
क्ट 
वरण की तिथि नीचे अंकित है। इस तिथि 


सहित ३०वें दिन यह पुस्तक पुस्तकालय में वापिसआ | 


जानी चाहिए । अन्यथा ५० पैसे प्रति ; 
त दिन के हिसाब से विलम्ब- 
दण्ड लगेगा । लै हि 

पहली बार 


सर्वाधिकार सुरक्षित । 


अक्तूबर, १९३२ 

` चाँदनी चोक, 

दिल्ली 


CC-0. Gurukul Kangri Collection, Haridwar. 


| डड ३2 कट 
| | 
। 0 By Siddhanta eGangotri Gyaan Ko | 
f Digitized By Si g ५ ०१% ग 2७ 2 । 


१६-१२-६१_ 


प्रकाशक के शब्द 


महर्षि टॉल्सटॉय के अन्यतम सुहृद, श्रँमेजञ विद्वान्‌ श्री० 
। 'ऑल्मर मॉड की लम्बी और महत्वपूर्ण प्रस्तावना के सम्मुख हमें 
अस्तुत पुस्तक के विषय में कुछ कहने की आवश्यकता नहीं रहती । 
'जिस प्रकार अँगरेज्ञी-श्रनुवादक-महोदय ने भाषा-लालित्य पर 
आधिक ध्यान न देकर लेखक के मूल भावों पर ही दृष्टि-निक्षेप किया हे 
उसी प्रकार की सावधानी हिन्दी-ग्रनुवाद में भी बती गई है । अंग्रेज़ी 
अनुवाद के अनुसार ही इस भ्रनुवाद में भी पाठक कहीं-कहीं 


Sort Yams 


अस्पष्टता पायेंगे । परन्तु हमें इस बात का आनन्द है, कि श्रपने 
भरसक हसने महषि की स्वर्ग-ात आत्मा तथा अँग्रेज़ी-अलुवादक 
| के साथ विश्‍वासघात नहीं किया है । 
गि आशा है, हिन्दी-संसार इस पुस्तक का स्वागत करेगा । 


--त्रषभचरण जैन । 


हिल | 
| इन्द्र दियावावस्पात 
हर 5. 
| | "चन्द्रलोक, जघाडर तगर यि 

प्रस्तावना 


इस पुस्तक में टॉल्सटॉय की १८५३-५७ ई० | 
डायरी का उद्धरण है, जोकि अभी ही ph 
भाषाओं में पहली बार प्रकाशित हुई है) | 
ठ बोल्शेविक-सरकार ने टॉल्सटॉय की रचनाओं को “उनके / 
पूं जीवादी दृष्टिकोण” के कारण रूसी पुस्तकालयों से (दोनों ] | 
राजधानियों के प्रधान पुस्तकालयों को छोड़कर ) प्रथक ; 
करा दिया है। अब यह भी सम्भव नहीं मालूम होता, कि : 
टॉल्सटॉय की कोई रचना बिना सेन्सर की शआआँख-आगगे पड़े . 
और बिना कटे-ँटे प्रकाशित हो सके; क्योंकि मानव-जीबन 
के प्रति न-सिफ़े टॉल्सटॉय का दृष्टिकोण बोल्शेविकों के . | 
पदार्थवाद से भिन्न था, वरन्‌ हिंसा के प्रति उनका विरोध- 
` भाव, तथा किसी भी प्रकार के युद्ध से उनकी हार्दिक घृणा, 
बतमान रूसी सरकार के सिद्धान्तों से भिन्न दिशा में चलती | 
है । शायद इसीलिये, वर्तमान पुस्तक का रूसी संस्करण रूस | | 
में प्रकाशित न होकर फ्रान्स में हुआ है--यद्यपि वास्तव में | 
यह डायरी उस समय की लिखी हुई है, जबकि टॉल्सटॉय 
के ऐसे सिद्धान्त नहीं बने थे, जिन्हें बोल्शेविज्म-विरोधी 
समभा जाय । इसीलिये शायद सेन्सर इसकी अधिक काट- 
छाँट न करता । 

री +ल्सटॉय (व उन Ac कार्यो आर 
प्रस्तुत डायरी में टॉल्सटॉय के उ" दैनिक गम 
विचारों का संग्रह है, जो वे किया करते थे, अ ज्ञ 
में उठा करते थे; और जिन्हें बे निजी उपयोग के लिये सं हो 
में लिख लिया करते थे । उन्हाने जुवा में अपनी हार, अ र 
अस्थिर स्वभाव, आत्म-सुधार के लिये अपने प्रयत्न, त र 
अपनी अभिलाषाओं, विचार धाराओं ओर अपने डर डमी 
प्रधान उद्देश और उपयोग के विषय में उत्पन्न हान 
प्रश्नों का वर्णन, अत्यन्त स्पष्टतापूवक ले । 
कहीं-कहीं तो उनके नोट इतने संक्षिप्त हैं, कि समझ में 
नहीं आते । परन्तु ज्यों-ज्यों रे आगे बढ़ते है, हमें बहुतन्सा 
बातें मालूम होती जाती है,- कुछ अभावशाली विचार, 
उनकी कार्य-प्रणाली का परिचय, उनकी प्रारम्भिक रचनाओं 
का इतिहास, तथा सेना में उनकी असफलताओं ओर निरा- 
शाओं का सच्चा विवरण । 


३१ अक्तूबर १८५३ को हम उन्हें यह कहते हुए देखते. 


हैं;--“मैं प्रायः लिखतेनलिखते” """ अग्रसर होना ।” 
( हिन्दी-अनुबाद प्रष्ट ९२, तीसरी पंक्ति ) ही 

यह बांत टॉल्सटॉय की शैली के प्रधान गुण का पार- 
चय देती है । उनका सब से पहला उद्देश्य था--अपने विचारों 
को स्पष्ट रूप में प्रकट करना । उन्होंने सुन्दर-सुन्दर 
शब्दों के प्रयोग का लोभ कभी न किया, न-ही व्यर्थ-के ओर 
जोशीले वाक्यों की इच्छा उन्हें हुई । 

मुझे १८९६ ई० का वह सब से पहला अवसर याद है, 
जब उन्होंने अपनी एक डायरी में से 'प्रेम की भिक्षाएँ- 
शीर्षक एक अंश अनुवाद के लिये सुझे दिया था । जब उन्होंने 
मेरा अनुबाद देख लिया, तो मेंने पूछा--वह उन्हें पसन्द 

| = क. जवाहर गार्‌ 
| दराया दरारा (०५) 
शुर ए CN i छव लृय्‌, को पाव ळर ~ 
आया, था नहीं। “हाँ”, उन्होंने कहा--“खूब किया है, लेकिन 
र च 
> साहित्यिक छटा दिखाने का लोभ तुम नहीं त्याग सके । रे 


सदा ठीक वही कहता हूँ, जो मेरा अभिप्राय होता है, परन्तु 
अंग्रेजों के रक्त में यह विशेषता है कि वे बात को निश्चित 
रूप में कहने की जगह आकर्षक ढँग से उपस्थित करने कीः 
इच्छा रखते हैं। तुम सदा अभिप्राय की जगह भाषा को 
अधिक महत्व देते आये हो । डिलन में भी, जिसे एक सर्वो- 
त्कृष्ट अनुवादक माना जाता है, यही दोष हे ।” 

में तब तक साहित्यके रंग में इतना अधिक नहीं रॅगा था, कि 
इस पाठ को न समभता। टॉल्यटॉय ने जो मेरे अलु- 
वादों की सबसे अधिक प्रशंसा की, उसका कारण केवल 
यही है, कि मैंने उनके विचारों को ठीक उनके मूल रूप में 
उपस्थित करना ही अपना प्रधान उद्देश्य बनाया! इसके 
कारणं कहीं-कहीं पाठक के भ्रम में पड़ जाने की शंका भी 
सुके हुई, और अनेक आकर्षक और कर्ण-मधुर वाक्यों का 
लोभ भी सुमे त्यागना पड़ा । यह तरीक्का ऐसे लेखकों की 
रचनाओं में लागू होता है, जो अपनी रचना के विषय-सस्बन्ध 
में बहुत लगन से काम लेते हैं । उन लेखकों के अनुवादों में, 
जो किसी विशिष्ट विषय पर नहीं लिखते, भाषा की स्वच्छता 
और मुहाबिरों के लिये थोड़ी-बहुत स्वतन्त्रता क्षम्य है । 

इस पुस्तक में सिवा इसके, ऐसी कोई बात नहीं है,।कि 
जहाँ कहीं केवल संकेत अथवा एक ही शब्द में कुछ लिखा 
गया है, वहाँ कुछ संक्षेप कर दिया गया है। 

सच्चरित्रता के विषय में टॉल्सटॉय बहुत उच्च विचार 
रखते थे, और सदा उसे प्राप्त करना अपना उद्देश्य रखते 
थे; परन्तु उनके प्रक्ृति-दत्त स्वभाब ने उनको भयानक संघर्ष 

में डाल दिया था, और वे कभी अपने प्रयत्न as सफल न 
हो पाते थे। उन्होंने अपनी असफलताओं का उल्लेख 
अत्यन्त सत्यतापूर्वंक किया है, परन्तु उन अधिकांश बाक्यों 
को उनके ज्येष्ठ ष॒त्र ने प्रकाशित होने के पहले उनकी डायरी 
में से निकाल दिया । जहाँ कहीं ऐसा हुआ है, बहाँ विन्दु- 
cele ) लगा दिये गये हैं। जहाँ कहीं ऐसे चिह्न 
मिलें, समभना चाहिये, कि वहाँ उन्होंने अपनी दुश्चरित्रता 
के विषय में कुछ लिखा था । S 

अपने विषय में मुमे यह कहना है, कि जो-कुछ करने 
का मेरे पास साधन था, मैंने बह सब किया है, और कुछ 
अंश इतने स्पष्ट रूप में प्रकाशित हुए हैं, कि अप्रकाशित 
सत्यों पर पर्याप्त प्रकाश डाल देते हैं । में जिस छूट के लिये 
उत्तरदायी हूँ, वह है-दैनिक व्यय के विषय में टॉल्सटॉय 
का अनावश्यक विस्तार और जुआ खेलने के लिये बनाये हुए 
उनके नियम । क्योंकि, जो खेल उस समय खेले जाते थे, 
अब उनका प्रचलन नहीं है, अतएव इन नियमों का अनुवाद 
व्यर्थे और परेशान करनेवाला होता । 

इन पाँच वर्षा में टॉल्सटॉय के साथ क्या-क्या बीती-- 
यहाँ इनका संक्षिप्त दिग्दर्शन कराया जाता है, जिससे डायरी 
में उल्लिखित घटनाओं को समभने में पाठकों को अधिक 


सुविधा होगी । । 
[ १८५३] ` 


१८५३ में 'टॉल्सटॉय कॉकेशस की रूसी सेना में एक 
उम्मेदवार फ़ोजी अफ़सर के पद पर नियुक्त हुए, जिसमें उनके 
बड़े भाई निक्रोलेका एक अफ़सर थे । १८५१ ३० में, जब 

टॉल्सटॉय कॉकेशस को रवाना हुए, तो उनकी इच्छा सेना में 
भर्ती होने की कदापि नहीं थी, और वे अपने परिचय की 
चिट्टियाँ, ओर अन्य सरकारी काराजात पीटसंबग या तुला 
'में-ही छोड़ गये थे। जब वे भर्ती होगये, तो इन काग्रज़ात के 
अभाव में, जिन्हें वे घर से भी न मँगा सके, उन्हें बार-बार 
अनेक प्रकार का कष्ट सहना पड़ा, और उनकी उन्नति में 
बड़ी बाधा पड़ी । बहुत दिन तक उन्हें कोई अवसर न दिया 
गया, न उन्हें सेण्ट-जॉर्ज का पदक मिला, और न-ही प्रार्थना- 
'पत्र भेजने पर उन्हें छुट्टी मिल सकी । 
सन्‌ १८५१ ई० में उन्होंने सेना के साथ कॉकेशिया के पहाड़ी 
लोगों पर धावा किया, जिससे उनके मन में “धाबा? (९ 
2७0) नामक कहानी का प्लॉट आया । इसी वषे उनकी 
'पहली कहानी “बाल्यावस्था? ( 00,००१ ) पीटसंबगे के 
'तत्कालीन सर्वोत्तम पत्र (007५९0790०) में प्रकाशित हुई, 
जिसे पाठकों ओर समालोचकों ने बेहद पसन्द किया । 
१८५३ में टॉल्सटॉय ने एक युद्ध में भाग लिया, और 
मरते-मरते बचे । पहाड़ी लोगों का छोड़ा हुआ एक गोला 


उनके पैर के पास आकर फटा । 'काष्ठ-पतनः-नामक कहानी 


का कथानक उन्होंने यहीं से ग्रहण किया । 

११ जून को उन्होंने छुट्टी ली, और जब वे एक रक्षक- 
सेना के साथ म्ॉज्नी के क्रिलेकी ओर जारहे थे, तो उन्हें 
एक चेचन घुड़सवार ने क़रीब-क़रीब पकड़ लिया । इस 


६ इस घटना का.वर्णन “मण्डल'-दवारा प्रकाशित पुस्तक 
“देहाती सुन्दरी” में मिलेगा, जो टॉल्सटॉय की रचना 7९ 


Cossacks का हिन्दी-अनुवाद है ॥ 

~ ~ काके 
घटना के फलस्वरूप उन्हें कॉकेशस का क़ेदो! (उनको २३: 
कहानियों के संग्रह में से एक ) का कथानक मिल गया, 


जिसे उन्होंने बहुत बाद में लिखा, और जिसके बारेमें उन्होंने 


“कला क्या है ?”-नामक पुस्तक में लिखा है, कि कहानी 
मेरी उन दो कहानियों में से एक है, जिन्हें लिखकर में पूणः. 


सन्तुष्ट हुआ हूँ ।” 
स्वास्थ्य अच्छा न होने के कारण टॉल्सटॉय ने अपनी 


` छुट्टी और बढ़वा ली और १० जुलाई से ११ अक्तूबर तक 


--तीन मास--प्याटीगॉस्क के पाचक जल का सेवन करने 


चले गये, जहाँ उनकी बहून काडण्टेस मेरी अपने पति 


बैलेरियन टॉल्सटॉय के साथ ठहरी हुई थीं । 


उनके प्रथम 'प्रयास “शैशवावस्था” ने उन्हें अन्य 


साहित्यिक क्रियाशीलताओं के लिये प्रोत्साहित किया । वे कोई 
चीज सरलतापूवक न लिखकर उसे बार-बार दोहराते जाते 


थे, जबतक कि वे उस रचना-को प्रकाशन के योग्य नहीं 


समभ लेते थे । बहुत-से वणन और मस्विदे उन्होंने यों-ही 


यह कहकर डाल दिये थे, कि वे उनकी दृष्टि में सन्तोष-- 


जनक नहीं थे। हाल में जब रूस में समस्त साहित्यिक 
सम्पत्ति को राष्ट्र की चीज विघोषित करदिया गया, तो नयी 
रूसी सरकार को उनकी कुछ आरम्भिक कहानियों के मस्विदे' 
ओर बहुत-सी ऐसो लेख-सामम्री मिली, जिसे टॉल्सटॉय 
प्रकाशित नहीं करवाना चाहते थे । देखना यह है, कि टॉल्स- 
टॉय की इच्छानुकूल न होते हुए भी बह सामग्री अब प्रका- 
शित टश है, या नहीं । उनमें से कई रचनाएँ तो प्रकाशितः 
हो चुकी हैं। 

सन्‌ १८५३ ३० में उन्होंने “बाल्यावस्था, “काष्ठ-पतन?, 

“एक जमींदार का प्रभात? और “खिलाडी? समाप्त करने के बाद 
“कॉसेक्स? भी आरम्भ करके उसका पहला भाग समाप्त कर 
लिया, जो १८६३ ३० में प्रकाशित हुआ । सभी कहानियाँ 
उनके निजी अनुभव के आधार पर लिखी गयी थीं, किन्तु 
इनमें से कोई भी आत्म-चरित के साधन के रूप में उपयोग 
में नही लाई जा सकती; क्योंकि उन्होंने कथानक ओर 
पात्रों में अपने तथा अन्य लोगों के विचारों का भी समावेश 
किया है। उदाहरणार्थ 'शैशवावस्था”, “बाल्यावस्था? ओर 
“युचावस्था' में पिता का चरित्र-चित्रण टॉल्सटॉय के पित्ता के 
चरित्र से नहीं मिलता । माता का चित्रण निकोलेंका 
के जीवन से बहुत अधिक सादृश्य रखता है; यद्यपि टॉल्स- 
टॉय की माता का देहान्त उसी समय हो गया था, जब 
उनकी अवस्था कुल दो वर्ष की भी नहीं हो पायी थी। 
इसी प्रकार 'कॉसेक्स? में मर्याना के साथ प्रणय का जो 
चित्रण किया गया है, वह टॉल्सटाँय के निजी अनुभव की 
अपेक्षा उनके साथी अफ़सरों के अनुभवों से विशेष रूप में 
लिया गया है । 

बाद में उन्होंने कॉकेशस-निवास की स्मृतियों में काफ़ी 
आनन्द का अनुभव किया; किन्तु उन तीन वर्षा तक तो 


. उन्हें अपना जीवन कठिन परीक्षाओं में होकर गुजारना 


पड़ा, जब वे वहाँ पर मौजूद थे । समय का अधिकांश 
उन्होंने स्टॉरोग्लैडोब के पड़ाव पर गुजारा, जहाँ वे बड़े 
घटिया मकानों में सुख-स्वाद-विहीन जीवन व्यतीत करते 
थे । कॉसेक्सों ( क़ज्ज़ाक़-फ़िक्ेंवालों ) के जिस आरम्भिक 
जीवन का शानदार वर्णन उन्होंने किया है, उसने शुरू में 
इन्हें खूब आकर्षित किया था, किन्तु आगे चलकर यह 

अवस्था ऐसी हो गयी कि साधारण कॉकेशियन अफसर के 
साथ भी उनका रहना असह्य हो उठा । उनके साथ टॉल्स- 
टॉय का सामाजिक सम्मिलन केवल ताश खेलने और शराब 
पीने की दावत तक ही सीमित रह गया । 
जिन कठिनाइयों का वर्णन ऊपर किया जा चुका है, 
उनके कारण उन्हें पूरे दो वर्षे तक उम्मेदवार अफसर ही 
बने रहना पड़ा, और जनवरी, १८५४ ई० तक उन्हें पहाड़ियों 
के विरुद्ध वीरतापूण काये करनेवाले? की पदवी नहीं 
, मिली | 
अपने वतमान जीवन और सफलता के अभाव के 
कारण असन्तुष्ट होकर उन्होंने १८५३ ई० में नौकरी छोड़ 
देने का निश्चय किया और मइ-मास में इसके लिये दररूवास्त 
दे दी । किन्तु परिचय-पत्र के अभाव के कारण उनके नौकरी 
से एक-दम प्रथक्‌ होने में बाधा पड़ी, और उन्हें केवल छुट्टी 
पर सन्तोष करना पड़ा । अन्ततः १३ जनवरी, सन्‌ १८५४ ० 
में उन्हें कमीशन की परीक्षा में सम्मिलित होने की स्वीकृति 
मिली--जो उस समय शुद्वतः एक व्यवस्था-मात्र थी; और वे 
उसी महीने की १९ तारीख को घर के लिये रवाना होगये । 
वे रास्ते में बफ़ पड़ने की कठिन यातना भोगने के बाद २ फुर- 
वरी को अपनी जमीदारी--याश्नाया पोल्याना में पहुंचे । इस 
यात्रा ने उन्हें चित्रण के लिये काफी सामग्री प्रदान की । 
वें फिर कॉकेशस नहीं लौटे, क्योंकि तुर्की के साथ युद्ध 
समाप्त हो गया, ओर यद्यपि इंगलैरड तथा फ्रांस ने रूसी 
युद्ध की घोषणा मार्च, १८५४ ई० तक नहीं की थी, पर 
उसकी तैयारी पहले से ही हो रही थी, और टॉल्सटॉय को 
तुर्की और सेवस्टॉपॉल में नौकरी बजानी पड़ी । 

| ६ केरी, १८५४ ई० को जब टॉल्सटॉय याश्नाया पोल- 
याना के निकटवर्ती तुला-नगर में थे, उन्हें एक सरकारी 
हुक्म मिला कि उन्हें कमीशन प्रदान किया गया है और 
उनको नियुक्ति डेन्यूब की सेना में {४ जाती है। यह उन 
द्रख्वास्तों का नतीजा था, जो टॉल्सटॉय ने सिलिस्ट्रिया- 
स्थित सेना-नायक जनरल प्रिंस एम० डी०गोर्शांका के पास 
भेजी थीं । 
| पाठकों को स्मरण रखना चाहिए, कि इन जनरल-महोदय 
के दो भाई ( जिनमें से एक वह था, जिसने सेवस्टॉपॉल के 
घेरे में पेदल सेना के अध्यक्ष का काम किया था ) थे, ओर 
| तीन भतीजे। डायरी में जहाँ “गोर्शाका? का जिक्र किया 
| गया है, वहाँ यह बात स्पष्ट नहीं है, कि उक्त पाँच गोर्शा 
| काओं में से वहाँ किसकी चर्चा की गयी है। गोर्शाका- 
| परिवार ओर टॉल्सटॉय-परिवार में रिश्तेदारी थी । 
| फ़वरी के अन्त में टॉल्सटॉय घर से रवाना हुए, और 
घोड़ों पर २००० मील की यात्रा करके कस्क, पोलतावा 
| बालटा ओर किशीनेव होते हुए १२ मार्च को बुखारेस्ट 
पहुँचे | प्रिंस गोशांका ने उनकी अच्छी आव-भगत की 
4 पर उन्हें अपने स्टाफ़ में नहीं शामिल किया, ओर उनकी 
ड्यूटी आल्तेनित्सा-स्थित तोपखाने पर लगा दी । यह नियुक्ति 
। स्थायी नहीं थी; क्योंकि थोड़े ही दिनों बाद उनकी बदली 
{ दक्षिणी सेना के प्रधान-नायक जनरल सर्जपुटोव्स्की के स्टाफ़ 
। में हो गयी । २७ मई को वे उस स्टाफ़ में सम्मिलित हुए और 
. गढ़ी के घेरे में उन्होंने भाग लिया । 


जनक की. 

ऑस्ट्रिया के धमकी-पूर्ण रुख और अँग्रेजो तथा 
फ्रांसीसियों के वार्ना तक आजाने के कारण प्रिंस गोर्शाका 
ने सिलिस्ट्रिया से उसी वक्त घेरा उठा लिया जबकि खास 
हमले का मोक्का था । जून के अन्त में टॉल्सटॉय अन्य स्टाफ 
बालों के साथ:बुखारेस्ट चले गये । वहाँ उन्हें दन्त-पीड़ा के 
कारण बहुत कष्ट भोगना पड़ा और ३० जून को बेहोशी 
की दवा देकर. उनके फोड़े का ऑपरेशन किया गया । 

२१ जुलाई को स्टाफ बुखारेस्ट से चल पड़ा, ओर रूसी 
सरहद में पहुँच गया । टॉल्सटॉय ९ सितम्बर को किशी- 
नेव पहुँचे, जहाँ उन्होंने दो मास का क्रियाशीलता-विहीन 
जीवन व्यतीत किया । उन्होंने दो बार दररूवास्त दी, कि 
उनका तबादला क्रीसिया को कर दिया जाय, जहाँ उस समय 
बास्तविक युद्ध हो रहा था, पर उसको मंजूरी नहीं मिली । 
कुळ दिनों के लिये बे तोपखाने में गये, पर फिर स्टाफ में 

| बुला लिये गये, और १ नवम्बर तक उन्हें बाध्यत: किशीनेव 
में रहना पड़ा । सितम्बर के मध्य के लगभग उन्होंने अपने 
’ कुछ साथी अफ्रसरों के साथ फोजी सिपाहियों के शिक्षक के 
लिये एक सोसाइटी क्रायम की । अक्बर के मध्य में यह 
~ ५ 
सोसाइटी युद्ध-सम्बन्धी पत्रिका प्रकाशित करने ओर 
फ़ौज में सद्भाव क्रायम रखने का कार्य करने लगी-- 
यह पत्रिका ऐसी छपनेवाली थी, जिसे सिपाही लोग पढ़कर 
समक सके । पत्रिका के उद्देश और उसकी नमूने की कॉपी 
प्रधान सेनापति को दिखाकर जार की सेवा में स्वीकृति के 
लिये भेजी गयी थी । टॉल्सटॉय इस उत्तरदायित्त्वपूणे कार्य 
के प्रति काफ़ी उत्साह रखते थे और यद्यपि जुआ खेलने के 
कारण उन्हें काफ़ी नुक़सान उठाना पड़ गया था, फिर भी उन्होंने 

इस काम में लगाने के लिये घर को पत्र लिखकर रुपया सँगाया । 
किन्तु जार ने इस कार्य की मंजरी नहीं दी, ओर पत्रिका का 
प्रकाशन रोक दिया गया 

सितम्बर के अन्त ओर अकतूबर के आरम्भ में टॉल्स- 
टॉय ने निकोलेव और ऑडेसा जाने के लिये छुट्टी ली, और 
फिर उन्होंने हठपूचक अपना तबादला सेवस्टॉपॉल को कर 
देने की प्रार्थना की, जहाँ घेरा आरम्भ हो रहा था । 

अन्त में उन्होंने अपने भाई सर्जी को ३ जून, १८५५ ३० 
के दिन निम्न पत्रं लिखा, जिससे उनके आगामी काय-क्रम का 
पता लगता है: 

“किशीनेव से १ नवम्बर को मैंने क्रीमिया भेजे जाने 
की दरखास्त दी । इसका उद्देश्य कुछ तो वहाँ का युद्ध 
देखना था, और कुछ था, सर्जेपुटोबस्की के स्टाफ से प्रथक्‌ हो 
जाना; क्योंकि इस स्टाफ में रहना सुमे पसन्द नहीं था। 
किन्तु इन दोनों से बड़ा कारण यह था, कि में देश भक्ति के 
कारण उपरोक्त युद्ध में सम्मिलित होना चाहता था, जिशको 
भावना उन दिनों सभ में प्रगाढ रूप से विद्यमान थी । मैने 
किसी खास नियुक्ति की माँग न करके, अपनो" तक़दीर का 
फसला अधिकारियों पर छोड़ दिया। क्रोमिया में मुझे, 
सेवस्टॉपॉल के एक तोपखाने पर लगाया गया, जहाँ मैंने 
एक मास बड़े आनन्दपूवक सीधे-सादे ओर भले साथियों में 
व्यतीत किया, जो लड़ाई ओर खतरे के मोक़ पर बहुत ही 
भले साबित होते हे । दिसम्बर में हमारा तोपखाना सिम्फ़र 
पॉल को भेज दिया गया, और वहाँ छ: सप्ताह एक चौरस 
, और सुखदायक मकान में व्यतीत किये । वहाँ घोड़े की 

सवारी करने और नई-नवेलियों के साथ नाचने तथा गाने-बजाने 

का अच्छा मोक़ा मिला । अधिकारियों के साथ क्रीमिया की 
सबते ऊँची दक्षिणी पहाड़ी चाटीरदाग पर जंगली,बकरों के 
शिकार का भो उपयुक्त अवसर मुभे मिल गया था ।” 

[ १८५५ ] 

“जनवरी, सन्‌ १८५५ ई० में अफसरों की बदली नये 
सिरे से शुरू हो गई थी, और मेरी बदली सेवस्टॉपॉल से 
दस वस्ट £ की दूरी पर बल्बेक नदी के किनारे पर स्थित 
तोपखाने को हो गई । वहाँ मुझे बुरे लोगों से साबिक्रा 
पड़ा--तोपस्राने के सभी अफ़सर भयानक थे । नायक का 
स्वभाव अच्छा होने पर भी वह बड़ा ही अक्खड़ और 
सख्त था । किसी तरह का आराम नहीं था, और मिट्टी की 
बनी हुई झोपड़ियों में बड़ी ठंड लगती थी । मेरे पास न तो 
कोई पुस्तक थी--कि उसे पढ़ता, न कोई आदमी था--जिससे 
बातें करता । यहीं मुझे पत्रिका के लिये घर से भँगाये हुए 
रुपये मिले; यद्यपि पत्रिका के प्रकाशित करने की आज्ञा नहीं 
मिली है । में २५०० रूबल की रक्कम जुए में हार गया, और 
इस प्रकार दुनियाँ में अपनी महामूखेता का ढिंढोरा मैंने स्वयं 
पीट दिया--यद्यपि सारी परिस्थितियों पर विचार करने पर 
मेरा अपराध वैसा अक्षम्य नहीं जॅचता, फिर भी मैं इस गर्हित 
दोष से बरी नहीं हो सकता ! माचे मास में कुछ-कुछ गर्मी 
पड़ने लगी और ब्रनेव्स्की-नामक एक बड़ा भला आदमी 
तोपखाने में नियुक्त होकर आया। मेरी तबियत सुधरने लगी, 
ओर ता० १ अग्रैल को गोलाबारी का खास वक्त आया। 

तोपखाना वहाँ से उठकर सेवस्टॉपॉल आ गया और तब 


ॐ एक वस्ट लगभग पौन मील के बराबर होता है । 

मैं पूर्णतः स्वस्थ हो गया । १५ मई तक वहाँ मैं बड़े ही 
'खतरे में रहा-आठ-शग्राठ दिन के अवकाश के बाद मुझे 
चार-चार दिन के लिये फोर्थ बैस्टिन के तोपखाने का इंचाजे 
बनाया गया । किन्तु बसन्त-ऋतु होने के कारण मौसम 
बहुत अनुकूल था । बहुतेरे लोगों से मेल-जोल हुआ--अनु- 
भव प्राप्त करने की खूब सामग्री मिली, जीवन के सभी 
आनन्द वहाँ प्रस्तुत थे, और हमने भद्र लोगों का एक प्रधान 
दल संगठित कर लिया | इस प्रकार उन छः सप्ताहों का 
समय मेरे जीवन की सुखदतम स्मृतियों के रूप में कायम 
रहेगा । १५. मई को तोपखानों के प्रधान अध्यक्ष गोर्शाका 
के दिमाग में यह बात आयी, कि मुभे बल्बेक की तटवर्ती 
पहाड़ी पर स्थित सेना का नायक बनाकर भेजा जाय । 
उक्त सेना का पड़ाव सेवस्टॉपॉल से बीस वस्ट की दूरी पर 
था । इस परिवर्तित प्रबन्ध से में बहुत अंशों में अब तक 
सन्तुष्ट हूँ ।” 
घेरे के अन्त तक टॉल्सटॉय अपनी सेना के नेतृत्व में 
ही रहे । सेबस्टॉपॉल से वे सम्राट्‌ अलेग्जेरडर द्वितीय की 
आज्ञा से हटा दिये गये थे-इसका कारण यह था, कि 
सम्राट्‌ ने उनकी “दिसम्बर में सेवस्टॉपॉल'-नामक रचना 
पढ़कर हुक्म दिया था, कि “इस नवयुवक को घेरे से हटा- 
५ कर उसकी प्राण-रक्षा का उपाय किया जाय ।?” 
जब टॉल्सटॉय को तबियत बीमारी ओर 'अन्यमनस्कता 
से ( जिसके कारण वे जुए में प्रवृत्त होगये थे ) कुछ-कुछ 
सुधरने लगी, तो एक आकस्मिक परिवतन होने के कारण 
। उन्होंने ५ माचं, १८५५ की डायरी में यह बात नोट 
f _ की--/““““आज कुछ साथी मिले हैं। कल भक्ति और 

'ईश्वरत्व के विषय में विवाद हुआ । इस विवाद से मेरे मम 
में उस वस्तु को समझने का आभास उत्पन्न हुआ, मं जिसे 
प्राप्त करने की कोशिश में हूँ । बह आभास है, एक ऐसे धर्म की 
उत्पत्ति, जो मनुष्यता और अर्वाचीन विकास के अनुकूल हो। 
इसा के धर्म का संशोधित संस्करण--जिसमें मिथ्यात्व आर 
रहस्यवाद को स्थान न हो, तथा जो संसार को शान्ति का 
सन्देश सुनावे । में सममता हूँ, इस विचार को प्रा,करने 
के लिये सदियों के सतत्‌ प्रयत्न की आवश्यकता होगी । एक 
पीढ़ी दूसरी को पाठ देगी, और किसी दिन कट्टरता या 
मनुष्य की सहज तक-बुद्धि इसे स्वीकार करेगी । धर्मे के 
द्वारा मनुष्य-मात्र, समभझ-बूमकर, एकता के सूत्र में, बैंथें-- 
मेरे मन में यह भावना मुख्य रहेगी ।” 
कोई भी ब्यक्ति, जो टॉल्सटॉय के उक्त तिथि के बाद 
का पच्चीस वर्षा का जीवन जानता है, इस बात की कल्पना 
| 'कर सकता है, कि शायद उनके उक्त विचार साधारणतः 
परिवर्तित विचारों के रूप-मात्र रहे हों, किन्तु उनके जीवन 
के अन्तिम तीस वषे यह बतलाते हैं, कि उपरोक्त विचार- 
रूपी जो बीज उनके मनमें उगे थे, वे आगे चलकर पूर्णतः 
फलीभूत हुए,--क्योंकि १८८० ई० के बाद उनका समस्त 
जीवन उसी उद्देश्य में लग गया, जिसका आभास उन्हें ४ 
माच, १८५५ ईं० को ब्रीनेव्स्की से वार्तालाप करते समय 
मिला था । । ४ 
४ अगस्त को उन्होंने चर्नायारेक।-नदी के भयानक किन्तु 
असफल आक्रमण में भाग. लिया । अनेक अवसरों पर 
उन्होंने सेवस्टॉपॉल पर छापा मारा, और अन्तिम बार २७ 
अगस्त को उन्होंने मालाखोब को फ्रांसीसियों के. हाथ में 

जाते देखा; जिसके बाद सेवस्टॉपॉल की रक्षा असम्भव 
हो गयी । | 

सेवस्टॉपॉल के इस अन्तिम धावे पर उन्होंने अपनी 

फूफी को ४ सितम्बर, १८५५ ई० के दिन यह लिखा--“२७ 

तारीख को सेवस्टॉपॉल में एक बड़ा ओर गौरवपूर्ण युद्ध 

हुआ । मेरा सोभाग्य या दुर्भाग्य उसी दिन वहाँ पहुँचने का 

था, जिस दिन लड़ाई छिड़ी थी, जिससे मैं लड़ाई देखने के 

अतिरिक्त एक स्वयंसेवक के रूप में उसमें कुछ भाग भीले 

सका । घबराना मत, मुझे मुश्किल-से किसी खतरे का अन्देशा 

था । २८ तारीख ( मेरा जन्म-दिन ) मेरे जीवन में दूसरा 

मोक़ा था, जब मैंने ऐसा दुःखद ओर स्मरणीय दिन बिताया;-- 

पहली घटना १८ वषं पूवे हुई थी । वह शोक था, चाची 

अलैग्जैणिड्या इलिनिशना की मृत्यु का, और यह शोक है, 

सेवस्टॉपॉल के हाथ से निकल जाने का । जिस समय मैंने 

इस नगर को प्रज्वलित अग्नि-शिखाओं के बीच में भस्म 

होते देखा और अपने बैस्टिन पर फ्रांसीसी भरड और फ्रांसीसी 

सेना-नायक पर मेरी दृष्टि गयी, में बिबश हो, रो पड़ा ।*** *** 

गत कई दिनों से मेरे मन में बार-बार विचार उत्पन्न हो रहे 

हैं, कि सेना से प्रथक्‌ हो जाउँ ।? र 

सितम्बर के उत्तराद्ध में अन्य रूसी सेनाओं के साथ 

| 'टॉल्सटॉय की सैनिक टुकड़ी भी पीछे हटी, ओर ऐसा करते 

| हुए भी फॉटसिआली तथा अन्य कई स्थानों पर उनको 
साधारण मुठभेड़ फ्रांसीसी सेनाओं से हुई । 

सेवस्टॉपॉल के युद्ध के बाद तोपखानों के नायकों ने 

'जो रिपोटें तैयार की थीं, उनका संक्षिप्त वृत्तान्त तैयार करने 

कका भार टॉल्सटॉय पर डाला गया, और मध्य नवम्बर में 

उन्हें उक्त रिपोर्ट के साथ एलची ( दूत ) के रूप में पीटरू- 
बगे भेजा गया । 
[ १८५६ ] 


१८५७ $० के अन्त में टॉल्सटॉय को तरखक्री मिली; और वे 
सब-लेफ़िटनेंट के पद पर नियुक्त हुये । माचे, सन्‌ १८५६३० में 
हो वे लेफ्टिनेंट भी बना दिये गये। यही उनका आखिरी 
हदा था । पीटसंबगे में उन्हें सैनिक बमों के कारखाने का 
निरीक्षण सौंपा गया था । उन्होंने नौकरी से इस्तीफ़ा दिया, 
किन्तु १६ मई को उन्हें ११ महीने की छुट्टी-मात्र दी गयी, 
और अन्ततः २६ नवम्बर को उनका इस्तीफ़ा मंजूर होगया। 

सब बातों को देखते हुए टॉल्सटॉय एक अच्छे अफसर 
थे । अन्य ख्यातियों के साथ उन्होंने 'पितृदेश की सेवा 
करने की ख्याति! का भी गौरव प्रकट किया है । तुर्की-युद्ध 
के समय वे कुछ दिनों के लिये स्टाफ़ में ले लिये गये थे, और 
वहाँ, तथा क्रीमिया में, उन्हें जो काम सोपे गये थे, उनकी 
पूर्ति उन्होने पूणं सावधानी के साथ की । उनकी इच्छा मुख्य 
मोचे से पीछे हटकर मामूली सेवाओं में लगे रहने की नहीं 
थी; वे तो ख़तरे से बचने के बजाय उल्टे उसे खोजा करते 
थे । कॉकेशस के समय में और उसके बाद भी उन्होंने स्वेच्छा- 

५९ रोर्चा' में लेने ०) 
पूबॅक मोर्चा में भाग लेने की आज्ञा माँगी, और क्रीमिया- 
युद्ध में, जब वे सेवस्टॉपॉल में थे, घेरे के लिये उन्होंने 


स्वेच्छापूवेक अपनी सेवाएँ समर्पित कर दीं। जिस समय : 


वे फोर्थ बैस्टिन में थे, उस वक्त बेहद खतरे का अन्देशा होने 


पर भी वे बड़ी प्रसन्नतापू्वक अपने दिन काटते थे । जब उन्हें: " 


मिट्टी के भोंपड़ों में रहकर और सर्दी खा-खाकर दिन व्यतीत 

करने पड़े, उस समय उन्होंने सुन्दर सैन्य-संगठन और तोप- 
- खानों की व्यवस्था पर एक स्कीम तैयार की । उन्हें अपने 
देशवासियों की भलाई का बड़ा खयाल था । जैसाकि पहले 
बतलाया जा चुका है, फ़ोजी सिपाहियों की भलाई के लिये 
वे एक अख़बार ( पत्रिका ) निकालनेवाले थे, और जब 
अपने पहाड़ी तोपखाने के साथ वे खास मोर्चे पर गये, तो 
सैनिकों की आवश्यकताओं को समझने में उन्होंने काफ़ी 
दिलचस्पी दिखलायी । यद्यपि टॉल्सटॉय अपने गर्वे, खिज- 
लाहट और बेहूदगी के लिये प्राय: कुढ़े हें, किन्तु उनके 
क्रीमिया के साथी-अफ्रसर टॉल्सटॉय के आनन्दषूणे संसर्ग 
का स्मरण अपने जीवन के अन्तिम दिनों तक करते रहे हैं । 
एक अफ़सर ने लिखा है--“युद्ध के उन भीषण दिनों में 
टॉल्सटॉय हमें अपनी शीघ्रता में लिखी हुईं कहानियाँ 
और पद्य सुना-सुनाकर जगाया करते थे । जब वे हम लोगों 
के साथ होत थे, तो यह मालूम ही नहीं होता था, कि समय 
कब बीत गया--प्रसन्नता की तो कोई हद ही नहीं होती 
थी'“**“*जब काउण्ट ( टॉल्सटॉय ) हम लोगों से दूर जाते, 
या घोड़ा दोड़ाकर सिम्फ़रपोल जा पहुँचते थे, तो हम लोग 
उदास हो जाते थे ।** *** ” दूसरे तोपख़ाने में प्रसिद्ध था कि 
“वह अद्भुत घुड्सवार, खुशदिल साथी, और ऐसे पहलवान 
थे, जो जमीन पर लेटकर पौने दो मन वज़न के आदमी को 
अपने हाथों पर खड़ा करके हाथ तानकर ऊपर उठा लेते 


थे) “*““उनकी कितनी ही युक्तियुक्त और बुद्धिमत्तापूर्ण 
बातें रे उनके कहने के ढंग विस्मरण करने की चीज़ 
नहीं हो 2०२७७८ ११ 


यह सब होने पर भी उन्हें सैनिक जीवन से बड़ी!निराशा 

हुईं थी और चोकरो में उनकी अवस्था स्पृहणीय नहीं जल 
सत्ताईसवें वर्ष में वे लेफ्टिनेन्ट बने थे, ऑर तब तक मा 
कारियों की दृष्टि में वे पूर्णतः मेल-मिलापी बन चुक थ । 
अफ़सरों के एक दल ने 'सेवस्टॉपॉल-गायन'-नासक एके 
गान गाने की व्यवस्था की थी, जिसमें एक व्यक्ति , प्यानो 
बजाता था, और शेष युद्ध के पद्य गाते थे । साहित्यिक 
योग्यता सब से अधिक होने के कारण पद्य-रचना का भार 
टॉल्सटॉय पर डाला गया था, ऑर अफवाह क रूप स 
यह बात भी प्रसिद्ध होगयी थी कि वे सिपाहियों को युद्ध के 
गीत भी सिखाया करते थे । द 

सैनिक सफलता उनके भाग्य में नही थी, और उन्हें 
शीघ्र ही इस बात का अनुभव हो गया था कि उनका 
वास्तविक पेशा होना चाहिए साहित्यिक कार्य । जिस सुस्ती 
का वर्णन उन्होंने डायरी में किया है, उसके होते हुए भी 
उन्होंने अपनी सैनिक सेवा के साथ-साथ कई सुन्दर रचनाएँ 
की । १८५२ ३० में 'शैशवावस्था” प्रकाशित होने के बाद 
१८५३ ३० में “कन्टेस्पोरेरी?-नामक पत्रिका में 'आक्रमण'- 
रचना प्रकाशित हुईं । इसके बाद १८५४ ३० में “बाल्यावस्था” 
आर १८५५ ३० में 'खिलाड़ी?, 'काष्ठ-पतन?, “दिसम्बर में सेव- 
स्टॉपॉल' और 'मई में सेवस्टॉपॉल? प्रकाशित हुई । १८५६ 
ई० में अगस्त में सेवस्टॉपॉल”, “बफ़ का तूफ़ान' और 
“दो हुसार?, “कन्टेम्पोरेरी-पत्रिका में और “एक जमींदार का 
प्रभात” और “मॉस्को का एक परिचित-नामक रचनाएँ 
अन्य पत्रिकाओं में प्रकाशित हुई थीं । 


टॉल्सटॉय की कहानियों और निबन्ध-रचनाओं ने 
उनकी गणना रूस के सर्वाग्रगण्य लेखकों में करादी, ओर 

उनकी यह्‌ ख्याति समय के .साथ बढ़ती ही गयी । बाद में 
“युद्ध ऑर शान्ति~नामक उपन्यास प्रकाशित हुआ, और 
तत्पश्चात ‘एना करेनिना? और “अन्धकार की शक्ति? प्रकाशित 
हुए । अन्त में 'अङ्गीकार' और “क्या करें ?? तथा 'तेईस 
कहानियाँ? के प्रकाशन के बाद उन्हें ऐसी विश्व-ख्याति मिली, 
जेसी किसी भी रूसी लेखक को इसके पूर्व नहीं मिली थी । 
इन अन्तिम रचनाओं के द्वारा उन्होंने अपने विचार न- 
केवल रूस में ही प्रसारित किये, वरन्‌ समस्त संसार के 
विभिन्न जाति, धर्म, समाज, संस्कृति, श्रेणी और भाषाओं 
के लोगों तक पहुँचाकर उन्हें लाभान्वित कराने की उच्च | 
क्षमता प्राप्त की, और संसार के पञ्च-महाद्टीपों में उनका 
नाम सभ्य जन-समाज में प्रख्यात हो गया । 
सितम्बर, सत्‌ १८५५ ३० में 'कन्टेम्पोरेरी? के सम्पादक 
नेक्रासोब ने, जो अपने समय का प्रधान रूसी कवि भी था, 
टॉल्सटॉय को इस प्रकार लिखा था--“सत्य का जो रूप 
आपने हमारे साहित्य में प्रकट किया है, वहाहम लोगों के लिये 
. नितान्त नूतन हू । में ऐसे किसी भी लेखक को नहीं जानता, 
जो अपने लिये लोगों ( पाठकों ) के हृदय में ऐसी गहरी 
सहानुभूति और प्रेम प्राप्त कर सका हो, जैसा आपने प्राप्त 
किया है, और मुझे भय केवल इसी बात; का है कि समय 
'तथा जीवन की निक्ृष्टता एवं हमारे चारों ओर फैली हुई 
मूकता और बधिरता आपके लिये भी बैसी-ही अनिष्टकारी 
सिद्ध होगी, जैसी हममें से अधिकांश लेखकों के लिये हुई 
है । इस प्रकार की प्रतिकूल परिस्थितियों से शक्ति का नाश 
'हो जाता है, जिसके बिना लेखक नहीं बन सकता--कम से 
'कम ऐसा लेखक तो नहीं ही बन सकता, जैसे की आवश्यकता 

आप ऐसे ढंग से कार्यारम्भ कर रहे 
हैं, जिससे बढ़े-से-बड़े ला व भी न होकर 
शा से दूर जा पढ़ते हैं 777” है 

र १८५५ ई० में जब टॉल्सटॉय पीटसंबगे पहुँचे, 
तो उन्होंने देखा कि वहाँ वे एक प्रसिद्ध साहित्यिक के रूप 
में विख्यात हो चुके हैं, और सब-साधारण में उनकी रच- 
नाओं का बड़ा मान हो चला है। सभी जगह उनका स्वागत 
हुआ । उस समय के चुने हुए लोगों ने- चाहे वे किसी भी 
राजनीतिक विचार या सामाजिक स्थिति कमा कल 
उनका स्वागत किया । सन्‌ १८५६ ३० का डायरा म हमें 
ऐसे प्रसिद्ध लोगों के नाम मिलेंगे, जिनके साथ टॉल्सटॉय 
कासौहाद बढ़ गया था। | वागली 

१८५६ ई में छुट्टी लेकर टॉल्सटाय पीटसेबग, मॉस्को 
और याश्नाया पोल्याना में दिन व्यतीत करने लगे । मॉस्को में 
उनकी मुलाक़ात अलैग्जेण्डा द्याकोवा से हुई, जिसकी ओर व 
अपनी आरम्भिक युवावस्था में ही आकर्षित हो चुके थे। 
'उस अस्थायी स्नेह का वर्णन उन्होंने 'युवावस्था? में अच्छी 
तरह किया है, जिसमें निकोलेंका इतेंनेव के राजकुमारी 
नेखलुदोवा के साथ अनुचित बर्ताव का परिचय मिलता 
है । अलैग्जेड ने पीछे प्रिंस ऐण्डू, ऑब्लेंसकी-तामक एक 
व्यक्ति के साथ शादी करली । टॉल्सटॉय ओर अलैग्जेण्डा[्‌ 
के पुनर्मिलन ने उन दोनों के हृदय में पूब-भावनाओं का 
उद्य करा दिया; किन्तु राजकुमारी ' यह देखकर कि 
टॉल्सटॉय के प्रति उसका स्नेह बढ़ता ही जा रहा है, अपने 
बच्चों को साथ ले, पीटसंबगे को रवाना होगयी । 

एक और घटना ऐसी हुई, जिसका परिणाम बड़ा 

गम्भीर हुआ । याश्नाया पोल्याना के निकटवर्ती स्थान 
सुदाकोवो में तीन युवतियाँ रहती थीं, जिनके नाम क्रमशः 
अओल्गा, वैलेरिया, ओर जेनिश्‍का आसेनेवा थे । इन तीनों 
की एक फ्रांसीसी सहेली वर्गानी भी थी । गर्मी के दिनों में 
टॉल्सटॉय उपरोक्त रमणियों से प्रायः मिलते रहे, और ये 
युबतियाँ टॉल्सटॉय की फूफी तातियाना और उनकी बहन 
मेरी से भेंट-मुलाक्रात करने याश्याना पोल्याना आया करती 
थीं । टॉल्सटॉय और वैलेरिया में परस्पर प्रीति बढ़ी, और 
उनकी सगाई पक्की हो गयी | 

अगस्त महीने में अलेग्जेर्डर द्वितीय का दरबार देखने 
देखने के लिये उपरोक्त तीनों युवतियाँ एक “चाची? को साथ 
ले, मॉस्को गयीं । वैलेरिया मॉस्को के आमोद-प्रमोद-मय 
जीवन में प्रवाहित-सी हो गयी, और उसने अपने संगीत- 
शिक्षक एम० मार्टयर से चोंचलेबाजी शुरू कर दी । टॉल्स- 
टॉय की संगाई कुछ समय तक तो और क्रायम रही, किंतु 
अक्तूबर में टॉल्सटॉय ने वर्गानी को वैलेरिया की भलाई के 
लिये, खापोवित्स्की (अपने उदाहरण के रूप में ) और 
देमबित्सकाया ( वैलेरिया की उपमा के रूप में ) की कहानी 
सुनाई । इस कहानी द्वारा उन्होंने अपनी अनिश्चित अवस्था 
ओर किंकत्तेड्य-बिमूढ़ता की भावना का परिचय दिया, ओर 
कहा कि पार्थकय द्वारा वह उन ( भावों ) की परीक्षा लेना 
चाहते हैं । उसी महीने की २७ तारीख को उन्होंने वैलेरिया 
को अपनी डायरी का एक प्रष्ठ दिखा देने की मूखता की, 
जिसमें यह वाक्य दूजे था कि--“भें तुम्हें चाहता हूँ ।” जिस 
समय टॉल्सटॉय ने तुरन्त शादी कर लेने की बजाय अपनी 
भावनाओं की परीक्षा लेने के लिये दो मास के लिये वैले- 

रिया से प्रथक्‌ होकर पीटसंबर्ग जाने की ठान ली, तो यह 
मालूम हुआ कि शादो के सम्बन्ध में अब सब-कुछ निश्चित ' 
हो गया है । इसके बाद लम्बा पत्र-व्यवहार आरम्भ होगया, 
जिसके द्वारा टॉल्सटॉय को अधिकाधिक रूप में यह निश्चय 
होता गया कि वैलेरिया और वह एक-दूसरे के लिये उपयुक्त 
जोड़ी नहीं हें, और वह उसे उतना प्रेम नहीं करते, जितना 
उसके द्वारा अपने को प्रेम कराना. चाहते हैं। जब सगाई 
टूट गयी, तो आसेंनेब और टॉल्सटॉय की फूफी तातियाना 
ने उन्हें बहुत कुछ बुरा-भला कहा; किन्तु युगल-जोड़ी का 
हृदय वास्तव में एक दूसरे से टूटा नहीं था, और अन्त में 
उन दोनों की शादी आनन्दपूबक हो गयी, और उनका परि- 
वार खूब बढ़ा । 

अपने गुलामों की युक्ति के सम्बन्ध में टॉल्पटॉय के कुछ 
विचार समम लेने पर डायरी के इस भाग में दजे नोटों की 
व्याख्या समझ में आजायगी । 

जिस समय वे लड़ाई पर गये थे, तब भी वे गलामों की 
मुक्ति के सम्बन्ध में अपने विचार लिखते रहे थे, और १८५६ 
३० में पीटसंबग पहुंचकर उन्होंने अपने-आपको इसी प्रश्न 
की ओर लगा दिया । उनकी इच्छा किसी सरकारी प्रबन्ध 
या सुधार की प्रतीक्षा किये बिना अपने गुलामों को तुरन्त 
मुक्त कर देने की थी) उन्होंने तत्कालीन नमे दल के कार्यकर्ताओं 
ओर सरकारी मेम्बरो से इस मामले में राय लेने के लिये 
सुलाक्रात को । उनकी इच्छो थी कि उनके किसान अपनी- 
अपनी जमीन के स्वयं अधिकारी बन जायें; किन्तु ऐसा 
करने के लिये वे अपने-आप भारी क्षति भी उठाने के लिये 
तैयार नहीं थे; क्योंकि इस कार्य में एक बड़ी भारी वाधा 

यह थी, कि उनकी जमींदारी २० हज़ार रूबल& को रेहन रक्खी 
हुई थी । टॉल्सटॉय ने एक कार्ये-क्रम तैयार किया, इसके 
सम्बन्ध में जाँच-पडताल की, ओर इस काम में अपने को 
पूणंतः लगा दिया । उनके प्रस्तावों में से एक ऐसा था, जो 
सरकार के लिये भी स्वीकायं था। वे १८५६३० के मई मास में 
अपने प्रस्तावों के साथ याश्नाया पोल्याना गये, और किसानों के 
सामने वह स्कीम रक्खी, जिसके द्वारा किसान उनके साथ यह 
ठेका करते, कि उन्हें वह जमीन, जिसे वे जोतते-बोते हैं, तीस 
वषे के लिये पट्टे पर मिल जाय । इस पट्टे के अनुसार किसानों 
को लगभग दो रूबल प्रति एकड़ देना पड़ता, जिसमें 
से कुछ रक्कम तो रेहन छुड़ाने के लिये जमा होती रहती 
आर कुछ उन ( टॉल्सटॉय ) के खच में आती । चोबीस से 
तीस वष के अन्दर जब जमीन रेहन से छूट जाती, तो वह 
सब-की-सब किसानों .की जायदाद ही जाती । इस ठेके के 
शतनामे के साथ-साथ टॉल्सटॉय जमीन पर से अपना मालि- 
काना अधिकार छोड़ देते । 

टॉल्सटॉय ने ९८ मई से १० जून तक याश्नामा पोल्याना 
के किसानों की सभाएँ कीं, किन्तु उसका कोई सन्तोषजनक 
परिणाम नहीं निकला । किसानों में यह अफ़वाह फेल गयी 
कि अलेग्जेर्डर द्वितीय के दरबार के अबसर ( २६ अगस्त, 
१८५६ ई० ) पर वे सब गुलामी से मुक्त कर रिये जायेगे, और 
उन्हें ज़मींदारों की सारी जमोन मुफ्त मिल जायगी । 

इस प्रकार की कठिनाइयों का सामना करके टॉल्सटॉय 
को रूस की दुःखद दशा का भान हुआ । काउर्ट ब्लुडोब को 


& लगभग डेढ़ रुपये के बराबर का रूसी सिक्का । 

एक पत्र में उन्होंने लिखाः--/कोई-न-कोई उपाय जरूर 
निकालना है । यदि छः महीने के अन्दर गुलाम मुक्त न किये 
गये, तो आग लग जायगी । इसकी सभी तैयारी हो चुकी 
है । विद्रोहियों के हाथ चारों ओर गदर की चिनगारियाँ 
फैला देंगे, ओर फिर सर्वत्र आग लग जायगी ।*११११ ११ 
साठ वषे तक उक्त भविष्यवाणी चरितार्थ नहीं हुई । 
उस समय जो-कुछ हुआ, वह यही था कि १८६१ ३० में 
गुलाम मुक्त कर दिये गये, ओर उन्हें मामूली जमीन के दुकडे 
दे दिये गये, जिसकी ज्ञति-पूर्ति के रूप में जमींदारों को 
सरकारी बॉण्ड मिल: गये । इस बॉण्ड की रक्कम सरकार ने 
किसानों पर लम्बे-लम्े दुःखद कर लगाकर वसूल की। 
यह्‌ सब बातें उस समय बिना किसी ऐसे जबर्दस्त हुल्लड़ 
या गदर के हो गयी थीं, जिसकी भविष्य-वाणी टॉल्सटॉय ने 


को थी । 
( १८५७ ) 


१२ जनवरी को टॉल्सटॉय मॉस्को से पेरिस के लिये 
रवाना हुए, ओर इसी मास की २९ तारीख को पीटसेबग से 
आगे बढ़े । इसके ग्यारह दिन बाद २१ फ़रवरी को वे पेरिस 
पहुंच गये | बारहसिंगा की गाड़ी पर वे वारसा पहुँचे थे, 

ह से रेलगाड़ी द्वारा पेरिस । 

पेरिस में उनका जीवन अपेक्षाकृत क्रियाशील और 

_& पाठक देखेंगे कि टॉल्सटॉय ने तारीख लिखने में 
यहाँ भी भूल की है; क्योंकि २९ फ़रवरी को पीटसबर्ग से 
चलकर ग्यारह दिन बाद पेरिस पहुँचने का अर्थ है ९ फर- 
वरी को पहुँचना, न कि २१ फुबरी को। | 

आनन्दपूर्ण रहा | वहाँ वे कितने ही रूसी सजनों और 
रोगों ~ मिले Cw iy ०५) 
| साहित्यिक लोगों से मिले । ९ माच से १४ माच तक उन्होने 


तुर्गनेव के साथ दिजन की सैर की । 


टॉल्सटॉय ने १८६० ई० में दुबारा पश्चिमी यूरोप का 
भ्रमण, शिक्षा-प्रणाली का अध्ययन करने के लिये किया था; 
किन्तु पहले भ्रमण का कोई विशेष उद्देश्य नहीं था । 
५ अप्रैल को उन्होंने अपने मित्र बी पी० बॉटकिन को 
लिखा--“में दो महीने से पेरिस में ठहरा हूँ, और में नहीं 


इसी कारण मुझे यहाँ रहना पडे,--खासकर उ 


म 


समझता कि इस नगर से मेरो दिलचस्पी कभी कम होगी, 
या यहाँ का जीवन मेरे लिये आकषंण को चीज नहीं रहेगा । 
में घोर अज्ञान में हूँ, इस बात का परिचय मुझे कहीं अन्यत्र 
इस रूप में नही मिला था, जैसा यहाँ मिला है । यदि केवल 


में जबकि में समझता हूँ कि मेरी अज्ञानता यहाँ रहकर 
दूर हो सकती है--तोभी मैं यहाँ आनन्दपूवंक रहूँ । इसके 
अंतिरिक्त ललित कला से मुझे अत्यन्त आनन्द मिलता है-- 
लॉबर, वर्सेई, कन्सबेंटाइर ।तथा क॑सटे-थियेटरों के दृश्यों 
ओर कॉलेज-डि-फ्रांस तथा सर्बोन के भाषणों के अतिरिक्त 
यहाँ के समाजिक जीवन की स्वछन्दता, जिसका कि हम 
रूस में विचार भी नहीं कर सकते, ऐसे हें-जिनकी ओर 
मन बरबस आकर्षित हो जाता है । इन सब आकषेणों का 


A पेरि (> ~ श्ववर्ती 
परिणाम यह हुआ, कि मेरे लिय पेरिस या इसके पा 
आम ( जहाँ में दो महीने ओर रहने के लिये जा रहा हूँ.) 


छोड़ना मुश्किल होगा ।” 


किन्तु इस निश्चय के दूसरे ही दिन (६ तारीख को ) 

गया था । इस करूण दृश्य वे ऐसे ग्रभावान्वित हुए, कि वे 
उसी दिन जिनेवा के लिये रवाना हो गये, ओर उसके दूसरे 
दिन वहाँ पहुँच गये । जिनेवा में उन्होंने अपनी चचेरी 
बहनों ( काउण्टेसेज्‌ टॉल्सटाँया ) से मुलाक़ात की, जिनमें 
से अलेग्जैणजा ए० टॉल्सटॉया से उनको खास प्रेम था । उनके 
साथ टॉल्सटॉय का सित्रतापूण प्रम था । यह प्रम कडे वर्षा 
तक क्रायम रहा, ओर इससे टॉल्सटॉय को काफ़ी 
प्रसन्नता ग्राप्त होती रही । इस डायरी में टॉल्सटॉय ने उन्हें 
“अलेग्जौणिडन' ओर “साशा? के नास से याद किया है । 
(साशा”-नामक एक लड़का भी टॉल्सटॉथ का मित्र था) उन्होंने 
अलरग्जोण्डा टॉल्सटॉया को “चाची? या दाद? के नाम से भी 
सम्बोधन किया है, ( यद्यपि ऐसा कहते समय वे यह भी कह्‌ 
` दिया करते थे कि तुम “चाची! होने के लायक़ नहीं हो | कवे 
(टॉल्सटॉय से ) ग्यारह वषे बड़ी थीं । “अगर अलेग्जौरिडया 
को उम्र दस वष कम होती !” टॉल्सटॉय अपनी शादी के 
सम्बन्ध में विचार करते हुए कभी-कभी सोचा करते थे । 
अलैग्जौणिड्या, सम्राट अलैग्जेडर द्वितीय की बहिन 
डचेज आफ ल्यूटनबगे की सहेली के रूप में स्विटजरलैण्ड 
में रहती थीं । इन्हीं डचेजु-सहोदया के बच्चों की शिक्षा का 
भार उनका बहिन एलिजाबेथ पर था । आगे चलकर 
` अलेग्जण्ड को भी ग्रेड डचेज मेरी अलेग्जेरडोवना 
की शिक्षा का प्रबन्ध अपने हाथ में लेना पड़ा  मेरी। 
एलैग्जेरडोवना आगे चलकर डचेज आफ़ एाडनबरा 
कहलाई' । 
टॉल्सटॉय अपने भावों की अभिव्यक्ति के लिये 
अलेग्जेर्डा टॉल्सटॉया के राजघराने के साथ रहने और उन- 

लोगों से परिचय रखने की हँसी उड़ाने के लिये राजकीय 
परिवार को “कोटेसेट? ( दरबारी अखाड़ा ) और कभी-कभी 
चिमनी-सेट? तक कहा करते थे । इस डायरी में शब्द कई 
बार आये हैं। 
स्विटजरलैण्ड़ जाकर अलैग्ज णडा से मिलने पर उन्होंने 
7--“में सीधे पेरिस से आ रहा हूँ । पेरिस नगर ने सुभे 
ऐसा व्याकुल कर दिया है, कि में अपनी सुध-बुध भूल गया 
हूँ । सैंने वहाँ क्या नहीं देखा ? पहला स्थान जो मैंने 
देखा, वह था-मेरे रहने का सिसन गरेनी’, जिसमें छत्तीस 
परिवारों क रहने का प्रबन्ध था । इनमें से उन्तीस काटर 
ऐसे थे, जो कभी-कभी खाली हो जाया करते थे। में उस 
भीड़ से घबड़ा गया | में अपनी भावनाओं की परीक्षा लेने 
के लिये मैने एक दिन तलवार से सिर काटे जाने की सज़ा का 
दृश्य देखा । इस घटना के बाद मुझे नींद नहीं आयी, ओर में 
किंकतेव्य-विमूढ़ हो गया। सौभाग्य से मुझे खबर मिली 
कि तुम जिनेवा में हो, ओर अब एकदम तुम्हारे पास आ 
गया--मुझे निश्चय था, कि तुम मुझे इस दुखस्था से 
बचाओगी |” 
काउण्ट से अलैग्जोरडा ने उनके सम्बन्ध में कहा है-- 
“बह (टॉल्सटाँय) बडे-ही सीधे स्वभाव के और लज्जालु थे; 
साथ-ही ऐसे प्रसन्न-चित्त भी थे, कि उनकी उपस्थिति से लोगों 
में जान-सी आ जाती थी । वे अपने सम्बन्ध में शायद-ही 
कभी कोई बात करते थे; किन्तु प्रत्येक नव-परिचित व्यक्ति 
गहरी और एकाग्रतापण दृष्टि से देखते थे। बाद में 
उस नव-परिचित व्यक्ति के सम्बन्ध में वे अपने विचार भी 
हम लोगों पर प्रकट कर देते थे, जो इस व्यक्ति के स्वभाव 

के पणे परिचायक होते थे। उनकी स्त्री ने बाद मे उनका 
नाम पतला चमड़ा? ठीक ही रख दिया था, क्योंकि उनपर 
जरा-जरा सी बात को ऐसी गहरी छाया पड़ती थी, कि चहू 
छोटी-सी बात उन्हें किसी के अनुकूल या प्रतिकूल बनाने 
के लिये पर्याप्त होती थी । वे लोगों के स्वभाव का अनुमान 
अपनी स्वाभाविक बुद्धि-शक्ति से लगाते थे, और उनका अनु- 
मान प्रायः सत्य सिद्ध होता था ।” 

काउण्टेस टॉल्सटॉय स्वयं एक सभ्य, सुसंस्कृत, धार्मिक 
आर बुद्धिमती महिला थीं। उनका संगीत विलक्षण था 

उनके हृदय में उत्साह था, और उनकी दयालुता इसलिये 

विशेष रूप में प्रसिद्ध थी, कि वे लोगों को प्रसन्न करना 
जानती थीं । सम्राट की उन पर बड़ी कृपा थी, और दरबार 
में उनकी बड़ी प्रतिष्ठा थी । उनके इस प्रभाव का उपयोग 
कई बार टॉल्सटॉय ने अपनी सरकारी नोकरी में किया था । 

टॉल्सटॉय अलैग्जेण्डा के पास से शीघ ही जिनेवा भील 
के पूववतीं गाँव में चले गये, जहाँ रूजिऊ के 'नॉवेल हिलॉ- 
इस? का सुन्दर दृश्य था । उन्होंने काउण्टेस तथा अन्य रूसी 
पारचितों के साथ भील की सैर की, फिर एक मित्र के 
साथ सेवाय की पैदल यात्रा की, और २७ मई को साशा 
नामक लड़के के साथ एक सप्ताह की यात्रा पर निकले । 
रास्ते में मॉस्ट्री, ली एवान्त्स, काँल-डि-जामन चेटयू-डिः 
अक्स, इन्टलेकन; म्रिंडलवाल्ड, शीडेक, बीज और थन 
नासक स्थान भी देखे । 

१३ जून को वे तूरिन के लिये रवाना हुए, जहाँ उनके 
लेखक मित्र डूजिनिन और बॉटकिन मौजूद थे। दस दिन 
बाद वे क्लैरंस लौटे । रास्ते का एक भाग उन्होंने पैदल चल- 

कर ते किया । जाते समय वे मॉण्ट सेनिस होकर गये थे, 
आर वापसी में सेण्ट बर्नाडें होकर आये । 

१ जुलाई को वे लूसने के लिये एरडन ओर बने के रास्ते 
रवाना हुए, और ६ तारीख को लूसने पहुँच गये । ७ तारीख 
को उन्होंने स्वीजरहॉफ़-नामक होटल के सामने रास्ते में गाने- 
वाले का दृश्य देखा, जिसने उन्हें 'लूसन?-नामक कहानी लिखने 
के लिये कथानक प्रदान किया । पेरिस में नर-मुण्ड कटने का 
जो दृश्य उन्होंने देखा था, उसने उसकी कोमल आत्मा पर 
बड़ा ही स्थायी और गहरा प्रभाव डाला, ऑर उनका सारा 
सामाजिक दृष्टिकोण ही बदल गया । 


इसके कुछ ही दिनों बाद ( २३ जुलाई को ) वे स्टटगाटे 
पहुँचे, और उसके दूसरे दिन ही बातेन पहुँच गये, जहाँ उन्हे 
अनेक रूसी मित्र मिल गये । पॉलन्स्की-नामक रूसी कवि 
उक्त स्थान से लिखता हे-“एल० एन० टॉल्सटॉय यहाँ 
हैं।*****हम दोनों में आठवत्‌ प्रेम हो गया है । दुर्भाग्यवश 
उन्हें जुए से बड़ा ही प्रेम है। में उन्हें इस काम से रोकने 
में असमर्थ रहा । में डर गया, कि इस प्रकार जुआ खेल- 
कर तो वे सब-कुछ गँवा बैठेंगे; क्योंकि उन्होंने बैंक से 
अपना सारा रुपया निकाल लिया था। किन्तु इश्वर को 
धन्यवाद है, कि उसी दिन शाम को वे अपना सारा हारा 
हुआ रुपया जीत गये ।'"*""*” दूसरे दिन उक्त कबि ने फिर 
लिखा--“काउण्ट एल० टॉल्सटॉय आज जुए में पूणत: हार 
गये । उन्होंने ३००० फ्रांक लगा दिये थे, और अब उनके 
पास कौड़ी भी शेष नहीं रही हे। उन्होंने बॉटकिन को लूसन 
के पते पर चिट्ठी लिखकर क़्जे मँगाया है, ओर मैंने भी उन्हें | 
५ २०० फ्रांक दिये लि [7 

इसके कुछ सप्ताह बाद £ अगस्त को प्रेकफ़ोटे से चलकर 
डुसडन, बलिन और स्टेटिन होते हुए टॉल्सटॉय ११ अगस्त 
को पीट सेबगे वापस आगये। फिर उन्होंने शीत-काल अपनी 
बहन और बड़े भाई निकोला के साथ मॉस्को में विताया । 
बीच-बीच में कभी-कभी पीटसंबग भी आते-जाते रहे । उन 
दिनों वे बहुत-सी लड़कियों के साथ नाचे, ओर किसी के प्रेम- 
पाश में बँधने के लिये आतुर हो रहे थे । उन्होंने त्युशेवा 
राजकुमारी. शेरबटोवा ओर ल्वोवा से प्रेम किया । 

उन दिनों नवयुवक व्यायामों में जिम्रास्टिक को बहुत पसन्द 
करते थे, और सुसम्पन्न नवयुवकों में इसका खूब प्रचार था। 
ऐसा भी समय आया, जव टॉल्पटॉय को यह अभिलाषा हुई, 
कि वे अपने शरीर को ऐसा सुदृढ़ बसायें कि संसार में कोई 
भी उनका मुक़ाबला न कर सके । उनका शारीर व्यायाम से 
ऐसा बन गया था, कि वे अच्छे पहलवान-से दीखते थे । उस 
ससय का उनका सुदृढ़ शरीर अधिक अवस्था हो जाने 
और व्यायाम छोड़ देने तंक भी काफ़ी सुन्दर और गठीला 
बना रहा । 

उन्हें गान-विद्या और शिकार से भी बेहद प्रेम था। 
'गायन-पार्टियो ने उन्हें ऐसा आकर्षित किया, कि उन्होंने एक 
स्थायी गायन-समाज स्थापित करने की व्यवस्था कर डाली 
जिसके फल-स्वरूप मॉस्को की प्रसिद्ध संगीतशाला का 
प्रादुर्भाव हुआ । 

रूसी भाषा में ख्त्रियों के नाम के अन्त्याक्षर पुरुषों के 
नाम के अन्त्याक्षरो से साधारणतः भिन्न होते हैं। उदाहरणार्थ 
श्रीमान्‌ पॉपोव की स्त्री श्रीमती पॉपोबा कहलायेंगी । 
जब रूसी लोग विदेश जाते हैं, तो उन देशों के प्रचलन के 

अनुसार वे भी स्त्री-पुरुषों के नाम में समानता ला. देते हैं । 
ओर इस प्रकार श्रीमान्‌ पॉपोब की स्त्री को श्रीमती पॉपोव 
कहने लगते हैं | रूसी-भाषा से अनुवाद करते समय दो में 
से एक ही ढंग अख्तियार करना चाहिये, किन्तु इस डायरी 
में, जिसको शैली संक्षिप्त ओर उक्त नियम के विपरीत है, 
श्रीमान्‌, श्रीमती अथवा कुमारी-आदि लिखना असुविधाजनक 
होता, इसलिये अन्त्याक्षर देखकर समभ लेना चाहिये, कि 
उक्त नाम पुरुष का है या खी का। 

इस पुस्तक की भूमिका लिखने में मैंने इसके .फ्रेॅंच- 
संस्करण के अनुवादक श्री ए० खिरिआकोब श्रीश एस० 
मेलगोनोव और टी० पॉल्नोव की भूमिका से उनकी आज्ञा- 
नुसार सहायता ली है, जिसके लिये में उनका कृतज्ञ हूँ । किन्तु 
पुस्तक का सम्पूर्ण अनुवाद मैंने मूल रूसी भाषा से ही 
किया है । 


ग्रेट बैडो, चेम्सफ़ो डे, | 


--ऐल्मर मॉड । 
४ मार्च, सन्‌ १९२७ ई० 

१ जनवरी-सेना कीं डुकड़ी $ के साथ आगे बढ़ा 
स्वस्थ ओर प्रसन्न हूँ । 

२-४ जनवरी-शरलेना में शराब पी, और मॉज्नी 
पहुँचा, जहाँ मेरा भाई शराब के नशे में मस्त पड़ा था > । 
मैं प्रसन्न ओर स्वस्थ हूँ । 

५ जनवरी-आज दिन-भर फिर कुछ नहीं किया, कुछ 
विचार भी नहीं किया । ॉज्नी में रहना कुछ अच्छा नहीं 
लगता, यहाँ सदा ऐसा-ही होता है। कुछ काम करने के 
लिये अधीर हो रहा हूँ । 

६ जनवरी--कैसे मूख हैं! इन लोगों का--खासकर मेरे 


& उस समय टॉल्सटॉय दूसरी आर्टिलरी ब्रिगेड की | 
चोथी बैटरी में उम्मेदवार अफ़सर के ओहदे पर काम कर र 
| रहे थे । यह फ़ौज कॉकेशिया की पहाड़ी जातियों के मशहूर 
| सरदार शॉमिल के विरुद्ध भेजी गयी थी । 
> लियो टॉल्सटॉय का बड़ा भाई निकोला था, जिसका . 
घरेलू नाम निकोलेंका भी था । निकोला बड़े अच्छे स्वभाव 
का और बुद्धिमान युवक था । बचपन में अपने भाई टॉल्सटॉय | 


। पर उसका अच्छा प्रभाव था । 

भाई का--शराब पीना मुमे बहुत बुरा लगता है । युद्ध ऐसी 
अनुचित ओर बुरी चीज है कि जो-कोई इसमें भाग लता 
है, बह अपनी आत्मा को मार देता है। क्या मैं ठीक मारं 

हैँ ? मेरे इश्वर, सुके सममाओ, और यदि मैं गलती पर 
हूँ, तो सुमे क्षमा करो । 

७ जनवरी--ग्रातःकाल तबियत गड़बड़ रही; सायंकाल 
नोरिंग टोकरी में शराब की बोतलें लेकर आया । मुझे नशे 
ने धर दवाया । टेंजिंस्क के अफसर न-मालूस कहाँ से कई 
वेश्याएँ साथ लाये। मैंने फिर शराब पी। यानोविच भी 
नशे में चूर था। बह मेरी उँगलियाँ तोड़ने की कोशिश 
करने लगा, और बोला--' मैं बेवक्रूफी कर रहा हूँ ।” ददे और 
नशे के कारण मुझे क्रोध आ गया और मैंने उसे बेवक्रूर और 
छिछोरा कह डाला । उसने आँखों में आँसू भरकर बच्चों की 
तरह मेरे साथ धृष्टतापूवेक बातें कीं। मैंने कहा कि में 
और सैनिकों की तरह झगड़ा नहीं करना चाहता और मामले 
को इस तरह नहीं बढ़ाना चाहता । 

८ जनवरी-आज सुबह मैंने उससे कहा कि मैंने (कल) 
शराब पी थी, ओर मैंने जो-कुछ कहा, उसके लिये माफ़ 
करना । इस पर उसने बेवक़्फ़ी के साथ कहा--“में तुम्हें 
माफ़ करता हूँ; अपराध तुम्हारा-ही था ।” कल ज्यों-ही मैं 


: अपनी प्रार्थना समाप्त कर चुकूँ गा, त्यों-ही पहले मिलनेवाले 


व्यक्ति से च्षमा-याचनो करूँगा, और यदि वह त्तमा न करेगा 

तो में उसे इन्द्र युद्ध के लिये ललकारूँगा । पहले वह फ़ायर 
करेगा, ओर मैं हाथ न उठाऊँगा । मैंने नासमभी की । यानो | 
विच अच्छा आदमी है, ओर इस तरह में उसे हानि पहुँचा 
सकता हूँ । निकोलेंका यहाँ से चला गया । उसके लिये यह 
दृश्य नागवार ओर उदासीनतापूर्ण था, क्योंकि उसे इस 
मामले को समाप्त करने का ढंग नहीं सूकता था । वह घमंडी 
है, फिर भी में उसे प्रेम करता हूँ, और उसे खिन्न देख- 
कर मुझे दुःख होता है । गत दो दिन से में कई बार सेना से म 
अलग हो जाने की वात सोच चुका हूँ; परन्तु भली भाँति व 
विचार करके में इस्री परिरणम पर पहुँचा हूँ कि मैंने अपना 
जो कार्य-क्रम बनाया है, उसे बदलना नहीं चाहिए। वह 
(कार्य-क्रम) है, इस वर्ष के अन्तिम आक्रमण में भाग लेना, 
जिसमें, सुमे ऐसा मालूम होता है कि, या तो में काम 
आजाउँगा, या घायल हो जाऊँगा । जो इश्वर की इच्छा 
होगी, वही होगा । भगवान्‌ ! मुझे भूल न जाना । सुभे खम- 
भाओ--शक्ति, दृढ़ता ओर बुद्धि दो । र 
९ जनवरी--मैंने अपने विचार को पूरा कर लिया | 
यानोविच ने तुरन्त माफ़ी माँग ली; किन्तु कोई भी नहीं कक 
जान सकता कि उससे इस विषय पर फिर बात करनेमें | 
मुझे कितनी कठिनाई का सामना करना पड़ा । उच्च अफ़सर डी 
मेरे ऊपर नाक-भों चढ़ा रहे हैं, पर में इसकी बहुत कम 
पर्वाह करता हूँ । में कुछ लिखना चाहता था; किन्तु जीवन 


छः XA है 


| च्छ इन्त्रकन Fj थम "छु डू 9 शद प्‌ ) 

का यह अशान्त रूप मुझे किसी बात पर टिकने नहीं देता । 

0७ जनवरी--घोड़े पर सवार होकर इंधन लाने के 
लिये बाहर गया । मौसम बहुत खराब है, मुझें सर्दी लग 
गयी । सायंकाल मैं अच्छी तरह लिख न सका । सिर में द्दे 
हो गया । शरीर में स्फूर्ति लाने के लिये बहुत चिन्तित हूँ । 

११ जनवरी--कुछ काम नहीं किया । मानुशकेविच 
के साथ गप-शप करता रहा, और उससे यह भी कह दिया 
कि अगर तरकक्री होती है, तो मेरा विचार तरकक्की का अधि- 
कार उस (मानुशाकेविच) के लिये छोड़ देने का है । अब कुछ- 
न-कुछ अवश्य लिखूँ गा । तबियत ऊब रही है । 

१२ जनवरी--धीरे-धीरे अफ़सर लोगों का क्रोध शान्त होता 
दीखता है । प्रिफरेंस में छः रूबल बर्बाद हुए, बैंक में 
खेला चाहता था । पास कौड़ी नहीं रह गयी है । मैने एक 
चित्र बनाने के लिये ज्राका तैयार किया है, जिसका नाम 
होगा-नृत्य और" `" `" । मेरे गले में दद है; पर फिर भी 
तबियत खुश है। 

१३-१६ जनवरी--गले में ददे रहा; किन्तु १४ जनवरो 
को मैंने अरीनेस्की के साथ शराब पी। न तो प्रसन्न हूँ, न 
सुस्त । आज थोड़े पैसे लगाकर खेला, पर खेल का जोर 
बढ़ता-ही जा रहा है। जीवन बिल्कुल जड़वत्‌ हो रहा है। 


२२ 


& भिन्न प्रकार के जुए । 

मानुशकेविच ने मुझे मेरा भविष्य-फल बताया । यह बिल्कुल 
स्पष्ट था कि मेरे जीवन में शीघ्र-ही परिवर्तन होनेवाला है; 
वास्तव में में चाहता भी यही हूँ । असल बात यह.है कि 
जीवन सत्याचरणपूर्वक व्यतीत करने में ही मुभे प्रसन्नता है । 

१७ जनवरी--सुबहद कुछ दूर तक टइला । च्यूस्स्की को 
अब में बिल्कुल नहीं चाहता । वह यहीं है । कुनक& (मित्र) 
लोग मुझे बहुत खिन्न कर रहे हैं । बाल्टा > को भगा रहा 
हूँ । थोड़ा लिख सका हूँ । यह अद्भुत बात है कि जिस 
विषय पर में लिखना चाहता हूँ, उसी में पिछड़ जाता हूँ. । 


& अपनी मौसी को एक पत्र लिखते हुए टॉल्सटॉय ने 
लिखा है---'में तुम्हें बता देना चाहता हूँ कि कुनक बनने पर 
प्रेमोपहार देने पड़ते हैं, और मित्र के घर भोजन करना पड़ता 
है । इसके बाद पुरानी प्रथा के अनुसार ( जिसका कि लोप 
हो चला है ) एक-दूसरे का जीवन-मरण पर्यन्त मित्र बन 
जाता है। इसका अर्थ यह है कि यदि में अपने मित्र से 
उसका कुल धन, उसकी खी, उसके हथियार या जो-कोई भी 
बहुमूल्य वस्तु उसके पास हो, माँगू, यह मूमे दे दे, ओर बह 
जो-कुछ माँगे वह मुझे भी देना पड़े.।!--7० ॥8 ० 
Tolstoy Vol. l. Chapter 3. 

>बाल्टा एक पहाड़ी योद्धा था, जो रूसी फ़ौज में 
ठुभाषिए के रूप में भर्ती हुआ था । यह बड़ा साहसी सवार 
था, और घोड़े चुराया करता था । उसे इस बात की चिन्ता 
नहीं थी, कि वह शत्रु-पक्ष का अनिष्ट कर रहा है, या मित्र- 
पक्ष का । 

बिल्कुल ऐसा ही होता हे । '्रिफरेंस” में खेला । ताश खेलने 
को तबियत बहुत ललचायी । 

१८-२० जनवरी--मेरा जीवन बिल्कुल अनियमित है, 
इसलिये में अपने-आपको पहचानने में असमर्थ हूँ ओर इस 
प्रकार का जीवन व्यतीत करने से लज्जित हूँ । ताश खेले, 
४० रूबल हार गया, फिर खेलूँगा । ओगलिन को बहुत 
चाहने लगा हूँ । 

२१ जनवरी--कुछ लिखा, पर बहुत ही स्वल्प, बे-मन 
से ओर व्यर्थ-जिसका कोई नतीजा नहीं। इस अव्यव- 
स्थित और उद्देश्य-हीन जीवन और अवाञ्छनीय लोगों की 
संगति से मेरी मानसिक शक्ति कुणिठत हो गयी है, क्योंकि 
ऐसे लोग कोई भी गम्भीर या उच्च विचार नहीं समभ 
सकते । पास कोड़ी नहीं रही है। यह अवस्था मुझे और भी 
कुविचारों का पात्र बना रही ,है। इससे मेरी कुकर्म-प्रवृत्ति 
का प्रमाण मिल जाता है। अब तारा खेलने की इच्छा नहीं 
होती । न-मालूस इश्वर मुझे, कहाँ तक मदद देगा ! 
कॉकेशस की बहु-प्रशंसित उत्तमता मेरे किस काम आयेगी 
वकि में ऐसा ( निकृष्ट ) जीघन व्यतीत कर रहा हूँ ? 
तुला वापस जाकर में फिर अनिच्छापूवक कुलीकोस्किस 
गंस और लुतिकोस के झुण्ड में जा मिलेगा । नहीं, कदापि 
नहीं । 

२२-२३ जनवरी-कल दिन अच्छी तरह कटा; तो भी 

बाल्टा के साथ ज़खर जाने से बाज न आया । ओगलिन 
ताश खेलने में हार गया, में अव उससे लज्जा का अनुभव 
करता हूँ । स्टीगिलमैन जा रहा है, और उसकी जगह अफ़- 
सरी मुमे सोंपी गयी है। सचमुच, में हूँ बिल्कुल व्यर्थ 
आदमी । 

२४ जनवरी-१० फ़रवरी--जीवन वड़ा-ही अव्यवस्थित 
हो रहा है। यों कोई ऐसी बात नहीं हुई है कि जिससे 
मैं अपने-आपको धिक्कार । यद्यपि अभी तक खतरे की कोई 
बात सामने नहीं आयी है, तो भी मुझे ऐसा मालूम होत्रा है 
कि गत वर्ष की अपेक्षा और भी भयानक खतरा आनेवाला 
है । भाई से कुछ रकम (२०० रूबल) मिली है, जिसमें से ८० 
रूबल तो कर्ज के थे, और ९४ रूबल अन्य । किन्तु में खुद 
ऋण-ग्रसत हूँ । जो कुछ मेरे पास था, उससे अधिक खर्च हो 
गया । मेरी वन्दूक़ बाल्टा ने उड़ा ली। मेरा भाई बहुत 
( शराब ) पी रहा है--इससे मेरी परेशानी बढ़ती जा रही 
है। कल से (ताशा) खेलना बन्द कर दूँगा, ओर युद्ध 
समाप्त होते-ही नोकरी छोड़ दूँगा। 

२० फ़रवरी--हम लोग ग्रॉज्नी से कुरिंस्की तक बिना 
किसी विशेष घटना के पहुँच गये । दो सस्ताह तक 
वहीं ठहरे रहे । इसके पश्चात्‌ कोचकोलीकोव की पहाड़ी पर 
डेरे डाले गये । १६ फ़रवरी की रात ओर १७ फ़रवरी के 
दिन तोपों की बाढ़ें दगीं । मैंने काफ़ी बहादुरी दिखायी। 

तारा खेलने में अब में बार-बार जीत रहा हूँ, पर अब मेरे 
पास एक पाई भी नहीं वची है, यद्यपि मुझे जरूरत बहुत 
अधिक है । आज ओगलिन ने कहा कि मुमे क्रॉस& 
मिलेगा । ईश्वर ऐसा ही करे; किन्तु में इसे तुला के लिये 
चाहता हूँ । > 

१० माच-मुझें क्रॉस नहीं दिया गया, + और में क्रेद 
हो गया | ऑलिफर को धन्यवाद । कॉकेशस में नोकरी करके 
मुझे कठिनाइयों, सुस्ती और कुसंगति के अतिरिक्त और कुछ 
नहीं मिला । जहाँ तक हो सके, शीघ्र-ही में इस (नोकरी ) 
को छोड़ दूँगा । में अपने पास की सारी रक्कम खो चुका । 


#आदरसूचक सैनिक-पदक । 

* मतलब यह कि अपने घर जाकर लोगों को दिखाना 
चाहते थे, कि उन्होंने कैसी सैनिक प्रतिष्ठा प्राप्त की है । 

+ टॉल्सटॉय सेंट-जाज का क्रॉस (पदक) पाने के 
लिये बहुत उत्सुक थे, पर हर बार जब उन्हें मिलने का मोक्का 
आता था तो कोई-न-कोई बाधा आ खड़ी होतो थी। एक 
बार तो सरकारी क्वाराजात घर से न लाने के कारण वे 
इससे बंचित रहे, दूसरी वार इन्होंने खुद लेने से इन्कार करके 
पदक एक बुड्ढे सैनिक को दिलवा दिया, और अब तीसरी 
बार जब इनकी सेना के कमाण्डर ( प्रधान संचालक ) ने 
इन्हे तलब किया, तो ये अपनी ड्यूटी पर हाजिर न रहकर 
शतरंज खेलते हुए पाए गये, जिससे क्रॉस देने की जगह उन्हें 
गिरफ्तार कर लिया गया । 

२७ टॉल्सटॉय की डायरी 


अब भी मझे ओगलिन को ८० रूबल, यानोविच को छ 
रूबल, सोकोनिन को ५० रूबल ओर कांसटेंटिनोव को ७८ 
रूबल देना है । इस तरह कुल दोसी चाँदह रूबल का क़ज मुझ 
पर है, और २३० रूबल में और खर्चे कर चुका हूँ । यह बहुत 
बुरा हुआ । मुझे खेद है कि मैंने इस काम में भाग लेने से 
पहले-ही इन्कार क्यों नहीं कर दिया । अभी तीन सप्ताह 
यहाँ और रहना है । सुस्ती और निष्क्रियता के अतिरिक्त कुछ 
ऐसे लोगों से परिचय भी हो गया है, जिनके कारण यहाँ से 
निकलना मुश्किल हो रहा हैं। 


_ "५ 


१६ अग्रैल--बहुत दिनों से मेने कुछ नहीं लिखा । अप्रल 
के आरम्भ में स्टारोग्लादो पहुँचकर में उस जुआरी 
का-सा जीवन व्यतीत करने लगा, जो अपने क्रे का 
हिसाब जोडते हुए डरता है। सुलीमोस्की के साथ खेलने पर 
में १००) रूबल हार गया । शरलेना जाकर, स्वास्थ्य 
खराब होने का सर्टीफिकेट (प्रमाण-पत्र) प्राप्त करने की व्यर्थे 
चेष्टा की । में सेना की नौकरी तत्काल छोड़ना चाहता था; 
पर इस झूठी शर्म के मारे ऐसा नहीं कर सकता था, कि में 
उम्मेदवारी की ही अवस्था में घर जाकर क्या सुं ह दिखाऊँगा। 
मैं कमीशन की प्रतीक्षा करूँगा, जो मुझे मुश्किल से मिलेगा। 
मैं सभी तरह की असफलताओं का अभ्यस्त हूँ । यदि में 
मङ्गलवार को कोई खराब काम करने से बच गया, तो यह 
ईश्वर की दया थी । में फिर अपने पुराने एकान्तवास, शान्ति, 

सुव्यवस्था एवं सुन्दर और सुखद भावनाओं की ओर 
लौटना चाहता हूँ । 

भगवन्‌, मेरी सहायता करो ! पहले-पहल ऐसी दुःखद 
भावनाओं का अनुभव कर रहा हँ । बिना आनन्दोज्लास 
के हो युवावस्था व्यतीत करने का मुझे बड़ा खेद है । 
मुझे मालूम होता है कि मेरी जवानी बीत चुकी | अब वह 
समय आगया है, जब उस (योवनावस्था) से बिदा ली 
जाती है। 

१७ अग्रैल--बहुत तड़के उठा और कुछ लिखना चाहता 
था, परन्तु सुस्ती छाई हुई थी । जो कहानी में लिख रहा हूँ, वह 
आकषक भी नहीं है । इस (कहानी) में एक पात्रभी ऐसा नहीं 
है, जिसे में प्रेम करता होऊँ | तो भी इसमें विचार के लिये 
काफ़ी मसाला है । बाल्यावस्था (0/॥0॥0००06) नामक पुस्तक 
दोबारा पढ़ी । सुलीमोस्की आया । वह रुखाई से पेश आया, 
पर मैंने अत्यन्त नम्रतापूणे व्यवहार किया। मैंने भोजन के 
बाद खेल खेला,|भविष्य-फल सुनाया ओर फिर कुछ पढ़ने 
में लग गया। सेरेज़ा $ और त्रिमर को पत्र लिखे । मेरे 


AN म नम क्क क क की 


& सेरेज़ा का पूरा नाम सरजी निकोला टॉल्सटॉय था। 
यह लियो टॉल्सटॉय के चार भाइयों में से दूसरा था। 
सब से बड़े भाई का नाम था;--निकोला, और सब से छोटे 
का लियो । अपने दूसरे भाई सेरेजा को बचपन में टॉल्सटॉय 
एक आदश पुरुष मानते थे । 

खराब अक्षर बड़ी दिक्नक़्त के कारण बन गये हें । में सीधी 

पंक्ति में निम्न-लिखित पता भी नहीं लिख सकता था:-- 
“सेवा में-- 

हिज एक्सीलेंसी पृडवर्ड व्लाडी मिरोविच, 

तिफलिस ।” 

१८ अप्रेल--तड़के उठा । अवदीव&-कृत “उड़ता साँप” 

( Flying ७०8० ) का कुछ अंश पढ़ने के बाद लिखना 

आरम्भ किया, और काफ़ी परिमाण में लिख डाला। अब 

मेरो कहानी का कथानक स्पष्टतर होता जा रहा है। में 

सुन्दरतापू्वक इसका रूखा पहलू बचा सकूँ, तो यह 

कहानी > अच्छी रहेगी । कॉम करने अभ्यस्त न होने 


& एक साधारण लेखक । 

» यहाँ उस कहानी का जिक्र है, जिसे टॉल्सटॉय ने 
युद्ध के समय में ( How love-perishes or Christmas 
४० ) नाम से लिखना शुरू किया था । यह कहानी समाप्त 
नहीं हो सकी थी, और टॉल्सटॉय की मृत्यु के समय 

अन्य काराजों के साथ इसकी अधूरी पाण्डु-लिपि उनके 
पास से निकली थी । यह टॉल्सटॉय की उन अनेक अधूरी 
कहानियों में से थी, जिन्हें वे प्रकाशित नहीं कराना चाहते 
थे । वे स्वयं कहा करते थे कि इश्वर परिशोधन-द्वारा प्राप्त 
होता है । उनका विचार था कि उच्च-कोटि के लेखकों का 
यह भी काम है कि वे इस बात के जानने की चेष्टा करें 
कि वे अपनी कृति में से कोन-कोन-सा अंश अप्रकाशित 
रहने देना चाहते हैं । 

के कारण मैंने अपना बहुत समय व्यर्थ में गॅवा दिया । 
अभी रुपये-पैसे के सम्बन्ध में भाई से कुछ बातचीत हुई 
थी । यह ( प्रसङ्ग ) मुझे बहुत बुरा लगता है। शाम को 
खाना खाने के बाद मैं इपिश्का् से मिलने गया और 
सोलोमोनीदां+- से बात-चीत की |" किसी सत्री को 
देखकर मुझे उसमें अधिक सौन्दर्यं मालूम होता है। 

१९ अप्रेल--(ईस्टर का दिन) गिरजाघर नहीं गया । 
सुबह का खाना खाया। कुलिच-+ बहुत अच्छी रही । 
लड़कों और अफ़सरों के साथ खेल खेलता रहा ।""' “आज 
शराब नहीं पी, न मेरे भाई ने ही पी। मुझे इस बात से 


& एक बुड्ढा क़्ज्जाक्‌, जिसका वणंन्‌ टॉल्सटॉय की: 
(0० 0०५०६५) नामक कहानी में आया है, और जिसका 
हिन्दी-अडुबाद 'देहाती सुन्दरी” के नाम से 'मरडल? प्रकाशित 
कर चुका है । इस कहानी में यह नास बदलकर इरोश्का 
रख दिया गया है । इपिश्का ने अपने पुराने टॅग के भोले 
स्वभाव के कारण टॉल्सटॉय पर बड़ा प्रभाव डाला था। 
टॉल्सटॉय ने उससे बहुत-से पुराने गाने, |कहावतें ओर 
५ दन्त-कथाए सुनी थीं। इपिश्का ने ने टॉल्सटॉय को अपने 
' वन्य-जीवन के अनेक अनुभवों और कॉकेशस के रीति- 

रिवाज और दृश्यों से सुपरिचित कराया था | 
ज सोलोमोनीदा का नाम 7० 005४० में मर्यका 
आया है | यह वह सुन्दरी कॉसेक्स लड़की थी, जिसके 
साथ ओलेनिन को प्रेम हो गया था। | प | 
+ ईस्टर के दिन की खास तरह की रोटी। 

बड़ी प्रसन्नता हुई । एलेक्सीव& ने सौम्य स्वभाव का परिचय 
दिया । 

२१-२५ अप्रैल-पहले की तरह ये दिन भी गुजर गये-- 
“बार” का खेल खेला, लड़कियों के सौन्दर्य की प्रशंसा की, 
और जुकेविच के घर एक बार शराब भी पी । मैंने 'क्रिस- 
सस इव” नामक कहानी का कच्चा मस्विदा तैयार कर लिया 
है; ओर अब इसमें संशोधन करूँगा । आज का दिन खिन्नता 
में बीता । किजल्या के पास से कुछ (सन्देश) नहीं आया, 
क्योंकि (उसके) घोड़े चुरा लिये गये हैं । मेरी बर्तमान अभि- 
लाषाएँ इस प्रकार हैं--एक सैनिक के रूप में सेंट-जॉजे का 
कॉस प्राप्न करना, कमीशन के लिये योग्यता प्राप्त करना, 
ओर यह कि मेरी दोनों कहानियाँ सफलतापूर्वक समाप्त हों । 

दो दिन पूर्व निकोलेंका ने मेरे साथ खूब ( शराब ) 
पी थी, और दो घंटे तक खूब गपशप करता रहा। बड़ा 
आनन्द रहा । काम करने में अब मेरा जी नहीं लगता । 

२६ अप्रेल--एक बार, खेलने के अतिरिक्त लग 
भरा सारा दिन लिखने में व्यतीत किया, किन्तु लिख कुछ 
विशेष नहीं सका; जो-कुछ लिखा भी, वह अच्छा नहीं 
हुआ“ “ये छुट्टियों के अन्तिम दिन हैं । 

.२७ अग्रैल-प्रातः-काल जल्दी उठा । थोड़ा लिख सका-- 


& टॉल्सटॉय की फ़ोज का सेनापति । 

वह भी अच्छा नहीं हुआ । खाने के बाद सोने का उपक्रम 
करने लगा। खानेके बाद दोस्तों ने लिखने न दिया। 
शाम को कुछ लिखा । कहानी अच्छी नहीं होती दीखती । 

२८ अप्रैल--तड़के उठा, पर कुछ लिख नहीं सका। 
तमाम दिन तबियत ख़राब रही । दोस्तों ने साथ खेलने के 
लिये बहुत परेशान किथा। जिस मासिक-पत्रिका में मेरी 
कहानी प्रकाशित हुई है, वह आ गयी है, पर कहानी को 
संक्षिप्त करके नाश कर दिया गया है ।& इससे मुभे बड़ा 
क्रोध आया । मेरा भाई जुकविच ओर मानुशकेविच-दोनों-- 
जा रहे हैं । मुझे छुट्टी मिल गयी है; किन्तु मैं इस ( छुट्टी) 
का उपयोग नहीं करना चाहता । 

२९ अग्रैल--बहुत थोड़ा लिखा, किन्तु तबियत बिल्कुल 
ठीक है। मुझमें काम करने की आदत कम है। निकोलेंका 
कल जा रहा है; ( वह ) बहुत प्रसन्न है । 

३० अग्रैल--शिकार के लिये गया; पर सफलता नहीं 


& यहाँ उन्होंने अपनी 7४७ 280 नामक कहानी का 
जिक्र किथा है, जिसे काट-छाँटकर बहुत संक्षिप्त कर द्या 
गया था । अपने भाई सर्नियस को टॉल्सटॉय ने एक पत्र में 
इस प्रकार लिखा था-0॥४/।0000 नष्ट कर दी गयी 
ओर 7१० 8७१ की तो हत्या भी कर डाली गयी । उसमें 
जितना भी अच्छा अंश था, वह या तो निकाल दिया गया 
या तोड़-मरोड़कर निर्जीव बना दिया गथा | 

मिली । कुछ लिखा नहीं । सुलीमोस्क्री ने मेरे सामने ही 
ओक्साना से कह दिया कि मैं उसे (ओक्साना को) प्रेम करता 
हूँ । में बिल्कुल घबरा गया । मुझे पहले अपना करज चुकाने 
की फिक्र करनी चाहिये । क*“““को लिखना है। कल 
लिखूँगा । मैं इस बात से बहुत चिन्तित हूँ कि व्यूम्स्की को 
को “दी रेड? ( कहानी ) में अपना व्यक्तित्व साफ़ नजर आ 
रहा है । 

१ मई--सुबह शीघ्र उठकर कुछ लिखा। जो कुछ 
लिखना शुरू किया है, केवल उसी को समाप्त करना है । 
दिन सुस्ती में ही बीता। ग्रोमैन मूर्ख है। खाने के बाद 
सोया, फिर शाम को कुछ लिखा |****** *“** 

२-३ मई--कुछ नहीं लिखा; कोई विशेष बात नहीं 
हुई । कुछ खेलने के बाद स्नान किया । शराब पीकर कुछ - 
कुछ नशे का अनुभव करने लगा | शिकार के लिये गया | 

४-७ मई--कोई विशेष घटना नहीं हुई । कहानी के 
पुरस्कार-स्वरूप ४० रूबल मनीऑेर-द्वारा प्राप्त हुए । आज 
बहुत लिख डाला । बहुत-सा अंश परिवर्तित ओर संक्षिप्त 
करके कहानी को अन्तिम रूप दिया । मुझे अब कोई स्त्री 
प्राप्त करने की आवश्यकता है। इन्द्रिय-लिप्सा के. कारण 
मुझे क्षण-भर भी मानसिक शान्ति नहीं मिल रही है। 

८-१५ मई--सात दिन तक कोई काम नहीं किया। 


मित्रों के यहाँ गया और खूब शराब पी, यद्यपि मेरी इच्छा 

यह थी कि अब पीना त्रन्द्‌ कर दूँ । मेरा भाई आज चला 
गया । 

निकोलेंका, सेरेजा और माशा के पास से पत्र आये 
हैं । सव मेरी लेखन-कला-सम्बन्धी प्रशंसा ओर चापलूसी 
से पूर्ण हैं । कहानी ( क्रिसमस इव ) अब पूर्णतः सोच ली 
गयी है । अव में अपने-आप पर क्रावू रखकर सुव्यवस्थित 
जीवन व्यतीत करना चाहता हँ--पढ़ना, लिखना, स्थिरता 
ओर आत्म-नितग्रह्‌ । न तो मुझे लड़कियाँ मिली, न क्रॉस-ही 
मिलेगा | इनके कारण मैंने अपने जीवन का अत्यन्त बहु- 
मूल्य समय व्यर्थ खो दिया । बड़ी मूखेता है । भगवन्‌ ! मुझे 
आनन्द प्रदान करो । 

१५-२२ मई--““ “बड़ी बुरी अवस्था है । मैंने अपने - 
आपको बहुत बिगाड़ दिया | कहानी लिखना बन्द करके 
GH।।१॥००॥ ( शैशवबाबस्था ) उसी उत्साह के साथ लिख 
रहा हूँ, जिस लगन के साथ 5०5००0 ( बाल्यावस्था ) 
लिखा था। में समझता हूँ, यह पुस्तक भी वैसी-ही (अच्छी) 
होगी । मेरा ऋण कुल चुकता हो गया । एक सुन्दर साहि- 
स्थिक जीवन का शुभ अवसर मेरे लिये तैयार है। झुमे 
कमांशान ग्राप्त करना चाहिये । मे एकः चतुर नवयुवक हूँ । 
मुझे ओर क्या चाहिए ? में कार्य-पटुता और आत्म निग्रह 
से काम लूँगा, ओर अधिकाधिक आनन्द प्राप्त करूँगा | 

२२-२७ मई--कोई विशेष बात नहीं हुई । थोड़ा लिखा 


CC-0. Gurukul Kangri Collection, Haridwar. 


| 


NS Sn 


Digitized By Siddhanta eGangotri Gyaan Kosha 
टॉल 32. 
३५ ल्सटॉय की डायरी 


किन्तु “बाल्यावस्था? ओर रळ्फा ( युवावस्था ) का 
खाका तैयार कर लिया, जिन्हें में समाप्त करने की आशा 
रखता हूँ । आज अलेक्सीव ने मुझे एक कागज भेजा है, 
जिसमें मुझे सिविल कमीशन का काम सौंपने का वादा 
किया है । जब में अपनी नौकरी पर विचार करता हूँ, तो में 
इच्छा होने पर भी अपने-आपको क्रावू में रखने में असमर्थ 
हो जाता हूँ । अभी कोई निश्चय नहीं कर पाया हूँ, यद्यपि 
अपने वर्तमान जीवन के दृष्टिकोण से-जिसका आरम्भ 
प्याटीगास्क्र में ही हो चुका था--मुझे अब हिचकिचाना नहीं 
चाहिए । इसपर ध्यानपूर्वेक विचार करूँगा । अभी तक में 
अपने-आपको नियमितता और स्थिरता के अन्दर नहीं ला 
सका हूँ , यद्यपि इसके लिये प्रयत्न कर रहा हूँ । 

मैंने बड़ी भूल की--कल २८ तारीख थी, आज २९ है। 
कुछ लिखकर उसपर विचार किया । अब मेरी कृति मेरी 
भावना के अनुकूल होती जा रही है। 

रेगूलेशन की ५६-वीं धारा पढ़कर मैंने यह निश्चय किया 
है कि फौज को नोकरी छोड़ दूँ । अलेक्सीब से मैंने कह्‌ 
भी दिया है कि वह इसके लिये समुचित प्रबन्ध करे |*"**** 

३० मई--बड़ी सफलता के साथ ओर काफ़ी लिख 
गया । मै (अपने) क्रे के शेष अंश की चिन्ता से व्यम्र-सा 
हुआ। क़ज़ चुका देने के लिये सुमे किफ़ायत से कास लेना 
चाहिए । इससे मुझे मानसिक शान्ति मिलेगी । 

३१ मई--द्नि-भर कुछ नहीं लिखा | काले आइवनिच 
की कहानी कठिन सिद्ध हो रही है।& लड़कों के साथ 
~ _ > ते जा रहे हें सेने 2 
खेला । वे ( लड़के ) बड़े गुस्ताख होते जा रहे है; मेने उन्हें 
खराब कर दिया । बर्यातिस्क्री के यहाँ चाय पी, ओर उस 
खराब अवस्था में भी सद्बयवहार बर्ता । 

२५ जून--लगभग एक महीने से कुछ नहीं लिखा । इन 
दिनों अपने दोस्तों के साथ बोज्दविजेंस्क गया । ताश खेले, 
ओर सुलतान ( घोड़ा ) को हार गया । में लगभग क्रेदी बन 
चुका था; किन्तु इस अवसर पर ( मैंने ) काफ़ी वीरता 

& “बाल्यावस्था? नामक पुरतक में एक अध्याय है, 
८ ~ ° ~ कप ~ CAS ~ च 
जिसमें काल आइवनिच मेयर के नाम से टॉल्सटॉय ने अपने 
पहले शिक्षक ,फ्डर आइवनिच रॉसेल का चित्रण किया है। 

> १० जून को सेना की एक टुकड़ी के साथ वे 
(टॉल्सटॉय) मॉज्नी की ओर बढ़े थे । टॉल्सटॉय तीन युवक 
अफ़सर-तातार सादो-आदि के साथ टुकड़ी से अलग होकर, 
शीघ्र घोड़े दौड़ाकर आगे पहुँचना चाहते थे | यह सैनिक- 
नियम के प्रतिकूल था;क्योंकि इससे पाश्ववर्ती।जंगलों में छिपे 
हुए चेचन लोग इक्के-ठुक्के यात्रियों की टोह में रहा करते थे 
उन्हं पकड़कर तक बाँघ भे नि 
ठा ओर अ डकर तुच तकव रखते थे, जब तक कि 
दी पत्र लिखकर कहीं से रुपये मँगवाकर, उन्हे दे नहीं 
देता था | किले से तीन मील के फासले पर इन युवक सवारों 
को चेचनों का एक गिरोह मिंला । बैरेन रोजेन, शेरबाचेव 
और पोलटॉरेद्स्की तो सुड़कर से हक 
आर स त! जुड़कर सना की ओर चले, परन्तु | 
टॉल्सटॉय 2६ मित्र ~ ग्रॉज्नी _ गोडे रि 
टॉल्सटांय ऑर उनके मित्र सादो ऑज्नी की ओर घोड़े । 

से काम लिया, यद्यपि मुझमें भावूकता का तूफ़ान-सा 
आ रहा था । वापस आने पर, एक मास यहाँ ऑर ठहरकर 
बाल्यावस्था’ समाप्त करने! का विचार किया; किन्तु तसाम 
सप्ताह ऐसी दुग्येवस्था के साथ व्यतीत हुआ कि शोक 
ओर क्षोभ से मेरा हृदय दब गया। ऐसे अवसरों पर जब 
कोई आत्म-ग्लानि और असन्तोष का शिकार बनता है, तो 
ऐसा-ही होता है । कल ग्रिश्का कह रहा था कि जब चेचनों 
ने मुझे लगभग क्लैद कर लिया, तो में भयातुर हो उठा था, 
और एक क़ज्ज़ाक़ की सूरत देखकर काँप गया कि कहीं. बह्‌ 
मुझे मार न दे इन सब बातों से मुझे बड़ी घबराहट हुई 
बढ़ाते ही चले गये । कुछ ( चेचन ) लड़ाकुओं ने तो पीछे 
मुडे हुए तीनों अफसरों का पीछा किया, पर उनमें से सात 
सरदारों ने टॉल्सटॉय ओर सादो पर धावा बोल दिया । 
टॉल्सटॉय का घोड़ा बहुत अच्छा था, ओर वह उन्हें बचा- 
कर निकल जाता, परन्तु वे सादो को अकेला नहीं छोड़ना 
चाहते थे । उन्होंने घोड़े को भागने से रोक लिया ओर अपने 
साथी के साथ कैद हो जाने को तैयार हो गये । सौभाम्यवश 


सादो के पास एक बन्दूक थी । वह यद्यपि भरी हुई नहीं थी, 


पर जब सादो ने आक्रमणकारियों को धमकाकर वन्दूक् 
उनकी ओर तानी, तो वे रुक गये । चूँकि ये प्रॉज्नी (किले) 
के समीप पहुँच गये थे, अतः क्रिले के सन्तरियों ने उन्हें 
देखकर शोर-गुल मचाना आरम्भ कर दिया । क़ज्ज़ाक़ लोग 
क्रिले के बाहर आगये और उन्हें देखते-ही चेचन लोच वहाँ 


स भाग खड़ हुए । 

ओर मैंने एक ऐसा अद्भुत स्वप्न देखा, जिसके कारण मन 
पर कुछ बोभ-सा लद्‌ गया । बहुत विलम्ब से सोकर उठा, 
ओर ओबरी ने अपने दुर्भाग्य को किस प्रकार सहन किया, 
इसकी गाथा पढ़ी । फिर इस बात पर विचार'किया कि शेक्स- 
पियर ने यह क्‍यों कहा है कि विपत्तियों से ही किसी आदमी 
की परख होती है । मेरी समझ में यह बात नहीं आती थी 
कि मैंने इतनी घबराहट का अनुभव क्यों किया । यदि में उस 
परिस्थिति की प्रतीक्षा करूँ, जव यशस्वी और सुखी बनने का 
सुअवसर आयेगा, तो मुझे सदा प्रतीक्षा करते ही रह जाना 
पड़ेगा । मुझे अब इस (बात) का निश्चय हो गया है। 
लड़कियों ने मुझे बहुत बहका दिया | जहाँ तक हो सकेगा, 
मैं परिश्रमी ओर उपयोगितावादी बनने का प्रयत्न करूँगा, 
ओपन और बुराई का कास न करूँगा । मैं इस सुविचार के 
लिये ईश्वर को धन्यवाद देता और उसकी वन्दना करता 
हँ--“हि जगन्नियन्ता ! मेरी सहायता कर ।” मैंने इन दिनों 
बड़े पाप किये हैं-“*---व्यर्थ में धन फूँका है, ओर अपना 
बहुमूल्य समय व्यर्थ खो दिया है। मैंने थोथा गे किया 
भंगड़े किये, और क्रोध के वशीभूत हो गया। = 

९५ र्चा सेरेजा के पास से एक पत्र आया, 
जिसमें उसने लिखा है कि प्रिसेज गोर्शाका & मेरे _मि उने लिला है कि पिसेज गोर्शाका & मेरे सम्बन्ध 


६" शाय | & टॉल्स्टॉय की दादी पेलागिया निकोलावना टॉल्सटॉया 
प्रिसेज गोशांका कहलाती थी | 

में बोरोन्तसोव& को लिखना चाहती हैं, और उन्होंने मेरे 
इस्तीफ़े-सम्बन्धी क्रागजात देख लिये हैं। में नहीं जानता, 
यह मामला किस प्रकार समाप्त होगा, किन्तु में इन्हीं दिनों 
प्याटीगार्स्क जाना चाहता हूँ । मैं किसी काम को लगातार 
और हठपूवेक नहीं कर रहा हूँ । इसके परिणाम-स्वरूप अब 
में अपनी ओर ध्यान देने लगा हूँ, और धीरे-धीरे मुझे अपने 
प्रति असह्य घृणा होती जा रही है। 
यदि में अब तक उस अभिलाषा को क्रायम रख सकता, 
जिसे लेकर मैं यहाँ आया था, तो मैं अपनी नोकरी अच्छी 
तरह निभा सकता, और सुझे अपने ऊपर ' सन्तोष भी होता। 
यदि मैं अब तक उस विचार को क्रायम रख सकता, जो 
तिक़लिस में उत्पन्न हुआ था, तो आज मुझे असफलता का 
सामना न करना पड़ता, और अवश्य ही परितुष्टि का अनु- 
भव करता । छोटी-बड़ी सभी बातों में इस त्रुटि के कारण मेरे 
आनन्द का सर्वनाश हो रहा है। यदि में स्त्री प्राप्त करने के 
लिए अपनी अभिलाषा क्रायम रख सकता, तो मुझे अब तक 
सफलता और ज्ञान प्राप्त हो गये होते । यदि में शुद्ध विचार 
जारी रख सकता तो आज मुभे 'गर्वपूण शान्ति प्राप्त हो 


& कॉकेशस प्रान्त का वाइसराय, प्रिंस माइकेल सेमे- 
नोविच वोरोन्तसोव--( १७८२-१८५६ ई० ) जिन्होंने प्रिंस 
Morse के साथ प्रधान सेनापति की हैसियत से कॉके- 
शस को .क्राबू में किया था। 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


टॉल्सटॉय की डायरी ४० 

गई होती । फोज की इस अभागी टुकड़ी ने मुझे उस सन्मार्ग 

से विचलित कर दिया, जिस पर चलकर में सुखी था, और 

जिस पर मैं प्रत्येक दशा में इसलिए क्रायम रहना चाहता 

हूँ, कि वह सर्वश्रेष्ठ मार्ग है । हे भगवन्‌, मुझे ज्ञान दो, और 

सन्मागे पर चलाओ । मैं कुछ नहीं लिख सकता मैं बड़ी 

अन्यमनस्कता के साथ और बड़े भदे रूप सें लिख रहा हूँ । 

किन्तु लिखने के अतिरिक्त मेरे पास और काम ही क्या है? 

मैं अभी अपनी अवस्था पर विचार कर रहा था। सेरे 

मस्तिष्क में इतने प्रकार के विचार चकर लगा रहे हें, कि में 

इछ समझ नहीं सकता, केवल यही जानता हूँ कि मेरी 

अवस्था बहुत खराब है और मैं बहुत दुखी हूँ । इस दुःख- 

पूर्ण विचार के पश्चात्‌ मेरे मन में निम्न-लिखित विचार | 

उठ रहे हैं:-- | 
मेरे जीवन का उद्देश्य इस प्रकार है--मुके अपने स्वदेश- | 

वासियों ओर गुलामों के प्रति अपना कर्त्तव्य पूरा करना । 


है । स्वदेशवासियों की सेवा तो इसलिये, कि में उनका 
देशबन्धु हूँ, और गुलामों की इसलिये कि मेरे अन्दर बुद्धि 
ओर चातुर्य्य है। इनमें से दूसरे कत्तव्य का पालन मैं इस 
समय कर सकता हूँ, किन्तु पहले कर्त्तव्य का पालन करने 
के लिए मुझे सब साधन जुटाने पड़ेंगे । 

पहले मेरा विचार यह था कि अपने लिए जीवनक्रम 
तैयार करूँ, अब मुझे वही काम हाथ में लेना है । लेकिन 


द 

समय कितना व्यर्थ गया । कदाचित्‌ ईश्वर ने मेरे जीवन को 
इस प्रकार बनाकर मुझे अधिक अनुभव प्रदान किया है। में 
अपने उद्देश्य को इस प्रकार भली-भाँति शायद ही समभ 
सका हूँ, कि में अपनी इच्छाओं का अनुसरण कर सकें, । 
अपनी क्रियाओं का पूर्ब-निश्चयय ओर उनकी पूर्ति बड़ी 
अच्छी चोज है, और अब में इसी ओर झुक उहा हूँ। 
आज सायङ्काल से, में चाहे जिस परिस्थिति में खू, प्रति 
सायं में यही काम किया करूँगा । झूठी लज्ञा के कारण मे 
प्रायः यह कार्य करने से वञ्चित रहा हूँ । जहाँ तक हो. 
सकेगा, मैं इस पर विजय प्राप्त करूँगा । सदा सच्चे और 
खरे बने रहो, चाहे इसमें कठोरता का प्रदर्शन भले ही 
| करना पड़े, सब के साथ खरा व्यवहार रक्खो-किन्तु 
| इसमें लड़कपन और अनावश्यक कठोरता न हो । अपने- 
| आप पर काबू रक्खो; खी ओर मद्रि से बचो । आनन्द 
इतना संक्षिप्त ओर मिश्रित है, और उसका पश्चात्ताप दुर्धेषे ! 
| जिस बात को तुम सममते हो, उसमें अपने-आपको 
| पूर्णतः लगा दो, किसी गम्भीर अनुभव के बाद अपनी 
क्रियायें बन्द करदो; किन्तु उस पर पूर्णतः विचार करने के 
बाद, चाहे. उसमें अपनी ही गलती क्यों न हो, हृढ़तापूर्वक 
कार्य आरम्भ कर देना चाहिये । 
आज अलेक्सीब से लज्जित होने के कारण मैं प्रार्थना 
पर नहीं बैठ सका । मैंने थोड़ा-बहुत बिना कुछ विचार 


2. 

किए ही लिखा, भोजन अधिक परिमाण में करने के कारण 
सुस्त होकर सो गया । आसंलनखाँ के आजाने के कारण 
लिखना बन्द करना पड़ा। मैंने इस बात का गर्व क्रिया 
कि मेरा गोशांका के साथ सम्बन्ध है। बिना किसी कारण 
यानुशकेविच को बेइज्जत किया, स्त्री प्राप्त करने की इच्छा 
की । गोरोमैन के सामने काल इवानिच की कहानी पढ़ी 
ओर बहुत गर्व प्रकट किया । 

कल बहुत तड़के उठेँगा, ओर भोजन के समय तक 
'बाल्यावस्था' लिखता रहूँगा। भोजनोपरान्त मैं उकरेनियन 
के पास जाऊँगा, ओर बहुत कुछ काम करने का अवसर 
दूढें गा; इसके वाद कॉकेशस के एक अफ़सर के सम्बन्ध 
में कुछ टीका-टिप्पणी करूंगा$ और चाय पीने के समय 
तक यही काम करता रहूँगा। फिर या तो 'बाल्यावस्था? 
लिखू गा, या अपना जीवन-क्रम । 

२६ जून--तड़के जग जाने पर भी बिस्तर से देर में 
उठा । आसंलनखाँ ने मेरे काम में बड़ी बाधा डाली । लिखना 
आरम्भ किया, किन्तु जो कुछ लिखा वह सब का सब 
शिथिलता और अग्रासंगिकता से पूर्ण, क्‍योंकि सम्भवत: 
मैने इस पर पहिले विचार नहीं किया था । इसलिए में थोड़ा 
लिख सका । प्रातःकाल का अधिकांश भाग मेज़ हिलने के 


इस पुस्तक का नाम 0०५५३०६५ हुआ, जो आगे 
चलकर प्रकाशित हुई । | 

परीक्षण में गुजारा, & और ऐसा करने में काफ़ी लड़कपन 
का परिचय दिया । भोजन के बाद उकरेनियनों के पास गया, 
किन्तु कोई अच्छा काम करने का अवसर नहीं प्राप्त कर 
सका । अपनी आत्मा का आज्ञोल्लंघन किया'"" “*| इस अनि- 
वार्य विचार से, मुझे ऐसा प्रतीत होता है, कि मेरे कार्य में 
बाधा पड़ती है ओर मुझे सन्तोष नहीं होता; इसमें मेरा 
अपराध थोड़ा है। क्योंकि जिस अस्वाभाविक अवस्था में 
भाग्य ने मुझे डाल रक्खा है, उससे मेरा यह अपराध क्षमा 
किया जा सकता है । अलेक्सीव के घर जाकर मैंने रुपये का 
सवाल नहीं किया । 

भोजन के बाद कोई काम नहीं किया । यदि लिख नहीं 
सकता था तो कुछ विचार तो अवश्य ही कर सकता था। 
कल प्रातःकाल “बाल्यावस्था? पर विचार करूँगा और भोजन 
के समय तक इसी काम में लगा रहँगा। अगर विचार न 
उत्पन्न होंगे, तो जीवन-क्रम लिखूँगा । भोजनोपरांत सत्कार्य 
पर विचार करके चाय पीने के समय तक 'क्षणस्थायी? 
(7७० Fए।!¡४०) नामक पुस्तक लिखूँगा; चाय पीने के बाद 


& इस समय टॉल्सटॉय प्रेतवाद--विशेषत: सान- 
चेट (मेज़ पर हाथ रखकर आत्मा बुलाने का कार्य) में विशेष 
दिलचस्पी लेते थे; किन्तु अन्त में उनका इस पर से विश्वास 
हट गया, जैसाकि उनके नाटक “ज्ञान के फल? ( ५७ £७६5 
of Enlightenment ) से प्रकट होता है | 

कॉकेशस के एक अफ़सर के बारे में कुछ लिखें गा। अलेक्सीव 
से रुपये मार्गूंगा । 

२७ जून--आज विलम्ब से उठा, किन्तु “बाल्यावस्था? 
का काफ़ी हिस्सा लिख डाला। अलेक्सीव से रुपया नहीं 
माँगा । भोजन के पश्चात्‌ संध्या तक कॉकेशस के अफ़सर 
के सम्बन्ध में विचार करता रहा । बच्चों के साथ न्याययुक्त 
व्यवहार नहीं किया*** “| कल प्रातःकाल बहुत तड़के उठकर 
यथाशक्ति सावधानी ओर शांति के साथ “बाल्यावस्था” के कुछ 
प्रष्ठ लिखूँ गा। भोजन के समय रुपये मार्गों गा *““शाम॑ को 
कॉकेशस के सम्बन्ध में कुछ लिखूँगा, यां यदि विचार मेरी 
सहायता कर सके, तो 'वाल्यावस्था? जारी सक्खूँगा। 


२८ जून--प्रात:काल पर्याप्त रूप से लिख सका । भोजन 
के पहिले लड़कों ने आकर मेरे काम में बाधा डाली । आज 
फिर रुपया माँगा, किन्तु मिला नहीं-** -**इपिश्का बाहर गया 
था । भोजन के बाद कोई कार्य नहीं किया । प्रातःकाल मैंने 
बिना कुछ विचार किए ही बरासकिन से कह दिया, कि में 
शिकार के लिए जाऊँगा, और शाम को लज्जा के कारण 
अस्वीकार नहीं कर सका, इस कारण मैंने अपना बहुमूल्य 
समय नष्ट किया और अलेक्सीव के घर भोजन करने पर 
मेरे अन्दर जो स्फूर्ति आ गई थी, वह भी नष्ट हो गई । फिर 
कॉकेशस के अफ़सर के सम्बन्ध में थोड़ा लिखा, ओर कुछ 

हिस्सा काष्ठ-पतन” (\०००-१०।।०६)% का भी लिखा । जब 
लिखते समय मेरे मन में अनेक प्रकार के अस्पष्ट विचार 
उठते हैं, तो मैं उन्हें वहीं रोक देता हूँ । कल भोजन के समय 
तक बाल्यावस्था” लिखता रहूँगा। भोजन के पश्चात्‌ शाम 
तक अपनी डायरी लिखूँगा। 

२९ जून--प्रात:काल अच्छी तरह गुजारा, किन्तु शाम 
को मैंने कुछ नहीं किया | कॉकेशस के अफ़सर के सम्बन्ध 
में मेने जैसा कथानक लिखने का विचार किया था, वह 
असन्तोषजनक मालूम हुआ, ओर भोजन के बाद मेने अपना 
सारा समय लड़कों ओर इपिश्का के साथ व्यतीत किया। 
मैने गरीसा ओर वास्का को पानी में फेंक दिया । यह कोई 

अच्छा काम नहीं हुआ चाहे. केसी ही बाधा क्यों न पडे, 

मुझे लिखना अवश्य चाहिये। जब कोई लिखने का क्रम 

जारी रखता है, तो अभ्यास पड़ जाता है, और उसकी रैली, 

कोई सीधा परिणाम न निकलने पर भी, बन जाती है । यदि 

कोई लिखता नहीं, तो वह अपने विचारों के प्रवाह में बह 

जाता है, और अनेक कुकर्म कर बैठता है । खाली पेट अच्छा 

| लिखा जाता है-** “कल प्रातःकाल से शाम तक लिखता 
हूँगा। 

२० जून--तड़के उठकर कुछ लिखा | अब भी सन्देह 


$ यह कहानी “दो हुसार? (The two Hussars etc) 
नामक पुस्तक में सम्मिलित होकर छपी है । 

और शिथिलता से पीछा नहीं छूटा । यहाँ तक कि सिर में 
दर्द हो गया । इसके पश्चात्‌ सो गया, और (सोकर) उठने 
के बाद कुछ खेलने कां उपक्रम किया। फ' ओर 
पृ «के सामने लज्जित हुआ, व** ओर फः" 
म*“ “के साथ शराब पी, जिसके फल-स्वरूप बिल्कुल 
उन्माद-सा हो गया"'""**""* नित्य की भाँति “बाल्यावस्था” 
ओर कॉकेशस के अफ़सर के सम्बन्ध में, भोजन के समय 
तक कुछ लिखता रहा । 

१ जुलाई--कुछ लिखना शुरू किया--३"”“““*ब****** 
ने बाधा डाली, और मुझे जंगल में चलने के लिये कहा । 
दिन-भर स्फूर्ति का अनुभव करता रहा, और खूब परिश्रम 
किया । यदि में अधिक शरबत पिऊ, तो तबीयत बहुत अच्छी 
रहती है, सायंकाल को मुँह से मिथ्या प्रलाप भी नहीं 
निकलता, और दिन-भर परिश्रम में मन लगा रहता है। 
आज भोजन के पूर्वं और पश्चात्‌ “बाल्यावस्था' के काफ़ी पष्ठ 
'लिख डाले। 

२ जुलाई--आज विलम्ब से उठा; तो भी काफ़ी लिख 
सका । किन्तु भोजन के पश्चात्‌ कुछ भी नहीं कर सका । 
एक धावे में शामिल होना चाहता था; अवरियानोब 
से मुलाक़ात की । शयन किया, और स्वप्न में एक विल- 
क्षण पुस्तक का अनुशीलन किया । जागने पर. तबीयत 
बहुत प्रसन्न थो, ओरःई “**“**द्‌"°* °° “तथा ग्रोमैन से 

बातचीत करने में इस (प्रसन्नता) का उपयोग किया'** “** 
निकोलेंका को एक पत्र लिखा'""*"* '"" **' “बाल्यावस्था? 
को प्रातः-सायं बराबर लिख रहा हूँ । 

३ जुलाई--आज भी बहुत देर से सोकर उठा, और 
काफी प्रछ लिख डाले, किन्तु वराशकिन ने आकर बाधा 
डाल दी । भोजन के पश्चात्‌ लिखना जारी रक्खा। शिकार के 
लिए गया, ओर छः खरगोश मारे। निकोलेंका और मेरे 
नोकर के पास से पत्र आये । प्याटीगास्क में मुझे बुलाया 
गया हे । में समझता हूँ कि में जाङँगा'""""* कल दिन-भर 
“बाल्यावस्था? ही लिखता रहूँगा। 

४ जुलाई--कल कुछ ज्बराक्रान्त रहा । ऐलेक्सीव आया. 
ओर उसने मेरी नोकरी के सम्बन्ध में बात-चीत की; इससे 
मुझे ऐसा क्षुब्ध होना पड़ा कि में दिन-भर ब्रिमर को पत्र 
लिखने में लगा रहा, ओर मै समझता हूँ कि मैंने यह पत्र 
बहुत हीं सुन्दर लिखा है। कल अवश्य ही “बाल्यावस्था” 
लिखूँ गा । आर्सलनखाँ आया, और में समभता हूँ, कुछ ही 
दिनों में हम दोनों (यहाँ से) रवाना हो जायेंगे । 

५ जुलाई-विलम्ब से उठा, लिखा थोड़ा, किन्तु जितना 
भी लिख पाया, वह सुन्दर ओर सरस हुआ है। दोपहर के 
बाद लड़कों के साथ रहा । बहुत अधिक निर्भीकता से काम 
लेता हूँ । अभी-अभी ग्रीशा से धमे के सम्बन्ध में वार्तालाप 
किया है। कल “बाल्यावस्था? अवश्य लिखूँगा । 

६ जुलाई-प्रातःकाल करयुकी में शिकार करने को 


गया; किन्तु लञ्जावश में अपनी पूरी शक्ति नहीं दिखा 
सका । इसके बाद मदिरा पी, ओर लेट रहा । स्टीगिलमैन | 
आया ओर अज्ञात भाव से मुझे अनुकूल बनाने के लिये 
मेरी चापलूसी की। कल बाल्यावस्था अवश्य हो 
लिखें गा | ७००१००१००० 

७ जुलाई--प्रात:काल कुछ लिखा, किन्तु ध्यानपूर्वक 
न लिखे जाने के कारण वह अच्छा नहीं हुआ; कितने ह 
विचार केवल व्यर्थ में चक्कर लगाकर रह गये | तो भी 
कुछ न कुछ कर लिया । भोजन के पश्चात्‌ शिकार को गया । 
मदिरा अधिक पी जाने के कारण खूब परिश्रम किया । कोई 
अनुचित व्यवहार न करने पर भी प्रातः चार बजे तक 
लड़कों के साथ इधर-उधर दोड़ता रहा। ग्रोमैन से घबड़ा 
गया हूँ । कल अवश्य लिखूँगा'"* ""* ***आर्सनलखाँ के साथ 
प्याटोगॉस्क नहीं जाऊँगा । 

८ जुलाई--सोकर देर से उठा, लिखना शुरू किया, 
किन्तु आगे नही बढ़ सका । अपने उददेश्यहीन और अनिय- 
मित जीवन से बहुत असन्तुष्ट हूँ । रूसो की एक पुस्तक | 
पढ़ी । सदा की भाँति इसे पढ़ने पर अनेक उच्च बिचार 
तरंगें मेरे मानस|में हिलोरें लेने लगी । हाँ, मेरा सब से बड़ा 
दुर्भाग्य यह है कि मेरा मस्तिष्क बहुत विशाल है, और मैं 
एक-साथ बहुत बातें सोच जाता हुँ । भोजनोपरान्त शयन 


pt 

किया, लड़कों के साथ खेला, ओर उनको हुल्लड़ मचाने से 
रोकने के बदले एपिश्का को चिढ़ाने के लिये उत्तेजित किया । 
मैं अपने भीतर यह निश्चित करने में असमर्थ रहा 
कि संसार में ईश्वर का अस्तित्व है--या उसका कोई सन्तोष- 
जनक प्रमाण मिल सकता है । यह धारणा कोई बहुत ७ 
आवश्यक भी नहीं है | विश्व के अनन्त आकार की कल्पना 
ओर उसकी परम प्रशंसनीय नियमितता का विचार करना 
सृष्टिकत्ता की कल्पना करने की अपेक्षा सहज और साध्य 
है । मनुष्य का शरीर ओर आत्मा आनन्दःप्राप्ति के लिये 
व्याकुल रहता है । यह आनन्द तभी प्राप्त हो सकता है, जब 
जीवन के रहस्यों को भली-भाँति समझ लिया जाय। जिस 
समय शारीरिक ओर आत्मिक अभिलाषाओं में विरोध 
होता है, तो आत्मिक अभिलाषा की विजय होनी चाहिये; 
क्योंकि उसी आनन्द की भाँति आत्मा भी अमर हे, जिसे 
प्राप्त करने की हममें उत्कट अभिलाषा रहती है। आनन्द 
की प्राप्ति विकास की सीढ़ी है । आत्मा की आवाज बौद्धिक 
| चमत्कार का स्वरूप है। गर्व एक प्रकार की अभिलाषा है, 
जो अपने-आपको सन्तुष्ट करती है; लिप्सा एक ऐसी अभि- 
लाषा है, जो मनुष्य को अपेक्षाकृत अधिक उन्नत होने की 
प्रेरणा करती है। में इश्वर के अस्तित्व की आवश्यकता 
नहीं समझता, किन्तु मैं उसमें विश्वास करता हूँ, और 


इससे सहायता प्राप्त करने की प्रार्थना करता हूँ । 

९-१५ जुलाई--स्टेरोग्लैडोव से विना किसी प्रकार 
, का खेद प्रकट किये विदा ली। मार्ग में आरखाँ ने मुझे 
बहुत दिक़ किया। प्याटीग्रास्क पहुँचने पर मैंने देखा कि 
माशा इस समाज में मिल-जुल गई है। मुभे इससे दुःख 
हुआ । यह दुःख इष्या-जनित नहीं था; वरन्‌ इसलिये कि 
वह अब केवल एक परिवार की जननी-ही नहीं रह गयी है । | 
पर वह ऐसे सरस स्वभाव की है कि इस कुत्सित 
, समाज सें रहकर भी, अपनी प्रसन्नता को क़ायम 
रख सकती है । वर्यातिन्सकी को एक सुन्दर पत्र भेजा । 
साथ ही न्रिमर को एक ऐसा ही, तथा मीयूं को एक भय- 
पूणं पत्र लिखा । वैलेरियन बड़ा ही बुद्धिमान ओर ईमानदार 
: आदमी है, किन्तु उसमें उस प्रतिष्ठा का ज्ञान नहीं है, 
' जिसके द्वारा वह किसी भले आदमी से मेरा सम्बन्ध करा 
सके। बैरन बड़ा अच्छा आदमी हे। इसका क्या कारण 
है, कि वैलेरियन ओर निकोलेंका लोगों के रीति-रिबाज 
को बुरा-भला कहने में इतनी दिलचस्पी ।लेते हैं, जबकि 
वे “रीति-रिवाज’ के मामले में वे स्वयं ही अल्प-ज्ञान रखते > 
हैं । भुझे साधारणतः इस बात से बड़ा कष्ट हुआ । मुझे 
निश्चय है कि सेरेजा से मिलकर में इस प्रकार की भावना 
का अनुभव न करूँगा, ओर तातियाना एलेक्जेण्ड्रोवना से 
मिलकर तो इस बात का ख्याल और भी पैदा न हुआ । 
कल में जिप्सी-जाति की एक सुन्दरी कन्या से मिला, किन्तु 

| ईश्वर ने मुझे बचा लिया । अब में पुराने मकान में फिर 
आगया, और यहाँ तब तक ठहरूँगा, जब तक सुभे सेना से . 
छुट्टी मिलेगी, या में उससे निकाल दिया जाऊँगा, अथवा 

मेरी कोई सम्बन्धी यहाँ से चला जायगा । 

भोजन के समय तक “बाल्यावस्था” लिखता रहा । माशा 
के साथ भोजन किया, और वैएड बजने के समय तक 'बाल्या- 
वस्था? लिखता रहा । मुझे इस बात से सतर्क रहना “चाहिये 
कि मेरे हृदय में अहंकार न प्रवेश कर जाय | 

वर्यातिन्सकी से में मुर्दादिली के साथ क्यों मिला ! 
अब मेरे पास अट्टाइस रूबल ओर बचे हैं । छः बूट के लिये, 
चार ओवरकोट की मरम्मत के लिये-ओर अट्टारह वच 
रहेंगे। किफ्रायत से काम लू गा । 

१६ जुलाई--कल प्रातःकाल लिखा, माशा के घर भोजन 
किया ओर उसके बाद घर आकर आज प्रातःकाल तक 
सोता रहा । पाँच घंटे तक लिखा । 'वाल्यावस्था? की समाप्ति 
निकट' दीखती है--इससे मुझे बड़ी प्रसन्नता हैः। में चाहूँ, तो 
> इसे आज ही समाप्त कर सकता हूँ, ओर इसीलिये आज 
दिन-भर लिखता रहूँगा। 

भोजन के समय तक लिखा और इसके उपरान्त पाँच 
से छः बजे तक | पुस्तक समाप्तिं पर है। बोलीवाडे गया, 
इसके बाद माशा के पास और वहाँ से भोजनालय । कहाँ 


मद्य-पान में मैने बासठ कॉपेक खच किया । इसके अतिरिक्त 
CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


टॉल्सटॉय की डायरी ५२ 


अलेश्का& ने ७५ कॉपेक के बूट खरीद डाले, और १२ कॉपेक  , 
दियासलाई ओर मोमवत्तीमें,६०कॉपेक एक ्रुश में खचे किया | 
बै--को ९० कॉपेक देने है, और ५ रूबल मदिरा के चुकाने 
हैं । कल कोशिश करके “बाल्यावस्था? की रफ़ कापी समाप्त 
कर दूँगा । ट्योडोरिना का पक्ष अच्छी तरह लिया । नशे 
-में चूर हूँ । 
१७ जुलाई--विलम्ब से उठा । विचार बहुत अनुकूल 
थे, और थोड़ा लिखने पर भी बहुत अच्छी तरह समाप्त 
किया । निकोलेंका आया । मैंने पत्र में उसे जो-कुछ लिखा 
था, बह उसे पढ़ सुनाया । पत्र बहुत अच्छा मालूम होता है। 
माशा के घर भोजन किया, वहीं शयन भी किया। इसके 
बाद कुछ टहलकर नेटाकी के घर पहुँचा । मैंने समय व्यर्थ 
खोया । मेरे सम्बन्धियों के उपेक्षा-भाव से मुझे बड़ा दुःख 
हुआ। मैंने एक रूबल और तीस कॉपेक खादय-पदार्थो' 
में ख़चे किया । यह रक्रम मुझे निकोलेंका को देनी है। 
. १८ जुलाई--आज फिर विलम्ब से उठा। निकोलेंका 
ने मेरे लिखने में बाधा डाली । मैंने मुश्किल-से थोड़ा-सा 4 
लिखा होगा कि इतने में हम दोनों को माशा के घर 
जाना पड़ा । सुझे दिन-भर वहाँ ठहरना पड़ा । इसके बाद 
मैं क्रिश्वियनी के गायन में सम्मिलित होने गया । कैसा 
तुच्छ हूँ ! मुझे कोई प्रम क्यों नहीं करता ? न तो मैं च्छ हूँ! सुक कोई प्रेम क्यों नहीं करता? न तो मैं मूर्ख 
& टॉल्सटॉय के नौकर का नाम | 

हूँ, न कुरूप, न स्वभाव का बुरा हूँ,ओर न ऐसा भोदूं ही . 
हूँ । बात समभ में नहीं आती । क्या मैं इस वाताबरण के 

| अनुकूल नहीं हूँ? माशा ऐसी सुन्दरी है, कि सब के लिये 
उसका आकर्षण समभना सम्भव नहीं । रैश ओर 
कम्पियनी उसे प्रसन्न रखने की चेष्टा करती हैं। कैसी 
करुणाजनक अबस्था है ! कल वैशतान में भोजन करने के 
पश्चात्‌ एकदम लिखता ही चला जाऊँगा । 

१९ जुलाई--आज प्रातःकाल कुछ नहीं लिखा, और 
सायंकाल माशा के घर व्यर्थ व्यतीत किया । किन्तु उसी 
समय वै*“*“से पति-कत्त॑व्य के सम्बन्ध में कुछ बातचीत 
हुई, जिसमें मैंने काफी दिलचस्पी ली । इस समय ११ बजे 
हें । अब में लिखेँगा, ओर शाम होने से पहिले माशा के घर 
न जाऊँगा। 

२० जुलाई--आज दिन अच्छी तरह व्यतीत हुआ । 
ख़ब सो लेने के बाद एक निकम्मा उपन्यास पढ़ा, जिसका 
नाम था “सावधानी? (?7००२०४।००) । इसके बाद लन्रन 
का एक सुन्दर उपन्यास पढ़ा। शाम को स्नान करने के 
बाद माशा के घर गया | ,कल -घर पर ही भोजन करूंगा 
आर शीघ्र उठकर लिखना शुरू कर दूँगा । 

२१ जुलाई--११ बजे सोकर उठा, और घर पर भोजन 

| करने के पश्चात्‌ खूब लिखा, ओर इस प्रकार “बाल्यावस्था? 
* की पाए्डु-लिपि समाप्त कर दी । किन्तु अब भी इसे मनोयोग- 

पूर्वक देखने की आवश्यकता है। रात माशा के घर व्यतीत 
की । इस समय ४ बजे हैं, और मैं उठकर अपने घर आगया 
हूँ । अनावश्यक होने पर भी मैं यसन्तुकी जा रहा हूँ । | 
२२ जुलाई-बैलेरियन भी यसन्तुकी में है। माशा 
अवश्य ही दुश्चरित्रा है। कोई कार्य नहीं किया | इस समय 
सिर में दर्द है। और सोने की तय्यारी कर रहा हूँ । 
२३ जुलाई--पहला अध्याय फिर से सुधारकर लिखा 
है । माशा के घर अधिक देर तक नहीं ठहरा । केवल कार्य 
करूँगा | जिस समय मेरा मन कार्य करने में लगता है, उस 
समय में परमानन्द का अनुभव करता हैँ । 
२४ जुलाई--आठ बजे उठा । पहले अध्याय में संशो- 
धन किया | किन्तु दिन-भर कुछ नहीं लिख सका। 'क्लॉड 
नॉक्स' की पुस्तक पढ़ी। माशा के पास गया | किन्तु 
आज यहाँ बड़ी शिथिलता का अनुभव कर रहा हूँ । बुल्का 
खो गया । मूर के पास से आज एक पत्र आया है । त्रिमर 
ने मुझे नोकरी से प्रथक्‌ होने से रोक रक्‍्खा है। शीघ्र उठ- 
कर लिखना चाहिये, और जहाँ कहीं लेखन में शैथिल्य आ 
जाय, उसमें संशोधन करने के लिये ठहरने की बजाय, तब १ 
तक आगे बढ़ते जाना चाहिये, जब तक उसका अर्थ ठीक-ठीक 
समक में आता रहे, क्योंकि संशोधन तो फिर भी हो सकता 


डप अहात. ४ उक लक त कणा अर इर 


& टॉल्सटॉय का प्यारा कुत्ता । 9 

हे, किन्तु जो समय व्यर्थ गुजर जाता है, बह वापस नहीं आ 
सकता । 

२५ जुलाई--तीन घण्टे बोलीवाडे में व्यतीत करने के 
अतिरिक्त दिन-भर खूब काम करता रहा, किन्तु केवल डेढ़ 
अध्याय दुबारा लिख सका । “नवीन विचार? ( 79 \९ऋ़ 
9६०४ ) एक जबदेस्ती की रचना है, किन्तु तूफान! (06 
3६०८००) एक आदूभुत मन्थ है। मैंने ट्योडोरिना से गपशप 
की । मेरा हास्य कभी-कभी दृढ़ता का द्योतक नहीं होता, 
जिससे मैं घबड़ा जाता हूँ । कल प्रात: लिखूं गा, और नोट- 
बुक साथ लेकर माशा के घर भोजन करने जाऊँगा। इसके 
पश्चात्‌ लिखूँ गा । 

२६ जुलाई--प्रातःकाल कुछ दोबारा लिखा, माशा के 
पास गया । वह घर पर नहीं थो । नयताकिस में भोजन 
दिया । यहाँ मेरा उधार चलता है। घर लौटकर “तूफ़ान! 
(The St07m) का अध्याय समाप्त किया । इससे अच्छा 
भी लिखा जा सकता था। 

२७ जुलाई--कोई काम नहीं किया । बोलीवाडे की एक 
सुन्दरी खी ने सुक पर बहुत अधिक प्रभाव डाला है । नयता- 
किस-वालियों के आकर्षण से और सुस्ती हुई है । कल ट्यो- 
डोरिना ने अपने आश्चर्यजनक लावण्य के साथ बतलाया कि 
आश्रम में सका जीवन किस प्रकार व्यतीत हो रहा है। 

मैं कर्ज में फॅसता जा रहा हूँ, ओर मेरी दूरबीन ( जिसे 

में बेचना चाहता हूँ ) कोई नहीं खरीद रहा है। भगवान्‌ 
जाने, वे लोग मेरे पास रुपया कब भेजेंगे। अब वैलेरियन 
। पर निर्भर करना व्यर्थ है। मुझे-कोई-न-कोई उपाय करना | 
चाहिए । तुरनेव का “खिलाड़ी का चित्रण? (307-5787 
3८९६०९३ ) पढ़ा । ऐसा मालूम होता है किशतुर्गनेव की 
रचना पढ़ने के बाद लिखना दुस्तर है। दिन-भर लिखता 
रहा । 
२८ जुलाई--२५ वर्ष की अवस्था पूरी होने में एक मास 
` बाक़ी रहा है ! आज कुछ नहीं लिखा | प्रातःकाल एक रही 
उपन्यास पढ़ा, भोजन के पश्चात्‌ व्यर्थ की गप-शप की । 
कल गैलरी में जाना है। वहाँ श्रीमती ग्लोवायस्की से 
परिचय प्राप्त करके लोटूँगा, और बोलीवाड जाने के समय 
तक लिखता रहूँगा। 

२९ जुलाई--एक रही उपन्यास पढ़ने के अतिरिक्त ओर 
कोई कार्य नहीं किया । प्रात:काल गैलरी में गया और मर- 
मेट के यहाँ दो बार स्नान किया । | 

३० जुलाई--आज प्रातः बैलेरियन मेरे पास दो-सौ 
रूबल लाया । जिसमें से ५० मैंने अलेक्सीव के पास भेजे, 
५० वैलेरियन को दिये, ८ मकान-किराये के चुकाये, और 
१.५० तथा २,५० नेताकिस को भोजन के बिल के सम्बन्ध 
में अदा किया । ३ रूबल निकोलेंका को भेजा और ४० 
कॉपेक भेजने में खर्च हुए । अब ८५ रूबल बच रहे हैं । माशा 


CC-0. Gurukul Kangri Collection, Haridwar. 


व --ॅॉरिकणीरशार्शिरशारशिशशशरशशाशा------:.-----_______._____--- 


PO क्क या 705 


Digitized By Siddhanta eGangotri Gyaan Kosha 


५७ टॉल्सटॉय की डायरी 


चली गई । दिन-भर कुछ नहीं कर सका। कल प्रातःकाल 
लिखू गा, एक सस्ता घोड़ा खुरीदूँगा ओर उस पर चढ़कर 
जेलेज्नोवोस्क जाऊँगा। 

३१ जुलाई--कोई कार्य नहीं किया । मेले में गया और 
एक घटिया घोड़ा २४ रूबल में खरीदा। इसके बाद सो गया। 
बोलीवाड होते इए फिर मेले में गया ।“““मुे ऐसा मालूम 
होता है कि में बीमार पड़ जाऊँगा । कल इस घोड़े को बदल- 
कर, तब जेलेज्नोवोस्क जाऊँगा, २५ रूबल घोड़े में और 
लगेंगे" ****** एक रूबल घोड़ा-गाड़ी में खूचे होगा, और ७० 
कॉपेक फुटकर--कुल ५८ रूबल वच रहे हैं । 

१-४ अगन्त-जेलेज्नोवोस्क पहुँच गया, और घोड़ा भी 
बदल लिया। पहले दिन मैंने फेल्कनर और वैलेरियन के साथ 
मदिरा पी । स्नान किया । वैलेरियन ने ५० रूबल लौटा 
दिये । किन्तु मेरे पास केवल ८२ रूबल शेष हें। ३ रूबल 
अभी मुझे और अदा करने हें। १ रूबल में मैंने दस्ताने 
खरीदे हैं, १,५० रूबल शिकार में खर्च हुए हैं । अब केवल 
७८,५० रूबल शेष रहे हैं ।$ आबादी की ओर घोड़े 
पर चढ़कर जाने के कारण मुझे कल ठण्ड लग गई | 
आज स्नान नहीं किया | कुछ लिखना चाहता हूँ । कुछ 
पढ़ा, और गप-शप की । सामाजिक सहयोग और पुस्तकों 


& यह हिसाब ग़लत है । और भी कई जगह टॉल्सटॉय 
ने गणित-सम्बन्धी भूलें की हैं । 

कहाँ तक दिल बहलता है ! अच्छे और बुरे आदमियों | 
की संगति से बिलकुल विभिन्न प्रकृति के काय्यं करने लग 
जाता हूँ । कल लिखू गा । 

६ अगस्त--दिन-भर कोई कार्य नहीं किया, पर कल 
लिखँगा । ट्योडोरिना सुमे बहुत प्रेम करती हें । कुछ 
निश्चय अवश्य करूँगा । मैं स्वीकार करता हूँ कि इससे 
मुझे आनन्द मिलता है। कल प्रातः 'युवाबस्था' ( ९०१५ ) 
लिखूँ गा और भोजन के पश्चात्‌ कॉकेशस के अफ़सर' के 
सम्बन्ध में कुछ नोट लिखे गा । 

७ अगस्त--प्रातःकाल “युवावस्था’ का कुछ भाग लिखा। 
मेरे पास समय नहीं वचता । इसके अतिरिक्त में सुस्त भी 
हैँ । टयोडोरिना को मानसिक अवस्था दिन-पर-दिन खराब 
होती जा रही है | कल में उससे अपना निस्तारा कर लूँगा । 

८ अगस्त--कुछ नहीं किया। द्योडोरिना से विशेष 
वार्तालाप नहीं किया । आज सायंकाल मेरे जीवन की सभी 
कुस्म्रतियाँ मेरे मस्तिष्क में आ गई । 

हेल्का, बयीतिन्स्क्री, लेबिन, मेरे कजे ओर इसी प्रकार की 
आन्य वाहियात बातें । सुस्ती और अकर्मण्यता मेरे दुर्भाग्य 
के मुख्य कारण हें । कल में किस्लोबोस्क के पास जाकर 
लिखूँगा । 

९ अगस्त-धोड़े पर चढ़कर किस्लोवोस्क गया, ओर 
नाजेन-नामक प्रसिद्ध धातविक प्रपात में स्नान किया, भोजन | 

| किया, सोया, और शाम तक खेलता रहा । दूसरे दिन १० 
अगस्त को दो बार स्नान किया, फिर शाम तक जुआ 
खेलता रहा, ८ रूबल जीत जाने के कारण बड़ा संतोष हुआ। 
यह बुरी बात है । 

आज ११ अगस्त है । ८ बजे रवाना होकर ११ बजे 
अभीष्ट स्थान पर पहुँचा, स्नान किया, ओर भोजन करने के 
बाद सात बजे तक सोता रहा । शाम को मैंने अनेक बार ' 
ट्योडोरिना का हस्त-स्पर्श किया । इससे मुझे बड़ी उत्तेजना 
हुई । मेरे गले में दद॑ हो गया । किन्तु कल अवश्य लिखूँ गा । 

१२ अगस्त--अस्वस्थता के कारण दिन-भर कुछ नहीं 
कर सका । मेरे गले की अवस्था खराब है, ओर दिन-भर 
उवरांश रहने के कारण कोई कार्य नहीं करना चाहता । 

१३ अगस्त--दिन-भर बीमार रहा । मेडेलीन की पुस्तक 
पढ़ी, और उससे प्रभावान्वित हुआ । 

आज १४ अगस्त है-स्वास्थ्य कुछ अच्छा हैं । बाहर जा 
रहा हूँ । ७० रूबल शेष रहे हैं । ८ रूबल खूचे हुए हैं । 

१५ अगस्त--शाम को फिर अस्वस्थता का अनुभव कर 

| रहा हूँ । कोई कार्य नहीं कर रहा हूँ । घोड़े पर सवार 

होकर “आउल?” नामक ग्राम को गया.। अनिश्‍चितता और 
सुस्ती छाई हुई है । 

। ' १६ अगस्त--स्वास्थ्य कुछ अच्छा है, कोई विशेष बात 

| नहीं है । वही सदा का-सा जीवन व्यतीत कर रहा हूँ । कल 

सुबह जल्दी उठकर जलपान करूँगा । और फिर भोजन के 
समय तक “बाल्याबस्था' लिखता रहूँगा। भोजन के पश्चात्‌ 
बोलीवाड के जाने के पहिले कॉकेशस की कहानियाँ लिखूँ गा, 
ओर शाम को उपन्यास | 

१७-२६ अगरस--कोइई कार्य नहीं किय़ा । युवावस्था” 
लिखना बन्द करके, उपन्यास पूरा करने ओर कॉकेशस की 
कहानियाँ लिख डालने का निश्चय किया । मेरी सुस्ती का 
कारण यह है, कि लिखते समय मेरे मन में .उत्साह नहीं 
रहता । इस महीने में प्रसन्नता प्राप्त करने की आशा कर रहा 
हूँ । खास तौर पर छब्बीसबें वर्ष में प्रवेश करते समय कुछ 
शुभ होने की आशा अवश्य करता हुँ, अपने-आपको जक- 
देस्ती उस प्रकार का बनाना चाहता हूँ , जैसा एक मनुष्य को 
होना चाहिये । किशोरावस्था व्यतीत हो चुकी, अब काम करने 
का समय है | जिन बीस रूबल का मुझ पर कजे है, उन्हें 
घटाकर मेरे पास २१.५० रूबल शेष रह जाते हैं; क्योंकि 
एक रूबल मैंने जखार को दे दिया है । भोजन के समय तक 
कहानी लिखँ गा, तदुपरान्त उपन्यास । युवावस्था? बन्द कर 
देने का मुझे खेद है, किन्तु किया क्या'जाय !--किसी चीज हि 
को सुचारु रूप से लिखने की अपेक्षा उसका समाप्त कर देना 
ही अच्छा है । 

२६ अगस्त--कोई कार्य नहीं किया; पर अब 'युवाबस्था? 
को फिर हाथ में लेना चाहता हूँ । चन्द्रमा पर बहुत देर तक 

दृष्टि गड़ाकर देखता रहा ।& जख्ार को एक रूबल ओर 
कॉपेक दिये, तथा ५ कॉपेक का एक तरबूज खरीदा । अब 
२०,३५ रूबल शेष रहे हैं । शिकार में ५० !कॉपेक खर्चे हुए 
हैं--वह भी अदा करने हैं । 

२७ अगस्त--जखार को १,५० रूबल दिया, २० कॉपेक 
की जई खरीदी, ५० कॉपेक की शराब--इस प्रकार 
कुल २,२० रूबल खर्च हो गये, और १८,१५ रूबल शेष रहे। 
केवल कुछ लेख लिखने में लगा रहा, ओर कुछ काम नहीं 
किया***'“****। इस घृणित जीवन से उकता गया हूँ । कल 
से नया जीवन आरम्भ करूँगा । 

२८ अगस्त--तीन रूबल गाड़ीवाले को, ५० कॉपेक की शराब, 
बोदका »< में २० कॉपेक खुच कर दिये, १५ कॉपेक की सूखी 
घास खरीदी । १,५० रूबल निकिता को दिए । इस प्रकार 
५४५ खुच हुए, और १२,७० रूबल शेष रहे । 

प्रातःकाल 'कॉसेक्स? की कहानी लिखनी शुरू की, किन्तु 
बाद में निकोलेंका के आजाने ओर द्योडोरिना के रवाना 

होने के कारण-साथ ही इसलिए कि यह मेरा जन्म दिवस है, 
शिकार को गया । फिर बस्ती की ओर बढ़ा, और माशा के 
साथ बोलीवाडे गया । तबियत प्रसन्न नहीं है । मुझे केवल 


६ भारत की तरह रूस में भी चन्द्र-दर्शन से विविध फल 
ग्राप्त होने का अन्ध-विश्वास चला आता है । 
» एक प्रकार की मदिरा । 

कार्य्य करने में ही आनन्द ओर लाभ प्राप्त होता है । अब 
में लेटकर पढ़ँ,गा । 

२९ अगस्त-५० कॉपेक की शराब, २० कॉपेक निकता 
को दिये ओर ५ की सूखी घास--इस प्रकार कुल ८५ कॉपेक 
खूचं हुए ३५० ओर १,३५ रूबल अदा किया । 

प्रातःकाल उड़ान! ( ५७ £०९४० )-नामक पुस्तक 
लिखी और भोजन के पश्चात सो रहा । शाम को फिर 
लिखूँगा। १० रूबल और वच रहे हैं । 

३० अगस्त-ैलेरियन से २४ रूबल प्राप्त हुए हैं, ३३ 
रूबल ओर मिले हैं, ओर २१ मेरे पास हैं--इस प्रकार कुल 
८० रूबल हो गये। दिन-भर काम करता रहा । किन्तु 
उपन्यास लिखने के लिए समय नहीं मिला । 

सप्षाह-भर में जो-कुळ लिखा है, शनिवार को उसका 
संशोधन करूँगा। निकोलेंका कल जा रहा है, और मेरा 
भाग्य अभी तक अनिश्चित हे । 

३१ अगस्त-धोड़े पर चढ़कर प्याटीगास्क गया ओर 
मुश्किल से कोई चीज लिख सका । 'सम्मेलन? (7५९ | 
\ ००४०६) नामक पुस्तक पूरी नहीं होती दोखती । 'युवावस्था” 

` # लिए भी समय नहीं बचा है । 

१ सितम्बर--निकोलेंका ओर द्‌““*““““““के साथ गया, | 
और दिन-भर फिर बेकार रहा'**“““***““*। ताश खेलना 
चाहता था । 

२ सितम्बर--विल्कुल कोई कार्य्ये नहीं किया, ओर 
तबियत ख़राब है । कल किस्लोवोस्क जाऊँगा । 

अओगलिन को ५ रूबल, दूरबीन के लिए ३ रूबल, 
धोबिन को ३ रूबल, जखार को २ रूबल, होटलवाले का 
२॥ रूबल, और फुटकर ४ रूबल अदा किए। अब केवल 
१४,६० रूबल बच रहे हैं । आज घर को पत्र लिखा है कि 
वे सुझे रुपये भेज दें । 

३-४ सितम्वर--किस्लोवोस्क गया था । ट्योडोरिना 
बड़ी सादी है। मुझे उसके लिए वड़ा खेद है। दो दिन से 
कुछ नहीं कर रहा हूँ, किन्तु प्रातःकाल कुछ पढ़ लेता हूँ। 
कल मुझे यह ख़बर मिली थी कि फ़स्ल खराब है । फ़ेडूकिन 
३०० रूबल चाहता है। में न छुट्टी ले सकता हूँ, 
ओर न इस्तीफ़ा ही दे सकता हूँ। जब तक रुपया न आजाय, 
मैं यहीं प्रतीक्षा करना चाहता हूँ, और फिर स्टारोग्लैडोस्क 
में एक संन्यासी बनकर तब तक रहना चाहता हूँ, जब तक 
कि में अपना कोई जीवन-क्रम निश्चित न करलू । 

१ ५-९ सितम्बर--सुस्ती छोड़ने का प्रयत्न किया । आज 
कुळ लिखा । शाम को वैलेरियन के साथ गप-शप को ५ रूबल 
शेष रहे हैं । सुस्ती के अतिरिक्त सब बातों से संतुष्ट हूँ । 

| १० सितम्बर--कोई कार्य नहीं किया । माशा के साथ 

वार्तालाप किया । मॉस्को में उस ( माशा ) के साथ रएने 

कार्य-क्रम तैयार किया । सुस्ती और उसका अनुभव-दोनों 

मुझे बड़ा दुःख दे रहे हैं। चाहे कुछ हो, आत्म-तुष्टि के 
लिए कल अवश्य कार्य्यं करूँगा; क्योंकि जीबन में बरावर 
पश्चात्ताप करते रहने से दुःख बढ़ता ही जाता है । 

११ सितम्वर-माशा ओर वैलेरियान दोनों यहाँ 
से चल गये । प्रातःकाल लिखा | शाम को भी लिखने का 
प्रयत्न किया, किन्तु थोड़ा लिख सका । अपनी सुस्ती पर 
काबू नहीं पा सकता | अब यह निश्चय किया है कि एक बैठक 
में एक अध्याय समाप्त करके तभी उठे,गा । भोजन के पश्चात्‌ 
बहुत देर तक सोता रहा । इस समय चार बजे हैं | 

१२ सितम्बर--विलम्ब से सोकर उठा । भोजन के 
पहले कालं आइवनिच का इतिहास समाप्त किया । भोजन 
के पश्चात्‌ कुछ इधर-उधर टहला । गिरजाघर गया । वहाँ में 
बोलीवार्ड की अपेक्षा ज्यादा परेशान हुआ। कुलूनिकोव के साथ 
टहलता रहा, और उसे साथ लिवा लाया | शाम को सोता 
रहा । कल प्रातः बाग में जाकर “उडान? के एक अध्याय पर 
बिचार करूँगा । भोजन के पश्चात्‌ लेटे-लेटे “बाल्यावस्था? के 
एक अध्याय पर विचार करूँगा । | 

१३ सितम्बर--सुबह बेहद सुस्ती रही | भोजन के बाद 
कुछ टहला, और बुकोसकी तथा कुलूनिकोव के घर गया। 
इसके बाद एक नई पुस्तक लिखने का विचार किया । & 


& इस पुस्तक का नाम ॥१९7।7! f 
Fo niscences of 
Billiard-MAr|ker है | य 

विचार बड़ा अच्छा है । कुछ लिखा । एसेम्बली देखने गया, 
ओर फिर नई पुस्तक का कुछ अंश लिखा । मुझे ऐसा प्रतीत 
होता है, में बड़ी उमंग के साथ लिख रहा हँ. । बहुत अच्छी 
तरह से कार्य कर रहा हूँ । 

१४ सितम्बर--कच्चा मस्विदा तैयार किया, और शाम 
को उसकी साफ़ नक्कल लिखी । में इतने उत्साह के साथ 
लिख रहा हूँ कि मेरा हृदय काँप रहा है, ओर जोर से धड़क 
रहा है। नोट-बुक पकड़ने में असमर्थ हूँ । कल वैलेरियन और 
माशा दोनों पहुँचेंगे । व्योडोरिना ने मेरे साथ उपेक्षा- 
पूर्ण व्यवहार किया । अब में उससे मिलने कभी न 
जाऊँगा। 


१५ सितम्बर--प्रातःकाल कुछ लिखा, और आज 
भोजन नहीं किया । टहलने के लिए बाहर निकला। माशा 
ओर वैलेरियन आगये । मिसलियेव वहाँ आठ बजे तक रहा। 
मैंने कोई काम नहीं किया । आठ से ग्यारह तक लिखा। 
अच्छी तरह लिखने पर भी शैली ठीक नहीं जमी । आधे 

’ से अधिक लिख चुका हूँ । 


१६ सितम्बर-बहुत प्रसन्न हूँ, और उत्तम रीति से लिख 
रहा हूँ। आज कार्य्यं समाप्त कर दिया। ड्रोजडोव के साथ घोडे 
पर सवार होकर बाहर गया । मिसलियेव ने रुपये देने का 
वादा किया है । 

१७ सितम्बर--दिन-भर कुछ नहीं किया । निकरासो & 
को एक पत्र लिखा । प्रातःकाल माशा को कई लेख पढ़कर 
सुनाये, और सायंकाल मिसलियेव के पास गया । 

१८-१९ सितम्बर--आज लिखना आरम्भ किया, पर 
सुस्ती ने मुझ पर असर जमा लिया । शाम को मिसलियेव 
के घर गया, और कुछ पद्यात्मक रचनायें कीं । 

हास्य उसी अवस्था में सम्भव है, जब मनुष्य को यह 
निश्चय हो जाय कि उसके द्वारा प्रकट किया हुआ कोई भी 
शब्द, भाव ओर विचार टीक-ठीक समभा जायगा । यह 
आदमी के मनोभाव पर निर्भर है, ओर इससे भी अधिक 
श्रोताओं पर । 

२०-२३ सितम्बर--गत दो दिनों से मेंने केवल 'बाल्या- 
वस्था’ के कतिपय पृष्ठ लिखे है। यदि में चाहता, तो यह 
पुस्तक एक सप्ताह में समाप्त हो सकती थी'"*'""। 

२४-२६ सितम्बर--कोई कार्य नहीं किया । आज केवल 
एक छोटा-सा अध्याय लिख सका । इधर-उधर व्यर्थ घूमता 
रहा--कैसा मूखंता-पूर जीवन है ! कल मैंने लिबरिच को 
पत्रोत्तर लिखा था । फ़रजन को भी एक पत्र लिखा था । 


& निकरासो एक बड़ा कवि था, जो Contemporary 
नामक तत्कालीन सवेश्रेष्ठ मासिक-पत्रिका का सम्पादक भी 
था । टॉल्सटॉय की आरम्भिक रचना इसी पत्रिका में प्रका- 
शित हुई थी। 

हूँ । वैल पुस्तकालय 

इसमें पूर ९ कांगड़ी विश्वविद्यालय 
गा 2 जर 

pr ॥ विषय संख्या तः 

वेलेरिय 

उसे कष्ट॑ “गत पंजिका हा! > OT) 


_ + इस समय तुकी और रूस में युद्ध आरन्त हा इस समय तुकी 
चुका था । 

रासो ध 


ST | 
¶ पढ़कर 


तिथि संख्या तिथि संख्या 


_ केया, पर 
ई एसलियेव 


प्र को यह 
हु ~~ | कोई भी 
डच -- गा। यह 
-- | अधिक 


| 


| 


| 
. | बाल्या- 
ह क किक जद ? तो यह 


| 


| 
ज़ केवल 
धै घूमता 
[रिच को 


क... 3. ऱ्या! । 
porary 
|] 


व्च भी 
की आरम्भिक रचना इसी पत्रिका में प्रका- 


था। 
_ शित हुई थी। 

२७-२८ सितम्बर--कुछ नहीं किया । लिखने में असमर्थ 
हूँ । वैलेरियन के जीवन पर लिखी हुई अपनी कहानी पढ़ी । 
इसमें पूणत: परिवर्तन करने की. आवश्यकता होगी, किन्तु 
इसमें निहित विचार अत्यन्त महत्वपूर्ण हैं । या तो 
वैलेरियन ने दन्त-पीड़ा का बहाना-मात्र किया, अथवा 
उसे कष्ट है। अब में तुर्की-युद्ध + के सम्बन्ध में विचार 
कर रहा हूँ, परन्तु है यह ग़लत । मनुष्य को सन्तुष्ट रहना 
चाहिये; खासकर ऐसी अवस्था में, जिसमें में इस समय हूँ । 

२९ सितम्वर--प्रातःकाल “बाल्यावस्था? का एक अध्याय 
अच्छी तरह लिखा । भोजनोपरान्त ६ बजे से ८ बजे तक 
घोड़े की सवारी की * *** 'दादी की मृत्यु” (Grandmother’s 
०६ नामक पुस्तक में मैंने एक अद्भुत चित्रण किया 
है-धह धार्मिक होते हुए भी निठुर स्वभाव की है। 

` ३० सितम्बर-१ अक्टूबर--कल ओर आज एक अध्याय 
लिखा, किन्तु लेखन सुन्दर नहीं हुआ ।; 

२ अकटूबर--“बाल्यावस्था' का एक अध्याय लिखा । 
प्रातः पाँच बजे उठा। समस्त “बाल्यावस्था नवीन 
रूप में प्रदर्शित हो रही है, और में इसे पुनः संशोधित रूप 
में लिखूँ गा । वैलेरियन और माशा दोनों ही जा रहे हैं। में 


-- इस समय तुर्क और रूस में युद्ध आरम्भ हो 
चुका था । 

प्रिन्स माइकेल आइवनोविच और सर्जी मित्रीविच को पत्र 
लिखना चाहता हूँ । 

आज तीसरी तारीख है । कोई कार्य नहीं किया । आसे- 
लनखाँ आया हुआ है। 

४-६ अक्टूवर-में स्थान-परिवर्तन करने का विचार 
कर रहा हूँ । कई पत्र लिखे, और एक रिपोर्ट तय्यार की । 
बैलेरियन और माशा को विदा किया'"'""*बहुत घबराया 
हुआ हूँ । कल विशेष रूप से कार्य आरम्भ करके इस घबरा- 
हट को दूर कर दूँगा । 

७ अक्टूबर-ग्रोतःकाल प्रिन्स से मिलने गया । उसने 
मुझसे कई अप्रिय बातें कहीं । जिससे कई घण्टे तक मैं बड़ा 
विक्षुव्ध रहा । भोजन के बाद 'फ्वाय का पेशा” (7०७४० 
०£ ७७ 7० ) नामक पुस्तक पढ़ी, ओर प्रसन्नता प्राप्त करने 
का एक-मात्र उपाय सोचा । भोजन के पश्चात्‌ 'कन्या का 
कक्ष? ( ५७ ०१-7००० ) आरम्भ किया, किन्तु सुन्दर 
न होने के कारण लिखना बन्द कर दिया'"*"'-*"*इसके 
आरम्भ पर भली भाँति विचार करने की आवश्यकता है । 
डोजडोव के घर गया, ओर वहीं से शाम को घोड़े पर सवार 
होकर उसके साथ बाहर गया । 

८ अक्ट्ूबर-रुपये प्राप्त किये, ओर छुट्टी की दरूरवास्त 
दी । “**“**“"*भैंने अपने घोड़ा एक क़ज्जाक लड़के को दे 
रक्खा है । मैने व्योडोरिना से ३,९० रूबल इसलिये नहीं 

लिये, क्योंकि वह मुझे बड़ी करुण दृष्टि से देख रही थी । दो 
बजे चलकर छः बजे जारजस्क पहुँचा, ओर यहाँ कन्या का 
कक्ष” के तीन-चार प्रष्ठ लिखे । 

९ अक्टूबर--सफ़र में । 

१० अक्टूबर--सफ़र में । 

११ अक्टूबर--अभीष्ट स्थल पर पहुँच गया । अलेक्सीव 
ने मेरा अच्छा स्वागत किया । जू मुझे एक अच्छा लड़का 
जँचता है। एपिश्का के घर ठहरा हूँ । 

१२ अक्टूबर-त्राह्म मुहूर्त में उठकर लिखना आरम्भ 
किया, किन्तु अच्छी तरह नहीं लिख सका । आधे कॉपेक 
की बाजी से ताश खेला । फिर शिकार को गया । माशेलोब 
और और वारास्किल को पत्र लिखे | दो खरगोश मारे। 
वर्तमान साहित्य का एक आलोचनात्मक ग्रन्थ पढ़ा, जिससे 
मैं इस परिणाम पर पहुँचा कि में योग्यता और कर्मशीलता, 
दोनों ही दृष्टियों से एक महत्वपूर्ण लेखक हूँ। आज से मैं 
इस बात को भली भाँति निबाहूँगा । प्रातःकाल “बाल्यावस्था? 
लिखनी है, और भोजन के पश्चात्‌ शाम को “उड़ान” । मन 
प्रसन्न हो रहा है। 

जो कुछ विचार किया था, पूरा नहीं कर सका--सुस्ती 
के कारण केवल कुछ पढ़कर रह गया। “कन्या के कक्ष? 
का चौथाई पेज लिखा । में अब यह नियम बनाना चाहता 
हूँ, कि जब तक कोई चीज समाप्त न कर लूँ, दूसरी से 

हाथ न लगाउँ; और जो कोई विचार मेरे मस्तिष्क में आयें 
उन्हें क्रमिक रूष में निम्न-लिखित शीषकों के अन्तर्गत 
लिखता जाऊँ । (१) नियम, (२) सूचनायें, (३) पर्यवेक्षण । 
उदाहरणार्थ पर्यवेक्षण के शीषक के अन्तगेत एपिश्का की 
गायन-प्रणाली पर कुछ लिखूँगा। सूचना-वाले शीषक के 
अन्तर्गत उत्तरी अस्टीनिया और जॉजिया के सम्बन्ध में कुछ 
लिखूँ गा, और नियम-वाले शीषेक के अन्तंगेत यह लिखूँगा 
कि जब तक वर्तमान कार्य न समाप्त कर लूँ, कोई नया 
काम शुरू न करूँगा । 

१५ अक्टूबर-प्रातःकाल थोड़ा लिखा । इसके बाद 
गोलोनिन & की रचना पढ़ने में बड़ा आनन्द आया । भोजन 
किया, ताशा खेला, और इस प्रकार तीन घण्टे बरबाद किये 
“कन्या का कक्ष” समाप्त किया। चाय पी॥ निकोलेंका 
को एक बड़ा' पत्र लिखना आरम्भ किया । कुछ नियम लिखे, 
और कुछ सूचनायें । 

१६ अक्टूबर-प्रातःकाल शीध उठा । गोलोनिन-कृत 
यात्रा-सम्बन्धी पुस्तक का पाठ किया | फिर कुछ लिखा । 
भोजन अलेक्सीब के घर किया । फिर गोलोनिन की रचना 
पढ़ी । फिर कुछ लिखा । तत्पश्चात्‌ स्टैनित्सा के पास टह- 
लने गया । पाङुङ्का से भेंट की, और घबड़ाहट के साथ उससे 


के बी० एम० गोलोनिन एक विख्यात सैनिक और पर्य- 
टक थे । इनकी “जापान-यात्रा? विशेष मनोरञ्जक है । 

दो बार प्रश्‍न किया कि क्या वह तम्बाकू नहीं पसन्द करती? 
यह प्रश्‍न बिल्कुल मुखेतापूर था, और उसका मूल कारण 
यह था कि मैं लज्जा का अनुभव कर रहा था” "* भोजन के 
बाद जुआ खेला, फिर पर्यवेक्षण, सूचनायें, विचार और 
नियम लिखे, किन्तु यह सब काम बहुत शीघ्रतापूर्वंक समाप्त 
किया । 

१७ अक्टूबर--प्रातःकाल शीघ्र नहीं उठ सका । कुछ 
पढ़ा, कुछ लिखा और तत्पश्चात्‌ ताश खेला (मैं यह आदत 
छोड़ दूँगा, क्योंकि इसमें बहुत-सा समय व्यर्थ गुजर जाता 
हे) । फिर कुछ पढ़ने के पश्चात्‌ काडे खेला, और शाम को 
बहुत देर तक गप-शप करता रहा। जू अपनी योग्यता 
दिखाना चाहता था, और बड़ी दृढ़ता के साथ वार्तालाप 
करता था, किन्तु फिर भी शुद्ध नहीं बोल पाता था । 

१८ अक्टूबर--विलम्ब से उठा । एब, एरियानोब ओर 
एपिश्का यहाँ आ गये हैं । आधा प्रष्ठ लिखा, भोजन के बाद्‌ 
दूसरा अध्याय लिखा । शाम को ताश खेलता रहा । बड़ी 
बुरी आदत है। मैं सड़क पर टहल रहा था कि किसी क़ज्जाक़ 
'ने कहा--“पंडित ! सैनिक !” शायद यह सम्बोधन मेरे लिये 
नहीं था । किन्तु इससे मुझे बड़ा कष्ट हुआ । 

१९ अक्टूबर--पर्यवेक्षण, सूचनाएँ, विचार और नियम 
लिखे । ग्रोमैन के साथ बागरों में टहलने गया, ओर वहाँ एक 
खरगोश मारा । ग्रोमैन के साथ भोजन किया । इसके बाद 

जव हम काडे खेल रहे थे, तो सहसा जू मुझे बड़ा मूखे 
लड़का मालूम पड़ा । 
ओबरी, जो ग्रोमैन के पास आया है, बड़ा दुष्ट मालूम | 
पड़ा । लिसिथम में अपनी पढ़ाई समाप्त करने के बाद वह 
अपने पिता की इच्छा के विरुद्ध सिविल-सर्विस से फ़ौजी 
नौकरी में आ गया । इसका परिणाम, उसकी आत्म-कथा के 
अनुसार, यह हुआ कि वह चार वर्ष तक उम्मेदवारी करता 
रहा, ओर अब अन्ततः फ़ौज से निकाला जाकर न-जाने-क्यों, 
कागली में रहता है । मैंने फ़ेटीसो की उपस्थिति में क़ज्जाकों 
के सम्बन्ध में बहुत ही कड़े शब्द कहे । “बाल्यावस्था? का 
एक अध्याय लिखा । चाय पी, आज की सूचनायें, पर्यवेक्षण 
विचार और नियम लिखे । अब लेटने जा रहा हूँ । ईश्वर को 
धन्यवाद है कि में अपने-आपसे सन्तुष्ट हूँ, किन्तु भीतर से 
शान्त होते हुए भी मुझे कुछ अजीब बेचैनी-सी मालूम पड़ती 
है। जैसे मुझसे कोई कह रहा हो, कि अब तुम बहुत ही 
अच्छी अवस्था में हो, किन्तु इस बात को तुम्हारे अतिरिक्त 
ओर कोई नहीं जानता । 
२० अक्तूबर--आसलनखाँ भोजन के समय आया 
और हमारे यहाँ ठहरा । इसका फल यह हुआ कि हम भी 
कायं न कर सके । शाम को भोजन के पश्चात्‌ दो घण्टे तक 
तारा खेलने की बेवक़्फ़ी की । और आज प्रात: उठने में भी 
काफ़ी विलम्ब कर दिया। भोजन के समय तक सैमुएल 

चारेन नामक उपन्यासकार की एक रचना पढ़ी भोजन 
के पश्चात्‌ शयन किया और जगने के बाद व्यालू के पूवं एक 
अध्याय का संशो धन किया। किन्तु संशो धन अच्छा नहीं हुआ | 

च्यालू के पश्चात्‌ रोगी? ( 7० 7०००१०.) » पढ़ा, और 
दो घंटे तक एटलस के सहारे भूगोल का अध्ययन करता रहा । 
मेरा विचार है, कि युद्ध होगा । अलेक्सीव ने मुझसे कहा है, 
कि पैदल सेना के उम्मेदवार अफ़सर परीक्षा के लिये बुलाये 
गये हैं । यह भी कहा जाता है, कि शमिल-- ने ४० हजार 
आदमी इकट्रे किये हैं, ओर प्रिंस वोरोन्तसोव पर आक्रमण 
करना चाहता है । 

२२ अक्तूबर--विलम्ब से सोकर उठा | भोजन के समय 
तक कुछ लिखता रहा, फिर ग्रोमैन के घर गया'। वहाँ एक 

& यहाँ सैमुएल वारेन ( १८०७--१८७७ ) के प्रसिद्ध 
उपन्यास “दस हजार प्रति वर्ष? (The thousand & Year) 
से अभिप्राय है। 

% सरकारी फ़ोजी अखबार | 

+-शामिल (१७९७-१८७६) कॉकेशिया के पहाड़ियों का 
आध्यात्मिक और राजनैतिक गुरू था । उसने कई वर्ष तक 
रूसियों का मुक्राबला किया, और कॉकेशस की आजादी कायम 
रक्खी । वह बड़ा चालाक, साहसी, निठुर ओर प्रभावशाली 
था, किन्तु १८५९ ई० में गुनीब की पहाड़ी पर प्रिंस बरिया- 
तिन्सकी ने ससैन्य घेर लिया, और यह पकड़कर 
कालुगा नगर को लाया गया। वहाँ पर प्रतिष्ठित कदी की 
भाँति रक्खा गया । 

अफ़सर समस्क से वापस आया हुआ था । उसने जुक्रातअली 
के सम्बन्ध में बहुत-सी मनोरञ्जक बाते बतलाई । इसके बाद 
कुछ लिखा; यद्यपि लड़कों के ऊधम के मारे इसमें बड़ी कठि- 
, नाई पड़ी । भोजन के बाद फिर ताश खेला । “बाल्यावस्था” 
का मुझ पर बहुत अधिक प्रभाव पडा है । में कल ही इसे 
समाप्त कर देना चाहता हूँ । विचार, पर्यवेक्षण और नियम 
प्रथक्‌-प्रथक्‌ लिखने की मेरी धारणा वहुत विलक्षण-सी मालूम 
पड़ती है । 
२३ अक्तूबर--आज बहुत देर से' सोकर उठा । मन 
बड़ा असंतुष्ट था'******** कुछ चिन्ता और कुछ आलस्य 
ने मेरा कार्य रोक दिया । मैंने जुकोवा की कहानी 
“नादेनका? ( ७१७४७ ) पढ़ी । पहले केवल इतना 
जानना-ही मेरे लिये पर्याप्त था कि इस कहानी की लेखिका 
एक स्री हे; किन्तु पढ्ने की दृष्टि से नहीं, वरन्‌ इसलिये कि 
पुरुष-जीवन के सम्बन्ध में ख्री-लेखिका के विचार विल- 
क्षणतो से शून्य नहीं रहेंगे, यद्यपि स्त्रियों का इसके 
विपरीत हम लोगों की अपेक्षा अधिक सुविधायें प्राप्त 
हैं। 'नादेनका? में बाताबरण का बर्णन बहुत सुन्दर 
है । वह ( लेखिका ) हल्के और अनिश्‍चित रूप में स्वयं इस 
कहानी में चित्रित की गई है । यह स्पष्ट है कि लेखिका ने 
किसी be विचार को लेकर यह कहानी नहीं लिखी । 
मेने अपनी “बाल्यावस्था की नोट-बुक निकाली, और 

इस प्रकार अपना शैथिल्य दूर करने का प्रयत्न किया । और 
अत्यन्त निराशापूर्वक-जैसे कोई मजदूर बाध्य होकर एक 
व्यर्थ काम करने के लिये उद्यत हो--विल्कुल ही असावधानी, 
अनिच्छा और सुस्ती के साथ काम कर रहा हँ. । 

जब में अन्तिम अध्याय समाप्त कर लूँगा, तो आरम्भ 
से-ही इसे दोहराने, इस पर नोट लिखने, और इसमें आवश्यक 
परिवर्तन करने की आवश्यकता होगी । परिवर्तन बहुत-कुछ 
करने होंगे । में? शब्द बड़ा-ही कमजोर है, किन्तु इसकी क्रिया 
बहुत ही विस्तृत है, पर समय या विचार के दृष्टि-विन्दु से नहीं । 
उदाहरणार्थं किसी वर्णन्‌ में विगत कार्यवाहियों के चित्रण 
की शैली अध्यायों के विभाजन के कारण बिल्कुल नष्ट हो ' 
जाती है। भोजन के समय और उसके पश्चात्‌ मैंने अपनी 
अन्यमनस्कता और सुस्ती पर क्राबू पाने का प्रयत्न नहीं 
किया । 'नादेनका' समाप्त करने के बाद मैंने फिर “बाल्या- 
वस्था? में हाथ लगाया, किन्तु इलियस ने मेरे कार्य में बाधा 
डाली, और उसे भगाने या समय व्यर्थ गॅबाने का विचार 
न रखने के कारण, में उसके साथ शिकार खेलने को गया। 
मैंने फिर “बाल्यावस्था? हाथ में ली। किसी प्रकार एक 
अध्याय लिखा । इसके बाद ब्यालू किया, ओर तत्पश्चात्‌ ताश 
खेले । शिकार के बाद उत्तर की ओर से घर की तरफ़ आते 
समय में सरकण्डों के छुप्परों के उस तरफ़ खड़ी हुई हरित 
पर्वतमाला के देश्य से अत्यधिक आकृष्ट हुआ । एक बाग में 

दो रँगरूट बातें कर रहे थे । उनमें-से एक दूसरे की विनोद- 
पूर्ण की बात पर हँसना चाहता था । उसकी हँसी ऐसी थी, 
मानों कोई उसका गला दबाये हुए था, या उसे खाँसी शग 
रही थी । ऐसी हँसी अवारागर्दा को ही आया करती है। 
मैंने आज एक पुस्तक में पढ़ा है कि अपने वर्तमान से सन्तुष्ट 
रहो । इस वाक्य का मुझ पर बड़ा प्रभाव पड़ा । अपने जीवन 
की प्रत्येक घटना पर जब कभी मेंने इस कथन का अनुसरण 
नहीं किया, उसका चित्रण मेरे मानस-चक्ष के सामने सजीव 
रूप में हो गया,--ओर मुझे इस बात से बड़ा आश्चर्य होता 
है कि मैने इसका पालन बहुत कम किया है । मेरी नोकरी के 
ही सम्बन्ध में लीजिये-मैं एक उम्मेदवार मेम्बर होना 
चाहता था, फिर काउर्ट ओर एक धनी व्यक्ति बनकर बड़े- 
बड़ों से सम्बन्ध जोड़ना चाहता था, और इस प्रकार अन्ततः 
एक महत्वपूर्ण व्यक्ति बनने की अभिलाषा रखता था । यद्यपि 
मेरे लिये उपयुक्त और सुविधाजनक यही था; यानी एक उम्मेद- 
वार अफ़कर--सैनिक--बनना । यदि मैं उसी समय यह बात 
जान पाता, तो कैसा मज़ा आता !--साथ-ही मैं कितनी 
छुब्धतांओं से बच जाता ! किन्तु उस समय मेरी अवस्था और 
थी, इसीलिये में इस बात को स्पष्टत: नहीं देख सका | उस 
समय जो उमज्ञ-गवे, सुस्ती ओर शिथिलता--मेरे अन्दर 
थी, उसने मेरे विचार को भिन्न रूप में परिचालित किया । 
जब तुम्हें इस बात का हढ विश्वास हो जाय कि किसी 


७ 0-0. Gurukul Kangri Collection, Haridwar. 


[ | 


Digitized By Siddhanta eGangotri Gyaan Kosha 
७3 टॉल्सटॉय को डायरों 


प्रकार का उफान तुम्हारे अन्दर काम नहीं कर रहा है, 
तभी अपने निर्णय पर विश्वास करो | जिस समय मनुष्य 
में भावनाओं का उफान नहीं आता, उस समय उसमें बुद्धि 
का प्राधान्य रहता है । किन्तु जब वह ( उफान ) मनुष्य पर 
क़ब्ज़ा कर लेता है, तो उसकी बुद्धि को भी कुण्ठित कर देता 
है । और इस प्रकार उसके असत्‌ कार्य को ओर भी भयानक 
उत्तेजना मिलती है । 

२४ अक्तबर--कल की अपेक्षा शीघ्र सोकर उठा 
ओर अन्तिम अध्याय लिखने की तय्यारी की। अनेक 
बिचारों ने मस्तिष्क में चक्कर लगाया; किन्तु एक अजेय 
शक्ति ने मुझे इसे समाप्त करने से रोक दिया। जीवन की 
भाँति लेखन में भी भूत के द्वारा भविष्य का निर्माण होता 
है । यह बहुत कठिन है कि किसी परित्यक्त कार्य को उत्साह 
के साथ हाथ में लिया जाय, ओर उसे भली भाँति समाप्त 
किया जा सके । मैंने बाल्यावस्था” में कई परिवतन करने का 
विचार किया, किन्तु एक भी नहीं कर सका । किसी खाली 
वक्त में कुछ नोट लिखकर उसे पुनः लिखना चाहिये । 
भोजन के समय तक में रूस ओर फ्रान्स के युद्ध ( १७९९ 
ईस्वी )-सम्बन्धी एक आलोचनात्मक ग्रंथ पढ़ता रहा ओर 
भोजन के पश्चात्‌ बिना किसी प्रकार का विचार किये ग्रोमैन 
के साथ एक पहाड़ी पर शिकार खेलने गया । मोसिम बड़ा 
सुहावना था । में मुग्ध होकर आगे बढ़ता ।गया । एक खर- 

गोशमारा ओर एक गीदड़ का पीछा रात तक करता रह 
गया । ब्यालू के पश्चात्‌ १२बजे तक तारा खेलता रहा । कितनी 
शीघ्रता के साथ ओर कैसी सरलता से आदतें बनती और 
बिगड़ती हैं; अब नित्य ब्यालू के पश्चात्‌ मुझे ताश खेलने 
की आदत पड़ गई है। द 

एक पुस्तक पढ़ते समय, जो विशुद्धतः साहित्यिक हो, 
लोग लेखक के चरित्र के कारण अधिक आकर्षित होते हैं, 
होते हैं, जो उसकी रचना में प्रधानतः पाया जाता है। 
किन्तु ऐसे भी ग्रन्थ हैं, जिनमें लेखक किसी दृष्टि-विन्दु पर 
अपना प्रभाव डालता है, या कई बार इतने परिवर्तन कर 
देता है। वे ग्रन्थ सबे-श्रेष्ठ समभे जाते हैं, जिनमें लेखक 
अपना मत छिपाकर यथा-स्थल उसे प्रकारान्तर से प्रकट 
भी कर देता है। सब से अधिक मनोरञ्जन-शून्य पुस्तके वे 
गिनी जाती हैं, जिनमें लेखक अपने विचार इतने परिवर्तित 
रूप में प्रगट करता है, कि अन्ततः उन्हें बिल्कुल खो-ही 


बैठता है । 
£मिलुतिन महाशय की पुस्तक बहुत अच्छे ढंग से 


लिखी गई है । यद्यपि उसमें चापलूसी की भरमार है, और 
बहुत-सी ऐसी सम्मतियाँ प्रकट की गई हैं, जो राजकीय सत्ता 
के सम्मुख प्रायः भीरु लोग साष्टाङ्ग दरडवतपूवेक प्रकट 


&डी० ए० मिलुतिन कृत १७९९ ई० के युद्ध का 
इतिहास । ६ 

किया करते हैं । में समझता हूँ कि पॉल प्रथम का वास्तविक 
चरित्र-विशेषतः उसका राजनैतिक रूप--उच्च एवं वोरता- 
पूर्ण था। सत्य के रूप में प्रकट की हुई निन्दा चापलूसी से 
भरी हुई सच्चाई की अपेक्षा अधिक शीघतापूर्वक मह्य है । 
सन्‌ १७९९ ई० में जब मटन की घाटी से सुवोरो पीछे 
हटा था, तो उसकी यह कार्य्यशीलता अत्यन्त महत्त्वपूर्ण 
समभी गई थी । रोजेनबग और मिलोराडोइच मसेना के 
के विरुद्ध थे । रूस के प्रति ऑस्ट्रिया की दुर्भावना का 
प्रधान कारण सम्राट्‌ फ्रान्सिस का महामन्त्री थुगट था । 

२० हजार अंग्रेज और ८० हजार रूसी हॉलेणड में एकत्रित 
हुये थे, जिनका सब्ालन क्रमशः ड्यूक ऑफ यॉर्क ओर 
जनरल हर्मन ने किया । फ्रांसीसी और बटेवियन सेना का 
'अधिनायक त्रून था । 

शत्रुओं के जहाज एक-दूसरे को काल के रूप में 
'दीखते थे । पॉल प्रथम का देहान्त सन्‌ १८०१६० में जाने 
के बहुत दिनों बाद--१८३८ ई० में--काजी मुल्ला का प्रादुर्भाव 
हुआ । यह उस समय का जिक्र है, जब पोलैण्ड में विद्रोह 
भावना जागरित हो चुकी थी । काजी मुल्ला का उत्तराधिकारी > 
हमज़तबैक था । 

ये दोनों कॉकेशस का प्रान्त रूस में मिलाने के 
विरोधी थे, और इसलिये इन्होंने ससैन्य इसका विरोध 
किया । 

२५ अक्तूबर--प्रातःकाल 'ाल्यावस्था” की प्रतिलिपि 
देखने के बाद यही निश्चय किया कि इसे फिर से लिखूँ, 
और फिर से परिवर्तेन तथा परिवद्धद्धन करूँ। १० बजे के 
लगभग शिकार को गया, ओर रात तक दौड़ता फिरा। 
पत्रिका का अन्तिम अङ्क पढ़ा आज का सारा दिन 
चारित्रिक दृष्टि से बड़ा उत्तम रहा। कभी-कभी में ऐसे ही 
दिन व्यतीत करना चाहता हूँ। 

जॉर्जियन-मिलिटरी-रोड पर, आर्डन से ४० कोस 
दूर, आलागीर-नामक कारखाना १८ मई सन्‌ १८५३ 
को खुला । यह कारखाना १२ लाख ६० हज़ार पौरड सीसा 
तैयार कर सकेगा, जो अब तक इङ्गलेएड से मँगाया जाता 
रहा है । 

मुभे इस बात का खेद है कि बिलियड-मा्कर की पुस्तक 
बहुत शीघ्र भेज दी । विषय-सूची में परिवर्तेन की विशेष 
आवश्यकता नहीं थी, किन्तु इसका संकलन बहुत ध्यान- 
पूर्वक नहीँ कियां गया था । 

२६ अक्तूवर-बिलम्ब से उठा । थकावट के मारे 
तमाम बदन में ददे था । प्रातःकाल काफ़ी लिख लिया। 
“बाल्यावस्था? की प्रतिलिपि तैयार करके, उसे क्रम-बद्ध करने 
लग्ना, किन्तु खाना शीघ्र तैयार हो गया, इसलिये शीघ्र चला 
गया । भोजन के पश्चात्‌ कुछ पढ़ा, अलेक्सीब के पास बैठ- 
कर बातें की, जो मुझसे मिलने आया था । काम थोड़ा हो 

पाया । में शाम तक काम करता रहता, किन्तु ग्रोमैन मेरी 
प्रतिलिपि तैयार करने के लिये जिद करने लगा, अत्त: उसे 
प्रसन्न करने के लिये मैने उससे बोलना शुरू किया, और 
वह लिखने लगा। 
मेरी बीमारी बढ़ती ही जा रही है। यह वही बीमारी 
मालूम पड़ती है, जो मुझे आरम्भ में हो गयी थी ***"'"। 
शरीर, ओज, भावनायें, स्मृतियाँ ओर समय की 
स्थिरताएँ जीवन के अस्तित्व की द्योतक हैं । यदि कोई अपने 
जीवन पर विचार करने में असमर्थ है, तो भला उसको 
भविष्य में क्या सुख मिल सकता है ? ऐसे मनुष्य का 
वर्णन्‌ मुझे अस्वाभाविक जँचता है, जिसके हृदूगत कुकमे 
और सुकम में तब तक संघष होता रहता है, जबकि वह कुकर्म 
कर चुका होता है, या कर रहा होता है । कुकम बड़ी-ही सरलता- 
पूवंक और अज्ञात रूप में हो जाता है, ओर कुकमंकर्त्ता को 
अपने कार्य पर आश्चयं ओर क्षोभ तब होता है, जब वह 
कुकर्म समाप्त कर चुकता है । 
साधारण स्थिति के लोगों का कार्य ओर उनका एकाकी 
जीवन हम लोगों की अपेक्षा इतना उच्च है कि हम लोगों को 
उनकी निन्दा करने का कोई अधिकार नहीं है । यह सच है 
कि उनमें बुराइयाँ भी हे, किन्तु जिस प्रकोर मृत पुरुषों का 
गुण-गान ही अच्छा है, उसी प्रकार उनके गुणों की ही प्रशंसा 
हमें अपनी लेखनी-द्रारा करना चाहिए । तुर्गनेव में यह कमाल 

मौजूद है । ग्रीगॉरोविच ने अपनी पुस्तक 'मल्लाह? (7०78) 
में इसके विपरीत चित्रण करके अच्छा नहीं किया है । इस 
अभागी, किन्तु सुयोग्य, जाति को बुराइयों को पढ़ने में कोन 
दिलचस्पी लेगा ? इनमें बुराइयों की अपेक्षा सद्गुण अधिक 
, हैं, और मनुष्य के लिये यह अधिक स्वाभाविक ओर उचित 
है कि वह उनके सद्गुणों के-ही कारणों पर दृष्टि डालने का 
प्रयत्न करे । 
में यह सोचा करता था कि यदि में दृढ़ता और यथार्थता 
के नियमों का पालन कर सकता, तो अपने कार्य का सम्पा- 
दन भली-भाँति कर सकता । इन नियमों को बार-बार दोह- 
राने ओर उनका अनियमित रूप से कभी-कभी अनुसरण 
कर सकने के कारण, मेरा यहद विश्वास हो गया है कि यह 
सब व्यर्थ है; किन्तु अब मुझे फिर विश्वास हो चला है कि 
इस प्रकार की चेष्टाएँ बराबर मुकर और पुनर्जीवित हो- 
होकर साधारण अवस्था को प्राप्त हो जाती हैं, और जो 
लोग कभी-कभी अपनी अवस्था का सिंहावलोकन किया 
करते हैं, वे इससे लाभान्वित होते हैं । यह अभ्यास डालना 
चाहिये कि प्रत्येक बात यथार्थ रूप में और स्पष्ट लिखी जाय, 
अन्यथा लेखक अपने विचार की अस्पष्टता और अय- 
थार्थैता को छिपाने की चेष्टा करत्ता है; और ऐसा करने में वह 
अस्वाभाविक वरन्‌, काट-छाँट, और अलंकार की शरण 
लेता है आज भोजन के समय पुश्किन के सम्बन्ध में बात- 

चीत हुई, ओर में उसकी कठोरता का अर्थ समभने में बिल्कुल 
असमर्थ रहा । केवल मनोरंजन के कारण मोलिक मानवीय 
भावनाओं का बलिदान भला कैसे किया जा सकता है ? 

स्मरना से जेरुसेलम जाते हुए मार्ग में साइप्रस आता है । 
यह सेण्ट-जॉज की जन्म-भूमि है । 

१८०५ ई० की लड़ाई में, जिसके फल-स्वरूप वियना 
में सन्धि हुई थी, खास-खास युद्ध-स्थल अल्म, वैग्नाम ओर 
ऑस्टरलिज थे । 

किफ़ायत और लालच में बड़ा अन्तर होता है। 
किफ़ायत केवल मनुष्य की आवश्यकताओं को ही सीमित 
करती है, और लालच किसी की आवश्यकताओं की 
पर्वाह न करके सदा प्राप्ति के लिये उन ( आवश्यकताओं ) 
को कुर्बान कर दिया करता है । 

डेबिड की फ़िलिस्तीन खरी के पुत्र का नाम था--अब- 
सालम । उसने अपने पिता के विरुद्ध अख्न-प्रयोग किया और 
उसे फाँसी पर लटका दिया गया । आज मैने सेरेजा के बारे में 
बड़ा बुरा स्वप्न देखा है। यह (स्वप्न) किसी इन्द्र-युद्ध और 
कुछ मिठाइयों के सम्बन्ध में था । 

२७ अक्तूबर--आज विलम्ब हो गया, और दिन-भर 
कोई काम नहीं कर सका; क्योंकि “न्यू व्यूः-पत्रिका पढ़ने 
में लगा रहा । इस पत्रिका के सम्बन्ध में में कोई राय नहीं 
कायम कर सका''"""। भोजन के पश्चात्‌ मेरी आँखों में 

कड़क पैदा हो गयी। जिसके कारण कुछ पढ़ नहीं सका 
ओर सिर में दद हो जाने पर सो गया । 

इपिश्का ने मुझे बताया कि किस प्रकार श्रीको और 
लिसेनेविच ने गर्जेल ओर उचार-हाजी को स्टारीआक्से से 
बुलवाया, जिन पर यह सन्देह किया गया था कि वे शत्रुओं 
के साथ मिल गये हैं। उन्हें यह समभाकर कि उचार-हाजी 
का काम क़ानून के विरुद्ध था, और उसे गिरफार कर लेना 
ही ठीक था, उन्होंने अन्य तातारों को पुनः आश्वासन देना 
चाहा । परन्तु दरवाजे पर, जहाँ उन सब के हथियार छीन 
लिये गये थे, उचार-हाजी ने अपनी आस्तीन में एक कटार 
छिपा ली थी, और ज्यों-ही उसे अपनी स्थिति का ज्ञान हुआ, 
तो वह पहले ग्रीको पर भटा और उसे कटार भोंक- 
कर फिर लिसेनेबिच पर वार किया । वह मुल्ला खासाइव 
को भी मार गिराने की चेष्टा कर रहा था; परन्तु बेगीचेव ने 
तलवार का एक ऐसा हाथ मारा कि वह वहीं गिर पड़ा। 
वहाँ जितने तातार थे, सब मारे गये, जिनमें इपिश्का का 
मित्र, शिकारी पोरावोरचेव, ओर कज्जाक्‌ दनीला मख्य थे। 

यह याद रखना चाहिये कि परिस्थिति का चक्र बडा 
कठोर होता है । इसका मुकाबला करने के लिये हदता 
कार्यशीलता और निश्चय की आवश्यकता है । सब से भयानक 
शत्रु है~उदासीनता। दुबेल आत्माएँ सदा विरुद्ध कार्य 
किया करती हैं । 

२८ अक्तूबर-१ नवम्बर--२८ और २९ नवम्बर इसी 
प्रकार के अप्रिय विचारों से उत्पन्न निरुत्साह-जनक अक- 
मंण्यता में व्यतीत हुए ।****“****२९ नवम्बर को में शिकार 
के लिये गया, और दिन-भर इपिश्का से गपशप की, ताश 
खेला, और शिलर-महोद्य का जीवन-चरित्र पढ़ा । यह जीवनी 
उनकी सालो की लिखी हुईं है। इस महापुरुष की जीवनी 
एक भावुक्र खरी के हाथ से यथार्थ रूप में नहीं लिखी 
जा सकी; क्योंकि कवि का अधिक सान्निध्य प्राप्त 
होने के कारण लेखिका ने उसकी जीवनी में बहुत-सी अति- 
शयोक्तिपूणे और घरेलू बातें भर दी हैं, जिससे कवि के 
वास्तविक महत्व में भी धब्बा लग गया । 

३० अक्तूबर-भोजन के बाद जू और ग्रोमैन के साथ 
घोड़े पर सवार हो खासाव-अट गया ।”“ “रात शेल्कोव में 
काटी, जहाँ जू ने अपने विचारों-जो नीच न होने पर भी 
उच्च नहीं थे--और अपनी गपशप से मुझ पर अपनी चुद्रता 
ओर चारित्रिक तुच्छता प्रमाणित कर दी । 

३१ अक्तूबर--सारा दिन सड़क पर व्यतीत हुआ। 
टेमकिच पर हम “अवसर” की प्रतीक्षा करने लगे। & यहाँ 


मुझे यह समाचार मालूम हुआ कि एक फ़ोजी सिपाही की 


६ “अवसर की ग्रतीक्षा' का आशय यहाँ उस अवसर. 
( मौक्रे ) से है, जब खास रत्तक-सेना की रक्षा में सैनिक- 
अफ़सर एक दुग से दूसरे दुग को भेजे जाया करते हँ । 

स्त्री ने तैबून नामक यहूदी को अपनी ।प्रतिष्ठा-रत्ता के लिये 
अपना भाई सिद्ध कर दिया । 

एक सत्तर-साला तातार भिक्षुक ने मुझसे दिल्लगी की और 
मैने उसे रोटी और बोदका & दी । वह मेरी दयालुता से 
इतना प्रभावान्वित हुआ कि जितने समय में वहाँ ठहरा, बह 
सदा मेरी ओर टकटकी बाँधकर क्ृतज्ञतापूर्ण दृष्टि से देखता 
रहा, और एक बच्चे की भाँति यह समझने की चेष्टा करने 
लगा कि मेरी इच्छा क्या है, ओर वह किस प्रकार मेरी सेवा 
कर सकता है। उसने हम सब को विश्वास दिलाया कि अभी 
उसकी अवस्था केवल चालीस वर्ष की है । अन्य अशिक्षित 
जातियों की तरह तातारी लोगों में भी वृद्धावस्था समादर की 
वस्तु न रहकर बाध्यतः सस्ती नौकरी करने की चीज़ हो 
जाती है । स्पार्टा-बालों का चारित्रिक विकास एक महान 
चीज थी । 

जब हम खसाष-अट पहुँच रहे थे, हमसे दो गोली के 
फासले पर एक दर्जन तातार दिखाई दिये, और हमारे बीर 
कावरडिन » डरने और भागने लगे । गारद में से एक 
सिपाही ने कहा--“अगर उनमें से कुछ दूखरी दिशा से 
आ जायें ?”***“*-कायर कहीं का! उसने सब को कायर 
बनाना चाहा ! शाम को, जैसा कि खसाव-अट में हमेशा होता 


& एक प्रकार की मदिरा । 
» पहाड़ियों की एक जाति । 

है, अफ़सरों ने ( यह न जानते हुए कि उस अवसर को 
प्रतीक्षा? में में भी हूँ) मेरी उपस्थिति में ही कहा कि आज 
इस प्रतीक्षा करनेवाली सेना पर आक्रमण हुआ था । कल जू 
ने ऑलिफ़र के सामने अपने सामाजिक शिष्टाचार और भद्रता 
का प्रदर्शन करके अपनी यह सम्मति प्रकट की कि अलेक्सीव 
का जाल बड़ा ही अप्रतिष्ठाजनक है--आदि । यह आश्चयं की 
बात है कि इस प्रकार के लोग, जो कीचड़ में बढ़ते ओर 
शासन को कठोरता में पलते हैं, अपनी ओर न देखकर दूसरों 
की हँसी उड़ाते हैं और खुद शर्मिन्दा नहीं होते यह और 
भी विलक्षण बात है कि जू-जैसे व्यक्ति, जो सभ्यता, विदेशी 
भाषा, साहित्य और संगीत के बड़े शोक्कीन हैं, अपनी 
बातचीत द्वारा लोगों पर किसी पढ़े-लिखे व्यक्ति की अपेक्षा 
अधिक प्रभाव डाल सकते हैं । मेरे ख्याल में मुझे यह बात 
विलक्षण इसलिये जँचती है कि मैं संकीर्ण विचारवाले लोगों 
के बीच में रहता हूँ । वे एक-दूसरे को समभते हैं। आज 
सतर्कता-सूचक घरटी बजाकर हम लोगों को फिर बुलाया 
गया था । “कप्तान की कन्या? > पढ़ी, और, शोक! मुझे यह 
बात स्वीकार करनी पड़ती है कि पुश्किन की शैली पुरानी है; 
भाषा ही नही--वर्णन-शैलो भी; यह सच है कि नयी 
प्रवृत्ति घटनाओं की अपेक्षा भावनाओं की ओर अधिक 
है । पुश्किन की कहानियाँ बिल्कुल परिधान-हीन मालूम 
xX पुश्किन की प्रसिद्ध कहानी The Captain's Daughter 

पड़ती हैं । गत चार दिनों से मेरे मन में यही विचार उठ 
रहे हैं, जिन्हें में अपनी पॉकेटबुक में लिखता गया हैँ । 

अपनी समुचित और 'प्रमिव्यक्त इच्छा के अनुकूल 
चरित्र बनाना एक असम्भव कार्य है । अपने चरित्र और 
इन्द्रियासक्ति के सम्बन्ध में सदा अपने मन की रखवाली 
करनी चाहिये । सत्कार्य सब को सुख-दायक होते हैं; किन्तु 
इन्द्रयासक्ति प्राय: इसे बुरे रूप में देखती है; और उस 
समय बुद्धि कुण्ठित हो जाती है--इसलिये बुद्धि-शक्ति और 
इन्द्रयासक्ति में विरोध उठ खड़ा होता हैं| इस बात को 
समभ लेना ही बुद्धिमत्ता है । 

शिलर ने यह ठीक कहा है कि एकान्त-वास से, बुद्धि पर 
विश्वास नहीं रहा, ओर वाह्य।उत्तेजन--अच्छी पुस्तकें, सुन्दर 
वार्तालाप--आदि से वर्षा एकान्त-वास की अपेक्षा अधिक 
मानसिक विकास होता है । संयोग से ही विचारों का प्रादुर्भाव 
होता है, ओर उनका विकास तथा उनकी अभिव्यक्ति एकान्त 
में होती है । 

इपिश्का क्रा कहना है कि जो आदमी राह में चलते 
समय अपने कपड़ों की ओर देखता हुआ जाता है, समक लो, 
कि वह सुअर है। कैसा नीचे दर्जे का गर्व और मूखता- 
पूरा उसका तक है ! । 

शेलकोब से लगभग दो कोस की दूरी पर इर्मालोव के 
समय में इवानोव का क्रिला बना था । इपिश्का का कथन है 

कि यह क्रिल्ा इसलिये तोड़ डाला गया कि इसके सम्बन्ध 
में यह -अफ़वाह फैल गयी थी कि इसके अन्दर चालीस 
गिरजाघर हैं । 

'गुइ्मा एक दरीनुमा छोलदारी से ढका हुआ सेमा है, जिसमें: 
तातार स्त्रियां ओर लड़कियाँ रहती हैं । हमारे धनिक श्रेणी के 
लोगों की ग्रलतियों में से यह भी एक बड़ी भारी गलती ह 
कि हम नये विचारों के अनुकूल बनने में असह्य विलम्ब: 
कर देते हैं। पचीस वर्ष के ऊपर हमारा समस्त जीवन इनः 
विचारों के विपरीत रहता है । किसानों की अवस्था इससे 
बिल्कुल विपरीत है, जहाँ केवल पन्द्रह वर्ष की अवस्था में: 
लड़का ब्याह दिया जाता है, और वह खुदमुरूतार बन 
बैठता है। मुझे किसान लड़कों की स्वतन्त्रता और डनका- 
स्वावलम्बन देखकर आश्चर्य हुआ, जो चतुर होने पर भी 
हमारी श्रेखी में शून्य से अधिक महत्त्व नहीं पा सकते । 

यह एक विलक्षण बात है, कि हम सब इस तथ्य को. 
छिपाते हैं कि हमारे जीवन का प्रधान श्रोत रुपया है । जैसे यह 
बात बड़ी-ही लज्जाजनक हो ! उपन्यास, जीवन-चरित्र 
या कहानियाँ--कोई भी चीज उठा लीजिये--ये सब रुपये 
के प्रश्‍न से बचना चाहते हैं, यद्यपि जीवन का एक प्रधान 
स्वार्थ रुपये से ही हल होता है, ओर इसी के द्वारा मनुष्य 
का चरित्र भली भाँति प्रदर्शित होता है। 

सुन्दर और प्रतिष्ठित लोगों की एक प्रथक्‌ श्रेणी है. 

(यद्यपि अधिकांश में उनकी प्रतिष्ठा नहीं है, और वे दुर्भाग्य- 
मय जीवन व्यतीत कर रहे हैं ), जो दूसरों के लिये बलिदान 
होने के अवसर की प्रतीक्षा में रहते हैं--या प्रतिष्ठा-लाभ के 
लिये ऐसा करना चाहते हैं, और जिनका जींवन-ही वास्तव में 
तब से आरम्भ होता है, जब उस बलिदान का आरम्भ हो 
जाता है । कई बार मुझे इस बात पर आश्चर्य और ईर्ष्या हुई 
हे, कि जिनका पठन-पाठन विशेष नहीं है, उनके विचार 
बड़े-ही पक्के और शुद्ध होते है । 

जो काम कच्चे मस्विदे के रूप में तैयार कर चुका हूँ , 
उसका दोहराना, और जितना अंश फ़ालतू है, उसे काट 
'देना--यही पहला काम है। 

एक अँग्रेज-महिला की कहानी पढ़कर में लेखिका की 
-सहज-शैली पर मुग्ध हो गया । मेरे अन्दर यह क्षमता नहीं 
है, और इसकी प्राप्ति के लिये मुझे परिश्रम और पर्यवेक्षण 
से काम लेना होगा । 

सन्‌ १८४६ ई में शामिल कबारदा की ओर बढ़ा और 
रूखी वीरों की भाँति निकोविच से लड़ा, जो अपने छः 
साथियों और दो क्लिलेवाली तोपें लेकर मेका के पास टेरक 
“नदी के इस पार आ गया था, और हमले का मुक्राबला करके 


अपने १२० आदमियों के प्राण गॅवाये, तथा मैदान 
छोड़कर भाग गया । 


आत्म-विश्वास ओर आत्म-निभेरता किसी की पदोन्नति 

पर निर्भर नहीं होती; यह तो मनुष्य की उस सफलता पर 
निर्भर होती है, जो उसे उसके चुने हुये मार्ग में मिलती है, 
चाहे उसका चेत्र कैसा ही नगण्य क्यों न हो । 

सन्‌ १८४६ ई० में सुलेमान-इफिन्दी को शामिल ने घुड़- 
सवारों की भर्ती करने के लिये भेजा था; १८४७ इ० में जिस 
समय “अचकाया” का निर्माण हो रहा था, वह रूस में आया । 
वोरोनेज से, जहाँ वह रहने के लिये भेजा गया था, उसने 
मक्के के हज के लिये यात्रा की, ओर वापसी में वह दुश्मनों 
से जा मिला | 

एल्बुज़ की पहाड़ी परं बसनेबाली काराचे-नामक जाति 
अपनी विश्वस्ता, सौन्दर्य और बहादुरी के लिये प्रसिद्ध है । 

१८४८ ई० में प्याटीग्रॉस्क में काराचे-राजा की 

गिरफ़ारी का हुक्म निकला | उसने अपने शत्रु कबारदीन- 
राजा से बदला ले लिया; किन्तु उस जंगली राजा ने आत्म- 
समपंण नहीं किया और अपने चार साथियों के साथ एक 
बड़ी सेना द्वारा वह मार डाला गया | 

मेरी तरह कितने ही ऐसे लोग हैं ( जिनका में 'रूसी 
जुमीदार” & में चित्रण करने की चेष्टा कर रहा हूँ), जो यह 
समकते हैं, कि उन्हें गवंपूर्ण भाव प्रदर्शित करना चाहिये । 


६ Teh story of a Russian ]2nd]07d जिसका नाम 
बदलकर पीछे Landcord’s morning रख दिया गया था । 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


टॉल्सटॉय की डायरी ९२ 


पर वे जितनी-ही लापर्वाही प्रकट करते हैं, उतने-ही अह 
कारी जँचते हैं । 
मैं प्रायः लिखते-लिखते पुरानी शैली में विचार-प्रदर्शन करने 
लग जाता हूँ । यह न तो ठीक है, न शुद्ध, और न काव्योपम । 
किन्तु अधिकांश में उसी प्रकार के विचार मस्तिष्क में चक्कर 
लगाते हैं; अतः उसी शैली में लिख बैठता हूँ । इस प्रकार 
का अविचारपूर्ण और चिर-अभ्यस्त विचार-प्रदर्शन, जिसकी 
अपूर्णता सब जानते हैं, किन्तु जिसे सहन इसलिये करते हैं, कि 
वह अभ्यास में अधिक आता है, भाबी सन्तान को हमारी 
कुरुचि का प्रमाण देगा । इस प्रकार के विचार-प्रदशन का 
अर्थ हे--अवस्थानुकूल चलना, और उनमें संशोधन करने का 
अर्थ है-अग्रसर होना । 

२-३ नवम्बर--दो दिन सुस्ती में बिता दिये । ऑलिफ़र के 
घर में लोगों के आने-जाने और मेरी बीमारी-सम्बन्धी परेशानी 
ने मुझे न तो अपने काम से ही विलग किया, और-न दूसरों 
का पर्यवेक्षण करने से ही में बंचित रहा । मैंने चिकित्सा 
करवाने का निश्चय किया है; यद्यपि डॉक्टर की बातों से मेरे 
मन में आशापूर भावना कम जागरित होती है । 

कल मेरे और कुछ अफ्रसरों के बीच पद्वियों के सम्बन्ध 
में विबाद उठ खड़ा हुआ | इस मौक़े पर जू ने बिल्कुल 
असंयत भाव से मेरी पदवी के प्रति ईर्ष्या प्रकट की । इस 
समय यह बात सोचकर मेरे गरव को बड़ा धक्का लगा था कि 

सेरी पदवी के लिये उसने मुझे घमरडी समभा, किन्तु अब में 
बहुत प्रसन्न हूँ कि इस विषय में उसने कमजोरी दिखलायी । 
बहस कें समय दिमाग़ की गर्मी से जो विचार उत्पन्न होते 
हैं, उन पर विश्वास करना कैसा खतरनाक है ! 

एक ओर नियम है, सदा अकेले रहना । मैं इस बात की . 
चेष्टा करूँगा कि में सदा इस नियम का पालन कर 
सकूँ । 

|. | में किसी अपरिचित और नय व्यक्ति से 
मिलता हूँ, तो मुझे एक दुःख-पूर निराशा का अनुभव होता 
हे । में उसे अपने सदश समभता हूँ, और उसी दर्जे के अनु- 
सार उसका अध्ययन करता हूँ । मुझे सदा के लिये इस 
बात के विचार का अभ्यस्त हो जाना चाहिए कि में औरों 
की अपेक्षा एक भिन्न आदमी हूँ, ओर अपनी अल्प 
अवस्था में ओरों की अपेक्षा अधिक अनुभव रखता हूँ;-न्‍या 
मैं उन बेमेल और असंयुक्त स्वभाववालों में से हूँ, जो कभी 
सन्तुष्ट नहीं होते । में अब (अपने से) निम्नतर दर्जे के परि- 
माण से लोगों की माप करूँगा । इससे में गलती भें कम 
पड़ेँ गा । में बहुत दिनों से यही सोच-सोचकर अपने-आप- 
को धोखा देता आया हूँ कि मेरे ऐसे भी मित्रहैं, जो मुके 
भली भाँति समभते हैं । बिल्कुल व्यर्थ खयाल हैं ! आज तक 
मुझे एक भी ऐसा आदमी नहीं मिला, जो चारित्रिक दृष्टि से 
मेरी समानता कर सके, और जो यह विश्वास करता हो कि 

मैंने सत्कार्य के लिये जीवन की अच्छी-से-अच्छी चीजों को 
कुर्बान कर दिया है । 

इस प्रकार में. एक ऐसे समाज में पड़ गया हूँ, जिसमें 
मुझे सुख नहीं मिल रहा है । में सदा यह समभता हूँ कि मेरे 
हार्दिक और शुद्धतम विचार भी ग़लत-ही समभे जायेंगे, और 
लोग मेरी प्रवृत्ति से सहानुभूति नहीं रख सकेंगे । 

कल डेरे पर गया । यदि मुझे यहाँ एक मास रहना पडे, 
तो निश्चय है कि में इसका सदुपयोग करूँगा। कल 
शाम को मेरे मन में सत्य ओर उपयोगिता के सम्बन्ध में 
वैसे-ही विचार उत्पन्न हुए, जैसे तिफ़लिस और प्याटीगॉस्क 
में उत्पन्न हुए थे । कोई भी कुकर्म ऐसा नहीं है, जिसमें कुछ- 
न-कुछ भलाई न हो। कल यह सोचकर कि, मेरी नाक न 
कट जाय, मुझे चारित्रिक विकास में सहायता मिली। में 
बड़े आत्म-विश्वास के साथ सोचता हूँ कि मैं बड़ा सुयोग्य 
ओर सबं-साधारण का हितचिन्तक बनूँगा ! इस आशापूर्ण 
विचार ने मेरे आत्म-घात-सम्बन्धी विचारों को तुच्छ और 
लज्जाजनक बना दिया । तो भी, बेइज्जती के डर से आत्म- 
घात का विचार एक नक़ली विचार है, जिस पर इस्लाइन का 
दृढ़ विश्वास था और जिसे में बिना किसी निश्चय के यों ही के 
रट लिया करता हूँ; क्योंकि प्रायः ऐसा होता है कि किसी 
बात के सुन्दर रूप में व्यक्त किये जाने पर उसे लोग साधा- 
रणतः कण्ठस्थ कर लिया करते हैं । 

चाहे कैसी-ही महत्त्वपूर्ण बात सुनी जाय, उस पर शान्त 
वातावरण में।भली भाँति विचार किये बिना, और साथ ही 
अपने विचारों के साथ उसकी सहमंति का अनुभव किये 
बिना कदापि कण्ठस्थ न करना चाहिये । | 

४ नवम्वर--कल दिन-भर कोई काम नहीं किया, 
यात्रियों से कुछ गपशप की, और पत्रिका का एक पुराना 
अङ्क पढा--- 

जिस सम्मति के प्रति तुम्होरे मन में आदर नहीं है, 
उसका मूल्य व्यर्थ-ही मत बढ़ाओ । मैं कहना चाहता हूँ कि 
ऐसे लोगों की सम्मतियों का कोई मान न करो; जिनके 
प्रति तुम्हारे मन में आदर नहीं है । किन्तु यह बात भी ग़लत 
हो सकती है; क्योंकि जिनको तुम तुच्छ दृष्टि से देखते हो, वे 
भी किसी समय पूर्णतः सुयोग्य सिद्ध हुए हैं । जिस गलती से 
में बचना चाहता हूँ, वह है, इस बात की चेष्टा, ( जैसाकि 
अभिमानी लोग किया करते हैं ) कि जिन्हें आप दिल से नहीं 
चाहते, उन्हें चाहने न लग जायें । 

कल कार्डे खेलने के बाद स्टैसुलेविच ने ( जो बड़ा योग्य 
व्यक्ति मालूम होता है) अपने दुर्भाग्य की गाथा सुनायी । 

मेटेखो जेल में लाइन के तीन सिपाही इसलिये कैद हैं, कि 
उनपर खून करने ओर डाक लूट लेने का अपराध है। इस 
मामले से जॉर्जिया के राजकुमार अमेलेखवारो और इरेस्टा 
का भी सम्बन्ध था--साथ-ही इस मामले में कुछ इमरीशि- 

'यनों का भी हाथ था । सिपाहियों ने, जिनका पत्र-व्यवहार 
-अमेलेखःारों से था, उसे बतलाया था कि उन्होंने शहर में 
२५,००० रूबल छिपा रखे हैं, और यदि वे छोड़ दिये जायें, 
“तो वह रक्कम उसे सौंप सकते हैं । अमेलेखवारों ने गारद्‌-अफ़ 
सर जागोबेल को लिखा कि वह अपने कुछ विश्वस्त इम- 
'रीशियनों को सिपाहियों के साथ. भेजेगा, जो उनको जीवित 
या स्रत अवस्था में, जैसे होगा, लायेंगे । जागोबेल ने स्वीकार 
'कर लिया । रात को छः अपराधी छोड़ दिये गये, जिन्होंने 
कुछ मुसाफ़िरों को लूटा-मारा ओर ५५०० रूबल की रक्कम 
लेकर वापस आ गये । यह रक्कम उन्होंने अमेलेखवारो और 
जागावल म यह कहकर बॉट दी कि उन्हें छिपा हआ सारा 
खज़ाना नहीं मिल सका, इसलिये इतना-ही ला पाये हे । 
जागांबल ने उन्हें उसी दिन फिर छोड़कर शेष घन लाने को 
कहा | उसी दिन टेसुलेविच का पहरा आरस्भ हआ | “मेरा 
विवाह अभी हाल में ही हुआ हैं,” उसने सुझसे कहा-- 
“ऑर कुल दो महीने से ही मैंने गारद का काम आरम्भ 
किया है।” जब में जागोबेल के पास गया और उससे 
कहा पहरा मुझे सोप दिया जाय तो सुके यह देखकर 
आश्चयं हुआ कि वह बड़ा-ही निस्तेज होकर घबरा 
उठा-उसन प्रकट किया कि वह ज्वर से पीड़ित है; यद्यपि 
सुकत वाद म॑ मालूम हुआ, वास्तविक कारण कुछ आर-ही 
चा । सुबह पाँच बजे जब में पहुँचा, तो छूटे हए क़ैदी अभी 

तक नहीं लोटे थे, ओर जिस समय मैं निरीक्षण आरम्भ 
कर रहा था, उसी समय उन्हें पीछे के दरवाजे से अन्दर 
लाया गया । न्‍ र 

“कैदियों का निरीक्षण करने पर मैंने देखा कि उनमें से 
दो शराब के नशे में हैं । । मैंने उनकी तलाशी लेने. का हुक्म 
दिया । उनके पास रेतियाँ ओर शराब की बोतलें-आदि 
बरामद हुईं । मैने गारद का काम सँभाल लिया । प्रिंस अमे- 
लेखवारो रोर-कमीशनी अफ़सर सेमेनो से मिला और उससे 
प्राथंना की कि बह उस रात को भी कैदियों को बाहर जाने 
दे; किन्तु चूँकि मैं रात-भर नहीं सोया था, मैंने ऐन उसी वक्त 
उस ( अलेखवारो ) को बुला भेजा, जब वह पिछले दर- 
वाजे से (जिसकी कुंजी उसी के पास थी) क्रैदियों को 
निकालने जा रहा था,--अतः उस रात वह अपने विचार 
को कार्य-रूप में परिणत नहीं कर सका । दूसरी रात जब 
में सो रहा था, क्रेदियों को जॉर्जियन पोशाक पहनाकर 
निकाल दिया गया, और वे क़र्जानों के घर, उसके अदेली को 
रिश्वत देकर, बह्‌ रुपये चुराने के लिये गये, जो क़र्जानों को 
पहले दिन सिपाहियों का वेतन चुकाने के लिये।मिला था । चोरी 
में सफलता नहीं हुई, और मालिक-मकान को पता लग गया, 
जल्दी में भागते समय एक क़ेदी की टोपी और बोरी वहीं 
छूट गयी । 

“मैं इसके बारे में कुछ नहीं जानता था; किन्तु जब मैं 

अपने उत्तराधिकारी को चाज दे रहा था तो मैंने देखा कि जिन 
कैदियों को मैंने पहले शराब के नशे में देखा था, वह आज 
भी नशे में चूर थे । 
“दूसरे-दिन में गिरफ़ार हो गया । जो बोरी चोरी के घटना- 
स्थल पर पायो गयी थी, उसके सम्बन्ध में सेना में तहक्रीक्रात 
| न हुई, तो मालूम हुआ कि वह संत्री-पलटन की बोरी है । 
सेमेनेव से पूछा जाने पर उसने कहा कि क्रोदी मेरी (टॉल्स- 
टॉय की) स्वीकृति से छोड़े गये थे । में दो मास तक सेनाध्यक्ष 
के घर में गुप्त रूप से क्रेद रक्खा गया। 

“मैं विचार के लिये पेश किया गया; और इसके लिये 
एक विशेष कमीशन की नियुक्ति हुई | कमीशन ने मुमे 
गारद की ड्यूटी में असावधानी प्रदर्शित करने का अपराधी 
ठहराया; किन्तु क़ोेदियों के निकल जाने के अपराध में न 
तो वह मुझे बरी हो कर सका, न मुझ पर वह अपराध 
प्रमाणित कर सका; क्योंकि कैदियों ने कोई भी बयान 
'नहीं दिया । सिपाहियों ने यही कहा कि उन्होंने हुक्म पाने 
पर क्रेदियो को छोड़ा । किन्तु हुक्म सेमेनेव ने ही टॉल्सटॉय 
के नाम पर दिया था। ओर सीधे टॉल्सटॉय ने उन्हें कोई 
हुक्म नहीं दिया। सेमेनेव सारा अपराध मेरे सिर थोपने 
की चेष्टा करता रहा । मुझे तरकक़ी का समय आने तक 
तनज्जुली की सज़ा दी गयी; किन्तु मुझसे मेरी सरदारी 
नहीं छीनी गयी, और मेरा पद पूर्ववत्त क्रायम रहा । मैंने 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


९९ टॉल्सटॉय की डायरी 


सजा क़बूल की । वाइसराय के विचार में स्थानापन्न वाइस- 
राय जनरल वुल्फ ओर कमारडेण्ट इस मामले में विशेष 
रूप से उत्तरदायी हैं, अर्थात्‌ इस मामले का यहः रूप हुआ 
कि कम्पनी-कमाणडर ( सेनाध्यक्ष की असावधानी और 
पेट्रोल-अफ़सर की सुस्ती ( जिसका दस्तखत प्राय: हम लोग 
स्वयं कर लिया करते थे ) इसकी जिम्मेदार बनायी गयी । 
कमीशन का फैसला उन्होंने सम्राट्‌ की सही के लिये भेज 
दिया । | 

“इसी समय धर्माध्यक्ष को, जिसे अपराधियों से उन 
का क़सूर स्वीकार करवाने का काम सोंपा गया था, मालूम 
हो गया कि जागोबेल ने उन (क्रैदियों) को पहले-ही निकाल 
दिया था । जागोबेल ने अपना अपराध स्वीकार कर लिया 
आर वह तुरन्त गिरफ्तार कर लिया गया। अब एक नई 
तहकीकात शुरू हो गयी । में ने अपना मामला जागोबेल 
मामले से अलग रखने ओर अपने बहाल होने के लिये प्रार्थना 
की । वाइसराय ने प्रार्थना स्वीकार कर ली, ओर में नोकरी 
पर वापिस भेजा गया ।? 

वह अपराधी है या नहीं ?--ईश्वर जानें; किन्तु 

जब उसने मुझसे अपनी आर अपनी स्त्री की दुःख- 
गाथा सुनायी; तो मैं बड़ी कठनाई से अपने आँसू रोक 
सका। ११ अगस्त के हमले के बाद जब बह फ़ौज में 
गया तो वुल्फ़ ने उसे क्रॉस (पदक ) देने से इन्कार कर 

क्था, और उस ( जागोबेल) को मालूम हो गया कि 
क्रैदियों को बाहर निकालकर उसने घोर पाप किया है, 
और अब वह सरदारी के पद का आधिकारी नहीं रहा है । 
इसी बीच  जागोबेल का मामला समाप्त कर दियां गया, 
ओर सजा के फल-स्वरूप उसकी बदली फोज में होगयी । 

जिस हुक्म के अनुसार वाइसराय ने अपने स्थानापन्न 
जनरल बुल्फ़ को अपराधी पाया था, उससे स्वयं वांइसराय 
को जागोबेल के मामले में फॅसना पड़ता था; क्योंकि जब 
पहले-पहल क्रैदियों को छोड़ा गया था, तो राजकुमार भी 
वहाँ मौजूद थे । इसी कारण जागोबेल का मामला दवा 
दिया गया । 

“ने दरख्वास्त दी है” स्टैसुलेविच ने कहा--'कि मेरे मामले 
पर पुनर्विचार किया जाय; क्‍योंकि मेरी सहमति और सम्राट 
के नाम प्रार्थेना-पत्र देने से बचने की चेष्टांएक भिन्न बात पर 
निर्भर थी। मुझसे कहा गया कि मभ ऐसा प्रार्थना-पत्र 
भेजने का अधिकार नहीं है; बल्कि में जो-कुछ कहूँ, उस पर 
से सेनानायक एक रिपोट तैयार करे। किन्तु हमारा सेना- 
नामक गॉरयानीनो इस प्रकार के भ॑झटों से बचना चाहता 
|" था; और ऐसा डरपोक आदमी था कि छः मास हो गये, 

उसने इस प्रकार की कोई भी लिखा-पढ़ी नहीं की ।” 
कुछ ऐसी आकृतियाँ हे,--विशेषत: पैनी आँखों, चौड़े और 
पसीने-युक्त गम्भीर मुख-मण्डल-वाली सूरतें, जो लगावार 

उकसाये जाने पर अपनी मुख-मुद्रा ऐसी बना लेते हैं, जिससे 
उनका पहचानना कठिन हो जाता है । 


पहाड़ के उस-पार अल्बुर्ज के पीछे अबखाजिया है। 
यहाँ की आबादी ३०,००० है । यहाँ मुख्य स्थान हैं, सुखमकेल 
और बैम्बॉरी । इसका शासक सुब-सू में रहता है। अब- 
खाज़िया-वाले इसाई धर्म को मानते हैं । 


आज खुबह मेरे दाँतों में ददे था, जिसके कारण मैं न 
तो भली भाँति सो सका, न तड़के उठकर कुछ काम ही कर 
सका ! 'बाल्यावस्था/ की कुछ पारडु-लिपि दुहराई, किन्तु 
कुछ संशोधन के अतिरिक्त ओर कुछ नहीं कर सका। मूर 
को एक पत्र लिखा,बहुत-से आगन्तुको से गपशप की,“अरागो- 
नामक पुस्तक पढ़ी ओर तब तक ताश खेलता रहा, जब तक 
. कि सब-के-सब मुझे अकेला छोड़कर आक्रमण पर नहीं 
चले गये । 

शाम को अक्शेवस्की, जिसे मेंने “बाल्यावस्था? की 
नक्कल करने के लिये बुला रक्‍खा था, अपना पद्यात्मक 
नाटक लेकर आया, जो उसकी एक विलक्षण और अर्थ- 
शून्य कृति थी । उसने अपनी रामकहानी भी मुझे सुनायी, 
किन्तु बड़ी घबराहट के साथ । यह्‌ व्यक्ति राजनीतिक अप- 
राधी के योग्य न होकर करुणा का पात्र अवश्य है। 

जिस समय कोई व्यक्ति बिना किसी विशेष कारण के 

घबरा जाता है, तभी वह किसी दुखिया की अवस्था का 
क्रियात्मक अनुभव करता है । - 

मैने पूर्णतः निश्चय कर लिया है कि मुझे ख्याति प्राप्त 
करनी चाहिये । इस बात से भी मूक कुछ दुःख ही होता हे । 
मुझे टढ़ निश्चय हो गया है कि आवश्यकता केवल इस बात 
की है कि मेरे अन्दर जो शक्तियाँ हैं, उनका मैं उपयोग कर 
सकूँ । स्वप्नो में मैने कई बार तातारी आक्रमण देखे हैं । मुझे 
ऐसा प्रतीत होता है कि यह किसी बात का पेशखेमा है । 

पहाड़ पर रूसियों की स्थिति तीन प्रकार की है: 

(१) व्यक्तिगत भूस्वामियों की गुलामी करनेवाले, 
(२) वेदेनो & के निर्माण में शिल्पकारी का काम करने- 
बाले, और ( ३ ) भगोड़, जो इन सब से अलग रहते हैं । 

६ नवम्बर--मेरा स्वास्थ्य बिल्कुल ठीक है, किन्तु चारि- 
त्रिक दृष्टि से मेरा पतन हुआ है । दिन-भर न तो कुछ विचार 
कर सका, न कोई पयेवेक्तण ही किया यद्यपि अरोगो” पढ़ने 
और “बाल्यावस्था? का संशोधन करने में काफ़ी समय लग गया; 
जिसकी नक्कल अक्शेवस्की कर रहा है। अन्य लोग भी 
एक निष्फल आक्रमण के बाद वापस लौट आये हैं । 

७-१५ नवम्बर-अकशेवस्की को “बाल्यावस्था? की आधी 
| प्रतिलिपि नकल करने के लिये दी सोकोनिन से ४२ रूबल 

हार गया और खसाव-अट को दस रूबल के क़र्ज में छोड़ा। 


& शामिल का प्रधान सुख-निवास । 

वहाँ आगन्तुको के मारे मुझे दम लेने की फुर्सत नहीं मिली, 
यहाँ तक कि मैं बिल्कुल घबरा गया । में उस चतुदंश-वर्षीया 
लड़की को बहुत चाहता हूँ, जो मकान-मालकिन के घर का 
काम करती है । इन दिनों मैने मुश्किल से कोई काम किया है। 
स्टारोग्लैडोस्क आने पर में एक बार शिकार के लिये गया।"'* 
इपिश्का ओर ऑलिफ़र के साथ गपशप की । ऑलिफ़र को 
में बिल्कुल नहीं चाहता । मैंने उससे २५ रूबल उधार लिये 
थे । आज सुबह मैंने एक ऐसा बुरा काम कर डाला कि 
उससे मेरे होश उड़ गये । गोशांका के पास से एक कृपा- 
पूर्णं पत्र और एक नोटिस भी आया, जिससे मालूम 
हुआ कि मेरे क्राराजात हेरल्ड ऑफ़िस में रोक लिये गये हैं। 
“रागो? का यात्रा-विवरण मुझे बिल्कुल नहीं पसन्द आया । 
उसमें फ्रान्सीसी आत्म-विश्वास, वैज्ञानिक ओर चारित्रिक 
दोनो-ही दृष्टियों से, भरा है । इसके अतिरिक्त उसने इस बात 
के बतलाने के लिये बहुत अधिक लिख डाला है कि उन्होंने 
यह पुस्तक क्यों लिखी है, ओर प्रत्येक लेखक को कोई बात 
क्रियात्मक रूप में न करके पुस्तक के रूप में क्यों लिखनी 
चाहिये । 

अअतड़ी का अर्थ है, पेट का अन्तभांग । 

“आस्तीन पकड़कर किसी का कोट खींचना,' एक वाक्य 
है, जिसे सैनिक उस अवस्था में इस्तेमाल करते हैं, जब कोई 
शराब के नशे में होता है। इसका व्यवहार रूसियों की 

वोदका-नामक हल्के नशे की शराब के लिये बिशेष रूप में 
होता है। 

जिब्राल्टर का मुहाना सोलहवीं सदी में स्पेन-निवासियों 
के हाथ से अँग्रेजो के क़्ब्जे में आगया था। & अफ्रीका 
की पश्चिमोत्तर सीमा में स्थित एक ट्रीप में टेनेरिफ-नामक 
पवत स्थित है | ब्रेजिल के स्वतन्त्र स्पेनिश उपनिवेश की 
राजधानी का नाम रिवो-डी-जेनीरो है । केप-ऑफ गुड होप 
( उत्तमाशा अन्तरीप ) समुद्र-तट पर स्थित एक अंग्रेज़ी 
उपनिवेश है, जिसमें स्वतन्त्र जंगली जातियाँ बसती हैं । उप- 
निवेश के पास ही टेबुल माउण्टेन ( मेजनुमा, या चौरस 
पबत ) है। 

ऐसे दो आदमियों की हँसी, जो परस्पर प्रथक्‌ बातें कर 
रहे हों, भीड़ या जमघट की हँसी की अपेक्षा अधिक सच्ची 
ओर आकर्षक होती है । किसी की विशेष इच्छा के निश्चय को 
प्रत्येक बात के लिये नियम बना लेना ज्यारती है, किन्तु 
किन्ही अवस्थाओं में ये निश्चय आवश्यक हो जाते है । 

ताश को हाथ से नहीं छूना चाहिये । जुए की ओर 
आँख उठाकर देखना भी नहीं चाहिए । 

ऐसे भी बिचार हैं, जिनकी क्रियात्मक रूप में परिणति 

Se 


बिल्कुल भिन्न बात हो जाती है । इसलिये ऐसे विचारों का 


3 यह्‌ लिखने की गालती मालूम होती है, क्योकि उल्लि- 
खित घटना अठारहवीं शताब्दी की है । 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


१०५ टॉल्सटॉय की डायरी 


व्यक्त करना जितना-ही साधारण होता है, उतना-ही उससे 
मस्तिष्क और हृदय के लिये खूराक मिलती है, और उनका 
गहरा असर पड़ता है । मैंने जो प्रार्थनाएँ संग्रहीत की हैं, उन 
सभी के बदले में केबल भगवत्प्राथना का रखना पसन्द 
करूँगा । मैं भगवान्‌ से जो-कोई प्रार्थना कर सकता हूँ, बह 
स्वर्गीय शब्दों से कम महत्त्वपूर्ण नहीं है । 


विचारों को सार-रूप में रखना मनुष्य की मानसिक 
क्रियाशीलता की कतिपय अवस्थाओं के अतिरिक्त और कुछ 
नहीं है। इस क्रियाशीलता में बाधा न डालकर उसी पर 
चित्त एकाग्र कर देना चाहिये, ओर उस अवस्था को स्मृति- 
पटल पर चित्रित कर देना चाहिए । कुछ ऐसे बिचार हैं, जो 
मनुष्य के मस्तिष्क में होकर अज्ञात रूप में गुजर जाते हैं, किन्तु 
कुछ विचार हैं, जो मस्तिष्क पर एक गहरी लकीर खींच जाते 
हैं,--यहाँ तक कि मनुष्य कभी-कभी अनिच्छापू्वक उन्हें पक- 
डने की चेष्टा करता है। ( जैसे कि में इन बातों को लिख रहा 
हूँ ) कभी-कभी में मूल विचारों को भूल जाता हूँ, किन्तु 
उन (विचारों) के जो चिन्ह बन चुके होते हैं, वे क्रायम 
रहते हैं, और मैं समझता हूँ कि कई महत्त्वपूर्ण विचार मेरे 
मस्तिष्क से गुजर चुके होते हैं । 


सर्वसाधारण के मिलने-जुलने में अधिक-से-आधिक सुख- 
संचार करना नम्रता का खास नियम है | 

खेरसन प्रान्त का बोरीस्लाव-नामक शहर जेमोरोजियन 
कॉसक्स की राजधानी थी । 


मैंने कभी किसी पर प्रेम प्रकट नहीं किया, किन्त उस 
भयानक कुकृत्य को याद करके, जिसे नक़ली हँसी के साथ 
मैने उन लोगों पर प्रकट किया, जिन्होंने मुझे आकर्षित 
किया है, मेरा सुख लज्ञा से झुक जाता है । हमारे आज-कल 
के उपन्यासो में ऐसे-ही वार्तालाप पढ्ने को मिलते हैं । मुभे 
इस बात को भली-भाँति समक लेना चाहिए कि सुस्ती और 
जावन-की अनियमियता न-केवल क्रियात्मक मामलों में ही 
हानिकारक है, वरन्‌ यह मेरे लिये बड़ी भयानक चीज़ सिद्ध 
हो सकती है, जिसका अनुभव मुझे आज हुआ है । में बहुत 
कमजोर हूँ । मुझे सुस्ती और अनियमितता से वैसे-ही 
डरना चाहिए, जैसे ताश से । इपिश्का से वार्तालाप करते 
समय निम्न-लिखित बातों की ओर मेरा ध्यान विशेष रूप से 
आकृष्ट हुआ:-- 

किस प्रकार एक आँख के काने जादूगर मिनका ने उन 
थक हुए जानवरों को मारा, जिन्हें शैतान ने पहाड़ों से खींच- 
कर उसकी ओर कर दिया था । कुछ चेचनों के मिल जाने 
पर किस प्रकार वह आइवन आइवनिच के साथ भाड़ियों 
में छिप गया, ओर किस प्रकार बाद में उस बुड्डों से घिरे 
हुए एक गोलाकार मण्डल के अन्दर बैठना पड़ा जिन्होंने जादू- 

गर को भिड़ककर कहना शुरू किया कि--“मिनका ! यह 
बड़ी बुरी बात है, छोड़ो इसे”--आदि । 

इसके अतिरिक्त 'एक दुःख-कहानी' के बाद दो ओर 
कहानियाँ, जिनमें यह वर्णन्‌ था कि वह ( इपिश्का ) ऑक्से 
से अपने दोस्त के साथ एक चेचन की शादी में शामिल होने 
के लिये किस प्रकार गया, सुनायी, और अपने साले का 
संरक्तण होते हुए भी वह डर गया, ओर उसे देखते ही सब 
आश्चर्य-चकित हो, यह कहकर चिल्ला उठे--“ओहो ! छोटा 
कॉसेक आ गया !” इसके बाद वह कथा सुनाई कि किस 
प्रकार एक रात को शिकार में उस ( इपिश्का ) ने इलिन के 
नोकर को पीट दिया और दोड़कर अपने साथियों को बुला 
लाया, तथा उन सब के समक्ष उस नोकर से क्षमा माँगी । तदु- 
परान्त कैसे सड़क पर एक तातारी गाड़ी पर, जिसमें बड़ी 
कठिनाई के साथ उन्होंने उसे रक्खा था, उसका शरीरान्त हो 
गया, और बाद में किस प्रकार वह अपनी बन्दूक़ इलिन 
को देकर उसके पैरों पर गिर पड़ा, ओर बाद में जब वह 
( इपिश्का ) लौटकर घर आया, तो देखता क्या है कि उसकी 
पत्नी घर पर स्त्रियों का नाच करवा रही है । किस प्रकार उसने 
अपनी स्त्री से कुल कथा सुनाई और सुनते-ही ख्रियाँ घर से 
भाग गयीं,--यह सब हाल कह्‌ सुनाया । 

१५ नवम्बर--प्रातःकाल शीघ्र उठकर लिखने को बैठा । 
किन्तु विचारों का प्राचुर्यं होते हुए भी बहुत कम लिख सका । 

भोजन के बाद दुरतिक्रमणीय ऑलिफ़र के साथ चोपड़ 
खेली । घर पर कुछ पढ़ा, और" "**--- शाम को नोरिंग के 
लिए खाना तैयार कराया । मुझे आश्चर्य है कि इस आदमी 
से मुभे इतनी घृणा क्यों है । यद्यपि हमने एक-दूसरे को बह- 
काया, किन्तु एक अफ़सर की सारी चारित्रिक त्रुटियाँ, सुस्त 
और अविवाहित जीबन व्यतीत करने में प्रकट हो जाती हैं । 
एक समय था, जब मेरे अन्दर चैतन्यता इतनी अधिक 
जागरित हुई थी कि उसने विवेक का द्वार बन्द कर दिया था, 
जिससे मैं सिवा इसके और कुछ नहीं सोच पाता था कि 
“में क्या सोच रहा हूँ ?” 
मुझे बहुधा आश्चर्य हुआ करता है कि लोग अपनी बातों 
से, केवल शब्द-मात्र से, जिनमें विचार का अभाव होता है, 
आन्तरिक तुष्टि किस प्रकार प्राप्त किया करते हैं। कदाचित्‌ 
विकास की किसी खास अवस्था में मस्तिष्क शब्दों से-ही 
उसी प्रकार तुष्टि का अनुभव करने लगता है, जिस प्रकार 
उच अवस्था प्राप्त करने पर विचारों से मनस्तुष्टि होती है। 
इपिश्का का कथन है कि बुद्विमत्तापूवंक बोलने के लिये 
पहले ्षण-भर चुपचाप सोच लेना चाहिये । 
१८-१९ नवम्बर--कल उठा तो शीघ्र, पर लिख थोड़ा 
. सका; कन्या का कक्ष! और “बाल्यावस्था” के दो अध्याय, 
जिनमें में अन्तिम संशोधन नहीं कर सका था, अभी तक 
अधूरे पड़े थे | इन्हीं के लिये मुझे रुकना पड़ा। भोजन 

करने के बाद चौपड खेला । इस खेल में यद्यपि मैं पूर्णतः 
असफल रहा, परन्तु फिर भी मन में गर्व जरूर रहा'"*"-* | 

विलम्ब से उठा । खूब सुन्दरतापूर्वक और परिश्रम के 
साथ लिखा, जिससे 'कन्या का कक्ष! ओर बाल्यावस्था” 
समाप्त कर दिया; किन्तु इनकी साफ़ नकुल नहीं तैयार कर 
सका । शाम को कोचेटोक्सी आया और उसने सुलीमोस्की 
की शिकायत की । मैंने करमजीन का इतिहास मॅगवाया 
ओर उसके कुछ अंश पढ़े । भाषा बड़ी सुन्दर हे । भूमिका 
पढ़कर भरे मन में अनेक सुविचार उत्पन्न हुए । आज मैंने 
अलेश्का को मारा । यद्यपि कुसूर उसी का था; परन्तु 
क्रोधावेश में बह जाने के कारण मैं अपने-आपस असन्तुष् 
हूँ । कोलम्बस ने ओरीनोको के मुहाने पर पहुंचकर यह 
सोचा था कि वह एशिया के पश्चिमी तट पर पहुँच गया। 
इसी से इंस्ट-इणिडया ओर वेस्ट इण्डिया के नाम पढ़े । 

तम्बाकू का पता १४९८ ३० में लगा था, ओर आज यह 
सारे संसार में ३७ करोड़ ४० साख पौरड वार्षिक के परि- 
माण में इस्तेमाल में आता है । 

टेरक-नगर की स्थापना आइवन टेरिबुल ने अपने 
श्वसुर चरकासियन-राजा की रक्षा के लिये की थी। 


~ 


कॉसेक्स लोग बन्दूक को खी-लिंग मानते हें, और उसे 


बड़े प्यार की चीज समते हैं । केथेराइन के समय में लोग : 


सैनिकों को “माँ की सन्तान? कहा करते थे । इसी प्रकार 

खास-खास चीज़ों के नाम आदमी, जानवर और अन्य 
वस्तुओं के नाम पर र्खे जाते थे । 

इपिश्का ने मुझे टेरक नदी की कृतिम वृद्धि का इतिहास 
सुनाया । यह नदी धीरे-धीरे गहरी होती रही, और 
अपना मार्ग पहाड़ की ओर से बदलकर अपेक्षाकृत 
कोमल भूमि की ओर आगयी, तथा ।दिन-पर-दिन चौडी 
होती गयी । 

उसने मुझे एक गाना सुनाया, जो बहुत प्यारा मालूम 
हुआ । उसका सारांश निम्न-लिखित है:-- 

“कीव प्रसिद्ध नगर में प्रिंस व्लादीमीर के साथ 
एक सुन्दर बालिका रहती थी। उसने ईश्वर के सम्मुख 
गम्भीर पाप किये । आखिर उस रूपवती किशोरी के एक 
बच्चा पैदा हुआ, जो आगे चलकर ।महान्‌ अलेम्जैएडर के 
नाम से प्रख्यात हुआ । इस लज्ञाजनक व्यापार के कारणा 
वालिका ने शहर छोड़ दिया । बह सड़क या पगडएडी से 
न चलकर एक जानवर के पद्‌-चिह्व के सहारे चलने लगी । 
अन्ततः उस मनोरम तरुणी की भेंट एक वीर युवक इलिया 
सुरोमेत्स से हुई, ओर बह ( मुरोमेत्स ) उस सुन्द्री से 
गम्भीरतापूर्वक यह प्रश्‍न करने लगा कि 'हे सुन्दरी ! तू किस 
जाति या परिवार की लड़की है ?? 'मैं साधारण लडकी नहीं 
हूँ; “एक वीर की पुत्री हूँ। लड़की ने उत्तर 
ददिया''* ‘oe |? 

कभी-कभी ऐसा होता है कि जिस समय आश्चर्य का 
कोई कारण विद्यमान नहीं होता, उस समय भी किसी-किसी 
के चेहरे पर सहसा आश्चर्य के भाव व्यक्त होते हैं ( 'कॅसट? 
के एक अध्याय से । ) 

किसी ने इपिश्का से कह दिया कि मैंने अपने एक 
गुलाम को जबदंस्ती सेना में इसलिये भर्ती करवा दिया हे 
कि उसने मेरे एक कुत्ते को मार डाला था। इस प्रकार के 
भयानक अभियोग से मेरे मन में बड़े उच्च विचार उत्पन्न 
हुआ करते हैं, और मैं इस बात का अनुभव करता हूँ कि 
सत्काय ही प्रसन्नता की जड़ है। यदि कोई जीबन में एक 
वार भी कोई अन्य ढङ्ग इख्तियार करेगा, तो इस प्रकार के 
अभियोग उसकी सारी प्रसन्नता का नाश कर देंगे । 

कुछ लोग अपनी भूत या भावी जीवन-सरणि की 
प्रशंघा की चेष्टा में वतमान को भूल जाते हें । यह आनन्द- 
सय जीवन में सर्वोपरि बाधा है, इसलिये कि इससे भविष्य 
में बहुत-कुछ प्राप्त होने की प्रसन्नता छुपी होती है; जबकि 
वास्तविक आनन्द के लिये, जो आन्तरिक आत्मऱतुष्टि से 
प्राप्त होता है, भविष्य कुछ नहीं देता, और भूत सब-कुछ 
देता है। 

मनुष्य की उम्र जितनी-ही कम होती है, उतना-ही वह 
भलाई में कम विश्वास करता है, यद्यपि कुकर्म के लिये उस 
के हृदय में सहज ही में विश्वास उत्पन्न होजाता है । 

मनुष्य के शरीर का गुरुत्व जल के गुरुत्व की अपेक्षा 
अधिक है। जो हवा जीवित मनुष्य के शरीर को भरती है, 
वह इस अन्तर की पूर्ति करती है; इस प्रकार जीवित मनुष्य 
का गुरुत्व जल के गुरुत्व के लगभग बराबर ही है । जब जल 
में डबे हुए किसी मनुष्य की पाकस्थली फटती है, तो उस 
मनुष्य के शरीर में व्याप्त वायु उस स्थान को भर लेता है 
ओर इस प्रकार शरीर पानी की सतह पर तैरने लगता है । 
यह सब वाहियात बातें हैं; में अभी तक डुबे हए मनुष्य 
का शरीर उतरा आने का रहस्य नहीं समझ सका हैँ । 
१४-२२ नवम्बर--में समझता हूँ कि तारीखें लिखने में 
मैने भारी भूल की है, क्योंकि मुझे निश्चित रूप से याद नहीं 
है के गत चार दिनों से मैंने क्या-क्या काम किये हैं । २० 
नवम्बर को घोड़ों पर सवार हो, किजल्यार गया। वहाँ 
बाराश्किन के पास एक कुत्ता मिलने की सम्भावना थी । उसे 
बहुत-कुछ गालियाँ सुनाकर मैंने अपना काम पूरा किया । 
किजल्यार को न तो मैं अपने साथ रुपये ले गया था, न 
नौकर या कोई सामान; फिर भी मेरी तबियत प्रसन्न थी 
अर ऐसी अवस्थाओं में जो तबियत खराब होजाया करती 
है, उसकी शिकायत नहीं रह गयी । दो दिन पहले खास्तातो 
सुझसे मिलने आया था, जिसमें मैंने चेष्टा करने पर भी कोई 
विशेषता नहीं पायी । उसके अन्दर केवल एक बात है, ओर 
बह यह कि वह मूख नहीं है, और मिलनसार आदमी है। - 

रात को बहुत विलम्ब . तक मैं उससे मॉस्को के सम्बन्ध में 
गप-शप करता रहा । कुछ उहण्डता-प्रदर्शन भी किया । उस 
से जू के लिये रुपया और दो अध्यायों का मसाला मिला । 

कल स्नान करके लोटा, और यद्यपि मैं बहुत थक गया 
था, फिर भी ऑलिफ़र के पास जाकर बहुत रात व्यतीत 
होने तक विचारोत्पादक विषयों पर बातें करता रहा। मुमे 
मालूम होता है कि वह मेरा बड़ा सम्मान करता है, जो 
पारस्परिक प्रशंसा के मतलब से नहीं, वरन्‌ वास्तविक 
मालूम पड़ता है। सेरेज़ा के पास से एक संक्षिप्त-सा पत्र 
आया, जिसमें उसने लिखा है कि १५० रूबल भेजे गये हैं, 
किन्तु यह रक्कम मुझे अभी तक मिली नहीं है । 

उन कॉसेक्सों की भूमि की ७ लाख या इससे भी अधिक 
जन-संख्या है । उसका क्षेत्रफलं २४०० वर्ग-मील है। गुलाम- 
जाति के लोग 'अधिकांशतः मिउक्स और डोनेत्ज़ जिलों में 
बसे हैं । मेरे प्रधान अवगुणों में एक अत्यन्त अग्निय 'अव- 
गुण है, असत्यता । प्रायः ऐसे अवसर आते हैं, जब में अभि- 
मान में आकर डींग हाँकने लगता हूँ--उसी समय असत्यता 
मेरे हृदय में आ घुसती है । इसलिये, अपने गर्व को उस 
उच्च अवस्था पर न पहुँचने देने के लिये, जहाँ पहुँचकर 
सोच-विचार करने की गुंजाइश नहीं रहती, में अपने लिये 
यह नियम बनाना चाहता हूँ:--जब में अपने अन्दर 
आत्म-श्लाघा के भाव उदय होते देखेँ, तो कुछ कहने की 

बजाय चुपचाप बैठ जाऊँ, और सोचू कि कोई भी मिथ्या- 
प्रशांसा सत्य की अपेक्षा अधिक प्रभाव नहीं डाल सकती; 
क्योंकि सत्य का प्रभाव सब पर बाध्यतः और निश्चयपूर्वक 
पड़ता है। जब कभी क्रोध ओर चिढ उत्पन्न हो, तो 
लोगों से मिलना बन्द कर दो--विशेषतः उन लोगों 
से न मिलो, जो आपके आधीन हैं । ऐसे लोगों का साथ 
छोड़ दो, जो पियकड़ हैं। न तो शराब ही पियो, न 
बोदका & ही। 

ऐसी ख्बियों की संगति से बचो, जो सहज में ही प्राप्त 
हो सकती हों, और जब प्रबल इच्छा उत्पन्न हो, तो इतना 
शारीरिक श्रम करो कि थक जाओ | दिन में जितनी बार 
इन नियमों का पालन करना पड़े, उसे लिखते जाओ । 

फैशन एक ढंग है, जिसके द्वारा दूसरों को अपनी ओर 
आकर्षित किया जाता है । इसके द्वारा अंग-भंग और महा- 
कुरूप व्यक्तियों को छोड़, और सब में कुछ-न-कुछ आकर्षण 
उत्पन्न हो जाता है। 

साधारण रूसियों में यह भ्रमात्मक विश्वास फैला हुआ 
है कि साँवले रंग के व्यक्ति सुन्दर नहीं हो सकते, और 
“काला? शब्द तो “कुरूपता” का वैसा-ही पर्यायवाची है, जैसा 
“कंजर” 

संगीत ऐसी कला है, जो मनुष्य के मानस-क्षेत्र में स्वर 

'के विविध सम्मिश्रण द्वारा देशा, काल और पात्र के. अनुसार 
आत्मा की विभिन्न अवस्थाएँ उत्पन्न करती है । 

अधिकांश पुरुष अपनी स्त्रियों में उन गुणों के पाने की 
आकांक्षा रखते हैं, जिनका स्वयं उनमें अभाव होता है । 

निम्न श्रेणी के लोगों के लिये धर्मापदेश उस अवस्था में 
सरल, सुगम और सर्वोत्तम हो सकता है, जब उपदेशक अपने 
अहङ्कार को त्यागकर इसाई धर्म के सिद्धान्तों को शुद्ध और 
सरल रूप में समझा सकें । 

इस प्रकार के उपदेशों को सोचते समय इस बात को 
ख्याल रखना चाहिए कि न तो अधिक टीप-टाप और तड़क- 
' भड़क का प्रदर्शन किया जाय, न अधिक भोलेपन का । 

साधारण लोगों में यहद विश्वास है कि मृत्यु के समय, 
मरते हुए व्यक्ति को देखने पर आत्मा के लिये शरीर छोड़ना 
ओर भी कठिन हो जाता है । जन्म के सम्बन्ध में भी इसी 
प्रकार के विचार लोगों में फैले हुए हैं । 

जिस व्यक्ति से में बातें करता हूँ उसकी आवाज़ मुझ पर 
बड़ा बुरा प्रभाव डाल रही है । वह बनकर बातें करता है, तो 
में भी ऐसा-ही करता हूँ; यदि वह धीरे-धीरे, शान्त भाव 
से बोलता है, तो में भी ऐसा-ही करता हूँ; वह मूर्खता प्रद- 
र्शित करता है, तो में भी वैसा-ही करता हूँ; अगर वह रालत- 
सलत ओर टूदी-फूटो फ्रें च-भाषा बोलता है, तो मैं भी उसी 
का अनुकरण करता हूँ । 


CC-0. Gurukul Kangri Collection, Haridwar. 


I 


Digitized By Siddhanta eGangotri Gyaan Kosha 
टॉल्सटॉय की डायरी ११६ 


साधारण लोग, विशेष करके धार्मिक विषयों में, पराई 


'भाषा में उपदेश सुनने के अभ्यस्त हैं, और उसकी प्रतिष्ठा 


उनके मन में इसलिये है कि वे उसे समझते नहीं। ऐसे भी 
विचार हैं, जो संयुक्त होकर किसी अर्थ के द्योतक होते 
हैं, किन्तु विशेष अवस्थाओं में उनका कोई अर्थ नहीं 
होता । 

२३ नवम्बर-१ दिसम्बर--कई बार बाहर सिकार खेलने 
गया और अनेक खरगोश और चिड़ियाँ मार लाया । इन 
दिनों कुछ लिखना-पढ़ना मुश्किल-से हो सका । मेरे जीबन 
में किसी परिवत्तन की आशा मुझे अशान्त कर रही है, और 
नीला कोट & मेरे लिये ऐसा अवांछनीय है; कि इसका पह- 
नना मेरे लिये दुःखद सिद्ध हो रहा है; यद्यपि पहले यह बात 
नहीं थी । कल सुलतानोब आया । दो दिन पहले आसंलन- 
खाँ ने मेरे पास एक पत्र और एक तलवार भेजी थी। मेरे 
नियमों में से एक--मद्य-निषेध--को मैं नित्य तोड़ रहा हूँ । 

यद्यपि इपिश्का ऐसा आदमी नहीं है, जो नये जमाने के 
बिल्कुल प्रतिकूल हो, और जिसका शिक्षा से बिलकुल ही 
सम्वन्ध न रहा हो, किन्तु या तो एकान्त जीवन के कारण, या 


. किसी और वजह से इसके बात-चीत करने का ढंग और उसका 


स्वभाव ऐसा है, जिसका कहीँ अन्यत्र मिलना कठिन है । 


ह सैनिक वर्दी । 

यदि पति-पत्नी छोटे बच्चों के द्वारा बनाई हुई स्त्रियों - 
की तस्वीरें देख पायें, तो क्या हो ? ( 'कंसट? के 
अध्याय से ) । 

सैनिक-श्रेणी का अस्तित्व क्रायम रखने के लिये नियम-वद्धबा 
परम आवश्यक है, और नियम-वद्धता क्रायम करने के लिये 
क्रवायद अत्यावश्यक है । फ़वायद एक ऐसी चीज है, जिसके 
द्वारा केवल तुच्छ धमकियों से मनुष्य को यांत्रिक अवस्था में 
परिमित कर दिया जाता है । कठिन-से-कठिन सजा देकर भी 
मनुष्य में इतनी आज्ञाकारिता का भाव नहीं भरा जा सकता, 
जैसा क़वायद से किया जाता है। नम्रता प्रायः कमजोरी 
ओर अनिश्चितता की द्योतक समभी जाती है; किन्तु जब 
अनुभव लोगों को यह बताता है कि वे ऐसा समझकर भूल 
कर रहे थे, तो नम्रता में नवीन आकर्षण, शक्ति और गौरव 
उत्पन्न हो जाता है । 

(शिलर । ) कुछ लोगों में उत्साह की अग्नि परिवर्तित हो- 
कर ऐसे प्रकाश-स्तम्भ के रूप में परिणत हो जाती है, जिसके 
पास बैठकर काम किया जा सकता है । वह साहित्यिक सफ- 
लता, जो किसी को आत्म-तुष्टि प्रद्नन करती है, साहित्य के 
प्रत्येक रूप का ज्ञान प्राप्त करके ही पाईजा सकती हे। 
किन्तु विषय सदा उच्च होना चाहिये, जिससे उसमें किया 
हुआ श्रम सदा सुखकारी हो। 

ज्यों-ज्यों मनुष्य आनन्दोपभोग और सौन्दर्य की ओर. 

झुकता है, त्यों-त्यों वह अपने जीवन के लिये हानि के सामान 
प्रस्तुत करता है । इस प्रकार की बातों में केवल परिष्कृत 
मस्तिष्क-वालों से ही सम्बन्ध रखना अत्यन्त कठिन हो 
जाता है । 
व्लादीमीर & अपनी प्रजा को अपने विशवास के अनु- 
कूल बनाने में इसलिये सफलता हुआ कि उसकी शिक्षा- 
दीक्षा साधारण प्रजा की शित्ता-दीक्षां से उच्च नहीं थी; 
चाहे उसका सामाजिक महत्व अधिक ऊँचा था। प्रजा ने 
उस पर विश्वास किया । किसी शिक्षित राष्ट्र का शासक इस 
कार्ये में ऐसी सफलता नहीं प्राप्त कर सकता था । 
इपिश्का ने अपनी एक कहानी में, थोड़े-से चुने हुए 
शब्दों में स्त्री के महत्त्व पर कॉसेक्सों के विचार प्रकट किये 
हैं:--हे स्त्री ! तू गुलाम है, जा, तू काम कर !” एक पति 
अपनी पत्नी से कहता है--“ओर मैं खेल-कूद और मौज के 
लिये जाता हूँ ।”” 
जाड़े के मौसम के सम्बन्ध में भी अच्छा वार्तालाप 
हुआ:--क*““कहता है--“आज जाड़ा समुद्र से उड़कर आरहा 
है।” ख***कहता है-“हाँ,।बड़े-वड़े पंखों के सहारे उड़ रहा है ।” 


&8व्लादीमीर रूस का महान्‌ शासक था । इसका शासन- 
काल ९८० ई० से १०१५ ३० तक रहा । इसने कीव की सारी 
जन-संख्या को इसाई मतावलम्बी बनाने में बड़ी सफलता 
प्राप्त को थी । 

तातार भाषा में “कॉसेक्स' का अर्थ है, बिना जमीन का 
किसान । दूसरी शताब्दी में कॉकेशिया की जमीन को कासा- 
खिया कहते थे । फ्रान्सीसी शब्द क्रोइर (07०7०) और नाका 
( १७०८७] ) के लिये रूसी भाषा में ठीक पर्यायवाची शाब्द 
नहीं हैं । 

नियम--आमदनी और खरच का हिसाब । जब. भली 
भाँति विचार प्रकट कर सको; तभी उन्हं लिखने का प्रयत्न 
करो । सुस्ती और आलस्य के विरुद्ध में कोई भी नियम 
बनाने में सफल नहीं हुआ । 

२ दिसम्बर--शीघ्र उठा । “वाल्यावस्था’ का काम हाथ 
में लेना चाहता था, किन्तु पहली नोटबुकें न होने के कारण 
बड़ी असुविधा हुई, ओर अभी तक में कुछ भी निश्चय नहीं 
कर सका हूँ । अपने काराजात और पत्रों को सुव्यस्थित ढंग 
पर सजाकर रक्खा । खाना खाया । 'पितृभूमि' (मासिकपत्र) 
की टिप्पणियाँ पढ़ीं । भोजन के पश्चात्‌ अक्खड़ ऑलिफ़र के 
साथ शतरंज खेली; कुछ पढ़ा, और बिगड़ा हुआ जुकाम 
लेकर चारपाई पर लेट रहा । 

सुस्ती के विरूद्ध नियम है--जीवन और उसके मानसिक 
एवं शारीरिक कार्यों में सुव्यवस्था और संयम । 

दो अभिलाषाएँ ऐसी हैं, जिनकी पूर्ति मनुष्य को वास्त- 
विक आनन्द दे सकती है--उपयोगी बनना, और शान्त अन्तः- 
करण रखना । 

“बाल्यावस्था” समाप्त कर लेने के बाद अब संत्तिप्त कहा- 
नियाँ लिखने का विचार है, जिससे उनका कथानक जल्दी- 
जल्दी बना सकूँ और सभी गम्भीर एवं उपयोगी विषयों पर 
लिखते हुए भी'मैं घबराहट और थकान से दूर रह सकूँ । इसके 
अतिरिक्त एक और काम यह है कि दिन-भर के आराम के 
बाद शाम को में एक बड़े उपन्यास का कथानक ओर दृश्य 
तैयार करूँगा । 

३ दिसम्बर तड़के उठा, पर कुछ आरम्भ नहीं कर 
सका । 'कॉसेक्स'-कहानी मेरी प्रसन्नता और कोप दोनों 
ही का कारण बन रही है। खाने के समय तक “रूसी 
राज्य का इतिहास” पढ़ता रहा; और भोजन के बाद ऑलि- 
फ़र, एक नौकर, ओर नक़ल-नवीस की उपस्थिति में कह दिया 
कि मैं अपनी सारी जायदाद उड़ाकर तब दम लूँगा । इस 
बेषक्रूकी और रूखेपन से भरे हुये व्यवहार से मुझे बड़ा क्रोध 
श्रा गया । मेने प्रतिज्ञा कर ली कि इस घृणित व्यक्ति के 
साथ तब तक भोजन न करूँगा, जब तक अलेक्सीब वापस न 
आ लेगा । इस अवस्था में उससे मिलना-जुलना भी तब तक 
नहीं करूँगा । 

भोजन के बाद तैयार होकर शिकार को चल देने की स्फूर्ति 
शरीर में नहीं रही । मेरे पैर भीग गये, जो मेरे जुकाम के 

लिये हानिकारक होगा । 

मेरे अन्दर एक बड़ी त्रुटि है। बह है--काव्यानुमोदित 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


१२१ टॉल्सटॉय की डायरी 


हृश्यों को मिलानेवाली परिस्थतियों को कहानी में सलरतापूर्घक 
चणन्‌ करने की योग्यता का अभाव । 

मैं यह निश्चय नहीं कर सका कि नीचे लिखे चार 
विचारों में से कहानी के लिये किसका उपयोग करूँ:--( १ ) 
कॉकेशस के एक अफ़सर की डायरी, (२) एक कॉसेक्स 
कविता, ( ३ ) एक हंगेरियन लड़की, ओर ( ४ ) एक शुम- 
शुदा आदमी । इन चारों को सम्मिश्रण अच्छा है। इनमें से 
जो सरल प्रतीत होगा वही पहले आरम्भ करूँगा । पहले 
“अफ़सर की डायरी से ही शुरू करूँगा । 


४-१० दिसम्बर--इन दिनों में बड़ा बेचेन-सा हूँ । जुकाम 
से बहुत तंग आ गया हूँ । अभी तक इससे पीछा नहीं छूटा । 
इसी अवस्था में में स्टीगिलमैन के साथ दो बार शिकार के 
लिये जा चुका हूँ । फलतः मैं कुछ लिख नहीं सका हूँ, और 
मन बहलाने के लिये बिना कोई विशेष विचार किये ही “रूस 
का इतिहास” पढ़ने लगा । आज 'प्रॉसिप को एक पत्र लिखा । 
अक्रेशेवस्की ने अभी तक मेरी नोटबुक नहीं लौटाई । 


तारुमो गाँव से थोड़ी-ही दूर पर, किजल्यार की दूसरी 
दिशा में चक्का-नामक एक पुरानी मोर्चाबन्दी ओर शास्त्रागार 
है, जहाँ नोगे-लोगों को पुराने हथियार मिलते रहते हैं । 

फिलचेण्ट नामक पुराना नगर उसी जगह खंडहर 
बना खड़ा है । जमीन में धँसी हुई एक पुराने ढंग की तोप 

भी वहीं पड़ी है । इतिहास पढ़ने के लिये पचास या कम-से- 
कम पचीस वषे पुराने नक़शों की आवश्यकता होती हे । 

चाल्स बोनापार्ट के पाँच पुत्र थेः--(१) जोसेफ, जो 
नेपिल्स और स्पेन का राजा था, (२) नेपोलियन, फ्रांस का 
सम्राट्‌, (३) लूसियन, जो सिनेट का मेम्बर था, और बाद में 
निर्वासित कर दिया गया, और (४) लुई, जो हॉलेण्ड का 
बादशाह बना, ओर जिसकी शादी हार्टेन्स प्यूहारनैस के 
साथ हुई थी; यह फ्रांस के सम्राट्‌ लुई-नेपोलियन का पिता 
था, और (५ ) जेरोम, जो वेम्टफेलिया का शासक बना । 
यह होटेल-डि-इनवैलिड्स का मुख्याधिष्ठाता और मारल 
था । जेरोम नेपोलियन--जो गद्दी का हक्रदार हुआ--इसी 
का पुत्र था । 

रूस का इतिहास समाप्त करके में इसे दुहराना चाहता 
हूँ, और उसमें से खास-खास घटनाओं को नोट करूँगा । 

११-१६ दिसम्वर--जुकाम और सिर-ददं से पीछा नहीं 
छूटता । तबियत अच्छी न-होने पर भी दो बार सुली- 
मोस्की के साथ शिकार के लिये जा चुका हूँ, परसों अलेक्सीव 
वापस आगया । कल मैंने तोपखाने के एक सैनिक पर कुछ 
नोट लिखे; किन्तु आज कुछ नहीं लिखा । करमजीन-क़्त 
इतिहास समाप्त कर दिया । 

बलवान्‌ हाथ को देखकर मन में शक्ति का विचार अपने- 
आप उत्पन्न हो जाता है । किसी सुन्दर हाथवाले पुरुष को 

देखकर यह विचार उठता है कि यदि में इस व्यक्ति के अधोन 
होता तो कैसी (अच्छी) बात होती ? 

अलेक्सीच से २८ रूबल उधार लिये । 

जो व्यक्ति शारीरिक परिश्रम न करके दिन-भर सोच- 
विचार में ही डूबा रहता है, उसमें युवावस्था का अभाव होता 
है । आनन्दोपभोग के लिये लोग अपने को अपेक्षाकृत 
अल्पवयस्क समक लेते हैं, और सुख-लालसा की पूति के 
पहले ही उसे ऐसा प्रतीत होता, है कि वह धीरे-धीरे अपनी 
उमर गॅवा रहा है । 

बोरिस गोदुनो ने दागिस्तान में दो छोटे-छोटे किले 
बनवाये थे, जिनमें से एक तो तोजलुक के द्वीप में ( भील के 
अन्दर ) है, और एक बाइनक में । 

रौमैनो-घराने का निवास ऐर्डू कोबिला से है, जो 
ग्यारहवीं सदी में प्रशिया ( जमनी ) से आकर रूस में बस 
गया था& । उसके वंशजों में रोमन यूरे अनस्तासिया का 
पिता था, जो क्रूर आइवन की प्रथम पल्ली और माइकेल का 
दादा लगता था । 

१७८५ ई० में शेखमैनोर-नामक एक तुर्की-प्रवासी ने 
कॉकेशस में पहले-पहूल छेड़-छाड़ शुरू की, और १७९१ ई० 


& डायरी के अंग्रेजी अनुवाद में ग्यारहवीं सदी लिखा 
है, पर यह घटना वास्तव में चौदहवीं शताब्दी की है। 
अनुवादक । 

में वह क्रेद होगया । उसे सोलोवेट्स मोनास्री में निर्वासित 
कर दिया गया । 

एक नोगे ऐब ने मेरे गले की बीमारी लिये बलूत के फल 
का चूर्ण दिया है। उसका विश्‍वास है कि चिकने फल पुरुषों 
के लिये और सरूत स्त्रियों के लिये लाभदायक हैं । 

पिसेमस्क्री की कहानी पढ़ी--इसका नाम है “जङ्गली 
राक्षसः। इसकी भाषा बड़ी-ही कृत्रिम है, ओर घटना 
असम्भव ! 

बीमारी के बहाने में अपने काम में बड़ा लापर्वाह 
होता जारहा हूँ, ओर दिन-पर-दिन खुराबी बढ़ती जारही 
हे । शारीरिक नहीं, तो चारित्रिक बीमारी (चिन्ता) मुझे तङ्ग 
कर रही है, यद्यपि उचित यह है कि शान्त-चित्त होकर 
इसे रोका जाय। प्रातःकाल जल्दी उठना कार्य-क्रम बनाने 
में बड़ा सहायक सिद्ध होता है। यह होजाने पर आत्म- 
विश्वास और सफलता की आशा उत्पन्न होती है । 

बोदका पीकर लेट रहा । सब को यह बात समझ 
लेना चाहिए कि मोज करने के लिये जीवित न रहकर, हमें 
उपयोगी बनकर जीवित रहना चाहिए । ऐसा करने पर 
आनन्द और मौज अपने-आप पैर चूमेंगे । 

आज हजामत बनवाते सगय मेरे मन में यह सजीव 
विचार उत्पन्न हुआ कि किसी घायल पर यदि दोबारा कोई 
घातक प्रहार हो, तो उसकी मानसिक अवस्था में तत्काल 

कैसा मह्दान्‌ परिवर्तन हो जायगा--निराशा की जगह उसके 
मन में प्रसन्नता का संचार हो जायगा । 

अलेक्सोव मेरी कहानी सुनते-सुनते अकस्मात्‌ शुद्ध भाव 
से पुकार उठा--“ओह ! मेरी दशा कैसी हो रही है-- 
चालीस वर्ष की उम्र में मेरी स्मृति जवाब दे चली है।” यह 
' कहकर वह सहसा गपोड़बाजी, और मिथ्या प्रलाप करने लगा । 
सुलीमोस्की ने अपनी साधारण रुखाई के साथ बताया कि 
पिस्टोलकोसँ, रॉजेनकेज के कारण मुझे किस प्रकार 
गालियाँ देता है । इस बात से मुके बड़ा दु:ख हुआ और साहि- 
त्यिक कार्य में पड़ने की मेरी अभिलाषा शान्त हो गयी; किंतु 
'कण्टेम्पोरेरी? (१८५४ ई०) पत्रिका में प्रकाशित घोषणा & 
पढ़कर साहित्य-सेवा की इच्छा फिर जागरित हो उठी । 

१७ दिसम्बर--मेरी नाक अभी तक रुँधी हुई है, बड़ी 
बेचैनी है । दिन-भर इतिहास के पन्ने उलटता रहा । 

अस्ट्रियालो > ने रूसियों की विशेषता यह बतलायी है कि 
वे अपने विश्वास के पूरे भक्त और दूसरों की अपेक्ता अपनी 
श्रेष्ठता के दावेदार होते हें। यह तो ऐसा लिखा गया है, 


& इस घोषणा में यह प्रकाशित हुआ था कि टॉल्सटॉय 
रूस के सब श्रेष्ठ लेखकों में हैं । 

><इस रूसी इतिहासकार का पूरा नाम एन० जी० 
अस्ट्रियालो था । इसका जन्म १८०५ ३० में हुआ था, और 
निधन १८७० डे० में । 

मानों अन्य राष्ट्रों में इन गुणों कां अभाव ही है, ओर रूसियों 
में इनके अतिरिक्त कोई विशेषता ही नहीं है । 

पीटर प्रथम के बाद ( गैर-क़ानूनी रूप में) उसकी स्त्री 
केथेराइन प्रथम ( १७२५-२७ ) शासिका बनी, और उसके 
'बाद पीटर द्वितीय को अधिकार मिला, जो जारेविच अलेक्सीव 
का पुत्र था । पीटर द्वितीय (१७२७-३०) के बाद गेर-क्रानूनी 
रूप में ही एनी ( १७३०-४० ) को राज्याधिकार प्राप्त हुआ, 
जो नामधारी जार आइवन अलेक्सीव की पुत्री थी। इसके बाद 
एनी के हाथ से शासन-सूत्र आइवन के पड़पोते और केथे- 
राइन प्रथम के पोते आइवन ( १७४०-४१ ) के हाथ लगा, 
जिसके शासन में उसकी माँ अन्नालियोपोल्दोना बेटे की 
नाबालगी के कारण खुद शासिका बनो थी । उसके अधिकार- 
च्युत होने पर एलिजाबेथ ( १७४१-६१ ) शासनाधिकारिणी 
हुई, जो पीटर की लड़की थी । वास्तव में गद्दी का अधिकारी था, 
अन्ना पेट्रोना का पुत्र पीटर तृतीय (१७६१-६२) । पीटर तृतीय 
के बाद उसकी स्त्री कैथेराइन तृतीय ( १७६२-९६) का 
अधिकार ग्रर-क़ानूनी रूप में कायम हुआ । 

प्रत्येक ऐतिहासिक तत्त्व की व्याख्या मानवता के दृष्टि- 
बिन्दु से होनी चाहिये, और उसमें ऐतिहासिक जटिलता नहीं 
घुसेड़नी चाहिए । में इतिहास को कहावत के रूप में लिखूँ गा। 
और उसमें कुछ भी नहीं छिपाऊँगा। केवल यही काफ़ी 
नहीं है कि सीधे तौर पर झूठ बोलने से बचा जाय, वरन्‌ 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


१२७ टॉल्सटॉय को डायरी 


चाहिए तो यह कि चुप रहकर या इनकार करके भी मिथ्या 
को न छिपाया जाय | मैंने चिखिर & पी, चारपाई से उठते- 
ही दिन-भर का कार्य-क्रम निश्चित करके तब कुछ ओर 
करूँगा । 

१८ द्सिम्बर--अब भी बीमारी और चिन्ता पीछा नही 
छोड़ती । दिन-भर पढ़कर इतिहास समाप्त कर दिया। में 
समझता हूँ कि अलेश्का चोरी करता है । इससे मुझे बड़ा 
दुःख होता है। उससे मैंने इस बात की चर्चा की । जब तक 
में इस बात को निश्चय न कर लेता, तब तक मुझे इस बात का 
ज़िक्र उससे नहीं करना चाहिए था। निश्चय हो जाने पर 
में उसके सांथ अधिक दृढ़ता और कड़ाई से पेश आ 
सकता था। 

१९-२० दिसम्बर--कल कुछ तबियत हल्की रही, फिर 
भी मैंने कुछ लिखा नहीं । आज मेरी तबियत बहुत खराब 
है । इसका कारण है--कल का उतावलापन । फिर चिन्ता के 
बहाने दिन-भर लिखने से बचता रहा । मासिक-पत्र पढ़ता 
और विचार करता रहा । 

महीने-भर को अकमेण्यता की कसर निकालने योग्य एक 
बात अवश्य हुई है । वह है--एक रूसी जमींदार के चरित्र- 
चित्रण का मसाला, जो मेरे मस्तिष्क में बिल्कुल स्पष्ट रूप से 
चित्रित हो गया है | विषय-बाहुल्य और विचार-प्रौढता के 

& रूसी मदिरा । 

कारण में घटना-क्रम को अबतक लिखता रहा, पर यह नहीं 
निश्चय कर सका कि इस विचार-समूह में से कौन-कौन सी 
बातें चुनकर लिखी जायं । 

छोटा रूस--रूस का वह भाग है, जो लिटोस्क और ओल- 
गडे के भूभागों को तेरहवीं शताब्दी < में मिलाता था-- 
अलेक्सी मिख्रालोविच के समय में यह पुनः रूस में मिल गया । 
पोलेंड ने अपने-आप आइवन चतुर्थ को उसके लड़के के लिये 
सौंप दिया और पीटर के शासनान्तगेत वह रूस का यहाँ 
तक अधीनस्थ बन गया कि उसकी इच्छा पर ही ऑगस्ट 
द्वितीय को दो बार सम्राट्‌ स्वीकार किया; क्योंकि अन्ना 
आइवनोवना के समय में ऑगस्ट तृतीय केथेराइन द्वितीय 
का अधीनस्थ था । ऑस्ट्रिया को हमारी ओर से प्रसन्न और 
ओर सन्तुष्ट रखने के लिये और उसे मोलदाविया तथा वाला- 
चिया के बारे में हमारा कार्य दिखलाने के लिये पोलंड को 
तीन राज्य-शक्तियों में विभाजित करने का प्रश्‍न पहले-पहले 
प्रशिया की सरकार द्वारा किया गया था। फ्रांस की राज्य- 
क्रान्ति के समय पोलेंड कॉशियस्को के अधीनस्थ अपने खोये 
हुए भू-विस्तार को फिर प्राप्त करना चाहता था, और वह 
फिर विभाजित हो गया । अलेग्जैए्डर के समय (१८०७ ई०) 
में पोलैए्ड को डची प्राप्त हुई, जिसे नेपोलियन की डची” 


> यहाँ चौदहवीं शताब्दी चाहिए ।--अनुवादक । 


CC-0. Gurukul Kangri Collection, Haridwar. 


Digitized By Siddhanta eGangotri Kosha 


CC-0. ०... Collection, Haridwar. 


कः 


rr जाट 


Digitized By Siddhanta eGangotri Gyaan Kosha 


टॉल्सटॉय को डायरी--- 


“अनिवार्य लेखकों? का व्यङ्गय-चित्र 
'कण्टेम्पो रेरी” के सम्पादक नेक्रासोव और पानेव; तथा 
ग्रिगॉरॉविच, तुर्गनेव 'ग्रॉस्टॉवस्की और ल्यू 
टॉल्सटॉय, इस पत्र के स्थायी लेखक । 

कहते हैं । किन्तु १८१४ ई० में वियना की सन्धि के अनुसार 
वह रूस को सोप दी गयी । १८३० ३० में, रादर के बाद, ' 
उसके शेष अधिकार तोड़ दिये गये, और अन्त में यह रूसी 
साम्राज्य में सम्मिलित कर लिया गया । 

सन्‌ १८२१ ३० में जर्मनी में एक सोसाइटी क्रायम हुई, 
जिसका नाम 'हेटैरिया? था, ओर जिसका काम था-ग्रीस 
का पुनर्निर्माण करना । इस संस्था का सञ्चालक हिप्सीलैण्टी- 
नामक एक व्यक्ति था, जो रूस में नौकरी करता था, और 
काउण्ट कैपो-डि-इस्ट्रिया का सहयोग चाहता था । तुर्की में 
हमारी विजय ओर एडियानोपोल पर अधिकार हो जाने 
के कारण ग्रीस को स्वाधीनता माँगने का अवसर मिला | 
ओर सन्‌ १८३० में बवेरिया के प्रिंस ऑटो प्रथम को ग्रीस 
का सम्राट्‌ बनाया गया । | 

सन्‌ १८२८ ३० में मिश्र के पाशा मेहमतअली ने तुर्की 
के विरुद्ध तलवार उठाई; किन्तु हम लोगों के बीच में पड़ 
जाने और कुस्तुनतुनियाँ को स्थल और जल-सेना भेज देने 
के कारण मिश्र कुछ नहीं कर सका । 

फ्लोरेन्स की कौंसिल के फल-स्वरूप पन्द्रहवीं शताब्दी 
में यूनियन चर्च ( संयुक्त गिरजाघर ) की स्थापना हुई, 


£ ऐतिहासिक प्रकरण में टॉल्सटॉय ने जहाँ-कहीं 
“हम लोगों? लिखा है वहाँ रूसी राष्ट्र से अभिप्राय है । 
अनुवादक । 

जिसमें सर्विस-सम्बन्धी कोई परिबर्तन नहीं किया गया था, 
ओर जो पोप की सेवा से प्रेषित की गयी थी । 

म्रीसो-रशियन और केथोलिक गिरजाघरों में जो अन्तर 
था, उसका परिचय निम्न बातों से प्राप्त होता थाः-- 
(१) प्रभु-भोजऽ में खमीरी रोटियों का व्यवहार होता है, या 
नहीं (२) गिरजाघर का प्रधान पोप समभा जाता हे, या 
पैट्रियाक, और (३) होली घोस्ट ( पवित्र प्रेत) का जलूस 
केवल पिता >< की प्रतिमूर्ति समझी जाय या पिता और पुत्र-- 
दोनों की ? 

सन्‌ १७७७ ई० में अपनी प्रकाशित “मॉर्निङ्ग लाइट (प्रभात 
की आभा) नामक मासिक-पत्रिका का जो दार्शनिक परिचय 
करमजीन ने लिखा है, उसमें उन्होंने बतलाया है'कि पत्रिका 
का उद्देश्य होगा ज्ञान-वद्धन के प्रति पाठकों में प्रेम उत्पन्न 
करना, मनुष्य के मस्तिष्क एवं इच्छा और भावना को विक- 
सित करना और उन्हें सद्गुणों की ओर लगाना । सुमे 
आश्रय हुआ कि हम साहित्य के उद्देश्य--सद्विविक--की 
भावना से इतनी दूर जा पड़े हें कि यदि आज-कल ' साहित्य 
में. सट्विवेक'की आवश्यकता का नाम भी लीजिये, तो आपकी 
बातः को कोई न समम पायेगा । किन्तु साहित्य के सभी. 

___ & मतलब है ईसा की यादगार में दिये जाने बाले भोज से। 
परमात्मा । 
+-इसा मसीह । 

क्षेत्रों में--कथा-लेखन की भाँति--सद्विवेक का सन्निवेश कोई 
बुरी वात नहीं है । “प्रभात की आभा” में आत्मा की 
असारता के सम्बन्ध में कुछ विचार प्रकट किये गये थे । इसी 
प्रकार मनुष्य की आकांत्ता, फीडन की कथा और सुकरात 
की जीवनी--आदि कितनी ही बाते पत्रिका में प्रकाशित हुई हैं। 
बात बहुत आगे बढ़ गयी है; किन्तु हम अभी पतन की चरम 
सीमा पर नहीं पहुँचे हैं । 

यहाँ एक नया उद्देश्य सुमे सूझा है--वह है, एक ऐसी 
पत्रिका का सम्पादन करना, जिसका ध्येय सत्साहित्य का 
प्रचार हो। इस पत्रिका में केवल इसी शते पर लेख प्रकाशित 
होंगे:कि वे सद्विवेकपूणं हों, और उनका सम्मिलित करना न 
करना लेखक की-इच्छा पर हो । इसके अतिरिक्त पत्रिका में 
विवाद और झगड़े की बातें तथा परिहास-आदि नहीं छपेंगे; 
क्योंकि इसका झुकाव किसी अन्य पत्र-पत्रिका से वाद-विवाद 
या विरोध करना नहीं होगा । 

मेरे प्रथम विचार और उद्देश्य सदा उत्तम और आदर- 
णीय होते आये हैं; किन्तु जब तक में उनका उपयोग करने के 
लिये तैयार होता हूँ, तब तक में उन्हें छोड़ चुका होता हूँ। 
आरम्भिक जीबन में क्या यह (भूल): स्वाभाविक नहीं है? 

जिस अँग्रेज-जनरल को जेल में नेपोलियन के निरीक्षण 
के लिये नियुक्त किया गय' था, इसका नाम हडसन लो था | 

'क्या . मानसिक भ्रान्ति, जो आपके अन्दर ऐसी 

अनुभूति भर देती है कि जिस अवस्था में आप अब हैं, 
उसमें पहले भी रह चुके हैं-इस तथ्य से नहीं उत्पन्न होती 
कि जिस क्षण की चेतना आपके मानस-मन्दिर में है, वह 
आपको किसी पूर्ववर्ती तत्सम अवस्था का दिग्दर्शन कराते 
हैं, और यद्यपि वास्तव में परिस्थितियाँ भिन्न हैं, फिर भी 
आप उसे उसी रूप में लेते हैं । 

किसी ने कहा है कि कवि के लिये चित्र-कला का ज्ञान 
अनिवार है । मैंने उसे अब समभा है, जब आज प्रदशिनी 
में प्रदर्शित वस्तुओं के सम्बन्ध में प्रकाशित लेख पढ़ा है । 

किसी लेख को आकर्षक बनाने के लिये केबल यही 
आवश्यक नहीं है कि विचार युक्तिऱयुक्त हों, किन्तु साथ ही 
यह भी जरूरी है कि वह ` साद्यन्त प्रकरण-विरुद्ध न हो। 
“बाल्यावस्था” में यही त्रुटि है । 

२१ दिसम्बर--अब स्वास्थ्य कुछ अच्छा है, किन्तु अब 
भी पूर्णतः आराम नहीं है । कल तबियत अच्छी रही तो 
किल्यार जाउँगा । आज जू और अक्रशेस्की के पास से 
पत्र आये हें । उसने अभी तक न तो “बाल्यावस्था! की प्रति- 
लिपि तैयार की है, न उसे लौटाया ही है । इससे मुझे बड़ा 
क्रोध आया । 'युवावस्था? में बहुत-सी शिथिलताएँ हैं । इसमें 
साहचर्य का अभाव है। इसकी भाषा भी सुन्दर नहीं है । 
आज कुछ पढ़ भी नहीं सका | सुलतानो आया और हम 
दोनों ने अपने-अपने कुत्तों का परिवर्तन कर लिया । 

२२ दिसम्बर--मेरा स्वास्थ्य तो कुछ अच्छा है, पर 
उदासी बढ़ती-ही जा रही है। प्रातःकाल उपन्यास की 
भूमिका लिखी । शाम को भोजन के समय तक सोता रहा । 

' उसके बाद निकोलेंका को एक पत्र लिखा और इपिश्का के 
साथ गपशप की । 

इपिश्का की कहानी में मुझे दो स्थल विशेष रूप से 
पसन्द आये । एक स्त्री विलाप करती है--“हम गरीबों पर 
चारों ओर से विपत्ति का पहाड़ टूट पड़ा है'"""'" '''” और 
ओर एक पुरुष से उसकी क़ीमत घटाने के लिये कहते हुए 
दूसरी कहती है--“दुनियाँ में तुम ५ रूबलों की बदौलत नहीं 
आये हो ।” 

२३ दिसम्बर--पत्र भेज दिया । और कोई कार्य नहीं 
किया । 

१३ दिसम्बर--तारीज्र ग़लत पड़ गयी । आज प्रातः 
शिकार के लिये गया और दो खरगोश तथा एक पत्ती मार 
लाया । स्वास्थ्य अच्छा है। 

हाउस ऑफ़ बॉरबन के प्रतिनिधियों के नाम ड्यूक-डी- 
नेमसे और कॉमटी-डि-कैम्बड हैं । 

सन्‌ १७९८ ई में जनरल टमारा (रूसी) को नेपोलियन 
की ओर से यह प्रस्ताव मिला कि वह्‌ रूसी सेना में सम्मि- 
लित होना चाहता है, किन्तु उसकी प्रार्थना स्वीकार नहीं 
की गयी, क्योंकि नेपोलियन मेजर का पद चाहता था | 

वलादीमीर सेवोलोडोविच मोनोमाख (सन्‌ ११२३ ३०) 
यारोस्लाव का पोता और कॉमनेनस का समकालीन था । 
कॉमनेनस' ्रीक-राजकुमारी ऐनी का पुत्र था, जो कॉन्सटे टाइन 
मोनोमैकस की लड़की थी। 


२४ दिसम्बर--में विलम्ब से उठा और बहुत रात 
व्यतीत हो जाने तक शिकार में लगा रहा । एक खरगोश 
ओर एक पक्षी मार लाया । मेरा स्वास्थ्य नैतिक और 
शारीरिक द्रष्ट से अभी सुधरा नहीं है । 

ऐसा प्रतीत होता है कि मुझे अपने नियमों में परि- 
वर्तन करना चाहिये, और उनको नये ढंग से सुव्यवस्थित 
करके अपने को उस पर चलाने का प्रयत्न करना चोहिए-- 
प्रत्येक नियम के पालन में में कई मास लगाउँगा, ओर जब 
त्रक एक नियम में पूर्णता न प्राप्त हो जायगी, तब तक दूसरे 
का अभ्यास करना आरम्भ न करूँगा । 


२५-२६ दिसम्बर--कल देर से उठा, अलेक्सीव से 
मिलने गया और लौटकर दिन-भर बेकार रहा। आज 
दिन-भर, सिवा इसके कि जब कोई मुझसे मिलने आया हो, 
मैंने सारा दिन अपने नियमों को सुव्यवस्थिव करने में लगाया। 
शाम को भोजन के पश्चात्‌ मैने अपनी चाची तातियाना 
अलेग्जेंडोवना को एक दुःख-पूर्ण पत्र लिखा । 

चार नियमों का निश्चय मैंने किया है--प्रत्येक श्रेणी के 

लिये एक नियम लागू होता है । किन्तु मैंने अभी तक यह 
निश्चय नहीं कर पाया है कि यह ढंग उचित है । 

२७-२८ दिसम्बर--कल शिकार के लिये गया--एक 
खरगोश और दो पक्षी मार लिये । अलेश्का अभी तक नहीं 
गया । यह मेरे लिये प्रसन्नता की बात है; क्योंकि जो पत्र मैने 
चाची को लिखा था, वह मेरे पहले नियम के अनुकूल नहीं 
है-इसे पढ़कर उस ( चाची ) को बड़ा दुःख हुआ होता | 
आज सुबह “रूसी जमीदार'-नामक उपन्यास के कुछ ही प्रष्ठ 
लिखे, किन्तु लिखा अपने मन-माफ्रिक । दोपहर को भोजन 
के पश्चात्‌ “रोगी~नामक उपन्यास पढ़ा, और “एक सैनिक 
की नोटबुक'-नामक उपन्यास लिखना शुरू कर दिया; किन्तु 


अलेक्सीव की इस मूखंतापूणण माँग से, कि अलेश्का को. 


स्टारी-अटे भेजकर फिर शाम का भोजन करना चाहिये, में 
घबरा गया हूँ । भोजन के पश्चात्‌ इपिश्का के साथ गप-शप 
करते हुए सारी रात गुज़ार दी । 

अलेश्‍का चला गया । वैलेरियन की एक चिट्टी आई है, 


साथ-ही माशा का भो एक पत्र प्राप्त हुआ । इससे माशा के _ 


प्रति. मेरी धारणा बदल गई । मैंने आरम्भ से छोटे परिच्छेद 
लिखने का जो ढंग अख्तियार किया है, वह बहुत-ही सुविधा- 
जनक है। एक परिच्छेद केबल एक विचार ओर एक 
भावना का द्योतक होना चाहिये । 

१ जनवरी--परसों मुझे अपनी तनरूवाह--५४ रूबल-- 
प्राप्त हुई, ओर सब-का-सब फुटकर चीजें खरीदने में खर्चे 
हो गया । 

आज विलम्ब से उठा, और भोजन के पूव अनेक लोगों 
ने आकर समय बर्बाद कर दिया । इन दशकों में वोज़वीजेंस्क 
चेचन नामक मेरा मित्र भी था । हिपोलिट से में बड़ी मित्रता 
के साथ मिला । अजोनोवना से मिलकर में घबरा-सा गया । 
चेखटोवस्क्रो से मिलकर में लज्जित-सा हुआ । वास्का भी, 
जिसको, मैंने अरबाज़& देने का वादा किया था, आया | अन्त 
में बराश्किन आया, जिससे मिलकर मैंने कमजोरी का परिचय 
दिया, और जिसने अन्त में मुके लूट लिया । सुलीमोस्की + 
का एक पत्रे आया है, जिसके कारण मैंने फूफी पॉलिन +- 


& एक फ़ारसी सिका । 

+ टॉल्सटॉय की पल्टन का एक सब-लेफ्टिनेंट .। 

+ इनका पूरा नाम पेलागेया इलिनिश युशकोवा था । 
इन्हें नी काउण्टेस टॉल्सटॉया भी कहते थे । ये टॉल्सटॉय के 


पिता की सगी बहून थीं । 

को कुछ लिखने का . विचार त्याग दिया है। इश्वर जानें, 
मेरी अभिलाषा पूरी होती है, या नहीं । भोजन के पश्चात्‌ 
मैंने कॉफी पी, ओर फिर जुकेविच. के. साथ बाहर गया । 
तेरेनतेवना के साथ मैंने वाद-विवाद किया, और एक ऐसा 
साधारण मूखता का काम कर डाला, जो ' उद्देश्यहीन 
आवारागर्दा के फल-स्वरूप हुआ करता है । 


२ जनवरी--देर से उठा । 'उसका भूत काल'-नामक 
पुस्तक के तीसरे परिच्छेद का कुछ अंश लिखा । यह अच्छा 
मालूम पड़ता है । कम-से-कम इसके लिखने में मुके आनन्द 
'मल रहा है । | 

मैंने भोजन के बाद मूखेतापूवक जुकेविच को छेड़ 
दिया। उसने मेरा दो घण्टे का समय मुफ्त में बरबाद 
कर दिया । इसके : पश्चात्‌ में १० बजे तक लिखता रहा । 
काम अच्छी प्रगति के साथ हो रहा है । 


डायरी में मैंने अपने विचार, सूचनाएँ और अपने 
काम के सम्बन्ध में कुछ नोट किया । प्रत्येक नये कार्य का 
आरम्भ करने के लिये डायरी में देखकर दूसरी नोटबुक में 
नक्कल करना--आदि, इन सब को गणना काम में. को 
जायगी । नियमों की नक्कल.प्रति मास होनी चाहिये । प्रति 


दिन याद करके नियमों का जब-जब उल्लइ्नन हो, नोट कर - 


लेना चाहिये, ओर फिर उसे डायरी में चढ़ा लेना चाहिये । 

३ जनवरी--मेरा विचार "एक रूसी जमींदार की कहानी? 
लिखने का था, और मैंने वैसा ही किया, किन्तु ज्यादा देर 
तक नहीं लिख सका । शाम को “सैनिक की नोटबुक” का 
कुछ अंश लिखा, यद्यपि तातियाना अलेग्जेर्डोवना ५ का 
पत्र दोबारा पढ़ने के लिये बैठ जाने के कारण विशेष नहीं 
लिख सका । रुपया ज्रूर माँगूंँगा । प्रातःकाल निश्चय न 
कर सकने के कारण ऐसा नहीं कर सका था । शाम को भी 
हिम्मत नहीं पड़ी; क्योंकि वार्तालाप का विषय गम्भीर था । 
झूठी शम ही इसका कारण हुई । 

चूँकि मौसिम खराब था, इसलिये शिकार के लिये नहीं 
गया । पहले नियम--मद्य-निषेध--का मैंने उल्लङ्कन किया । 
दूसरा नियम है, प्रातःजागरण,-_तीसरा, भविष्य के लिये 
बेफ़रिक्री,-चोथा, ताशों से अपने भाग्य का निश्चय न 
करना,--पाँचवाँ, नियमवद्धता,-- छठवाँ,--एक समय में 
एक-ही कार्य करना,--और सातवाँ है, कार्यं निश्चयपूर्वक 
करना । 


& यह कहानी पीछे 'जमींदार का प्रभात” के नाम से 
और “सैनिक की नोटबुक”, 'देहाती सुन्दरी? के नाम से प्रका- 
शित हुई । 

> यह्‌ दूर के रिश्ते में टॉल्सटॉय की चाची लगती 
थीं, और बचपन में टॉल्सटॉय को शिक्षा-दीक्षा का भार 
इन्हीं पर पड़ा । 

बोरोदिनों + की लड़ाई के बाद धर्माचार्य लोग कर्तव्य- 
पालन-मात्र के लोभ से उन लाशों को दफ़न करने का कार्य 
करने लगे, जिनकी लाश नेपोलियन के वापस चले जाने 
पर सड़ रही थीं । इस प्रकार के कार्य तथा साथ-ही सैनिक 
अत्याचारों का न-केवल भर-पूर बदला मिला, वरन्‌ जिन 
लोगों ने ऐसे अत्याचारों में भाग लिया था, उन्होंने डर 
के मारे उसकी चर्चा तक बन्द कर दी, क्योंकि घे इस गोर- 
क्रानूनी कृत्य की सज़ा से जान छुड़ाना चाहते हैं । उदा- 
हरणार्थ, जिस धर्माचार्य ने फ्रांसीसियों से युद्ध किया, वह कभी 
पुरस्कार पाने की इच्छा नहीं रख सकता; हाँ, स जञा के डर से 
उसकी पिंडली जरूर काँपती रहती है । 

बिना नियमों का भली-भाँति परीक्षण किये में उनका 
प्रयोग नहीं करूँगा । एक पुराने जमाने की दयालु स्त्री, जो 
आजकल के नवयुवक और नवयुवतियों की व्यंगोक्तियों को 
नहीं समझ सकती, और वह उनके प्रेम-शैथिल्य को देखकर 
डरती है कि कहीं उनके अन्दर से प्रेम-भावना सदा के 
निर्वासित न हो जाय । 

आज्ञा सदा स्पष्टतापूवेक, क्रोधहीन अवस्था में ओर 
समभाकर देना चाहिए । 


यह लड़ाई नेपोलियन के मॉस्को-प्रवेश के सात दिन 
° © 
पूव, अर्थात्‌ ७ सितम्बर, १८१२ इ० को हुई थी । १५ 
अक्तूबर को नेपोलियन ने मॉस्को छोड़ दिया था । 

४ जनवरी--प्रातःकाल रूसी जमीदार? की कहानी 
लिखने का निश्‍चय किया और शाम को “सैनिक की नोट- 
बुक? । यदि मौसिम अच्छा रहा, तो शिकार के लिये जाना 
है । रुपया भी माँगना हे । प्रातःकाल “रूसी ज़मीदार” की 
कहानी लिखी, किन्तु वह इतनी अपर्याप्त और त्रुटिपूणे हुई 
कि में दिन-ढले से सायंकाल के भोजन के समय तक उसमें 
काट-छाँट करता रहा । भीजन के बाद 'रोगी? का अध्ययन 
किया । 

बालकोव के साथ वार्तालाप करने की मेरी चेष्टा सफल 
नहीं हुई । मोसिम खराब है, इसलिये में बाहर नहीं गया । 
रुपया नहीं माँगा । शाम को चेकाटोवस्की अपने रास्ते में 
था । भोजनोपरान्त एक बुढ़िया दो रूबल की मदद माँगने 
आयी । मैंने उसकी सहायता का वचन देकर अपने हृदय में 
अत्यानन्द्‌ का अनुभव हुआ । 

क्रोंसटाट फ़िनलैण्ड की खाड़ी में एक द्वीप पर स्थित है । 
पीटसंबग के जहाज इसके, ओर ओरानीनबॉम के दरम्यान 
होकर जाते हैं । इस मुहाने की रक्षा के लिये बैटरीज़ लगी हैं, 
जिन पर ३६ तोपें लगी हें । इनमें से प्रत्येक के फ़ायर में 
१८ सेर का गोला दगता है । 

` बिरोध और विवाद से बचते रहो; विशेषतः उन लोगों 
के साथ जिनसे तुम प्रेम करते हो । 

जिन नियमों पर चलने का मैंने निश्चय किया है, उनका 

श्रेणी-विभाजन, स्थायी और सांयोगिक चारित्रिकता तथा 
स्पष्ट एवं अस्पष्ट रूप में निम्न-लिखित ढंग से होगा:-- 

उल्लङ्कन--(१) विलम्ब से उठा (२) “रोगी” पढ़ने के बाद 
सुस्ती आगयी, (३) तरह-तरह के विचार मन में उठकर उसकी 
चुब्धता बढ़ाते रहे, (४) कैथेराइन के सम्बन्ध में नकाज & 
लिखने का बहाना करके मिथ्या-भाषणा किया, (५) मन में 
अहङ्कार को स्थान दिया, और (६) दृढ़ता न प्रदशित करके 
रुपया माँगने में सकुचा गया । 

रुपया मिलने पर एण्डी का मुझ्तारनामा रद कर दिया । 

५ जनवरी--प्रातःकाल "रूसी जूमीदार' की कहानी 
लिखी । भोजनोपरान्त भी खूब परिश्रम किया और चौथा 
परिच्छेद समाप्त करने का पूर्ण प्रयत्न किया; परन्तु कृत्रिम 
ढंग से ही इसे समाप्त कर सका हूँ; तो भी में पूर्णतः 
सन्तुष्ट हूँ । 

अलेक्सीव से रुपये उधार लिये । प्रातःकाल उनके पास 
गया, किन्तु बह्‌ घर पर मिला' नहीं । भोजन के बाद उसने 
मुझे स्वयं (रुपये) दिये । 


88 जिस समय टॉल्सटॉय क्रज़ान विश्‍व-विद्यालय में थे, 
तो सिविल क़ानून के अध्यापक मेयर की प्रेरणा से उन्होंने 
कैथेराइन द्वितीय के नक़ाज की तुलना माणिटस्क्की के 'एस्म्रिट- 
डिःलुई? से करते हुए एक लेख लिखा था, इसीलिये.. उनका 
उक्त लेख के सम्बन्ध में “मिथ्या-भाषण? लिखना ठीक ही हे. 

यदि सूर्यदेव के दशन हुए तो सुबह शिकार के लिये 
जाऊँगा । बादलों के कारण बाहर नहीं निकला । शाम को 
“सैनिक की नोटबुक्र' लिखी । विचार बहुत उत्पन्न हुए, 
किन्तु लिखने में मैने काफ़ी असावधानी का परिचय दिया | 
भोजन के बाद उस बुढ़िया के पास गया, ओर लारका को 
दो रूबल दिये । शाम को गोधूलि तक जुकेविच के साथ 
बैठा रहा । चाय पीते समय मैंने सन १८४५ ३० में प्रका- 
शित सैनिक-नियम पढ़े । 

सन्‌ १८४५ ई० में पहला कार्य यह हुआ कि अर्चीमीर 
की पहाड़ी पर क़ब्ज़ा कर लिया गया और दूसरे धावें में 
ऐएडीस्क भी अधिकार में आ गया । 

लिखने में प्रायः इसलिये विलम्ब अधिक हो जाया 
करता है कि प्रोढ़ विचारों का समावेशं करने की इच्छां 
'रह-रहकर जागरित होती है । ऐसी अवस्था में जब कभी 
तुम अपने लेख में प्रौढ़ विचारों को सन्निविष्ट करने में 
कठिनाई का अनुभव करो, तो - अपने उन विचारों को 
अलग डायरी में नोट कर लो, और इस बात का खयाल 
छोड़ दो कि तुम्हें उन विचारों को यथा-स्थान रखने में 
विलम्ब या अधिक परिश्रम होगा। विचार अपने-आप 
उचित स्थान दूँ ढ़ लेंगे । 

उल्लङ्न--(१) विलम्ब से सोकर उठा, (२) यह्‌ कहकर 
कूठ बोला कि मैं हर्मिटेज (मठ) हो आया हूँ , (३) घसीट और 

समभ में न आने-योग्य लिखावट लिखी । जब तक में इन 
नियमों की प्रणाली छोड़ नहीं देता, तब तक उनका सुविधा- 
जनक विभाजन उन स्थायी और अस्थायी प्रयोगों में है। 
प्रत्येक को अलग-अलग नोटबुकों में दजे करना । स्थायी 
नोट्रबुकों को नित्य लिखना । सप्ताह में एक बार उन्हें साद्यन्त 
पढ़ना और कठिन अवस्थाओं में उनसे सहायता प्राप्त करना । 
स्थायी नोटबुकों में से जो परमावश्यक हों, उन्हें चुन लेना 
ओर उन्हें नम्बरवार डायरी में उतार लेना। फिर केवल 
उल्लङ्घन देखने के लिये ही उन्हें खोला जाय । 

अलेक्सीव से २५ रूबल उधार लिये । 

६ जनवरी--प्रातःकाल रूसी जमींदार' की कहानी 
लिखी । पुरानी नोटबुक में से “आइवन चुरिस”-नामक पाँचवें 
परिच्छेद की नक्कल की, किन्तु जुक़ाम के बहाने सुस्ती फिर 
बढ़ने लगी । भोजन के समय तक कुछ घूमने-फिरने का 
निश्चय किया; पर बाहर निकलते-ही खाना खाने के लिये 
बुला लिया गया । खाना खाकर फिर कुछ टहला; काफ़ी पी, 
ओर बच्चों के-साथ खेला। “सैनिक की नोटबुक” के कुछ प्रष्ठ 
लिखे। नोटबुक खोली, पर उसमें कुछ लिखा नहीं; फिर शाम 
के भोजन का समय आने तक चेखाटोवर्की के साथ लोगों 
के सम्बन्ध में गपशप करता रहा । भोजन के समय कुछ 
आत्मज्ञान-सम्बन्धी चर्चा हुई । भोजनोपरान्त में इपिश्का के 
साथ आनन्दपूवंक गपशप करता रहा । 

बड़े-वूढ़ों का कोल है कि जीवन पर सदा सावधानी केः 
साथ दृष्टि रखना ही इन्द्रिय-निम्रह और संयम है । 
दानोव-नामक फौजी सिपाही ग़रीब रँगरूटों को रुपये 
ओर कपड़े देता है । 
तोपख्नाने-वाला रुबिन जब रंगरूट था, तब. उसने उस 
( दानोब ) से सहायता और आदेश ग्राप्त करके पूछा था कि 
“चचा, यह तो वतलाइये कि मैं इस उपकार का बदला 
आपको कब चुका सकूँ गा ?” दानोव ने उत्तर दिया, कि 
“अगर में मर न गया तो तुम अवश्य चुकाओगे; परन्तु यदि 
में मर गया, तब तो यह वात पीछे ही रह जायगी ।” 
मैंने एक उदासीन टोली-संचालक को देखा । उसका एक 
पाँव ग्रायब था । मैंने उससे पूछा कि उसे अभी तक क्रॉस 
क्यों नहीं मिला, तो उसने मुँ ह फेरकर कहा कि “क्रॉस घोड़ा 
साफ़ करनेवालों-साइंसों-को मिला करता हे।” “ओर 
उन्हें मिल सकता है, जो अच्छा खाना बनाना जानते हैं !” 
उसके पोछे-पीछे चलनेवाले कुछ लड़कों ने हँसकर कहा । 
कॉर्पोरल स्पेबाक को रुबिन ने ९ रूबल रखने को 
दिये । बह्‌ उन्हें अपने रुपयों के साथ जेब में रखकर बाहर 
४ आद्र-सूचक सैनिक तमया, जो सेना में अफ़सरों के 
विजयी या घायल होने, अथवा कोई अन्य वीरतापूणं कार्य 
करने पर दिया जाता है। इसके साथ क्रॉस के प्राप्तकर्ता को 
पेंशन भी मिलती है। 

सैर को गया । उस रात उसके वह सब रुपये चोरी गये। यद्यपि 
रुबिन ने उसे कोसा नहीं, पर वह बहुत रोया । इस बद्‌- 
नसीबी से बह बहुत दुखी हुआ। रङ्गरूट जाखरोव ने रुबिन 
को तसल्ली दी ओर उसके पास जो-कुछ--एक रूबल--था, 
वह उसने उसे दे दिया । टोली ने चन्दा करके उसका करज 
चुका दिया । 

अपने वस्त्र स्वच्छ रक्खो--इससे आत्मविश्‍वास और 
शांत आचरण की वृद्धि होती हे । 

उलङ्घन--(१) बिना विचारे ही एक टोपी खरीद डाली, 
(२) विलम्ब से उठा, (३) प्रातःकाल सुस्त रहा, (४) सुव्य- 
वस्था के विरुद्ध कार्य किया, (५) अलेक्सीव के आजाने पर 
लड़कों के साथ खेलने का कार्य-क्रम अनिश्चित ही रहा, (६) 
उद्देश्यहीन होकर इधर-उधर फिरता रहा--कोई काम नहीं 
किया । 

एक कमरपेटी खरीदी । रूमालों के लिये लिखना है । 

७ जनवरी--प्रातःकाल शिकार को जाने का विचार किया। 


~ ने ~ ° 
काफ़ी तड़के उठा, पर रवाना होने के पूव एक पत्र लिखा । ' 


बफ़ काफ़ी पड़ रही थी, इसलिये शिकार में बिना- कुछ मारे-- 
ही भोजन के समय तक वापस आ गया । मोमैन वापस आ 
गया है, ओर अब तिफ़लिस को जा रहा है । यह ( ग्रोमैन ) 
ईमानदार और अच्छे स्वभाव का आदमी हे । भोजन. के 
बाद “सैनिक की नोटबुक? लिखी | अक़सरों के चले जाने 

पर में सो गया और चाय-पीने के समय तक सोता ही रहा। 
चेखाटोवस्क्री ने फिर आकर मुझे बाधा दी । ब्यालू के उप- 
रान्त जुकेविच के पास जा बैठा, और दिन-भर बेकार रहने 
के बाद अब सोने की तैयारी कर रहा हूँ । 

एक रूसी-या कोई भी रूसी आदमी--खतरे के समय 
उस चीज़ को खोने के डर से अधिक भयान्वित होता है, जो 
उसे सौंपी होती है, या उसके पास अगर कुछ बहुमूल्य चीज 
होती है, तो वह अपने जीवन की अपेक्षा उस (चीज ) के 
खो-जाने से अधिक डरता है । 

चुड़ेलों का काम क्या है। बच्चों के पीछे जंगली सुअर 
लगा देना, उन्हें घसीटकर एकान्त स्थान में ले जाना और 
उनका रक्त चूस लेना । 

एक प्रकार की ऐसी घास होती है, जिसे 'भड़कनेवाली 
घास! कहते हैं । इस (घास) का काम है--दरवाजे, हथकड़ी- 
बेड़ियाँ और ताले खोलना । कछुआ इसे अपना टटिहर 
का घोंसला खोलने के लिये लाता है ।& 

इपिश्का और गिचिक शाम को गो-धूलि के समय तूफ़ान 


यह्‌ रूसी ग्रामीणों का अन्ध-विश्वास है, जो चुड़ेलों को 
“भडकानेवाली घास” कहते हें । बह सत्र बातें टॉल्सटॉय 
को बढढे इपिश्का ने बतायी थीं, जो उनके साथ शिकार को 
जाया करता था, और कॉसेक्स (देहाती सुन्दरी) में इरोश्का 
के नाम से आया है । 

में रवाना होते थे, और सुबह कोवा बोलने तक घोड़े पर 
सवार चले-ही जाते थे । इस प्रकार वे तातारी गाँवों ओर 
घोड़ों के गिरोह का पता लगाया करते थे । इपिश्का गीदड़ 
की बोली बोल लेता था । जब जवाब में कुत्ते भूँकते थे, तो 
इपिश्का गाँव की दिशा जानकर उधर ही बढ़ता था, ओर 
वहाँ घोड़े पकड़कर अपने साथ भगा लाता था; पर वे प्रायः 
रास्ता भूल जाया करते थे ओर दिन निकलने के पहले घर 
नहीं पहुँच पाते थे । उस वक्त तक़दीर की आजमाइश होती 
थी; क्योंकि दिन निकल आने के कारण उन्हें पकड़े जाने का 
भय रहता था । ऐसी अवस्थाओं में इपिश्का घोड़े से उतर 
कर उसे प्रताड़ित करने का भय दिखाकर अभीष्ट स्थान पर 
ले जाता था । घोड़ा उसे ठीक उसके गाँव पर पहुँचा देता 
था | फिर घोड़ों को घाट से उस पार उतारने का काम 
गिचिक लेता था, और इपिश्का को पार उतारकर घोड़ों को 
भी उस पार ले जाता था, तथा पहाड़ी की ओर लेजाकर 
उन्हें दशमांश मूल्य पर बेच-बेचकर, रुपया जेब में डाल, चुप- 
चाप घर चला आता था । 

उल्लङ्घन--( १ ) तबियत को क्राबू में न रख सकने के 
कारण इपिश्का को गाली दी, ( २) अनियमितता का व्य- 
चहार किया--भोजन के बाद सो गया, ( ३) अनिश्चितता 
की अवस्था में पड़ा रहा--इपिशका और चेखाटोबसकी को, 
जब वे मेरे रास्ते में थे, मैंने बुलाया नहीं । 

८ जनवरी--प्रातःकाल “रूसी जमीदार? की कहानी 
लिखी । अच्छी तरह लिख नहीं सका । मजमून जोड़ें बिना 
ही व्यर्थ लिखे गये शब्दों को काट देने का नियम पालन 
करना चाहिए । आज खाना जल्दी खा लिया । कुछ देर इधर- 
उधर टहला । दोपहर को भी खाना खाने के बाद टहलता 
रहा । शाम को “सैनिक की नोटबुक? लिखी । लिख अच्छी 
तरह सका, पर ठंड के कारण लिखना देर से शुरू किया । 
गोधूलि के समय दो घंटे के क़रीब अँगीठी के पास बैठा। 
एकान्त में बैठा रहा । कोई बात करनेवाला नहीं आया । गत 
दो दिनों से भयानक ठंड के कारणा बड़ा कष्ट हुआ और में 
कुछ विशेष नहीं कर सका। 

कुछ कच्चा मस्विदा लिखूँगा, जिसमें विचारों की क्रम- 
बद्धता या शुद्धता का विचार नहीं रकक्‍्खेँगा। उसकी फिर 
नक्कल करके उसमें से व्यर्थ का मजमून निकाल दूँगा, और 
प्रत्येक बिचार को उचित स्थल पर रक्खूँगा; अशुद्धियों एबं 
त्रुटियों को दूर कर दूँगा । 

लोगों की बुराई करना छोड़ो--चापलूसी भी । 

ऐसे आचरण से बचो, जिससे किसी को दुःख होता हो । 

उल्लङ्कन-( १ ) सोकर देरी से उठा, (२) “रूसी जमीं- 
दार? की कहानी को ढंग से लिखा, ( ३) मानसिक अव्य- 
वस्था और अशान्ति रही--चारपाई पर पड़े-पड़े ऊँघता रहा, 


ha 


( ४) इपिश्का को नाराज कर दिया, (५) ल्युबाशा के. 

सम्बन्ध में मिथ्या-भाषण किया, ( ६) मोमैन का विरोध 
किया । 

अलेक्सीव से २० रूबल प्राप्त किये । 

९ जनवरी--नियमों की प्रतिलिपि तैयार करनी थी। 
शाम को यह काम किया, किन्तु नकल अलग न करके एक 
नोटबुक में करली । साधारणत: मेने नियमों का निश्चय अभी 
तक नहीं किया । में जानता हूँ कि ये (नियम) उपयोगी हैं, 
पर में नहीं जानता कि उनका उपयोग करूँ कैसे । सम्भवतः 
में इन्हें परीक्षित और अपरीक्षित--दो श्रेणियों में विभाजित 
करूँगा । 

जो कुछ लिखा था, उसे दुहराया । यह भी मैंने शाम को 
किया और फिर संशोधन मुश्किल से थोड़ा-बहुत कर पाया । 

भोजन के समय तक मटरगश्त करता रहा । अलेक्सीव 
से पूछा कि क्या मुझे क्रॉस (पदक) दिये जाने की सिफारिश 


की गयी है । यह बात मैंने उससे तब पूछी, जब वह मुझसे 


मिलने आया था । 
ठंड भयानक रूप में पड़ रही है, और जुकाम के मारे 
मेरा बुरा हाल है । इसके कारण मुझे दिन-भर बेकारी में 
काटना पडा । कुछ विचार भी नहीं कर सका । समय मिला 
. तो “सैनिक की नोटबुक” लिखूँगा । शाम को तबियत हाजिर 
होने पर भी लिखने के लिये समय नहीं मिला । 
उल्लङ्घन--(१) देरी से उठा, (२) क्रोध में आकर अलेश्का 

को पीटा, (३) सुस्त पड़ा रहा, (४) असंयमपूवक काम 
किया, (५) बेचैन रहा । 

१०-११ जनबरी--१० को प्रातःकाल “एक जमींदार का 
प्रभात’*"* "° `*बिलम्ब से उठा, ओर कुछ कर नहीं सका । 
ठंड से बड़ी तकलीफ़ है, इसके अतिरिक्त जुकेविच, इपिश्का 
और नोगे लोगों ने मेरे काम में काफ़ी बाधा डाली । कुछ 
टहलने के बाद पॉलिना इलीनिशा को लिखे हुए पत्र की 
नक़ल की । फिर टहलने गया; पर ठंड के मारे तुरन्त वापस 
आगया । पत्र फिर लिखने का निश्चय किया । विचारों और 
नियमों की खानापुरी करनी थी; पर नहीं कर सका । शाम 
को सैनिक की नोटबुक? लिखी । खाने के बाद ठंड के मारे 
जुकेविच के पास गया और सारी रात बेवक्कूफी में गॅवायी । 

(१) लेटा रहा, (२) बेचेनी का अनुभव किया, (३) क्रुद्ध 
हुआ और बिल्ली को पीट दिया, (४) नियमों की बात बिल्कुल 
भूल गया, (५) भाग्य बतलाने की कोशिश की । 

११ जनवरी--प्रातःकाल घर लोटा; पर जुकेविच और 
अन्य लोगों ने आकर कुछ काम नहीं करने दिया । भोजन 
के बाद ओगलिन जुकेविच और स्टारी-अटवाले मेरे दोस्त 
ने आकर शाम तक ऊधम मचाये रतक्र्खा। चाय पीने के 


समय चेखाटोवस्की आया । उससे मैंने अपने दुर्भाग्य का. 


रोना रोया । “सैनिक की नोटबुक” का केबल आधा पेज लिख 
सका । यह खबर सुनी कि नोरिंग मार डाला गया । 

(१) झूठ बोला, (२)६सुस्ती की, (३) निश्चय से मुकर 
गया, (४) वेचैनी का अनुभव किया, (५) तक्रदीर का हाल 
बताते-वताते परेशान हो गया । 

१२ जनवरी--प्रातःकाल टहलने के वाद “एक जमींदार 
का प्रभात? लिखना था; पर उठने में विलम्व बहुत हो गया। 
फिर अँगोठी के पास बैठकर कुळ गर्म हुआ । धुवे के मारे 
दम घुटा जारहा है-जुकाम ओर भी विगड़ रहा है । ओग- 
लिन के आजाने के कारण कुछ लिख नहीं सका । टहलने 
अवश्य जाउँगा । टहल आया । भोजनोपरान्त विचारों और 
नियमों की खानापुरी की । टहलकर वापस आने पर विस्तर 
पर पड़कर सोगंया । जागकर नोटबुक खोली, और कुछ 
बिचार किया, पर एक मोलिक विचार मन में आने पर भी 
उसे लिखा नहीं। शाम को “सैनिक की नोटबुक' लिखी । 
फिर अपनी नोटबुक खोली, पर कुछ लिखने के बजाय तुर्की 
की लड़ाई और खिलाफ़त के प्रश्‍न पर विचार करने लगा। 
ब्यालू के बाद सुना कि मेरी बदली १२ वीं त्रिगेड& को हो 
गयी । घर जाने का निश्चय किया । 

& बारहवीं ब्रिगेड मोलदाविया और वालाचिया (आधु- 
निक रूमानिया) में क्रियाशील सेना थी। उस समय बह्‌ 
स्थान रूसी सेना के अधिकार में था । चूँकि कॉकेशस से 
मोलदाविया जाने के लिये काफ़ी समय दिया जाता था, इस- 
लिये टॉल्सटॉय को इस बीच घर जाकर सम्बन्धियों से मिल 
आने का अच्छा अवसर मिल गया था । 


| 

झूठी शान के लिये फ़ज,लखर्ची न करूँगा । 
शारीरिक आसक्ति से केबल वत्तमान (क्षणिक) तुष्टि 
मिल सकती है, ओर मानसिक आसक्ति--धन-लिप्सा--से 
भावी । आत्मिक तुष्टि भूतकालीन सत्कायोँ' से ही मिलती है। 
(१) विचार-मम्न रहा, (२) सुस्त पड़ा रहा, (३) अनि- 
यमितता से काम लिया, (४) ताश से लोगों को भाग्य-दशा 
बतलाई । 
१३ जनवरी--प्रातःकाल 'युवावस्था’ की प्रतिलिपि 
लिखी, बिलम्ब से उठा और चांसलरी जाकर बहाँ से जुके- 


` बिच और किरका के यहाँ गया। सुलीमोस्की को पत्र 


लिखा । शाम को 'सैनिक की डायरी? लिखी । शाम 
अफसरों और उम्मीदवार अफ्रसरों के साथ काटी । केवल 
हंस के गान” में से कुछ नक्कल किया और फिर लिखी हुई 
पाण्डु-लिपि के संशोधन में लग गया । ऊनी कोट की बाबत 
दरियाक्त करना है । पूछ लिया । रुपया उधार लेना है--नहीं 
माँग सका । ब्यालू के बाद 'कंटेम्पोरेरी? के सम्पादक-महोदय 
को एक जोरदार पत्र लिखा | 

(१) सुस्त रहा, (२) अपने-आप पर क्रावू नहीं रक्खा, 
(३) नियम-पालन में त्रुटि की, (४) वर्दी पहनते समय क्रोधा- 
वेश में आगया, (५) माकालिंस्की के सम्बन्ध में कुछ निश्चय 
नहीं किया, (३) ताश का खेल देखा । 

१५ जनवरी-सुबह-शाम “युवावस्था” ही लिखू गा । प्रात:- 

काल हंस का गान” समाप्त किया। अफ़सरों की वजह से बड़ी 
वाधा पड़ रही है । अलेक्सीव ने मुझे रुपये दिये । स्टीगिल- 
मैन आगया है । उसने मेरे काम में बड़ा हज किया । 

(१) गवे किया, (१) अनिश्चित अवस्था में रहा। 
“*' "° “बस, और कुछ याद नहीं आता । 

१६ जनवरी--दिन-भर 'युवाबस्था’ में लगा रहूँगा । 
सोकर देर से उठा, क्योंकि रात-भर लिखता रहा था, और 
सुबह कोवा बोलने पर सोया । यानुशकेविच पहले लिख गया 
था, और जागते ही मकालिंस्की आपहुँचा । उसके साथ किज 
ल्यार नहीं गया; पर अपनो जरूरत की चीज एक सिपाही 
से मँगवा ली । ओगलिन आगया, जिसके कारण में उसके 
साथ बाहर जाने के पूव दैनिक प्रार्थना नहीं कर सका। 
१० बजे घर लौटकर मैंने एक अध्याय में यथेष्ट संशोधन 
किया । भोजन के समय मेरे मन में उदासी छायी रही, और 
क्रॉस के सम्बन्ध में किसी से कुछ नहीं पूछा, जिसके लिये 
में इतना बेचैन हूँ । भोजनोपरान्त “मित्रता? का एक अध्याय 
अच्छी तरह लिखा ओर यानुशकेविच के लिखे हुए मजमून में 
संशोधन किया । पर “युवावस्था” शीघ्र समाप्त करनी है । 
स्नान करके कुछ पेय पिया और बिछोने पर लेट रहा । में 
बड़ी सुस्ती का अनुभव कर रहा हूँ और अभी तक ग्रॉजनी 
जाने के सम्बन्ध में कुछ निश्चय नहीं कर पाया हूँ । 

निकोलेंका ओर अलेग्जेरड़ोवना के पत्र प्राप्त किये । 

कोई काम समाप्त कर लेने पर वह बिल्कुल भिन्न ओर 
सुन्दर चीज़ बन जाता है | यह याद रखना चाहिये कि जब 
किसी चीज़ की सफलता के लिये प्रयत्न करना हो, तो पहले 
नीचे से शुरू करना चाहिए--उदाहरणार्थ, कचहरी का काम 
पहले मुंशी के द्वारा शुरू करना चाहिए । 

जाड़े के मोसिम में प्राकृतिक दृश्यों का सौन्दर्य कितना 
बढ़ जाता हे, इसका काव्यमय दिग्दर्शन मैने आज ही किया । 
आकाश में एक वादल उठता है, ओर बह सूर्य को अपनी 
आड़ में छिपा लेता है--क्रेवल उसकी श्वेत आभा ही दीखती 
है । सड़कों पर नन्हीं-नन्हीं बूँ दें कर रहीं हैं--वायु-मण्डल में 
नमो छायी हुई है । 

(१) सुबह किजल्यार से भेड़ की खाल-वाला कोट मँगाते 
समय विचार-शून्यता में पड़ा रहा, (२) क्रॉस प्राप्त करने ओर 
ॉजनी जाने के सम्बन्ध में कुछ निश्चय नहीं कर सका । 

धटनाएँ--नोरिंग की मृत्यु और मेरा तबादला । कार्य 
“युबावस्था? को प्रतिलिपि दुहराई । 

विशेष उल्लङ्कन-सुस्ती, अनिश्चितता, अनियमितता 
ओर बेचेनी । साधारणतः इस सप्ताह में अपने-आपसे 
असन्तुष्ट टँ । 

१७ जनवरी--युवावस्था? की प्रतिलिपि और आगे तक 
दुद्दराई । प्रातःकाल अफ्रसरों के आ जाने के कारण में 
दैनिक प्रार्थना नहीं कर सका था । उनके साथ में गिरजाघर 

गया । वहाँ से घर वापस आकर स्मरण आया कि में शनि- 
वार का नियम, बिल्कुल भूल गया हूँ-- -फिर डायरी देखकर 
दो-एक चीज़ें नक्कल कीं । 

खाने के लिये बुलाया गया । बाद में कॉफी पी । तोपखाने 
में जाकर सब से बिदा ली और ओगलिन के यहाँ चाय पी । 
मेंने दो अध्याय बदलकर लिखने का इरादा किया था, किन्तु 
बाल्टा ने आकर बाधा डाल दी। 


अनावश्यक खरापन दिखाने से बचना चाहिए । 

जिन लोगों के सम्बन्ध में तुम्हें निश्चय न हो, उनकी 
घनिष्टता और मित्रता से बचो । 

अनिश्चितता की अवस्था में शीघ्रता से काम लेना चाहिए। 
ओर चाहे तुम्हारी यह शीघ्रता व्यर्थ ही क्यों न मालूम हो, 
क़दम बढ़ा दो । 

परसों ओगलिन ने पारिवारिफ़ बॉण्ड पर हमला किया 
ओर अपने भाई के मामले का हाल बतलाया। उसने 
कहा कि “बह्‌ (भाई) मेरी जायदाद क्यों रेहन रखना चाहता 
है ? में सुख से जीवन व्यतीत करने का अभ्यस्त हूँ ।” मुझे भी 
ऐसी आदत डालकर प्रसन्न होना चाहिए । 

इपिश्का ने दो ओर आदमियों की सहायता से एक 
जङ्गली रीछ मारा है। इस समय उन ( शिकारियों ) का 
अजीब हाल है--शराब पीकर कुत्तों की तरह मस्त होकर 

भोंक रहे हैं, और बड़ी मग्नता के साथ अपने शिकार का 
हाल सुना रहे हैं । 

( १) कल अलेश्का को हिसाब के मामले में गाली दी, 
(२) ओगलिन की उपस्थित के कारण प्रार्थना नहीं कर 
सका, ( ३) अस्थिरता के साथ सिपाहियों के पास गया, 
( ४ ) सुस्त रद्वा, गर्ववडा''' '"' “दिया । 

१८ जनवरी--युवावस्था’ का संशोधन किया । दो 
अध्याय लिखे। प्रातःकाल मित्रों और इपिश्का के बाधा 
देने पर भी काफ़ी लिख लिया । भोजन के बाद फिर लिखा । 
शाम को कुछ अफ़सर आये | अलेक्सीव ने मुझे; रुपये 
दिये । 

१८ जनवरी ( मङ्गलवार )--“युवावस्था’ समाप्त करके 
यहाँ से चल देना है । कार्य-क्रम के अनुसार ही काम किया । 
तड़के उठा, ओर जब तक बाहर नहीं गया, या तो लिखता 
रहा, या किसी अन्य कार्य में लगा रहा । शवे में आकर में 
गिरजाघर की प्रार्थना में सम्मिलित हुआ । अलेक्सीव बड़ी 
दयापूर्वक मुझसे विदा हुआ । जाते समय वह और जुके- 
विच-दोनों ही आँखों में पानी भर लाये ! में शेडिन तक 
( उनके साथ ) गया । 'युवावस्था' को पूरा पढ़कर निश्चय 
किया कि अब जब तक घर न जाऊँगा, उसमें हाथ न लगा- 
ऊँगा । रास्ते में सैनिक की नोट बुक” लिखूँ गा ॥ 


कल मैंने एक प्रारम्भिक पुस्तक में उन नियमों को अपेक्षा- 

कृत सुन्दर रूप में पढ़कर आश्चर्य किया, जिन्हें सुव्यवस्थित 
रूप में लिखने के लिये मेंने इतना परिश्रम किया था। इससे 
मुझे ऐसा प्रतीत होता है कि नियमों का कोई दोष नहीं, 
मेरा उन्हें लिख डालना ही लड़कपन ओर तुच्छता है। 
फ्रैंकलिन का जर्नल बिल्कुल प्रथक्‌ चीज है। 

जितने प्रधान दोष हैं उन्हे लिखकर उनसे बचते रहना 
चाहिए, साथ ही अपने विचारों को भी लिखते जाना चाहिए। 
इस प्रकार मेरे कार्य में केवल इतना परिवर्तेन करना है कि 
नोटबुक छोड़कर फ्रैंकलिन का-सा जनेल तैयार किया 
जाय । 

आज मैंने इस तथ्य पर विचार किया कि मेरा लोगों के 
साथ अनुराग बढ़ गया है । सहयोगी अफ़सरों का पहल में 
कुछ भी आदर नहीं करता था; अब में समझता हूँ कि 
निकोलेंका भुमे प्रेम करता, तो मुके केसा विलक्षण मालूम 
होता था । में अपने विचारों में कॉकेशस की नोकरी से एक 
बिशेष परिवर्तन देख रहा हूँ । यहाँ के वातावरण में पड़कर 
इसी नतीजे पर पहुँचा हूँ कि मनुष्य को यह देखना चाहिए. 
कि अमुक मनुष्य में गुण क्या हैं । 

एक क़्ज्जाक़्ाफिक्रे की स्री ने मुझ से कहा कि उसने तुर्की 
के टुकड़े-टुकड़े हो जाने की बात सुनी है। 

“युबाबस्था” में में निम्न-लिखित संशोधन करना चाहता 
हँ: 


CC-0. Gurukul Kangri Collection, Haridwar. 


प 
oS SE Ne 


RR SS 


ens: 


~ 


_ क 
ee, 


Re 


Digitized By Siddhanta eGangotri Gyaan Kosha 


टॉल्सटॉय की डायरी १५८ 


(१) “चाराबेंक की यात्रा”-वाले परिच्छेद को संक्षिप्त 
करना, (२) विचार की अभिव्यक्ति का ढंग सरल बनाना, 
और “तूफ़ान? में जहाँ पुनरावृति-दोष आ गया है, उसे काट 
देना, (३) माशा को और उचित रूप में चित्रित करना, (४) 
“बुरे निशान? को “संघष? के साथ मिला देना, (५) “बसन्त? 
का खण्ड जो वस्ते में मिला है, जोड़ देना, (३) “माँ के दिवा- 
स्वप्न? को बदल डालना, (७) 'ठोक-पीटकर वैद्यराज” .की 
जगह कोई ओर शीषक बैठाना, (८) 'डवको? ओर 'निको- 
लेका? का आरम्भिक भाग बदल देना, और वार्तालाप के 
समय हम लोगों का रुख़ क्या रहता है, इसका क्चित 
विस्तृत वर्णन्‌ । 

(१) गिरजे की प्रार्थना के समय अन्यमनस्क रहा, 
(२) सोच-विचार में पड़ गया था--उस स्त्री को एक रूबल 
दिया, (३) अब अनियमित अवस्था में हूँ । 

२० जनबरी-विलम्ब से उठा । निकोलेब और स्टारी- 
अटं के पास पहुँचा । इस खबर से मुझे बड़ा दुःख हुआ कि 
मुझे क्रॉस नहीं मिलेगा; पर आश्रय है कि एक-ही घंटा बाद 
मेरा मन फिर प्रफुल्लित हो गया । सुलीमोस्की ने मेरी रवा- 
नगी का प्रबन्ध कर दिया है, ओर कल में रवाना हो 
जाऊँगा--( रास्ते में ) कहीं नहीं रुकू गा । 

सुलीमोस्की को मैंने बड़ा खरा पाया । उसने अपने 
पिता के प्रति अविनीत बनने का सच-सच कारण मुभे 

बतला दिया । सुलीमोस्की ने मुझे इस बात के सममने 
का अच्छा मोक़ा दिया कि सम्बन्ध का वास्तविक रूप में 
क़ायम रखना कैसा आवश्यक है । 

२१ जनवरी--तड़के उठा और बाल्टा के लिये काफ़ी 
समय तक प्रतीक्षा की । विचार-शून्यता के साथ शराब में 
मस्त सिपाहियों के हाथ पड़ गया । सौभाग्यवश फ़ौज का 
खज़ाञ्ी मेरी मदद को आ गया । निकोलेव में चेकिन से 
भेंट हो गयी । हम दोनों ने संयुक्त रूप से अलेक्सीब को 
एक पत्र लिखा । अब हम गैलुचे पहुँच गये । 

यह्‌ एक तथ्य है, जिस पर प्रायः ।विचार करते रहना 
चाहिये । थेकरे अपना पहला उपन्यास लिखने के लिये तीस 
वर्ष तक तैयारी करता रहा; किन्तु ड्यूमा ने सप्ताह में दो-दो 
उपन्यास लिख डाले। | 

जब तक अपनी चीज पूरी न लिख लो, तब तक उसे 
किसी को न दिखलाओड; क्योंकि कोई वास्तविक परामश प्राप्त 
करने की जगह तुम्हें हानिकारक बातें अधिक सुनने को मिलेंगी । 

एक खास तरह का सिपाही मैंने ऐसा देखा, जिसके पैर 
पीछे की ओर बहुत मुड़े हुए थे । 

(१) तक़्दीर का हाल बतलाया, (२) शान में आकर 
सिपाहियों को शराब पीने के लिये रुपये दिये, (३) तबियत 
में सुर्ती रही, (४) मार्ग में और शाम को ठद्दरने पर भी 
चग््वल-चित्त बना रहा | 

२२-२७ जनवरी--२४ जनवरी को बेलोगोरोसेत्ब पहुँचा । 
चने से १०० बस्टं की दूरी पर में रस्ता भूल गया और 
रात-भर इधर-उधर भटकता फिरा । मुझे 'बर्फ़ीला तूफ़ान'- 
नामक एक कहानी लिखने की बात सूफी । ठीक तौर पर 
अपने-आपको परिचालित नहीं कर सका । दो दिन ओर दो 
रात से वर्फ़ीला तूफ़ान चल रहा हे, जिससे कपड़े-आदि काफ़ी 
भीग गये हें । तवियत खूब साफ़ है। लोगों से मिलने को 
तबियत बहुत चाहती है, इसलिये अपने नियमों को ढीला 
करके भो लोगों से मिलकर गपशप में व्यर्थ समय काट 
देता हँ--कभी-कभी तो में .ऐसा बनकर बैठता हूँ कि मेरे 
लिये नियमों का अस्तित्व-सा ही मिट जाता है । 

रास्ते-भर किसी ओर चीज ने मुझे रूस की याद ऐसी 
नहीं दिलाई, जितनी स्लेज गाड़ी के घोड़े ने, जो दोनों कान 
पीछे-की ओर मोड़े हुए गाड़ी के हचक-हचककर चलने पर 
भी सरपट दौड़ ने की कोशिश करता था । 

(१) राह में मिलनेवाले लोगों से मिलने-जुलने और 
न्रता-प्रद्‌शेन के कारण में अपने कत्तव्य से चूकता जा रहा 
हूँ, (२) सुस्त पड़ा रहा,--ऐसे समय में भी यात्रा नहीं की, 
जब सरलतापूर्वक कर सकता था, (३) बर्फ़ीले तूफान के 


कारण डर गया (४) COICO ०००००० 
जोवन में सफलता प्राप्त करने के लिये नुष्य में इन 


& वस्टे पौन मील के लगभग होता है। 

गुणों का होना आवश्यक है--(१) साहसिकता, (२) स्वकीय 
निर्णय, ओर (३) शान्तचित्तता । 

ये प्रधान गुण हैं, जिनकी उपेक्षा करने पर में उसे नोट- 
बुक में दर्ज करूँगा । यह उपरोक्त उल्लङ्घनों से एक प्रथक 
चीज होगी । 

२८-३१ जनवरी तथा १-२ फ़र्वरा-दो सप्ताह से सफ़र 
में हैँ । केबल बर्फ़ीला तूफान ही एक स्मरणीय घटना हुई है। 
अपने-आपको सुचारु रूप में परिचालित कर रहा हूँ । मेरी 
भूलें यह थीं--(१) अन्य यात्रियों के साथ कमजोरी का 
इजहार, (२) मिथ्याचरण, (३) डरपोकपन, (४) दो बार 
अति क्रुद्ध हो उठना । 

निकोलेंका और सेरेज़ा यहाँ नहीं हैं । और मेरे 
सोचने, करने और अनुभव करने के लिये काफी विषय 
पड़े हैं; में अब डायरी में अधिक बातें लिखूँगा । 

२ फुरवरी--विलम्ब से उठा, गाँव के मुखिया से बात 
कीं । ऑसिप से भी कुछ गप-शप हुई । प्रत्येक वस्तु मेरी 
आशा से अधिक सुव्यवस्थित रूप में मिली । कुछ दूर 
टहला । तबियत अच्छी नहीं मालूम पड़ती । वैलेरियन आ 
पहुँचा है । 

(१) झूठ बोला, (२) चंचल-चित्त रहा । 

३ फ़रवरी--तड़के उठा । गले में दर्द है; फिर भी में घोड़े 
पर चढ़कर घोड़साल के लिये उपयुक्त स्थान देखने के लिये 

गया । प्रधानतः क्षि .के सम्बन्ध में बातें कीं आओगलिन को 
एक पत्र डाला । सुनने में आया है कि मेरी तरक्क़ी हो गयी है । 
( मेरी ) जायदाद बड़ी अच्छी अवस्था में हे । कितने-ही 
लोग मर चुके है। ऑर्सेनेव, चेरकास्की और नेराटोव ने 
आत्म-घात करके जाने दे दीं । 

(१) जर्मन ओर मुखिया के साथ मिल के सम्बन्ध में चंच- 
लता, और दुर्बलता का व्यबहार (२) अनिश्चितता । 

नोट-बुक कहीं खो गयी; किन्तु सफ़र में मैंने लगभग ६० 
रूबल ख़च किये हैं । 

४ फ़रवरी--तड़के उठा । रात-भर वेचेनी ओर अनिद्रा ने 
बेहद तंग किया । गाॉँटियर को एक पत्र लिखा, घोड़े पर 
चढ़कर गिरजाघर गया । भोजन के पश्चात्‌ पत्र लिखे ओर 
अपनी चाची से मुलाक़ात की | तबियत अच्छी नहीं है । 

(१) सरायवाली भठियारिन को किराया चुकाना भूल 
गया, (२) मोरिकिया के साथ चित्त चंचल हो रहा है, जिसने 
मुझे गिरजाघर में व्याकुल कर दिया था, (३) प्रातःकाल बड़े 
आलस्य में व्यतीत हुआ, (४) इरेमोब-वाले क़जे के सम्बन्ध 
में चाची से झूठ बोला । जब में उससे मिला, तो स्वाभाविक 
रीति से न मिलकर अपनी उभ्रता का पूर्ण प्रदर्शन किया । 


मेरी प्रधान त्रुटि यह है कि में चारित्रिक दृष्टि से अब- 
तक लड़कपन से दूर नहीं हुआ हूँ, जिसके कारण मुझमें 


छ मॉस्को का एक पुस्तक-विक्रता | 

उच्छटङ्कलता है, ओर अब पचीस वषं की अवस्था में पुरु- 
षत्व की स्वतन्त्र आदतें मुझमें आ पायी हैं, जो ओरों को 
वह सब बीस बष में ही प्राप्त हो जाती है । 

५ फ़रवरी--तड़के उठा । ड्रोगडो और गोशांका को पत्र 
लिखे, अब भी तबियत से सुस्ती दूर नहीं हुई । भोजन के बाद 
घोड़े पर सवार हो, ग्रुमार्ट&% गया । कल जो-जो हुक्म दे 
आया था, आज उनमें कुछ ओर जोड़ आया । कल तुला 
जाऊँगा । दिन-भर शिथिल पड़ा रहा । एक दरिद्र सत्री को तीन 
रूबल दिये । अब मेरे पास २६ रूबल ३० कॉपेक शेष रहे हैं । 
मुझे २४० रूबल का क़ज़ अदा करना है । 

६ फरबरी--सुब्रह शीघ्र उठा । कुछ हृक्म देकर ६०० 
रूबल कौंसिल के लिये साथ ले, ठुला की ओर रवाना हुआ । 
गीक से मिला, और उससे मामला ते कर लिया, यद्यपि बहुत 
अच्छी रीति से नहीं, फिर भी जो कुछ फेसला हुआ, सन्तोष- 
जनक है । मेरी तरकक़ी का समाचार आया । माशा से मिलने 
गया । अब भी तबियत सुधरी नहीं है-जवानी में-ही बुढ़ापे 
का भान हो रहा है। 

दिन-भर अपने-आपको भली-भाँति परिचालित करता 
रहा । तुला में तीन रूबल खरच किये | दुर से १० रूबल 
ओर लिये। अब ३३ रूबल मेरे पास हैं । अलेक्सीब को 


& शुमाए्ट, पोल्याना के निकटस्थ एक कृषि-केन्द्र का 
नाम है । यह नाम टॉल्सटॉय के दादा का रक्खा हुआ था। 

१०० रूबल भेज दिये हें । अब मुझ पर १४० रूबल क्रजो।के 
रह गये हैं । 

१७ जनवरी से ३ फ़वरी तक की घनटाएँ--१९ को स्टारी- 
अट से रवाना हुआ, ओर क्रॉस के सम्बन्ध में अपनी असफलता 
को बात सुनी । सफ़र बहुत ख़राब रहा । एक चिरस्मरणीय 
रात्रि को मैं रास्ता भूल गया । २ फ़रवरी को थकावट और 
बीमारी से परेशान होकर वासनामा पोल्याना (ग्रुमाण्ट ) 
पहुँचा । सब काम सुचारु रूप से चल रहा था; केवल में ही 
पिछड़ा हुआ, परिबर्तित ओर बयःप्राप्त हो गया था। मेरे 
भाई मॉस्को गए हुए हैं । ऑसेंनीव का देहान्त हो चुका है, 
चेरकास्की और नेरातो ने अपने-अपने गले काटकर आत्म- 
हत्या कर ली हैं । ६ तारीख को में तुला में था, गीक के 
साथ ( एक ) मामले का फैसला किया, ओर अपनी तरकक्री 
का समाचार सुना । 

कार्य--युवावस्था? की समाप्ति । नियमों को श्रेणी-वद्ध करके 
नहीं लिखा करूंगा । जीवन में सफलता प्राप्त करने के लिये 
तीन आवश्यक नियमों को कार्यान्वित करने का निश्चय 
किया है । बहुत-से हुक्म दिये, कुछ पत्र भी लिखे; पर साधा- 
रणतः हुक्म देने और क्रियाशील बने रहने का अभ्यास जाता 
रहा है। 

बीस दिन में १२० रूबल खर्चे कर चुका हूँ । क्या-क्या 
चीजें खरीदीं, इसका हिसाब नहीं लिखा । 

७ फ़रवरी--देरी से उठा, पत्र लिखे, गिरजाघर गया । 
एक स्राका खींचा । व्लास को देखने के लिये ऑसिप ओर 
तदनन्तर ऑसेनेवा गया । वहाँ से वर्गानी को अपने साथ 
वापस लाया । फिर कुछ अन्तिम हुक्म दिये । 

८ फ़रवरी--दोपहर को चलकर ९ बजे''''"' पहुँचे । 
रास्ता अच्छी तरह नहीं कटा । माशा और चाची ने मुझे बड़ा 
प्यार किया। मालूम नहीं, कब दिन व्यतीत हो गया । 

९ फ़रवरी--विलम्ब से उठा । पास के कमरे में गया, और 
उस ( माशा ) के साथ प्यानो बजाते-बजाते सारा दिन न- 
जाने कब बीत गया; चाची और बच्चों के साथ भी काफ़ी 
आनन्द से समय व्यतीत हुआ । 

(१) मन में अत्यन्त दयालुता के भाव उत्पन्न हो रहे हें, 
(२) अनियमितता ने अभी तक पिण्ड नहीं छोड़ा है। 

१० फ़रवरी--९ बजे के लगभग उठा। फिर पासवाले कमरे 
में गया । वहीं अलेक्सीब को एक पत्र लिखा । बैरोनेस से 
मुलाक़ात करने गया, ओर यद्यपि उसको मिलना बेढंगा-सा 
मालूम पड़ा; पर में लजाया नहीं । भोजन के बाद अपना 
बसीयतनामा लिखा और कुछ गपशप की । 

१३ फ़रवरी--वसीयतनामा पूरा लिखकर १० बजे रवाना 
हो गया । रास्ते में वर्गानी के साथ खूब गपशप की, और घर 

& वर्गानी, मिस आर्सेनेव्स की स्रहदेली थी । कुछ दिनों 
तक टॉल्सटॉय इस पर बहुत आसक्त थे । 

आकर देखा, तो मेरे भाई ओर पफ़िलिव्स आये हुए थे । 
मितेंका (मित्री) को देखकर मुझे शोक हुआ और सेरेजा को 
देखकर में प्रसन्नता से मुग्ध हो गया । नेकरासो के पास से 
एक पत्र आया, वह 'विलियड मार्कर को कहानी” से सन्तुष्ट 
नहीं हुआ । 

दो दिन से कुछ नहीं किया; किन्ठुं गले की बीमारी हो 
जाने पर भी दोनों दिन प्रसन्नतापूर्वक काटे । 

१४ फ़रवरी--दूसरे दिन तबियत वैसी दुरुस्त नहीं रही, 
तो भी दिन अच्छी तरह व्यतीत हुआ । दफ्तर से २३५ रूबल 
ओर लिये हैं । सेरेजा के पास से २३५ रूबल आये हें । एक 

बन्दूक़ के लिये १० रूबल पेशगी दे दिये हैं, एक रूबल मैक्सिम 
को दिया है । अब मेरे पास १६९,४५ रूबल शेष रहे हैं । 

१६-१८ फ़रवरी--इसके अतिरिक्त और कुछ याद नहीं कि 
में मॉस्को पहुँच गया। शारीरिक ओर नैतिक अवस्था अच्छी 
नहीं । रुपया बुरी तरह खर्च कर डाला है । एक कोट पर 
१३५, फ़ाल्तू कपड़ों पर ३५, फुटकर चीजों पर १० ओर जूतों 
पर १० रूबल--कुल १९० हुए । बाक़ी रहे ४४२,६० । निको- 
लेंका के २०० ओर अलेक्सीव के १४० रूबल देने हैं । 

१४ माचे १८५४--(बुखारेस्ट) क़रीब एक महीने के बाद 
नई नोट-बुक में डायरी शुरू कर रहा हूँ । इस अवधि में इतना 
व्यस्त और व्यग्न रहा, कि कुछ सोच तक न सका; इतना 
भी नहीं, कि डायरी तो लिख सक्रूँ। 

कॉकेशस से तुला गया, चाची-ताइयों से मिला, बहन के 
दर्शन किये, और वैलेरियन तथा भुण्ड-के-भुण्ड साथियों से 
भेंट की । मेरे तीनों भाई ओर अन्य लोग मुझे देखने आये, 
ओर मुझे मॉस्को ले गये । 

मॉस्को से में पॉक्रोव्स्क गया । वहाँ मैंने सब लोगों से 
विदा ली । यह बिदा के क्षण मेरे जीवन की अत्यन्त सुखद 
घड़ी थी । वहाँ से में मितेंका के पास गया, जो सिफ़ मेरी 
सलाह मानकर ही मॉस्को छोड़ गया था । तब पोल्तावा 
ओर किशिनेव इत्यादि की सैर करता हुआ मैं, दो दिन हुए, 
बुखारेस्ट पहुँचा हूँ । इन दिनों में में खूब प्रसन्न रहा । 

मेरी सरकारी स्थिति अभी तक अनिश्चित है। पिछले 
हफ्ते से में किसी कुग्रह के चक्कर में बीमार पड़ गया हूँ । 
क्या फिर मेरा परीक्षा-काल आरम्भ होगया ? पर कुछ भी 
हो, क़सूर मेरा ही है। भाग्य ने मेरा सर्वनाश कर दिया । 
मेने अपने हाथों अपने पैर कुल्हाड़ी मारी हे । कुस्क छोड़ने 
से अब तक के समय पर विचार करके अपने-आपको धिक्का- 
रता हूँ । कैसे दुःख की बात है, कि जिस प्रकार दुर्भाग्य की 
घड़ी सुभे दुःख देती है, उसी तरह सुख का समय भी मुझे 
सहता नहीं । आज सेना के हेड-काटर में कमाण्डर के पास 
जाऊँगा । कुछ चीजें खरीदनी हैं, फिर इधर-उधर घूम-घाम 
कर घर लोट़ँगा, और पत्रादि लिखकर भोजन करूँगा । 
भोजन के बाद कुछ काम करूँगा, और शाम को स्नान करने 

जाऊँगा । शाम को घर पर ठहरूँगा, और “युवावस्था? की 
जाँच करूँगा । 

१५ जून--एक दम तीन मास का विश्राम ! सुस्ती और 
काहिली के तीन महीने, जिनमें ऐसा जीवन बिताया गया, 
जिससे में कदापि सन्तुष्ट नहीं हो सकता । तीन सप्ताह स्केडी- 
मन के साथ विताये, और खेद की बात है, कि वहाँ टिक न 
सका । अफ़सरों के साथ पट सकती थी, और कमाण्डर से 
निभाव होना सम्भव था । इसके सिवा, कुसङ्ग-दोष और 
दबी हुईं वासनाओं के उभाड़ पर भी वहाँ अच्छा प्रभाव पड़ 
सकता था । मुझे वहाँ रहकर अपनी काहिली और चिड़चिड़े 
मिजाज को बदलना चाहिये था, और वतमान परिस्थित से 
अपना नैतिक उत्थान करना चाहिये था। में सुधर सकता 
था, और काम में मन लगा सकता था। 

मेरी बदली ठीक उस समय हुई, जबकि में कमाण्डर से 
लड़ पड़ा था । इससे मेरे आत्म-सम्मान पर चोट पहुँची । 
मेरी बीमारी ने-जिसके कारण में कुछ भी काम न कर 
सका--मुझे दिखा दिया, कि मैंने अपने-आपको कहाँ तक 
गिरा लिया है । समाज की दृष्टि में में जितना ऊँचा चढ़ रहा 
हूँ, अपनी में उतना ही नीचे गिर रहा हूँ । मैंने झूठ बोला । 
शेसत्री घारी और सब से अधिक शोचनीय बात यह है, कि 
आशा के अनुकूल मैं युद्ध के मैदान में गोलियों की बोछार 
के मध्य में नहीं गया । 

सिलिस्ट्रिया का धावा रोक दिया गया है । मैंने अभी 
काम शुरू नहीं किया है। मेरे साथी-अफ़सरों में और कमा- 
रुडर के सम्मुख मेरी अच्छी प्रतिष्ठा है। मेरा स्वास्थ्य 
सन्तोषजनक है । नैतिक दृष्टि से, मैंने अपने पड़ोसियों की 
सेवा में अपना जीवन अर्पण करने का निश्चय कर लिया है । 
मेने अपने-आपसे कहा है--““अगर तीन दिन के भीतर- 
भीतर में किसी की कुछ सेवा न कर सका, तो आत्म-हत्या 
कर लूँगा ।” भगवान्‌ ! मेरी रक्षा करो । 

भोजन के समय तक सेरेज़ा, चाची और वॉल्कोन्स्की 
को पत्र लिखूँगा । भोजन के वाद “एक घुड़सवार के 
अनुभव? । 

२३ जून--सिलिस्ट्रिया से मॉड की तरफ़ कूच करते हुए 
में बुख्ारेस्ट गया । वहाँ जुआ खेला, और कजे लेने पर 
विवश हुआ । यह्‌ स्थिति बड़ी लज्जाजनक है-खासकर मेरे 
लिये ! चाची ओर मित्री को चिट्रियाँ लिखीं । नेक्रॉसा$ और 
ऑस्का को भी पत्र लिखे। अभी तक यह तय नहीं कर 


४8 पिछली तरफ़ ऑस्‍्ट्रियावालों के उत्पात के कारण 
रूसी सेनाओं को टर्की से हटना पड़ा, और सिलिस्ट्रिया पर 
धावा बोलना पड़ा, जो क़रीब-क़रीब जीत लिया गया था। 
टॉल्सटॉय ने, जो इस गढ़ी के युद्ध में भाग लेने को बेहद 
उत्सुक थे, बाद में, इसकी जगह अपने को सेवस्टॉपॉल की 
रक्ता करते पाया । 

पाया, कि किस काम में लगँ । इसलिये कुछ भी नहीं कर 
रहा हूँ । मेरा ख्याल है, कि “जमींदार का प्रभात” को हाथ में 
लेना उत्तम होगा । 

२४ जून--सुबह काम करने बैठा, पर कुछ न किया। 
जब गोर्शाका <ने आकर वित्त डाल दिया, तो में बड़ा प्रसन्न 
हुआ । जनरल के मकान पर खाना खाने के बाद मैंने कुरान 
पढ़ी । फिर डॉक्टर के पास गया, जिसने मुझे बताया कि 
मुझे ऑपरेशन कराना होगा । आराम होने में डेढ़ महीना 
लगेगा । रात होने तक शझुबिन से गप-शप करता रहा । गप- 
शप का विषय था--रूसी दास-प्रथा । यह सच हे, कि 
गुलामी बुरी चीज है, लेकिन हमारे यहाँ की गुलामी में 
सद्भावना है । 

२५-२९ जून--एक-एक दिन करके में ऑपरेशन को 
बुखारेस्ट जाने की प्रतीक्षा में टालता रहा; ओर यहाँ आकर 
मेंने किसी सन्तोषजनक डॉक्टर और स्थान के बहाने उसे 
टाला । गिगिवो में एक ऐसा काम हो रहा है, जिसमें--अगर 


- मैं अच्छा होता, तो हिस्सा ले सकता था । मेरे पास घेला भी 


> प्रिन्स एम० डी० गोर्शाका के, जो मेन्शिका की जगह 
सेवस्टॉपॉल की सेना का कमाण्डर नियुक्त हुआ था, दो भाई 
ओर तीन भतीजे थे । डायरी? में यह बात स्पष्ट नहीं होती, 
कि पाँचों में से कौन-से गोशांका का जिक्र टॉल्सटॉय ने 


किया है । 

नहीं बचा है, और क़़जे सिर पर सवार है। कल वैलेरियन का 
एक पत्र मिला है, जिसमें उसने लिखा है, कि वहाँ न तो घोड़े 
हैं, और न रुपया । 

एक खतरनाक इलाज करान की सोचता हूँ । लापर्वाही 
ओर आनन्द का जीवन बिताना चाहिये । नहीं जानता, इस 
इच्छा का परिणाम क्या निकलेगा । 

३० जून--आज क्कोरोफ़ॉर्म के द्वारा ऑपरेशन किया 
गया । बहुत ही अप्रतभ रहा । कुछ नहीं किया; क्योंकि कर 
ही न सका। आशा है, कि में अच्छा होजाऊँगा । 

१ जुलाई-_वैलेरियन और ओगलिन को पत्र लिखा। 
स्वास्थ्य न अच्छा है, न बुरा है। अकेला रहता हूँ, और 
पढ़ता हूँ, मगर काम कुछ शुरू नहीं करता; यद्यपि “एक घुड़ 
सवार के अनुभव” मुझे विशेष रूप से आकृष्ट कर रहा है । 

२ जुलाई--गिल्बटे एद्‌ गिल्बर्ट? पढ़ा। मेरा स्वास्थ्य 
बदस्तूर है । “एक घुड़सवार के अनुभव? निखार पर है । मेरा 
विचार है, अब में उसे हाथ में ले लॉ गा--तीन जुलाई को । 

३ जुलाई--दिन-भर पढ़ता रहा । काम आगे बढ़ने से 
इन्कार करता है । सन्ध्या-समय प्रुश, ओलखिन और एर्ट्रॉपा 
से गप-शप हुई । बेवक़्फी से पोलेनका का पोट-फ़ोलियो प्रुश 
को दे डाला; उसने बहुतेरा इन्कार किया, पर मैने दे ही दिया। 
जैसे ही में एकान्त में होता हूँ, और अपनी आलोचना करने 
लगता लगता हूँ, में स्वयमेव अपने पिछले विचार पर पहुँच 

जाता हँ--बही अपने-आपको 'पूण” बनाने का । लेकिन सब 
से बड़ी ग़लती--पूर्णता के मार्ग पर मेरे घैय्यपू्वक न चल 
सकने का प्रधान कारण--यह है, कि में पूणता और किसी 
के पूर्णं बनने के विधान के झ॑झट में फैंस जाता हूँ । सब से 
पहले आदमी अपने को, और अपने दोषों को भली प्रकार 
सममे, और उन्हें सुधारने की कोशिश करे; यह नहीं कि 
एक-दम अपने-आपको पूर्ण बनाने के प्रयत्न मे लग जाय, जो 
कि मेरे-जैसी परिस्थित में पड़े हुए मनुष्य के लिये न-सिफ़ 
असम्भव है, बल्कि जिसका ध्यान करने तक से आदमी 
हिम्मत हार बैठता है । 

बहो बात है, जो खेती करने में मझे दरपेश आती है-- 
या पढ़ने में, साहित्य रचना करने में, या जीवन-यापन करने 
में, जिससे सामना पड़ता है। खेती के काम में पूणे दक्ष 
बनना चाहता था, लेकिन में यह्‌ भूल गया, कि आदमी को 
पहले अपनी अपूर्णंताओं को दूर करना चाहिये--जो मुझ 
में अत्याधिक संख्या में विद्यमान हें में खेतों का टीक-ठीक 
विभाजन करना चाहता था, यद्यपि मेरे पास न खाद था, 
0९००० 

आदमो अपने-को उसी रूप में ले, जैसाकि वह है, और 
अपने भीतर जो गलतियाँ हैं, उन्हें सुधारे । प्रकृति, जो 
स्बभाव-से ही सुन्दर है, मुझे बिना किसी नोटबुक की सहा- 
यता के अच्छाई की तरफ़ ले जायगी। यह सदा ही मेरा 

सुख-स्वम्न रहा है । मेरा चरित्र ऐसा है, जो चाहता है, 
खोजता है, और तैयार है, हर एक अच्छी वस्तु को ग्रहण 
करने को तैयार रहता है, सिफ़ इसी कारण से इच्छा के 
अनुकूल नहीं बन सकता । 
४ जुलाई--मेरे खास दोष यह हैं:--( १ ) अस्थिरता 

( इससे मेरा अभिप्राय है, निश्चय-हीनता, परिणाम पर 
विचार न करना, कच्चापन और अविवेक ) (२) एक 
उदासी से भरा हुआ, कठिन स्वभाव-_क्रोध-मूढ़ता, अत्य- 
धिक स्वानुराग, और अहङ्कार । । (३) काहिली की 
आदत । 

इन तीनों प्रधान दोषों पर .सदा सतक दृष्टि रक्खेँ गा, 
ओर जब कभी इंनका शिकार बन गा, तभी नोट कर लूँगा । 
थोड़ी देर पहले एण्ट्रॉपा के साथ क्रोधान्ध होकर लड़ चुका 
हँ । बड़ी तू-तू-मैं-में हुई । बात सिफ़ यह थी, कि वह गिरगोब 
जायेगा, या नहीं । 

घर पर काफ़ी शान्ति से भोजन किया | सन्तुष्ट था। 
भोजन में ज्यादे खच नहीं किया बारटोलोमी ने “इटली के 
चित्र” मरे साथ पढ़ने का वादा किया था, पर बेचारे को पाठ 
बहुत ही कठिन लगा, इसलिये मैंने रात में देर तक उससे 
बातें करते रहना ज्यादे उचित समझा । वह एक भले 
स्वभाव का, अच्छा लड़का मालूम होता है; लेकिन है युवक 


a 

मेरा स्वास्थ्य कुछ अच्छा मालूम होता है, पर में इस पर 
विश्वास करते अभी डरता हूँ । 

नेवरजस्की से कुल तय नहीं हुआ, और रिपोट का काम 
पूरा न कर पाया । एण्ट्रॉपा क्रुद्र हो गया, ओर--खेद--फिर 
आलम्य में पड़ा रहा, ओर डायरी का यह प्र लिखने के 
अतिरिक्त कुञ्च भी काम नहीं किया । चाची ओर मितेंका का 
पत्र मिला है। कल उत्तर दूँगा । 

५ जुलाई--चाय, भोजन ओर फलाहार के समय पढ़ता 
रहा । सुवह्‌ के वक्त सिफ़ चाची को एक चिट्टी लिखी, जो 
ठीक तौर पर लिखी गयो; यद्यपि उसको फ्रान्सीसो वाक्य- 
रचना मुझे जरा नहीं भाई ! दिन-पर-दिन अपनी स्थिति स्पष्ट 
करना ओर ,फ्रेन्च में लिखना, मेरे लिये दूभर होता जा रहा है। 
यह्‌ कैसा वाहियात रिवाज है, कि जिस भाषा को हम अच्छी 
तरह जानते नहीं, उसमें पत्र-वयवहार करें ! ओर कितना 
तरदूदुद्‌, कितना समय का अप-व्यय, ।वचार-प्रदशन में 
अस्पष्टता, ओर अपनी मातृ-भाषा को तुलना में भावों की 
पवित्रता और शुद्धता में कमी--इस रिवाज फे परिणाम- 
स्वरूप होते हे ! फिर भी करना ही पड़ता है । 

कल “एक घुड़सवार के अनुभव? का करीब एक परि- 
च्छेद लिखा | अच्छी तरह लिख गया । ओलखिन दो बार 
मुझे देखने आया, जिसका उल्लेख करना मेरे निकट बहुत ही 
अतिशयोक्ति-पूर्ण है । यह लिखने के बाद मुझे उसकी वह 

मूर्खंतापूर्ण भाव-भङ्गी याद नहीं रहेगी, जो उसने मुमे देग- 
कर प्रकट की । दस्त लग रहे थे, तो भी मैंने फल खाये,और 
अओलखिन को एक पियानो किराये पर लाने का काम सोंप। । 
विवेक-बुद्धि के प्रतिकूल यह दो बातें थीं । मेरा खास दोष 
इस सत्य में छिपा हे, कि में न तो अपने प्रति -घेय्ये रखता 
हुँ, और न दूसरों के प्रति । यह कोई नियम नहीं है, सिफ 
विचार है । क्यों नहीं में उसे यहाँ लिख दूँ ? यह बात झुमे 
कुछ समय पहले की. उस नैतिक अवस्था का पुनस्मरण 
करा देगी, ५ जुलाई, १८५४ को में जिसमें पड़ा हुआ था । 

६ जुलाई--सारे दिन पढ़ता रहा,--पहले लमेन्तोब, फिर 
गेटे, फिर अलफ़ॉन्स कर की रचनायें पढ़ीं। अनेक वार में 
अपने-आपसे कहता हूँ , कि में आगे बढ़ने की हविस नहीं 
रखता । कोशिश करता हूँ कि अपने इस कथन में में बनावट 
को न आने दूँ । मुझे पह सुनकर कष्ट हुआ क्रि ऑसितॉ सज़े- 
पुटोबस्की को हल्के-से जरूम लगे, और बादशाह से इस घटना 
का ज़िक्र किया गया । इष्या'"*'*"कैँसी साधारण बात पर, 
ओर केसे तुच्छ साथी पर ! 

यह सारा दिन कष्टकर स्मृतियों में बीता । सब से पहले 
जबकोब के ऊपर अपने उपकार की वात ने मुे- वेदना पहुँ- 

चाई । ( उसके लिये मैंने घुड्सवार-सेना में जाने से क़रीब- 
क़रीब इन्कार कर दिया था, लेकिन बाद में ५५ के साल तक 
सब ज्यां-का त्यों चलते रहने का निश्चय कर लिया था )। 

तब इस खयाल ने मुझे दुःख पहुँचाया, कि मैंने अपन जनरल 
को शायद कुछ ज़्यादा मुँह लगा लिया । लेकिन जब ध्यान- 
पूर्वक विचार किया, तो मालूम हुआ, कि इसके विरुद्ध में हो 
उसके प्रति अधिक धृष्ट ओर उद्दस्ड हो गया था । 

स्वाभाविक रीति से अत्माभिमानी बनने के लिये, आदमी 
को या तो मूर्ख बनना चाहिये (जो में हार्गेज नहीं हो सकता), 
या फिर सदा अपने-आपसे सन्तुष्ट रहना चाहिये, ( जबसे 
फ़ौज में पहुँचा हूँ, में कभी नहीं रहा )। आज के लिये दो 
बातों पर मुझे; पश्चात्ताप करना चाहिये । (१) दिन-भर का 
अक्षम्य आलस्य; और (१) उससे अनुनय'"' "` *** 

७ जुलाई--मुममें शालीनता नहीं है। यह मेरा दोष है । में 
क्या हूँ ? एक रिटायर्ड लेफ्टिनेण्ट-कनेल के चार पुत्रों में से 
एक, जो सात वर्ष की उम्र होने पर ही औरतों और बे-जान- 
पहचान के लोगों में अनाथ छोड़ दिया गया, जिसे सामाजिक 
ओर वैज्ञानिक शिक्षा नाम-को नहीं मिली, और जो सतरह 
बरस की उम्र में खुद अपना कर्त्ता-धर्त्ता बन गया; जिसके 
सम्मुख कोई ऊँची आशाएँ नहीं थीं, जिसकी सामाजिक 
स्थिति शून्य थी, न जिसका कोई सिद्धान्त था;--सिफे एक 
ऐसा आदमी, जिसने अपने-आपको पूरी तरह नष्ट कर डाला 
है, जिसने जीवन के सर्वोत्तम समय को निरुददेश्य, निरानन्द 
रीति से बिताया, और जो अन्त में ऋण के भार से भयभीत 
होकर चुपचाप कॉकेशस में भाग गया, ओर वहाँ भी अपनी 

सारी आदतों के ख़िलाफ़ कमाए्डर-इन-चीफ़ के साथ अपने 
पिता के सम्बन्ध का उपयोग करके, डेन्यूच की फ़ौज में भर्ती 
हुआ; एक छब्बीस बरस का सहकारो-अफ़सर, वेतन के 
अतिरिक्त बिना किसी सहारे के ( क्योंकि जो सहारे हैं, उनके 
द्वारा उसे अपना ऋण चुकाना है ), बिना रसूख-वाले दोस्तों 
के, समाज में रहने की स्थिति से पतित, नोकरी का कुछ भी 
ज्ञान न रखते हुए, सांसारिक योग्यताओं से हीन, मग” 
अहङ्कार से भरा हुआ ! हाँ, यही मेरी सामाजिक स्थिति हैँ । 
अब देखें, में खुद कैसा हूँ । 

में-बदसूरत, बेहूदा, ढीला-डाला और सामाजिक दृष्टि 
से असभ्य हूँ । में क्रोधी हूँ, दूसरों के लिये भार-रूप हूँ, 
शीलता मुझे छू नहीं गई, सहन-शाक्ति का नाम नहीं, और 
हरेक से आँखें चुराता हूँ । में बिल्कुल घोंघाबसन्त हूँ । जो 
कुछ मुझे आता है, मैंने आप ही सीख लिया है-वह भी 
इधर-उधर से छीन-फपटकर, असम्बद्ध और अनियमित 
रीति से,--जिसका बहुत ही तुच्छ मूल्य है। में असंयमी, 
अनिश्चित और अस्थिर हूँ । कायरता, वासना और चरित्रः 
हीनता मुझ में कूट-कूटकर भरी हुई है। न मुझमें वीरता 
है, न मेरे जीवन में नियम-वद्धता । में इतना आलसी हूँ, 
कि यह आलरय मेरे जीवन का एक अजेय स्वभाव बन 
गया है । | 
-मैं प्रतिभावान्‌ हूँ । पर मेरी प्रतिभा का किसी भी विषय 

में ठीक-ठीक परीक्षण नहीं हुआ है । न मुझमें सांसारिक 
योग्यता है, न सामाजिक, न व्यापारिक । 

में इमान्दार हँ--यानी, में अच्छाई से प्रेम करता 
हूँ , प्रेम करने की आदत बना ली है, ओर जब में ऐसा नहीं 
कर पाता हूँ, तो अपने-आपसे असन्तुष्ट हो जाता हूँ, और 
पुनः अपने विचारों की शुद्धि करके सुखी होता हूँ । लेकिन 
एक चीज और है, जिसे में अच्छाई से ज्यादे पसन्द करता 
हूँ । वह है--ख्याति । में ऐसा ख्याति-इच्छुक हूँ, और इस 
भावना ने मेरे मन में इतना घर कर लिया हे, कि अगर कभी 
ख्याति और अच्छाइ में से कोई एक चुननी पड़े, तो मुभे 
भय है, में पहली को-ही श्रेय दूँगा । 

हाँ, में नम्र नहीं हूँ , ओर इसीलिये भीतर-ही-भीतर अह- 
्कारी हँ, मगर समाज में बड़ा चुप-चोर बना रहता हूँ । 

सुबह यह प्रए लिखा, और 'लुई-फ्रिलिप? पढ़ा । भोजन 


के बहुत देर वाद “एक घुड़सवार के' अनुभव” लिखना शुरू 


किया, और सन्ध्या तक काफ़ी लिख डाला, यद्यपि ओलखिन 
ओर एण्डोनोब मुभे देखने आये । इसके बाद में खिड़की के 
रेलिंग पर झुककर खड़ा हुआ, ओर गली के अपने प्रिय 
लैम्प की तरफ़ देखने लगा, इसकी रोशनी पेड़ों में से छन- 
छुन कर चमकती रहती हे। इतने समय में, वर्षा के 
दल-बादल के मिट जाने के बाद, जिसने दिन में जमीन पर 
खासा छिड़काव कर दिया था, एक बहुत बड़े बादल ने उमड़ 

कर आकाश के समस्त दक्षिणी भाग को ढाँक लिया ओर 
हवा में एक मजेदार हल्केपन और तरावट का उद्भव 
हुआ। 

घर की मालिकिन की सुन्दरी कन्या मेरी ही तरह खिड़की 

पर कुहनियाँ टेके, खड़ी थी । गली में से बाजा बजता हुआ 
आगे बढ़ गया, ओर जब उसकी आवाज़ सुनाई देनी बन्द 
हो गई, तो लड़की एक ठण्डी साँस लेकर खिड़की से हट 
गई । मेरे दिल में ऐसी कसक-सी हुई, कि मैं आप-ही-आप 
मुस्करा पड़ा; ओर बहुत देर तक गली के लैम्प की तरफ़ 
देखता रहा, जिसकी रोशनी हवा चलने के कारण कभी-कभी 
पेड़ की हिलती हुईं पत्तियों की ओट में छिप जाती थी । कभी 
में उस पेड़ को ही देखने लगता, कभी लकड़ी के घेरे को और 
कभी आकाश को । पहले की अपेक्षा सभी चीजें अच्छी 
दिखाई दे रही थीं । आज मुझे तीन भूलों पर पछतावा करना 
है'। (१) पियानों के विषय में याद न रहा; (२) अपनी बदली 
की दररूवास्त पर ध्यान नहीं दिया; (३) दस्तों की शिकायत 
होने पर भी खान-पान में असंयम किया । 

८ जुलाई--सुबह के वक्त पढ़ता रहा, और कुछ लिखा 
भी । शाम को कुछ ज़्यादे काम किया । पर सब-कुछ न-सिफ़ 
बिना किसी उत्साह के, बल्कि एक दुदेमनीय. उदासीनता के 
साथ । निश्चय कर लिया, कि पियानो नहीं खरीदूँगा, और 
ओलखिन को साफ़ जवाब दे दिया--कि मेरे पास रुपया 

नहीं है, जिससे निस्सन्देह वह बड़ा नाराज हुआ, खास तोर 
से इसलिये कि मैंने “तुम्हारा ही? लिखकर हस्ताक्षर किया 
था, आज लमेन्तोब और पुश्किन में एक और कवित्वपूर्ण 
बात का आविष्कार किया । पहले में, मरता हुआ खिलाड़ी ६ 
( मृत्यु के पूव अपने घर का सुख-स्वप्न वास्तव में अद्भुत 
था ); और दूसरे में 'याङ्को मार्नाविच'ई जिसने अकस्मात 
अपने मित्र की हत्या कर डाली । गिर्जे में देर तक मननपूबंक 
प्राथना करते रहने के पश्चात्‌ बह घर लौटा, ओर बिस्तर 
पर लेट गया । तब उसने अपनी पत्नी से पूछा, कि कया उसने 
खिड़की में से कुछ देखा था । उसने जवाब दिया, कि उसने 
कुछ नहीं देखा । उसने बही प्रश्‍न किया । तब उसकी पत्नी 
ने उत्तर दिया कि उसने नदी-पार एक प्रकाश-रेखा देखी थी, 
जब उसने तीसरी वार पूछा, तो उत्तर मिला, कि उसने 
प्रकाश-रेखा को आकार में बढ़कर अपनी तरफ़ आते हुए. 
देखा । वह मर गया । कैसी अद्भुत कल्पना है--पर क्‍यों ? 
इसके बाद, कवित्व-पूर्ण वर्णन्‌ ! 

९ जुलाई-सुबह का सारा वक्त और. दिन-भर “एक 
घुड़सवार के अनुभव” लिखने में लगा रहा । उसे ख़त्म कर 
डाला है । पर मुझे वह इतना नापसन्द आया, कि बिना 
सब-का-सब दोबारा लिखे मुझे सन्तोष नहीं हो सकता । 
या फिर लिखना ही बन्द कर दूँ--न सिफ, “घुड़सवार के 

& लमेन्तोव और पुश्किन के दो प्रसिद्ध पात्र । 

अनुभव? ही बल्कि साहित्य-स्रजन का काम ही समाप्त कर 
दूँ । क्योंकि जिस चीज़ का प्लॉट बढ़िया हो, और उसका 
नतीजा ऐसा वाहियात हो, तो उसका निर्माता प्रतिभा-शून्य 
तब गेटे, लमेन्तोब और पुश्किन की रचन।एँ पढ़ी । गेटे 
` को मैं अच्छी तरह समक नहीं पाता । बात यह भी हे, कि 
जमन-भाषा मुझे कुछ हास्यास्पद-सी दिखाई देती है । लर्म- 
न्तोव के “इस्माइल बे? को मैंने बहुत पसन्द किया । शायद 
यह इसलिये भी ज्यादे पसन्द आया कि कॉकेशस के प्रति 
मेरा अनुराग बहुत बढ़ गया है । 
वह अमानुषिक स्थल, जहाँ स्वातन्त्र्य और युद्ध-नामक 
दो परस्पर विरोधी वस्तुओं का सामंजस्य अद्भुत ।रीति 
से चित्रित किया गया है, सचमुच बहुत ही चमत्कार-पूरण 
है । पुश्किन के 'जिप्सी” को में अभी तक नहीं समझा । में 


बहुत हैरान हूँ । 
१० जुलाई--कुछ लिखने को जी नहीं चाहता । ला फॉ- 


स्टेन ओर गेटे की रचनाएँ पढ़ीं, जिसे में दिन-दिन अधिका- 
धिक समभता जाता हूँ । “एक घुड़सवार के अनुभव” का कुछ 
अंश लिखा, लेकिन बहुत ही कम, और निहायत सुस्ती से । 
इसके लिये मुझे पश्चात्ताप है। 
११ जुलाई-“आधुनिक बीर’ को दोबारा पढ़ा । गेटे 
&लर्मन्तोब की एक छन्द-बद्ध कहानी । 

को रचना पढ़ी । शाम के वक्त थोड़ा-सा लिखा । क्यों भला ? 
आलस्य, अनिश्चय, और अपनी मूँछ और खाल की सुन्द- 
रता देखने में सारा दिन बिता दिया ! इसके लिये मुझे 
पश्चात्ताप है । आज मैंने अपनो बदली की अर्जी बॉबोरि- 
किन को सोंप दी, जो जनरल के पास जा रहा था । बॉबो- 
रिकिन की उपस्थिति में ओलखिन को दिल्लगी उड़ाने के लिये 
भी मेरे मन में पछतावा है । 

११ जुलाई > सुबह ओलखिन मेरे पास भाकर बोला 
कि बह मोवो जा रहा है, ओर अपने घोड़े और सारी चीज- 
वस्तुएँ मुझे बेचना चाहता है । मेने यह कहकर इन्कार कर 
दिया कि मेरे पास रुपया नहीं है । 

वास्तव में में फिर बड़ी कठिन आर्थिक समस्या में आ 
पड़ा हूँ । अगस्त के मध्य तक सिवा घास-दाने के मैं कहीं से 
किसी तरह की आमदनी को आशा नहीं रखता | उधर 
डॉक्टर का ऋण अलग सिर पर चढ़ गया है । मैंने कहा कि 
“आशा नहीं रखता'; यह इसलिये कि “पत्रिका” मुझे आज 
मिल गई है, ओर मेरा ख्याल है, कि मेरी भेजी हुई पाण्डु- 
लिपि किसी चुङ्गी के दक्र में पड़ी सड़ रही है । जरा अच्छा 
होने पर मै इस मामले को साफ़ करूँगा । आज शाम को 
मुझे फिर यह आलसी जीवन बिताने के कारणों पर विचार 


% इसी तारीख को दूसरा नोट । 

करने का मोक्का मिला । ग्रृह-स्वामिनी की सुन्दरो कन्या ने 
मुझे फॅसाने की पूरी कोशिश की । खूब प्रयत्न करने पर भी 
में अपनी भोपने की आदत से छुटकारा न पा सका । 

आज डॉक्टर से वार्त्तालाप के समय मेरे वे विचार दूर 
हो गये, जो में वैलेशियन लोगों के प्रत रखता था--जो 
आजकल समस्त सेना में सामान्यतः प्रचलित हें, ओर जो 
उन मूर्खो से मैंने ग्रहण किये हैं, जिनसे अबतक मेरी भेंट 
हुई है । इन लोगों का भाग्य बडा मार्मिक और दुःखद है । 
आज मैंने गेटे की एक रचना तथा लरमन्तोब का एक नाटक 
(जिसमें बहुत कुछ अच्छी और नवीन सामग्री पाई ) पढ़ा । 
डिकेन्स का “लीक हाउस” भी पढ़ा । यह्‌ दूसरा मोक़ा है कि 
में कविता लिखने का प्रयत्न कर रहा हूँ । देखूँ गा, क्या नतीजा 
निकलता है । 

आज मुझे आलस्य के लिये पश्चात्ताप करना है । यद्यपि 


मेंने जो कुछ लिखा, और दिमाग़ में कल्पना के जो कुलाबे 
मिलाये, वह अच्छा था, लेकिन बह्‌ बहुत कम था, और बहुत 
सुस्ती से किया गया था । 

१२ जुलाई--सुबह से सिर भारी है, और काम में मन 
नहीं लगा । दिन-भर “पत्रिका” पढ़ता रहा । एस्थर ( ब्लीक 
हाउस ) में कहती है, कि उसकी दैनिक प्रार्थना में भगवान्‌ 
के प्रति दिये गये इन वचनों का समावेश होता था--( १ ) 


सदा परिश्रमी रहना; ( २ ) सच्चा रहना; ( ३ ) शान्त रहना; , 

( ४) अपने आस-पास के लोगों का प्रेम प्राप्त करने में सदा 
प्रयत्नशील रहना । केसे सीधे, केसे मधुर, केसे आसान, और 
फिर कितने ऊँचे यह चारों सिद्धान्त है ! शाम को मैंने एस्ट्रो- 
पोव को अन्दर बुलाया, और रुपये का सवाल किया, और 
बाद में उससे लड़ बैठा । मतलब यह, कि उसकी उपस्थिति 
ने मुझे परेशान कर दिया । में उसे पसन्द करता हूँ; यद्यपि 
मेरे मन में सदा यह भावना रहती है, कि वह मेरे विचारों की 
कद्र नहीं करता । 

क्यूबिन भी आया | वही धूत्ततापूरा, पिटा हुआ-सा 
चेहरा, और मेरी तरफ़ ताकने का वही तरीक़ा ! छि: ! भला 
मैंने यह क्यों लिख डाला ? मुझे अपने आलस्य पर अनु- 


ताप है। 
° ~ © - में ~ 
१३ जुलाई-मेरी प्रार्थना--में केबल एक सवे-शक्तिमान्‌ 


परमात्मा में, आत्मा के अमरत्व में, और कर्म-फल में विश्वास 
रखता हूँ । में अपने पूर्वजों के धर्म में विश्‍वास रखना और 
उसका आदर करना चाहता हूँ । 
“हे हमारे पिता !” और फिर आगे--““मेरे माता-पिता 
की तुष्टि और आत्म-शुद्धि के लिये ।” “हे परमात्मा, में तुमे 
धन्यवाद देता हूँ-तेरी दया के लिये, इसके लिये"** *** और 
उसके लिये ( जीवन के समस्त प्रसन्नता के अवसरों को 
स्मरण करते हुये ) मैं तुझसे प्रार्थना करता हूँ, कि तू अच्छी 
बातों को ग्रहण करने के लिये मुझे उत्साहित कर, मुभमें 

अच्छे विचार भर, ओर मुझे सुख ओर आनन्द प्रदान कर, 


अपने दोष दूर करने में मुके सफलता प्रदान कर, दुःख- 
तकलीफ़ से मेरी रक्षा कर, ऋण, झगड़ों, और अपमान 
से मुझे बचा । मैं जिऊँ, तो तुझें विश्वास रखकर, और मरू, 
तो तुभमें विश्वास रखता हुआ । दूसरों को मैं प्यार करूँ, 
और दूसरे मुझे प्यार करं | अपने पड़ोसियों के लिये में 
उपयोगी सिद्ध हो सकूँ । सदा अच्छाई करूँ, और बुराई से 
दूर रहूँ । जब कभी अच्छाई-बुराई जाँचने का अवसर आवे, 
तो तू मेरी सहायता कर । जो वास्तव में अच्छा हो, उसी 
को में ग्रहण करूँ । भगवन्‌ , दया करो ! भगवन्‌, दया करो ! 
भगवन्‌ , दया करो !” 

सुबह बहुत देर हो गई | दस बजे उठा। मॉस्टेनिग्रो 


के विषय में पढ़ा । थोड़ा-सा लिखा, और फिर साथियों से 
वार्तालाप किया, जो मुझसे मिलने आये थे। भोजन के 
पश्चात्‌ मैंने अवदंस्ती थोड़ा-सा लिखा । लेकिन स्पष्ट कुछ 
नहीं लिख सका । नो बजे रात के क़रीब बॉटॉलोमी ने 
आवाज़ दी, और घोड़े पर सधार होकर पहले-पहल उसके 
साथ गया । खिरेख के घर गया, और आधी रात तक गप-शप 
उड़ती रही । आलस्य के लिये अपने-आपको धिक्कार सकता 
हँ, लेकिन अपने कष्ट और रोग का खयाल करके क्षमा 
करता हूँ । 

१४ जुलाई--सुबह के वक्त गेटे की रचना तथा कुछ और 

पुस्तिकाएँ पढ़ने के अतिरिक्त 'डानोव?& का कुछ अंश लिखा, 
ओर अभी तक 'वैलेञ्चक' के व्यक्तित्व के विषय में कुछ तय 
नहीं कर पाया हँ । 

शाम को नेवरेजेस्की, शुबिन और एर्ट्रोपा मेरे पास आ 
बैठे । गाँव के मुखिया का एक पत्र मैंने पाया है । टेरण्दी जेवे- 
तका ओर दो अन्य दास भर्त्ती किये जायेंगे। अच्छा चुनाव है । 

बदली होने के पहले ही बुड्ढा! बाशीबाज़क -निश्चित 
रूप से प्रिन्स को सूचित कर देगा । क्या बदली के विषय में 
फिर विचार करूँ ? में अपना स्वभाव तो शायद ही बदल 
सकूँ गा, उल्टे उसे बदलने की चेष्टा करके एक खतरनाक 
गलती कर वैठूँगा । क्या अनिश्चय बहुत बड़ा दोष है-- 
जिससे आदमी को तुरन्त छुटकारा पाना चाहिये ? क्या दो 
प्रकार का स्वभोव समान रूप से प्रशंसनीय नहीं है--एक 
दृढ़ और दूसरा चिन्ताशील ? क्या मैं दूसरी कोटि का आदमी 
नहीं हूँ, ओर कया अपने-आपको सुधारने की मेरी अभि- 
लाषा, उसकी इच्छा नहीं है, जो में नहीं हूँ? अलफ़ॉन्से 
करने भी इसे इसी रूप में रक्खा है । मेरा खयाल है कि यही 
सत्य है। दोष और भी हैं, जो अधिक विचारणीय हैं । जैसे 
आलस्य, असत्य, क्रोधान्धता, और अनियमितता । यह दोष 
सदा दोष ही रहेंगे । 


88 टॉल्सटॉय की एक रचना का पात्र, जो पीछे दूसरे 
नाम से प्रकाशित हुई । 

१५ जुलाई--डॉक्टर ने मुझे जल्दी जगा दिया, ओर 
इसी कारण में सुबह के वक्त बहुत-सा काम कर गया । हमेशा 
पुरानी चीज़ों को शुद्ध करता रहता हुँ । आज सिपाहियों के 
वणन > पर क्लम चलाई । शाम को भी थोड़ा-सा लिखा 
और जर्मन-कवि शिलर का एक नाटक (फ़िस्को का षड्यन्त्र) 
पढ़ा। साधारण रीति से नाटक समम में आने लगे हें । इसमें 
मैं सब-साधारण की तरह ही आनन्द ले रहा हैँ । यह एक 
ऐसी चीज है, जिसने मुझे नूतन कवित्व-पूर्ण आनन्द प्रदान 
किया है । चाय के पश्चात्‌ शुबिन, टिश्केविच और वर्जबिस्की 
मुझसे मिलने आये, और बड़ी शान के साथ स्लोबजनी के 
दिलचस्प मामले का वणन करने लगे। में अपने-आपसे 
असन्तुष्ट हूँ ( १ ) क्योंकि दिन-भर मुँह की और बदन की 
फुन्सियों को छीलता रहा, जिनसे नाक, मुँह ओर शरीर भर 
गया है, और जो अब खुलकर बड़ा कष्ट पहुँचा रही हे, 
(२) खाने के समय अलेश्का के ऊपर मूर्खतापूर्वेक क्रोधित 
हो उठा। 

१६ जुलाई--१० से २ तक खूब मेहनत से काम किया, 
ओर सिपाहियों-बाला परिच्छेद समाप्त कर डाला । पर इसके 
बाद समय कटना दूभर होगया। शाम को डी० गोरशांका 
मुझे देखने आया । उसने जैसी मित्रता का भाव प्रकट किया 


% एक कहानी के स्थल का उल्लेख । 

उससे मेरे हृदय में उस अनिवचेनीय आह्वाद का अनुभव 
हुआ, जो शुद्ध भावनाओं के फल-स्वरूप ही मुभमें उत्पन्न 
होता है, ओर जो एक अरसे से मैंने अनुभव नहीं किया था । 
इसके बाद बॉर्टोलोमी अन्दर आया, और ।मेरा खयाल है, 
मैंने यह कहकर उसे ज़रा नाराजकर दिया, कि उसका 
उच्चारण अशुद्ध है। इस समय मैंने अपने से कम-उम्र लोगों 
से मिलना बन्द कर दिया है, यद्यपि पूरी तरह तो में कभी 
भी उनसे नहीं मिला हूँ । बात यह है, कि अब मेरे लिये वृद्धा 
ओर छोटे बच्चों से मिलना अधिक आसान और सुखकर है । 
मेरा स्वास्थ्य ज्यों-का-त्यों है। आज कोई अच्छी और 
महत्वपूर्ण बात लिखने से रह गई है--याद नहीं क्या ! आज 
मुझे सिफ़ बॉर्टोलोमी के विषय में अपनी निन्दा करनी है । 
१८ जुलाई--आज की दावत में मज़ा नहीं आया । न 
गोर्शाका आया, न डॉक्टर | सिफ़ बॉर्टोलीमी ने मेरे साथ 
सुअर का शोरवा खाया, और शिलर की मुक्त-कण्ठ से 
प्रशंसा करता रहा । दावत के पहले में पढ़ता रहा, दाबत के 
बाद भी मैंने पढ़ा, और ताज्जुब की बात है, कि ८ बजे ही 
सोगया; काम-धाम कुळ हो नहीं सका । नेवरेजश्की ४५ रूबल 
लाया । इस में ४० डॉक्टर को दे देने का बिचार है । बाक़ी 
से--कुछ थोड़ा गोशाका से उधार माँगना होगा--बज़ियो 
जाकर अपना इलाज करूँगा । आज इन बातों पर मुभे 
पश्चात्ताप करना है:--(१) एक मुखेतापूण ओर समक में न 

आनेवाला विचार:--यह कि निकोलिव से एक घोड़ा ख़रीद 
लिया जाय; (२) सारे दिन कुछ भी न करने के लिये । 
१९-२० जुलाई--कल सुबह पढ़ने और तैयारी करने में 
बीती । शाम के वक्त, मलीशेम के साथ बड़े ही भदे ढङ्ग से 
घोड़े पर सवार होकर मोरेडोम्यान्स्क की यात्रा की । वहाँ 
में आज रात तक रहा । इन दो दिनों में सुमे दो बातों के 


लिये अपनी ताड़ना करनी है:--(१) रवाना होती दफ़ा की 


अनिश्चितता; (२) अलेश्का के साथ कल सुबह की क्रोधान्धता;. 
(३) कुछ हृद तक कल की सुस्ती के लिये । 

२१ जुलाई--सुबह गजरदम जगा दिया गया, और 
सिमेण्टी ले जाया गया । साधारणत्तया आज का दिन 


असन्तोषजनक रहा । आज आलस्य तो नहीं किया, लेकिन 


भोजन और तम्बू-डेरे के कण्मट में सारा दिन उड़-सा गया | 
दिन-भर कुछ न कर सका; पढ़ भी न सका। अब यहाँ हूँ 
ओर कुछ अप्रतिष्ठित व्यक्तियों का साथ कर लिया है। में 


स्वीकार करता हूँ, खेद भी करता हूँ, कि मुझे भले आदमियों 


का साथ नहीं मिला । खैर, अलावा इसके, कि इस परिस्थिति 
में मुझे काम करने का काफ़ी मोक्का मिलता है, मुझे अपने. 
व्यवहार पर सन्तोष है ।--बल्कि में तो उनसे कन्नी ही 
काटता रहता हूँ , और कभी उन्हें मुँह नहीं लगाता। वह 
बेवक़्फ़ बुड्ढा तो कभो मुझे सलाम तक नहीं करता । इससे 
मुझे बड़ा क्रोध आता है उसका दिमाग ठीक करना होगा । 

कल यह लिखना भूल गया, कि शिलर की एक रचना पढ़कर 
मुझे बड़ा आनन्द आया । उसको कुछ अद्भुत दार्शनिक कवि- 
तायें भी पढ़ी थीं । उसको शैली में एक सुन्दर सौम्यता है, 
अद्भुत चित्रण-कला हे, ओर सब से पहले तो वास्तविक 
शान्तिपूणं कविता है । दूसरे, मुझ पर जिस चीज का प्रभाव 
हुआ--जिसके लिये वॉर्टोलोमी ने कहा था, कि मेरे हृदय पर 
खुद गई--वह यह विचार था, कि किसी ऊँची वस्तु की उप- 
लब्धि के लिये, आदमी को अपनी सारी शक्ति एक विन्दु- 
स्थल पर लगा देनी चाहिये । 

पश्चात्ताप:--(१) आत्म-संयम की कमो, खाना खाते 
समय की अधीरता; (२) दिन-भर क्रा आलस्य, खास तौर 
पर तब, अगर में अव भी कुछ काम न कर सकू । 

२२ जुलाई--फिर सफ़र ! तो भी आज के दिन से 
सन्तोष ही होता, अगर क्रिज्नोबस्की की एक सनक के 
कारण मोवो जाना न पड़ता । सुबह के वक्त, उससे मिलने 
गया, पर जगाने की हिम्मत न हुई । इसके बाद में सोगया, 
भोजन किया, और थोड़ा-सा लिखा । मेरा स्वास्थ्य अच्छा 
है, ओर कल में दोनों सेना-नायकों के सम्मुख उपस्थित 
होकर रिपोर्ट पेश कर दूँगा । प्रताइना-_क्रिज्नोवस्की के 
साथ अनिश्चितता का व्यवहार करने के लिये । 

२३ जुलाई--आज सुबह जाकर कैफ़ियत देने के लिये 
नायकों के समन्त उपस्थित हुआ । मालूम होता है, क्रिज्नो- 

चस्की ने तोपखाने में भर्ती होजाने की सलाह दी थी । टिश्के- 
विच ने यह बात मुझसे कही । में क्रोध से काँपता हुआ 
क्रिऊ्नोवस्की के पास गया । लेकिन मेरे क्रोध के बावजूद 
मेरी शारीरिक दशा अच्छी नहीं थी, और मामला शान्त 
होगया । बाक़ी तमाम दिन में मैंने बैनाड की एक सुन्दर 
कहानी का अध्ययन किया, और वैलेरियन को एक चिट्टी 
लिखी । 

जब से में स्वस्थ होने लगा हूँ, समाज में मिल-जुलकर 
रहना ओर परितुष्ट जीबन-यापन करना मुझे असम्भव-सा 
जॅचने लगा है । 

बदली के लिये दूसरी दर्ख्बास्त पेश कर दी है । 

शप्रालस्य के लिये पश्चात्ताप हे । सारे दिन कुछ भी नहीं 
कर पाया । 

२४ जुलाई--सुबह्‌ के वक्त, नेवरेज़श्की अजीव तरह का 
मुँह बनाकर, क्रिजनोवस्की के हस्ताक्षर-सहित मेरी दर- 
वास्त वापस ले आया । इन जरा-जरा-सी घटनाओं ने मुफे 
इतना परेशान कर दिया, कि दिन-भर में आपे में नहीं रहा । 
सारे दिन सुस्त ओर दुखी भाव से पड़ा रहा । न कुछ काम 
हुआ, न किसी से बात करने को जी चाहा । बॉबोरिकिन के 
मकान पर इसका अनुभव हुआ था,-पहले जिबिन, फ्रीड 
और बल्यूजेक के साथ, और शाम को क्रिज्नोबस्की और 
स्टॉलीपिन के साथ । में इतना इमानदार आदमी हूँ कि इन 

लोगों के साथ मेरी पट नहीं सकती | यह आश्चये की बात 
है, कि मैंने अब आकर अपना एक खास दोष अनुभव 
किया है । वह है, अपनी महानता प्रकट करने की भावना-- 
जिससे दूसरों के मन में ईर्षा का उद्रेक होता है। सर्वे-साधा- 
रण का प्रेम प्राप्त करने के लिये आदमी को अपनी महा- 
नता छुपानी चाहिये । बहुत देर बाद मैंने इसे समभा । 
जब तक घोड़े मेरे पास हैं, दर्ख्वास्त नहीं दूँगा, और इस 
दिशा में पूरा प्रयत्न करूँगा । इस समय के अन्दर किसी 
से कुछ सम्पर्क न रक्खूँगा, सिवा उन लोगों के, जिनसे 
नौकरी के कारण वरस्ता पड़ेगा, आलस्य के लिये अपनी 
ताडना करता हूँ । 

२५ जुलाई--सुबह गजरदम'"" "*""“' के लिये चल पड़े । 
दिन-भर शारीरिक कष्ट से व्याकुल रहा, ( मेरा चेहरा जल 
रहा था, और लाल हो गया था ) । नैतिक अवस्था भी ठीक 
न रही । शान से रहनेवाले एकाधिपतियों से मुझे बड़ी ईर्ष्या 
होती है । में बड़ा क्षुद्र और इष्यालु जीव हूँ । 

भोजन के बाद मैं बूढ़े को देखने गया, और वहाँ सेना- 
पति के कई सहायक-अफ़सरों को देखा, जिनके साथ रहना 
मेरे लिये एक्रबारगी असम्भव हो गया | बाद में, जब तीसरी 
बार मैंने याद करने की कोशिश की, कि हम लोगों की भेंट 
कहाँ हुईं थी,तो एल्टीकोब बोला--“उस समय को याद करो, 


जब हम ओर तुम एक-साथ रहे थे ।” मुझे वह समय याद 

नहीं आया । और रात-भर जागते रहने पर मुझे उस समय 
का स्मरण हुआ, उससे मेरे शरीर के रोंगटे खड़े हो गये । 
शाम को में फ़िरजन के साथ उससे मिलने गया । वहाँ 
बेचारे टिश्केविच से लड़ पड़ा, और उसे नाराज़ कर दिया। 

“कैसा बेपेंदी का आदमी है,” इस प्रष्ठ को पढ्ने-वाले 
पाठक सोचेंगे । “बिगड़ी हुई आदतोंवाला, एक अभागा'"*” 
क्या यह सम्भव है, कि कभी इसका इलाज ही न हो सके ? 
बुराई को पा लेना, बुराई का आधा इलाज कहा जाता है। 
कितने दिन से, ओर कितने सच्चे हृदय से में चेष्टा कर रहा 
हूँ, पर सब बेकार ! सदा सन्तोष, शालीनता और परिश्रम का 
जीवन बिताना सर्वोत्तम है । काशा, कि में इन नियमों पर 
चल सकता ! अपना सुधार करते-करते अब मुझे थक जाना 
पड़ेगा, पर अब मुझे अब भी आशा है, और में कोशिश 
करूँगा । 

मुझे पश्चात्ताप हे:--( १) आलस्य पर, (२) दो 
तरह की विभिन्न अभद्रता-सहायक-अफ़्सर ओर टिश्केविच 
के सामने । 

२६ जुलाई--फिर सफ़र--बज़ियो को । सब लोग रास्ते 
में प्रसन्न थे में फिर क्रोधित हो गया, ओर मैंने टिश्केविच 
को नाराज कर दिया । साधारणतया मुभे कोई ऐसा अवसर 
याद नहीं आता, जब में ऐसी स्थिति में रहा होऊँ, «जैसी में 
इस समय हूँ । रुग्ण, क्रोधान्ध, अस्त-व्यस्त,--सब-कुछ मैंने 

अपने प्रतिकूल बना लिया है--में नौकरी करते हुए बहुत ही 
बुरी और अनिश्चित अवस्था में हूँ । अपने इलाज का मुमे 
ज्यादे र्याल रखना चाहिये । नये साथियों से मिलकर जो 
अप्रसन्नता का भाव उदय होता है, उसे दूर करना चाहिये । 
जनरल ओर क्रिज्नोवस्क़ी के साथ अपनी नौकरी की एक 
केफ़ियत थी, उसो के सहारे रुपया प्राप्त हुआ । प्रताडना 
(१) सुस्ती पर, (२) सुस्वोलेन और टिश्केविच के साथ अभ- 
द्रता और (३) विचारशून्यता, असन्तोष, तथा अपनी स्थिति 
सुधारने में अ्रनिशश्‍्चितता । 

२७ जुलाई--दिन-भर यहीं रहा, और टिश्केविच तथा 
नायकों के अतिरिक्त किसी से नहीं मिला । ये लोग शायद 
मुझे अप्रतिष्टित समझकर मेरी उपेक्षा करते हैं । यह बड़ी 
वाहियात बात है | अगर आज आलस्य न करता, तो आज 
के दिन से सन्तुष्ट रहता । दिमागा में कुछ अच्छे विचार 
आये थे, लेकिन मेरो स्मरण-शाक्ति न-जाने कैसी खराब हो 
गई है! प्रेम, आदर और विश्वास--जो अच्छे भाव 
मुक में विद्यमान थे, वे सब क्रमशः ग़ायब हो रहे हैं । में 
आगे बढ़ने की जगह विचारों के संसार में प्रवेश करता जा 
रहा हूँ | दुनियाँ में होता यह है, कि आदमी सदा आगे 
बढ़ने की चेष्टा करता है। इस विचार के फल-स्वरूप मरे 
मन में जिस भाष का उदय हुआ, बह यह है:--अपने 
पड़ोसी का प्रेम प्राप्त करना व्यर्थ है । डिकेन्स ने इस सत्य 

को अन्य नियमों के साथ रक्खा है। लेकिन यह कोई 
मूल सिद्धान्त नहीं है, क्योंकि इसमें कई नियम मिश्रित हैं, 
ओर कई अर्थ निकलते हैं । फिर भी, इसके बावजूद, मन में 
यह्‌ भावना बहुत-ही '>सानी से प्रवेश पा जाती है, अधिक 
स्पष्टतर प्रतीत होती हे, ओर ऐसा लगता हे, कि यह हृदय 
के अधिक निकट है । शेष गुण, जैसे-शालीनता, सन्तोष, 
ओर नम्रता--दूर प्रतीत होते हैं । आज प्रताड़ना करनी है, 
(१) सुस्ती के लिये, ओर (२) लड़कियों के साथ बच्चों का-सा 
अनिश्चय । 

२८ जुलाई--बड़ी सुन्दर मानसिक स्थिति में लिखता 
रहा हूँ । यह स्थिति शाम को सारे समय में रही है । सुबह 
मैंने पढ़ा था, खाना ज्यादे खा लिया था | म्टॉलीपिन और 
सर्जपुटोवस्की को इनाम मिले, परन्तु मेरे मन में इष्या-भाव 
का उद्रेक नहीं हुआ । सारा दिन सुखपूंक कट गया। 
शाम को स्क्वार्ट वेनने और ग्रेम्बिच के साथ दो ग्लास 
शेम्पेन पी, और इसके बाद झुविन और साशा गोर्शाका से 
गप-शप की । सिवा आलस्य के आज के दिन से में पूर्णतया 
सन्तुष्ट हूँ । 

२९ जुलाई--मेरा सुधार बहुत सुन्दरतापूर्वंक चल रहा 
है । जब से मैंने नम्र और भलमनसी का व्यवहार करने का 
निश्चय किया है, तब से सभी तरह के लोगों से मेरे सम्बन्ध 
सुखद और सरल बनते जा रहे हैं । मुझे विश्‍वास हो गया, 

कि सदा शान और अकड़ में चूर रहना आवश्यक नहीं है । 
मुझे बड़ी खुशी हो रही है । परमात्मा करे, यह खुशी मेरे ही 
भीतर से प्रस्फुटित हो रही हो । सेरा विश्वास है, कि ऐसा 
ही है; क्योंकि में सब को सुख देने की चेष्टा करता हँ, नम्र 
रहता हूँ, अपराध करने से डरता रहता हूँ , ओर क्रोध-पूर्ण 
भावनाओं से सतर्क रहता हूँ । तब तो मैं सदा प्रसन्न और 
सुखी रहूँगा। सुबह मैंने घर पर रहकर ही कुछ काम करने 
का निश्चय किया था, पर शाम होते-होते आवारा-गर्दी करने 
से अपने को रोक न सका । ताडना करता हँ---चरित्रहीनता 
के लिये, घर पर अनुपस्थित रहने के लिये, और दिन-भर के 
पलस्य के लिये । यही खास बात है । 

३० जुलाई--घोड़े पर सवार होकर रियनिक गया । वह 
बुड्ढा अब भी मुझे सलाम नहीं करता । इन बातों से मुझे 
बड़ा क्रोध होता है । बाशी-बॉजक लोगों से मिलकर अच्छी 
तरह पेश आया । क्रिज्नोवस्की से बात-चीत हुई । वह किसी 
कारणवश मुझे कॉसेक-न्रिगेड से सम्बद्ध रहने की सलाह 
देता है। यह सलाह ऐसी है, जिसे में कदापि न मानूँगा । 
फ़ीडे और बॉवोरिकिन से व्यर्थ का विवाद छेड़ दिया । 
सजोपुटोवस्की को गालियाँ सुनाई, और कुछ नहीं किया-- 
इन्हीं तीनों बातों के लिये मुझे पश्चात्ताप करना है । 

३१ जुलाई--फिर फ़ोक्शानी के लिये कूच । स्टॉलीपिन 
के साथ रहा । आदमी बहुत हल्का है, और दढ, पर झूठे. 

विशवास रखता है । शायद इसीलिये सेनापति ने मेरे स्वास्थ्य 
के विषय में पूछ-ताछ करने का कष्ट किया ! सुअर कहीं का ! 
नाक की फुंसियाँ खुरचता रहा, और करा-धरा कुछ नहीं । 
आज के लिये यही दो प्रताइना हैं । पिछली तो अधिक बार 
उपस्थित होती जारही है । यद्यपि युद्ध का होना इसे कुछ हद 
तक क्षन्तव्य ठहराता है । साथियों के साथ मेरे सम्बन्ध इतने 
अच्छे होते जा रहे हैं, कि नौकरी छोड़ते हुए भुमे रञ्ज हो रहा 
है । मेरा स्वास्थ्य पहले से अच्छा दिखाई देता हे । 

१ अगस्त--देर से उठा, और दोपहर तक शिलर की रचना 
पढ़ता रहा । पर उत्साह ओर आनन्द का अभाव था । भोजन 
के पश्चात्‌ यद्यपि लिखने के भाव में था, तो भी सुस्ती के मारे 
जरा-सा लिखकर रह गया । सारा सन्ध्याकाल आवारागर्दी 
में बिता दिया । आज बहुत-सी मजेदार बातें हुई, दिन-भर के 
हुक्म पढ़ना, बारा की मुलाक़ात, और झुबिन को धोखेबाजी । 
इस विषय में सब-कुछ कल लिखे गा; क्योंकि ढाई बज चुका 
है । आज आखिरी दफ़ा आलस्य के लिये अपनी प्रताड़ना 
करता हूँ । अगर कल भी कुछ न कर सका, तो गोली मार 
लूँगा । अक्षम्य अनिश्चितता के लिये भी मुझे पश्चा- 
न्ताप है । 

२ अगस्त--सुबह के वक्त, “एक घुड़्सवार के अनुभव” का 
कुछ अंश लिखा । खाने के बाद लेट रहा, ओर जेम्फर की 
सफलता पर उससे मिलने चला । सुबह स्टॉलीपिन को देखने 

गया था, और वह मुझे अच्छा नहीं लगा । फिर सुस्ती से 
पीछा नहीं छूटा । 

३ अगस्त--देर से उठा । शिथिल हूँ, तबियत अच्छी 
नहीं है । सिफ़ १२ बजे बाद--जब ओलखिन आकर चला 
गया--में काम पर बैठ सका । दिन-भर लिखा, लेकिन 
लापर्वाही से, वेध्यानी से, ओर अनिश्चितता से फिर भी 
अच्छा लिख गया। शाम को गोर्शाका से मिलने गया । वहाँ 
नम्रता ओर सुशीलता से पेश आया । माम और नोवरेजश्की 
को मैंने नाराज कर दिया, क्योंकि मैंने असभ्यतापूर्वक कह 
डाला, कि अ्रगर वे मुके वहाँ******मिल जाते, तो में उनकी 
टाँग पर टाँग धरकर चीर देता । आज इन बातों पर प्रता- 
डना करनी हैः--(१) सुबह-सुबह की चिड़चिड़ाहट, (२ नेवरे- 
जश्की और माम के प्रति असभ्यता और (३) लिखने में 
अपनी अनिश्चितता के लिये । वैलेरियन का एक पत्र मिला । 

४ अगस्त--सुबह के वक्त, अच्छा व्यवहार किया, और 
लिखा भी अच्छा ही । खाने के वक्त, एक भुक्खड़ अफ़सर के 
साथ ओलखिन आया । खाने के बाद कुछ नहीं किया। 
नेवरेजश्की से रुपया उधार लिया, और ओलखिन से एक 
घोड़ा खरीदा। कुछ हद तक आलस्य, पर-निन्दा और मूखेता- 
पूर्णं निश्चय के लिये अपनी निन्दा करता हूँ । 

५ अगस्त-देर से उठा, और तुरन्त खुशी-सुशी लिखने 
ब्वैठ गया । कहानी का अन्तिम भाग बड़ी प्रसन्नता के साथ 

समाप्त किया, लेकिन अफ़सोस ! १२ बजे के क़रीब मैंने अनु- 
भव किया, कि में अभी आरोग्य नहीं हुआ हूँ, ओर सदा 
की तरह इस अनुभव ने मुझ पर ऐसा प्रभाव किया, कि उसके 
बाद में कुछ भी न लिख सका । खाने के बाद घोड़े पर सवार 
होकर गोर्शाका के पास गया, और जोलोतारिंव के साथ थोड़ी 
देर शतरंज खेली। शाम के वक्त, बेकार और निरुद्देश्य डेनन- 
बग के बगीचे में घूमने चला गया। पिछले दिनों एक नया 
भाव मुझ में पैदा हुआ हैः--किसी की न तो निन्दा करो, 
ओर न किसी के विषय में अपने विचार प्रकट करो। शाम के 
वक्त, की अपनी सुस्ती के लिये और डेननबग में चकर-दण्ड 
लगाने के लिये मेरे मन में ग्लानि है । 

६ अगस्त--दिन-भर कुछ न किया। ताशा खेले। दो 
प्रतारणाएँ । 

७-११ अगस्त--बर्लेड तक की सवारी की, और काम 
पूरा कर डाला । क्रिज्नोवस्की ने अपने व्यबहार से मुमे 
असन्तुष्ट कर दिया ।-- प्यारे दोस्त !******” जब से लोटा 
हूँ, दोनों वक्त, पड़ोसियों के यहाँ जाकर ताश खेलता हूँ । एक 
दफ़ा तो इस पर अपने-को बधाई दी, और दूसरी दफ़ा लानत; 
खासकर इसलिये कि इन दिनों में कुछ भी नहीं किया । 

१२ अगस्त--सुबह तो खासी गुजरी। कुछ काम भी 
किया । लेकिन शाम ! हे भगवान्‌ ! क्या कभी मेरा सुधार 
नहीं होना है ? सारा अवशिष्ट रुपया मैंने खो दिया-बल्कि 

३७ रूबल का'क़ज़ कर लिया । कल घोड़ा बेच दूँगा । मुभे 
करना क्या है, यह में ख़ुद नहीं जानता । विचित्र स्थिति का 
अनुभव कर रहा हूँ । शाम को बारा की सैर को गया । फुर्तो 
ओर आत्म-संयम का अभाव ! 

१३ अगस्त--काफ़ी सवेरे उठा, और काम भी किया, 
पर खाने के बाद 0७० ०७ people,We’ll arrange ४४8 
नामक प्रहसन को पढ़ने के अतिरिक्त दिन-भर आवारगी 
में बीता, और बातों के साथ-साथ राइफ़लों के मामले में गोशाका 
से झगड़ पड़ा । नेवेरेजश्की से कुछ रुपया मिल गया, उसे 
मैंने एण्ड़ोनोव के हाथ श््रपशोंको के पास भेज दिया। गोर्शाका 
के प्रति आत्म-संयम और फ़िलिपेस्को की उपस्थिति में उत्पन्न 
हुए अहंकार के लिये अपनी ताडना करता हूँ । 

१४ अगस्त--इतना थोड़ा लिखा, जिसका उल्लेख करना 
भी व्यर्थ है | खाने के बाद घुड्सवारी की, स्नान किया और 
शाम को स्टॉलीपिन के दर पर जा मौजूद हुआ, जहाँ से एक 
खेद-पूर भावना मन में लिये हुए लोटा । पर दो बातें बुरी 
हुई:--में दो बार क्रोध में आगया; एक बार टिश्केविच पर 
ओर दूसरी बार स्क्वाटस पर और कुछ नहीं किया । 

१५ 'अगस्त--जल्दी उठा, और घोड़े पर सवार होकर 
शप्रॉडोवेश्टो गया । यह यात्रा सफल न रही । ज॒रा-सा लिखा, 
सो भी बुरी तरह से। शयन किया, घुड्दौड़ में गया, और 


# ऑस्‍्ट्रॉवस्की का एक प्रहसन । 

सन्ध्या-काल घर पर बिताया । जो कुछ लिखा था, उसे दोह- 
राया । मुभमें तोन खास दोष हैं:--(१) चरित्रहीनता, 
(२) आवेश,ओर (३)सुस्ती,जिनसे मुझे छुटकारा पाना चाहिये। 
इन तीनों दोषों का निरीक्षण अत्यन्त ध्यानपूर्वक करूँगा, 
ओर उन्हें नोट करता रहँगा। तब बाद में, अगर में इनसे 
छुटकारा पा लूँ-_तो दो नियमों का पालन करने का प्रयत्न 
करूँगाः--आत्म-सन्तोष और दूसरों के प्रेम की प्राप्ति । 

१६ अगस्त--सात बजे के करीब उठा । काफ़ी अच्छा 
लिखा, लेकिन बहुत कम । खाना खाया, और फिर थोड़ा-सा 
लिखा । स्टॉलीपिन के मकान पर वैठक जमी, और असल 
अपराध पर झगड़ा हो गया । अतएव बुरी भावनाओं के साथ 
सोने जा रहा हूँ । सुबह निकिता पर भल्ला उठा था (१) 
एण्ड्रोनोव की उपस्थिति में बहुत सुस्त रहा, ( ३ ) चरित्र- 
हीनता, ( ४ ) क्रोधान्ध होकर झगड़ा किया । जोड़ =आवेशा, 
चरित्रहीनता, सुस्ती । इन तीन दोषों का निराकरण मेरे 
जीवन का सब से महत्त्वपूर्ण कार्य है । आज से आगे अपनी 
डायरी के अन्त में प्रति दिन यह वाक्य लिखा करूँगा । 

१७ अगम्त--फ्रोक्शानी से टेकुचा को रवाना हुए। 
सेनापति और स्टॉलोपिन संयोगवश साथ थे । सारा समय 
आनन्दपूर्वक कटा, सिवा उस वक्त के, जब नाश्ता करती दफ़ा 
मैं न्यत्र और लज्जित था। दोपहर को खूब सोया, और 
ऑस्ट्रोवस्की-कृत “निर्धनता पाप नहीं है. ?०४०:६/'$ 7० 
& Cः।०-नामक प्रहसन पढ़ा । कुछ देर घूमा-फिरा और 

कुछ प्रष्ठ लिखे । आज के लिये प्रताइना--(१) अलेश्का पर 
भल्ला पड़ा, (२) बूढ़े कॅ प्रति व्यवहार में निश्चित नहीं था । (३) 
ओर शाम को क्रिजनोवस्की से मिलती बार भी (४) नेवरेजश्की 
को देखने गया; यद्यपि मेरी इच्छा यह करने की थी नहीं। 
(५) शाम को सुस्ती के मारे ऊँघने लगा । इन तीन दोषों से 
मुक्त होना मेरे जीवन का सबसे बड़ा महत्त्वपूण काय है:-- 
(१) सुस्ती (२) चरित्रहीनता (३) क्रोधान्धता । 

१८ अगस्त-टेकुशा से बलेंड को कूच किया । दिन-भर 
ठीक तरह से बीता । हाँ, यह गलतियाँ जरूर रहीं:--( १) 
सेनापति से पहली वार मिलते हुए अनिश्चितता, (२)गोशांका- 
बन्धुओं से भेंट करती वार, जिनसे कि मैं लड़ चुका हूँ । 
“डाई रॉवर? & पढ़ने की बजाय मुझे कुछ ओर पढ़ना चाहिये 
था । मेरे जीवन में सब से महत्त्वपूर्ण कार्य है--अपने तीन 
प्रधान दोषों से मुक्त होना । 

१९ अगस्त--जल्दी उठा, और काफ़ी लिख डाला । शाम 
को स्टॉलीपिन के पास गया, और कुछ विषण्ण भाव लिये 
हुए लौटा । आज के दिन से सन्तुष्ट हूँ , सिवा इसके कि काम 
करती बार कुछ सुस्ती आ गइ थी । कम काम करके भी 

सन्तुष्ट रह सकता था, लेकिन असन्तोष इस बात का है कि 


काम के वक्त मुभे विश्राम की सूभी । 
जीवन में सब से ज्यादे महत्वपूणं कार्य है, अपने तीन प्रधान 


#शिलर-क्त एक नाटक । 

दोषों को दूर करना--आलस्य, आवेश और चरित्रहीनता । 
अन्तिम दोष में आज ग्रस्त हो गया । 

२१ अगस्त--दिन-भर दाँतों में ददे रहा । सारा दिन 
ख़राब हो गया । प्रताड़ना (१) आलस्य (२) मकान-मालिकिन 
के साय वादा-खिलाफ़्ी'"* *** “** (३) क्रिज्नोवस्की की बुराई 
और आवेश-पूणे टीका-टिप्पणी । 

२२-२३ अगस्त--वर्लेड से असलुई तक की दो मंजिलें । 
भयानक दाँत-ददे और अत्यन्त आलस्य । इन दो दिनों की 
प्रताड़नाएँ, (अलावा उस चुस्ती के अभाव के, जो इन दिनों 
में होनी चाहिए थी) क्रोधान्धता, सजपुटोवस्की और स्वाटसे 
की निन्दा, और अलेश्का पर आवेश । फ्रीडे की सहनशीलता, 
भद्रता और शान्ति-म्रियता मुझे अधिकाधिक प्रभावित करती 
जाती है। उसकी उन खूबियों के कारण खुद उसके विषय में 
मेरे विचार बहुत खराब होते जा रहे हैं, तिस पर भी उन्हें 
ग्रहण करने की मेरी अभिरुचि होती है । जीवन के लिये वे 
बहुत ही मधुर और सफलतादायिनी हैं । मेरे लिये जीवन में 
सव से महत्त्वपूर्ण कार्य है, इन तीनों दोषों से मुक्त होना-- 
आवेश, चरित्रहीनता, आलस्य । 

२४ अगस्त--आज का दिन असलुई में बीता । आज दो 
दृढ़, मधुर और उपयोगी भावों का अनुभव हुआ। ( १) 
“बाल्यावस्था? के सम्बन्ध में निक्रासोव का एक बहुत प्रशांसा- 
पूर्ण पत्र प्राप्त हुआ । इससे मुमे बड़ी खुशी हुई, ओर काम 

में लगे रहने के लिये प्रोत्साहन मिला । ओर (२) एक सुन्दर 
पुस्तक पढ़ी । कैसी अद्भुत बात है, कि अब कहीं मुझे इस 
बात का निश्चय हुआ है, कि आदमी सर्वसाधारण की 
निगाहों में जितना ऊँचा दीखने की चेष्टा करता है, दुनियाँ 
उसे उतना ही नीचा समझती है । आज यह गलतियाँ कीं । 
(१) स्टॉलीपिन की।निन्दा की, (२) नेक्रासोब के पत्र से अह- 
जार हो गया ( ३ ) आलस्य किया । जीवन का सब से मुख्य 
कार्य, आवेश, आलस्य और चरित्रहीनता से मुक्त होना हे। 

२५-२६ अगस्त--प्रिफ़ेवेल्स्की की निन्दा की । अलेश्का, 
निकिता ओर कुछ अन्य व्यक्तियों पर क्रुद्ध हो गया । जासी 
को कूच किया । जीवन का मुख्य कार्य तीन दोषों से छुट्टी 
पाना है । 

२७ अगस्त--(१) अलेश्का से क्रुद्ध हो गया । (२) सुबह 
जरा-सा लिखा ओर जॉज सैएड का एक बढ़या उपन्यास 
पढ़ा--इसके अतिरिक्त कुछ नहीं किया । (३) गोशांका से 
दिल खोलकर बात नहीं की । (४) एक उम्मेदवार अफ़सर की 
निन्दा की । (५) निकिता को थप्पड़ मार दिया । 

२८ अगस्त--छुब्बीस वर्षे का हो गया । लिखा तो जरा- 
सा दी; मगर सोचा बहुत कुछ । ऑब्लोब्ज़ के साथ दिन 
बिताया । शाम को “टाम काका की कुटिया' Uncle Tom's 
02७४7 पढी । (१) निकिता पर दो बार गुस्सा हो गया। 
(२) गोर्शाका से अपने भाई की बाबत कुछ जिक्र नहीं किया । 

(३)गोलिश की निन्दा.की । (४) सेनापति से मिलने नहीं गया । 
(५) “टाम काका की कुटिया? खरीद डाली । (६) ज्यादे बात- 
चीत नहीं की । सब से अधिक आवश्यक है--आवेश, आलस्य 
ओर चरित्रहीनता से मुक्त होना । 

२९ अगस्त--वहुत बीमार हूँ । मेरा खयाल हे-तपेदिक़् 
है । लिखा कुछ नहीं, “टाम काका की कुटिया? पढ़ता रहा । 
सब से मुख्य तीन दोषों से मुक्त होना हे । 

३० अगस्त--स्वास्थ्य बहुत खराव है । रात-भर नींद न 
आई । जब दाँत-दर्द कम हुआ, तो “टाम काका की कुटिया? 
पढ़ता रहा । सब से मुख्य तीन दोषों से मुक्त होना है । 

३१ अगस्त--“टाम काका की कुटिया” पढ़ी । शाम को 
कसोवस्की से गप-शप की। सब से मुख्य तीन दोषों से 
मुक्त होना है । 

१-२ सितम्बर--स्वास्थ्य कुछ अच्छा है । कल गलती 
हो गई । आज नेवरेजेश्की से रुपया उधार लिया । चरित्र- 
हीनता ओर आलस्य के लिये अनेक प्रताड़नाएँ । सव से मुख्य 
कार्य, कोधान्धता, आलस्य और चरित्रहीनता पर विजय 
पाना है । 

३ सितम्वर--स्कुलेनी को कूच किया । ऐन सीमा पर 
मैंने पाप-कर्म किया । डेवडेड्कों को पीटा । सब से मुख्य अपने 
तोन दोषों से मुक्त होना है । 

४ सितम्बर-स्कुलेनी में । दिन-भर कूच करते रहे । दो 

चार लिखने की कोशिश की, पर हाथ चला नहीं । शाम को 
ताश खेले । पैसा पास नहीं है, ओर परिचित तथा मित्र मुझे 
कष्ट दे रहे हें । सव से मुख्य तीन दोनों से मुक्त होना है । 

५ सितम्वर--मेरी और मेरी डायरी की अजीब हालत 
होती जा रही है । ठीक तौर से कुळ लिखना हो नहीं रहा है । 
निकोलेंका को एक आवेशपूर्ण पत्र लिखा । सब से मुख्य तीन 
दोषों से मुक्त होना है । 

६ सितम्वर-मेरे जीवन का मुख्य कार्य आवेश, चरित्र- 
हीनता और आलस्य से छुटकारा पाना है । सब को प्यार करो, 
अपनी निन्दा करो । 

७ सितम्वर-- कोलोरम को कूच किया । खुशनुमा दिन 
था । सब से मुख्य तीन दोषों से मुक्त होना है। 

८ सितम्वर-खुदा जाने, कहाँ को*“**“*कूच किया । 
स्वास्थ्य ओर मानसिक अवस्था अच्छी है । जिस भद्रता और 
आनन्द का में अपने को अभ्यस्त बनाता जा रहा हूँ, वह 
मुझ पर अच्छा असर कर रही हें, और में सुख का अनु- 
भव करता हूँ । सब से मुख्य तीन दोषों से मुक्त होना है। 

९ सितम्बर--किशिनेव को कूच किया ।"'' "''कौसिलर 
की पत्नी के प्रति मेरा व्यवहार अभद्रतापूर था । सब से मुख्य 
तीन दोषों से मुक्त होना है । 

१० सितम्बर--एक दूर जगह किसी काम से भेज दिया 
गया हूँ । पत्रिका पढ़ता रहा (१) टिश्केविच से लड़ बैठा । 

~ ~ ३९ 2 


हितों 


(२) करा-धरा कुछ नहीं (३ ).. तीनत्मुख्यो। दोषों से छुट- 
कारा पाना। £ ड 

११-१६ सितम्बर--घोड़े पर सवार होकर लेटीशेव गया 
गया और दिलचस्प मसाला काफ़ी हाथ लगा । दाँतों में फिर 
दर्द शुरू हो गया । सेवस्टॉपॉल के निकट की असफलता मुझे 
दुःख दे रही है । आत्म-श्लाघा और भीरुता हमारी सेना के 
सब से अधिक दुःखदायी दोष हैं ।--और यह दोष उन सभी 
देशों की सेनाओं में साघारणतः पाये जाते हैं, जो बहुत बड़े 
ओर दृढ़ कहलाते हैं । सब से मुख्य कार्य तीन प्रधान दोषों से 
मुक्त होना है । 

“बाल्यावस्था? ओर “धावा? ( "५७ 8७०१ ) मिल गये । 
पहली में बहुत-सी कमियाँ देखता हूँ । मेरे जीवन का अस्थायी 
उद्देश्य है--अपने चरित्र का सुधार, अपने भमेलों को साफ़ 
करना, ओर साहित्य तथा कतेव्य के क्षेत्र में अपना अच्छा 
स्थान बनाना । 

१७ सितम्बर--आज का आचरण बहुत खराब रहा । 
शाम को कुछ नहीं किया, सिफ्र लड़कियों के पीछे भागता 
फिरता रहा, जो मेरी इच्छा ओर भावना के सबथा प्रतिकूल 
था । कोई सोसायटी क़ायम करने की स्कीम मुझे भा रही है। 
तीन प्रधान दोषों से मुक्त होना हे। 

१८ सितम्बर--सुबह उस स्क्रीम पर कुछ विचार किया, 
और तब शुबिन के साथ बाहर गया । खाने के बाद कुछ देर 

मौज सारी, और फिर स्टॉलीपिन के यहाँ गया । कुछ नहीं 
किया । तीन प्रधान दोषों से मुक्ति पाना है । 

१९ सितम्बर-सुबह कुछ नहीं लिखा | खाने के वाद 
बाहर निकल गया । तीन प्रधान दोषों से मुक्त होना है । 

२० सितम्बर--सुबह के वक्त बदली और पैसे की फ़िक्र 
में लगा रहा । माम ने तो साफ़ इंकार कर दिया, नेवरेजेश्की 
ने कुछ का वादा किया है । कल गोर्शाका के पास जाऊँगा । 
शाम को ताश खेले । स्टॉलीपिन के यहाँ गया । फिर कलव 
गया । मेरा स्वास्थ्य सोलह-आने अच्छा नहीं है । गोर्शांका 
से दिल खोलकर बात न हो सकी । मन में बड़ा क्षोभ है । 
तीन प्रधान दोषों से मुक्ति पाना है । 

२१ सितम्बर--सुबह के वक्त सोसायटी के कमरे पर 
बॉबोरिकिन ओर झुविन से वार्तालाप किया । स्टॉलीपिन 
ओर नेवरेजश्की से मिलने गया । तीन प्रधान दोषों से मुक्ति 


पाना है । 
२२ सितम्वर--बड़ी शान हाँकी । तीन प्रधान दोषों से 
मुक्ति पाना है । 


२३ सितम्बर-२ अक्तूवर-सोसायटी बनाने की जगह 
मासिक-पत्र का सम्पादन करना & निश्चित किया है। इस 


& यद्यपि सोसायटी का इरादा टॉल्सटॉय को मजवूर 
होकर छोड़ना पड़ा, परन्तु सेना-सम्बन्धी किसी प्रसिद्ध 
मासिक-पत्रिका का सम्पादन करने का विचार उनके दिल में 

पत्रिका के कारण ही में ठहरा हुआ हूँ । काम चला ही जा रहा 
है । काम-धाम कुछ नहीं कर रहा हैँ ,और व्यवहार दिन-दिन 
खराब होता जा रहा है । कल उच्च अफ़सर आरहे हैं । चलो, 
इसी समय कोई अद्भुत घटना घटित हो जाय ! नमूने के 
अङ्क के लिये कोई लेख लिखना चाहिये । सब से मुख्य कार्य 
तीन प्रधान दोषों से मुक्ति पाना है । 

३ अक्तूबर-“आडेसा में एक हृदय-द्रावक घटना का 
वणान वे कर रहे थे। सेनापति का सहकारी हॉस्पिटल में आया । 
वहाँ चोथी डुकड़ी के घायल सिपाही पड़े हुए थे, जो क्रीमिया 
के युद्ध-स्थल से लाये गये थे । उसने उनसे कहा--““सेनापति 


बहुत दिनों से था, जो उनमें सदा उत्साह का सञ्चार करती 
रहे, और युद्ध का उद्देश्य समझती रहे। उन्होंने कुछ 
अफ़सरों पर दबाव डाला, कि वे इस कार्य में योग दें । अपने 
भाई सर्जी को एक पत्र में उन्होंने लिखा--“हमारे मिलिटरी- 
स्टाफ़ में--जिसमें, में पहले कह चुका हूँ, बहुत ही सभ्य और 
सज्जन पुरुष हैं--एक सेना-सम्बन्धी मासिक-पत्रिका निकालने 
का विचार हुआ है, जिसका उद्देश्य सेना में उत्साह क़ायम 
रखना होगा । यह मासिक-पत्रिका बहुत सस्ती (तीन रूबल 
प्रति वषे की) होगी, ओर बहुत पसन्द की जायगी । हमने 


पत्रिका की योजना स्थिर करके सेनापति को सौंप दी है। | 


बह उस विचार से बहुत प्रसन्न हुआ, ओर हमारी योजना 


को, नमूने के अङ्क-समेत बादशाह के पास भेज दिया । उसका , 
प्रकाशन-च्यय मेरे और स्टॉलीपिन के द्वारा अदा किया, 
जायगा । मुझे सम्पादक चुना गया है । कॉन्सटेरिटनोव 

प्रिन्स गोर्शाका ने मुझे आज्ञा दी है, कि में आपकी सेवाओं 
के लिये आपको धन्यवाद दूँ ओर प्रार्थना कर” *"*""*? 
“धन्य है !” घायल सिपाहियों का निबेल कण्ठ-स्वर एक-के- 
बाद-एक सुनाई दिया । गोरशाका के साहस का यह बड़ा प्रसिद्ध 
ओर महत्वपूर्ण पारितोषिक है ! स्वयं बादशाह के दिये हुए 


- सम्मान से अधिक । 


निकोलेव को चलती बार वोट के चालक ने सुझसे कहा 
कि २६ तारीख को वहाँ कोई युद्ध हुआ था, कम्यूटोव ने बड़ी 
ख्याति प्राप्त की । उसने बहुत से दुश्मन के सिपाहियों को 
कैद कर लिया, ओर बहुत-सी बन्दूक़ें छीन लीं । लेकिन साथ 
नामक एक व्यक्ति--जो'कॉकेशस? नामक पत्र का सम्पादक 
रह चुका है-मेरा सहकारी रहेगा । 

“पत्रिका में हम लड़ाइयों का वणन लिखेंगे, ऐसा निकम्मा 
नहीं, जैसा कि दूसरे पत्रों में प्रकाशित होता है--साहसिक 
बिश्राटों का चित्रण, आत्म-कथाएँ, और बहादुर ।सिपाहियों 
का मृत्यु-समाचार प्रकांशिंत करेंगे | युद्ध-विषयक कहानियाँ 
सिपाहियों के गीत ओर युद्ध तथा कला-विषयक उपयोगी 
लेख देंगे ।” 

डेढ़ महीने बाद टॉल्सटॉय ने इस पत्रिका के दुःखद 
अन्त का वणन अपनी चाची अलेग्जेण्डोचना को लिखा:-- 
“हम लोगों में सब बातों पर पार्टीबन्दी होती है । कुछ लोग 
पत्रिका के व्यापारिक संघष से डर गये। इसलिये बादशाह 
ने मंजूरी नहीं दी । मैं स्वीकार करता हूँ, इस असफलता से 
मेरे हृदय पर बड़ी चोट लगी है ।” 

ही यह बात भी थी कि हमारे ८००० आदमियों में से केवल 
२००० लोटकर गये । निकोलेब पहुँचने पर इन बातों की पुष्टि 
हो गई । नाखीमोव& और लिपरान्दी > घायल हुए । दुश्मन 
को नई कुमक मिल गई है, धावे. की तैयारी है। परमात्मा 
जाने क्या सच है, क्या झूठ है ! चालक ने एकः कॉसेक की 
कहानी भी मुझे सुनाई! उसने फन्दे की मदद से एक अंग्रेज 
सरदार को पकड़ लिया था, और प्रिन्स मोन्शिकोब के पास 
ले चला । युवक सरदार ने कॉसेक पर फ़ायर कर दिया । 
“अरे गोली न चला ।” कॉसेक ने चिल्लाकर कहा । सरदार 
ने फिर गोली चलाई, और निशाना चूक गया । कॉसेक फिर 
चिल्लाया--“अरे ! बेवक्रूकी मत कर !” सरदार ने फिर फायर 
किया, और चूक गया । ( ऐसी बातें तीन वार ही होती है ) 
तब कॉसेक ने अपने चाबुक से उसकी खबर लेनी शुरू.की । 
जब सरदार ने मेन्शीकोव से शिकायती क।कि कॉसेक ने उसे 
चाबुक से मारा, तो कॉसेक बोला--“मैं उसे निशानेबाजी 
सिखा रहा था । क्योंकि अगर बिना जाने ही वह ऐसा करने 


&एक प्रसिद्ध फौजी सरदार, जो ब्लैक-सी” नामक सेना 
का कप्तान था । ३० नवम्बर १८५३ ई० के दिन उसने 
सिनॉय के निकट तुर्की तोपखाना नष्ट कर दिया था वह 
सेकस्टॉपॉल की रक्षा करते हुए मरा । 

> एक अफ़सर, जो इटेलियन माता-पिता की सन्तान 
था, पर रूस की सेना में नौकर था। कर 

लगेगा, तो कॉसेक उसे जीता न छोड़ेंगे ।” मेन्शीकोव हँस 
पड़ा । असल में ऐसी कहानियाँ अँग्रेजों की बाबत ही ज्यादे 
सुनी जाती हैं; फ्रान्सीसियों की नहीं । 

४-५ अक्तूबर--निकोलेव में कुछ नहीं देखा । अब में 
अफवाहों को नोट नहीं किया करूँ गा; क्योंकि उनमें कुछ भी 
तत्व नहीं होता । २४ तारीख से अब तक सिवा घेरा डालने 
के कुछ भी नहीं हुआ । खेरसॉन ओर ऑलेश्को से हम नाव 
पर चढ़कर आये । एक सल्लाह ने हमें सिपाहियों के आवा- 
गसन की बातें सुनाई । एक सिपाही बरसते मेंह में, नाव के 
भोगे पेदे में पड़कर खराटे लेने लगा । एक अफ़सर ने फुंसियाँ 
नोचते दंखकर एक सिपाही को चाँटा मार दिया । एक 
सिपाही ने इस डर से अपने-आपको गोली मार ली, कि छुट्टी 
से दो दिन ज्यादे वह घर ठहर गया था, उन्होंने बिना दफ़- 
नाये ही उसे नाव से नीचे फेंक दिया था !! 

आऑलेश्को में मुझे रुकना पड़ा । इसलिये कि यहाँ एक 
उकरेनियन सुन्दरी से मेरा प्रेम हो गया, और खिड़की की 
राह जाकर मैंने उससे चूमा-चाटी की ।'-**“**इसी कारण मैं 
अपने साथी-अफ्रसरों से पिछड़ गया । सर्जपुटोवस्की, बॉबो- 
रिकिन और शुबिन आगे चले गये । व्योल्स्की के द्वारा मैंने 
सुना, जो मुझे पेरेकोप में मिला, कि सारी भयानक अफ़वाहें 
निराधार थीं । झुविन के चले जाने से में व्यग्र हो गया हूँ । 
मैं इस युवक का आदर किये बिना नहीं रह सकता । | 

फ्रान्सीसी और अँग्रेज क्रेदियों को देखा है, लेकिन उनसे 
बात करने का समय नहीं मिला । केवल उनकी शाक्ल-सूरत 
ओर चाल-ढाल देखकर में इस दुःखद परिणाम पर पहुँचा 
हँ, कि यह लोग हमारी अपेक्षा कहीं अच्छे सिपाही हैं । फिर 
भी, हमारी सेना में ऐसे कुछ सिपाही निकल आयेंगे, जिनकी 
तुलना इनसे की जा सकती है। 

जो संत्री-लड़का मुके यहाँ लाया, चह कह रहा था, कि 
अगर हमें विश्‍वासघात का दोष लगने का भय न होता, तो 
हम २४ तारीख़ को अंग्रेजों का सबेनाश कर देते । केसी खेद- 
जनक ओर हास्यास्पद बात है । “ओर दूसरे दिन” वह 
बोला--“वे एक लोहे. की छः घोड़ों-वाली गाड़ी के साथ आये-- 
शायद मैन्शिकोव की तलाश में।” अपने कुछ घायल साथियों 
से मैंने भी भेंट की । नायकों की मृत्यु का उन्हें बड़ा अफ़सोस 
है । कहने लगे, कि वे तो कई बार हमला करने के लिये आगे 


बढ़े, मगर सम्हल न सके; क्योंकि उनके बायें पक्त में भग-_ 


दड़ पड़ गई । उन्हें क्या मालूम--उनके साथ केसा विश्वास- 
घात किया .गया ! § 
६-१० अक्तूबर-रुपया मिल गया है । बहुत-सा फ़िजूल- 
९ खेले 
स्रचे कर डाला, और ताश खेले । एक घोड़ा स्त्ररीदकर नये 
मकान में आगया हूँ । पत्रिका की स्कीम मन्दो है । उधर में 
धीरे-धीरे दृढ़ होता जा रहा हूँ । 
२१ अक्तूबर--पिछले दिनों में बहुत-से झमेले जान को 

लगे रहे ! . सेवस्टॉपॉल के सारे झगड़े जैसे कच्चे .तागे पर 
लटके हुए हैं। नसूने का अङ्क आज तैयार होजायगा। में फिर 
कूच का विचार कर रहा हूँ । स्टॉलीपिन, सज पुटोवस्की, 
झुबिन और बॉबोरिकिन भी जारहे हैं, या शायद चले भी गये 
हों । ताश खेलती दफ़ा सब-का-सब रुपया खो बैठा । 

२ नवम्बर--ऑडेसा । अँग्रेजी और फ्रान्सीसी सेना कें 
पड़ाव से लेकर अब तक, तीन बार. मुठभेड़ हो चुकी है । 
पहली आल्मा & ( ८ सितम्बर & ) पर, जिसमें दुश्मन ने 
हमला करके हमें हराया । दूसरी, लिपरान्दी का १३ सितम्बर 
का मोर्चा था, जिसमें हमने हमला किया, और जीते, और 
तीसरा डैनिनबर्ग का भयङ्कर हमला था, जिसमें हमने हमला 
किया, ऑर फिर हारे मुखबिरी का काम उल्टा ही पड़ा 
जारहा है। १० वीं और ११ बीं डिवीजन ने दुश्मन के बाँयें 
पक्त पर हमला किया, उन्हें पीछे हटा दिया, और दुश्मन की 
सैंतीस तोपों में किल्ली ठोंक दी। तब दुश्मन के ६००० आदमी 


& पाठकों को स्मरण रखना चाहिये, कि टॉल्सटॉय 
पुराने समय की तारीखों का व्यवहार करते हैं, जो नये तरीक्र 
से १२ दिन के आगे-पीछे चलती हैं । अर्थात्‌ पुराने तरीक्र की 
८ सितम्बर नये की २० सितम्बर हुई । लेकिन ऐसा मालूम 
होता है, टॉल्सटॉय अक्तूबर की जगह “सितम्बर” लिख गये 
हें । बलाकवा का युद्ध १३=२५ अक्तूबर को हुआ था । और 
तीसरा युद्ध २५ अक्तूबर ( पुराना तरीक़ा ) या ५ नवम्बर 
(नया तरीक्रा) को हुआ था । 

आगे बढ़े--३०००० के मुक्राबले में सिफ्रे ६०००--और हमें 
अपने क़रीब ६००० बीर खोकर वापस लौटना पड़ा। हमें 
लौटना इसलिये भी पड़ा कि हमारी आधी सेना के पास तोप- 
खाना न था; क्योंकि सड़कें अच्छी नहीं थीं । और--खुदा 
जाने क्यां-हमारे पक्ष में कोई भी दुकडी अच्छे निशाने- 
बाजों की नहीं थी । भयानक हत्याकाण्ड ! बहुत-सी आत्माओं 
पर इसका भार रहेगा ! परमात्मा, मुझे क्षमा करे ! इस 
घटना के समाचारों ने एक असर पैदा किया है। मैंने ऐसे 
बुड्डों को देखा है, जो जोर-जोर से रो रहे थे, और ऐसे 
युवकों को देखा, जो डैनिनवर्ग की हत्या करने की क़स्में खा 
रहे थे । रूसी लोगों की नैतिक शक्ति बड़ी प्रबल है । रूस के 
इस कष्ट-समय में बहुत-से राजनीतिक सत्य प्रकट होकर 
फैलेगे, माठु-भूमि के प्रति तीत्र प्रेम और भक्ति का जो भोव 
रूस में आजकल पैदा हो रहा है, वह बहुत दिन तक अपना 
प्रभाव क़ायम रक्खेगा, यही लोग जो अपने प्राणों की बाजी 
लगा रहे हैं, रूस के सच्चे नागरिक होंगे, ओर अपने बलि- 
दान को भूलेंगे नहीं वे सार्वजनिक कार्या' में गौरव और 
प्रतिष्ठा के साथ भाग लेंगे, और युद्ध के कारण जो उत्साह 
उनमें उत्पन्न हुआ है, वह उनके चरित्र में सदा . के लिये 
आत्म-त्याग और बड़प्पन की छाप लगा देगा । 

इन बीर शहीदों में से सिमोनोब ओर कॉम्सटेडियस 
भी थे, जो उस दिन के अभागे युद्ध में काम आये । सिमोनोव 


CC-0. Gurukul Kangri Collection, Haridwar. 


वी ha Digitized By Siddhanta eGangotri Gyaan Kosha 
टॉल्सटॉय की डायरी २१६ 


की बाबत कहा जाता है, कि वह समस्त रूसी सेना में अत्यन्त 
सम्मान-प्राप्त और मेधावी सेना-नायक था, दूसरे को मैं 
अच्छी तरह जानता था; वह्‌ हमारी सोसायटी और पत्रिका 
का एक मेम्बर था । प्रधानतः इसी के म्रत्यु-समाचार से विच- 
लित होकर मैंने सेवस्टॉपॉल भेजे जाने की दख ्वास्त दी है। 
मैंने अनुभव किया, मानों में उसके समक्ष लज्जित हूँ । 

अँग्रेजी जहाज ऑडेसा के मागे को रोके जा रहे हैं। 
समुद्र, दुर्भाग्यवश, शान्त है । सुना हे, कि २७ तारीख को 
फिर मुठभेड़ हुई,--बिना किसी निश्चित परिणाम के, और 
यह भी खबर है, कि ३ री तारीख को फिर हमला होगा । 
में तो वहाँ पाँच से पहले पहुँच नहीं सकूँ गा । लेकिन मेरा 
खयाल है, फिर भी देर नहीं हो पायेगी । 

११ नवम्बर--में ७ तारीख को पहुँचा। रास्ते में जो 
अफ़याहें सुनकर मुझे कष्ट हुआ था, वह सव गलत साबित 
हुईं । मुझे थर्ड बैटरी में शामिल होने का हुक्म दिया गया 
है। में स्वयं शहर में रहता हूँ । अपनी सारी नयी कुमक को 
में दूर से देख चुका हूँ । कुछ के पास जाकर भी देख आया 
हूँ । सेबस्टॉपॉल का लेना बिल्कुल असस्भव है-दुश्मन 
को इसका विश्वास है । मेरा खयाल है, वह पीछे हटने 
का बहाना करेंगे । २ नवम्बर के तूफ़ान के कारण तीस बोट, 
एक जहाज और तीन स्टीमर किनारे से हट गये । इस ब्रिगेड 
के अफ़सरों की सङ्गति वैसी ही है-जैसी ओर जगह 
रहती थी । 

उनमें एक ऐसा है--जिसकी सूरत लुइसा बोल्कोन्स्को 
से मिलती है । में जानता हूँ, कि में शीघ्र ही उससे तङ्ग आ- 
जाऊँगा, इसलिये में उससे बहुत कम मिलता हूँ , ताकि यष्ट 
छाया मन पर अधिक समय तक बनी रहे । 

नायकों में सब से सज्जन पुरुष नाखीमोव, टॉटलवेन,& 
ओर इस्तॉमिम जान पढ़ते हैं,--तथा, मेन्शीकोव > एक 
अच्छा सेनापति मालूम होता है । मगर उसने दुर्भाग्यवश, 
एक निर्बल सेना के भरोसे ऐसी शक्ति से लोहा लेना स्थिर 
किया है, जो उससे कम-से-कम तीन-गुनी शक्ति रखता है, 
ओर जिसके पास हर्बे-हथियार भी अधिक हैं। दोनों तरफ 
के सिपाही ऐसे है, जो पहले कभी युद्ध-क्षेत्र में नहीं आये, 
इसलिये संख्या की अधिकता उसकी महत्ता को दस-गुनी 
बढ़ा देती है । अशिक्षित सिपाही दाँव लगाकर पीछे नहीं 
हटते--उनमें तो एक-दम भगदड़ ही मचती है । 

१२-१३ नवम्बर--कल एकजा सूस ने खबर दी कि 
दुश्मन की तरफ़ से २६ ( १३ पु० त० ) को एक हमले का 

& जनरल इ० जी० टॉटलबेन, बुद्धिमान्‌ सेना-नायक, 
जिसने सेवस्टॉपॉल की मुक्ति का छन्दबद्ध वर्णन लिखा था । 

>< प्रिन्स ए० एस० मेन्शीकोव, रूसी जल ओर थल- 
सेना का सेनापति, जो आल्मा में पराजित होने के बाद 
क्रीमिया में कुछ दिन इस पद्‌ पर रहा। प्रिन्स माइकेल 
गोशाका की जगह उसे क्रोमिया में सेनापति का पद प्रदान 
किया गया था । 


CC-0. Gurukul Kangri Collection, Haridwar. 


का जहत By Siddhanta eGangotri Gyaan Kosha 


टॉल्सट २१८ 


निश्चय किया गया है । अब १२ बज चुके हैं, पर अभी तक 
कुछ नही हुआ । कहा जाता है, कि दुश्मन के पास अस्सी 
तोपें लैस हैं । वे लोग सहसा हमला करके तोपों को नष्ट कर 
देना चाहते हैं | यह ख़बर सन्दिग्ध होने पर भी एक सत्य 
पर प्रकाश डालती है । भला उन्होंने ६ तारीख़ को हमला 
क्यों नहीं किया, जब कि हमारी सारी तोपें अस्त-व्यस्त थीं ? 
२० नवम्बर-- 
कब तक सहना होगा, हमको, हा ! जीवन उद्देश्य-बिहीन, 
प्रणय-काल की सुखद मधुरिमा, हुईं सदा के लिये विलीन । 
अन्तस्तल में पीड़ा उठती, प्राणों पर बन आती है, 
किससे कहूँ, करूँ क्या औषधि, बुद्धि नष्ट हो जाती है। 
ईश्वर ही केवल जाने, केवल, अन्तर में किसने घाव किया, 
पीड़ा सदा सताती रहती, जब से मैंने होश लिया। 
अन्धकारमय चिन्ता से, मेरा भविष्य है भरा हुआ, 
खेद निराशा, सन्देहों के दल-बादल से घिरा हुआ ।& 
(सिम्फेरोपोल-नामक स्थान पर लिखी हुईं एक कविता) । 


* Eow long, oh, how long, will it be ere I cease 
This aimless and passionless life to endure, 
And deep in my heart must still suffer the wound 
For which I’m unable to find any cure. 
And Heaven alone knows who dealt me this wound 
This pain which from childhood |'m never without, 
Of future nonentity’s wearisome lot 
Of depression that tortures, and sorrow and doubt. 

२५ नवम्बर--१५ तारीख को सेबस्टॉपॉल छोड़कर 
सीमा-प्रान्त के लिये रवाना हुआ । रास्ते में पहले की अपेक्षा 
अधिक निश्चय हो गया, कि सब से पहलेया तोरूस 
का एक बार घोर पतन हो जाय, अथवा बह्‌ फिर नये सिरे 
से अपना सङ्गठन करे । सभी बातें उल्टी-उल्टी हो रही हैं । 
हम दुश्मन को खेमावन्दी से नहीं रोकते; यद्यपि ऐसा करना 
बहुत ही आसान होता । और हम, बहुत कम सेना की सहा- 
यता से, बिना कहीं से किसी प्रकार की कुमक की आशा रक्खे, 
गोशांका जैसे खर-दिमारा आदमी के सेनापतित्व में, अपनी 
रक्षा का कोई प्रबन्ध नहीं कर रहे हैं। कॉसक लोग लूट 
करना चाहते हैं, लड़ना नहीं हुसार और अहलन लोग सम- 
भते हैं, कि हरामकारी और शराबखोरी में ही सिपाहियत की 
शान है । पैदल सेना का यह ख्याल है, कि बहादुरी लूट-मार 
ओर पैसा कमाने में ही है। सेना ओर राज्य के लिये एक बड़ा 
ही दुःखदायी वातावरण है । 

दो घंटे अँग्रेज ओर फ्रान्सीसी घायलों से बातें करते 
बीते । उनमें से हरेक अपने स्थिति पर गौरव करता है, ओर 
अपने व्यक्तित्व का मान करता है, और विश्वास करता है, 
कि वह अपनी सेना का एक अत्यन्त उपयोगी अङ्ग है ! अच्छे 
हथियार और उन्हें इस्तेमाल करने की अच्छी शिक्षा-दीक्षा, 
नई उमर और कला और राजनीति के विषय में साधारण 

ज्ञान--यह सब्र बातें उन्हें अपनी प्रतिष्ठा का ज्ञान कराती है। 

मेरे यहाँ है--कोरा गदहा-पचीसी ! वर्दी वाहियात, बन्दूक 
उठाकर सलाम करने का तरीक्रा भद्दा, व्यर्थ-के हथियार, 
अज्ञानता, खाने और ठहरने का प्रबन्ध बेहद खराब--यह 
सब बातें युद्ध में प्रति आदमी का अनुराग, गौरव की अन्तिम 
भावना नष्ट कर देती हैं, ओर शत्रु के प्रति उनके मन में बहुत 
ऊँची भावता उत्पन्न कर देती हैं । 

सिम्फेरोपोल में मेने ताश खेलकर सारा रुपया उड़ा 
दिया । और इस समय बैटरी के साथ तातारों के एक गाँव 
में रह रहा हूँ । इस समय जीवन के कष्टों का अनुभव कर 
रहा हूँ । 

२६ नवम्बर--बड़ी लापर्वाही से रह रहा हँ। न अपने 
पर जत्र कर रहा हूँ, न संयम । शिकार खेलने जाता हूँ , सब 
कुछ सुनता हूँ , सब कुछ देखता हूँ, ओर लड़ाई-झगड़ा भी 
कर बैठता हूँ । एक बात बहुत खराब है-मेरी यह आदत 
शुरू हो गई है, कि में अपने-को अपने साथिथों से श्रेष्ठ सम- 
झने लगा हँ---या समझने की कोशिश करने लगा हूँ । देखता 
हूँ, अब वे मुझे पहले जितना पसन्द नहीं करते । सेवस्टॉपॉल 
से कुछ खबरें, क़रीब-क़रीब निश्चित, प्राप्त हुई हैं। १३ वीं 
तारीख को दुश्मन की खाइयों पर धावा बोला गया । हमारी 
एक टुकड़ी न खाइयों पर क़ब्ज़ा कर लिया, दुश्मन को मार 
भगाया, और अपने सिफ़ तीन आदमी खोकर ठुकड़ी का 
नायक लौट आया । सेना के उस भाग का अफ़सर ग्राण्ड 

ड्यूक निकोले निकोलेविच के सामने उपस्थित किया गया । 

“तो उस धावे के नायक तुम्हीं थे ?” ग्राण्ड ड्यूक ने 
उससे पूळा--““उसका पूरा वर्णन्‌ करो ।” 

“जब में खाई की तरफ़ बढ़ा, तो सिपाही ठहर गये । वे 
आगे बढ़ना नहीं चाहते थे ।” 

“क्या कहा""*""" "**!” ग्राए्ड ड्यूक ने आसन से सरक- 
कर कहा । 

“यह क्या बात है--तुम्हें शम नहीं आती ?” फ़िलो- 
सोफ़ोव ने भिड़ककर कहा । 

“जाओ, यहाँ से !” आखिर मेन्शीकोब ने बात समाप्त 
कर दी । 

मेरा विश्वास है, अफ़सर सच्ची बात कह रहा था, और 
अपनी पूरी केफ़्ियत नहीं दे पाया । 

दूसरी डुकड़ी का धावा असफल रहा । दूर से दुश्मन के 
पहरेदारों को देखकर नायक लोट आया और इसकी खबर 
समाचार-विभाग के अफ़सरों को दी । इतने समय में दुश्मन 
को तैयारी का मोक्का मिल गया । 

तीसरी डुकडी के धावे का कोई विस्तृत समाचार मुझे 
नहीं मिल” सब मिलाकर यह खबरें सोलह-आने विश्वस्त 
नहीं हैं । यद्यांपे तीस तोपों के छीन लेने की बे-सिर-पैर की 
खबर की निस्बत यह अधिक युक्तिसङ्गत मालूम होती है । 

लिपरान्दी सेवस्टॉपॉल की सेना का अधिनायक नियुक्तः 

हुआ है । धन्य भगवान्‌ ! उसकी उन सफलताओं के अति- 
रिक्त, जो उसने इस युद्ध में प्राप्त की हैं, लोग उसे प्यार 
करते हैं, और उसकी खासी ख्याति भी है--उसकी धार्मिकता 
के लिये नहीं, वरन्‌ उसके प्रबन्ध ओर उसकी योग्यता के 
लिये । अच्छे को, या बुरे को, पैसे के अभाव में मुझे यहाँ 
टिकना पड़ रहा है । अन्यथा, या तो में इस समय यूपैटोरिया 
के किनारे होता, अथवा सेवस्टॉपॉल वापस लौट जाता ! 

७ दिसम्बर--५ तारीख को थोड़े सिपाहियों के साथ, में 
कुछ तोपें लेनें सेवस्टॉपॉल गया था । वहाँ बहुत नवीनता है, 
ओर सभी कुछ सन्तोषजनक है । साकेन&की उपस्थिति 
सभी चीजों में व्याप्त है। ओर बल्कि उसकी उपस्थिति इतनी 

- नहीं, जितनी कि नये सेभापति की--जो कि अभी बेकार नहीं 
हुआ है, और जो सिफ़ स्कीमों और आशाओं के संसार में 
प्रवेश नहीं करता है । जहाँ तक सम्भव है, साकेन के ही धावा 
“बोलने के लिये सेनाओं को उत्तेजित किया होगा । (मैंने कहा 
“जहाँ तक सम्भव है;? क्योंकि असल में तो सिवा मेन्शोकोव 
के कोई उन्हें उत्तेजित नहीं कर सकता, जो केबल तुरन्त 

. उचित पारितोषिक वितरण करने से हो हो सकता था, और 
जिसका उसने ख्याल नहीं रक्खा ।) फाँसी के तरूते पर चढे 


& काऊण्ट ऑस्टेन-साकेन जर्मन-जाति का एक सेना- 
नायक था । टॉल्सटॉय-परिवार का इस परिवार से शादी- 
व्याह कां सम्बन्ध था । 

हुए आदमी को जाँबरूशी की सिफ़ारिश करना क्या उपयोग 
रखता है ? लेकिन सनुष्य का निर्माण ऐसी मू्खतापूर्वक हुआ 
है, कि मरते-दम भी वह इनाम-इकरास की इच्छा और 
उनका स्वागत करने को तैयार रहता है। साकेन ने खाइयाँ 
तैयार कराली हैं । खुदा जाने, यह योजना अच्छी है, या 
बुरी--पर यह कार्यशीलता की द्योतक अवश्य है। कहा 
जाता है कि, आठ आदमियों समेत एक ऐसी खाई दुश्मन 
के पंजे में पड चुकी है । पर सब से महत्त्वपूणे वात यह है, 
कि इन खाइयों से घायलों की रक्षा के प्रयत्न में खुद घायल 
होने का भय है | साकेन ने घायलों के आवागमन का प्रबन्ध 
भी किया है, ओर जगह जगह उनकी सेवा-सुश्रूषा की व्य- 
बस्था कराई है । सेबस्टॉपॉल कितना सुन्दर है ! दो दिन पहले 
मैं बेहद उदास था । दो घंटे तक में हस्पताल में घायलों का 
निरीक्षण करता रहा । 'अधिकांश हस्पताल त्याग चुके थे; कुछ 
मरकर, कुछ अच्छे होकर,--बाक़ी का इलाज हो रहा या। 
पाँच को मैंने एक लोहे के चूल्हे के इद-गिदे बैठे देखा । 
फ्रान्सीसो, अँग्रेज़, रूसी--सब अपनी-अपनी भाषा में गप- 
शप कर रहे थे । सिपाही लोग उनकी भाषायं न समभकर 
कभी-कभी चिल्ला उठते थे।. | 
जब में घाट पर पहुँचा, तो सूरज अँग्रेज-सेनाओं के पोळे 
छिप रहा था । धुएँ के बादल उठ रहे थे, और जगह-जगह 
तोप-बन्दूक़ों की आवाजें सुनाई दे रही थीं । समुद्र शान्त था, 

ओर उसमें बहुत-से बड़े-बड़े जहाज चल-फिर रहे थे । छोटी- 
बड़ी नोकायें, तेजी से पानी पर दौड़ रही थी । माफूस्की घाट 
पर बाजा वज रहा था, ओर ढोल पिट रहे थे । गैलित्सिन 
ओर कुछ अन्य सज्जन भी घाट पर उपस्थित थे, और बारजों 
पर भुके खड़े थे । अच्छा दृश्य था। 

धावे-हमलों की अफ़वाहों में केवल निम्न-लिखित सत्य था-- 
धावे बहुत-से हुए । इनमें रकत-पात की कमी होने पर भी क्रूरता 
बहुत बत्ती गई। दो तो उल्लेखनीय थे । एक तो पिछले मास के 
अन्त में, जिसमें कि तीन जहाजों पर कब्जा कर लिया गया 
था, (उस एक के अतिरिक्त जो खाइयों के आगे ही रोक दिया 
गया था ) और एक फ्रान्सीसी अफ़सर तथा बहुत-सी बंदूक 
अधिकार में ले ली गई थीं । दूसरा वह था, जिसमें लेफिट- 
नेएट तितोब तोन भयानक इकहरी तोपों के साथ आगे बढ़े 
थे, और रात के वक्त दुश्नन की खाइयों पर निशाना बाँधकर 
गोलावारी करते रहे थे । दुश्मन की खाइयों से चीख-चिल्लाहट 
की आवाज दूर-दूर तक सुनाई पड़ी थी । 

ऐसा मालूम होता है, कि शीघ्र ही चले जाना पड़ेगा । 

कह नहीं सकता, मेरी इच्छा है या नहीं | 


——— 

एक महीने से ज्यादा सिम्फेरोपोल के निकट एस्कलॉडं 
स्थान में बीता । बातावरण बहुत ही उदासीनतापूर्ण था । अब 
याद आती है, तो मुझे दुःख होता है । दूसरी डुकड़ी में भेजे 
जाने पर भी मैंने यहाँ कोई विशेषता नहीं देखी । 

फ़रिलीभोनोव, जिसकी बैटरी में में हूँ, बहुत ही गन्दा 
आदमी है। बड़ा अफसर ऑडाखोवस्की उसका भी उस्ताद है । 
अन्य अफ़सर अपना कोई अलग स्वभाव नहीं रखते, और 
इन्हीं दोनों का प्रभाव उन पर पड़ा हुआ है। और में इन्हीं 
लोगों के बन्धन में हूँ--इन्हीं पर निभेर हूँ ! में सेवस्टॉपॉल 
गया था, रुपया लाया था, टॉटलबेन से मिला था, और ताश 
भी उड़ाये थे । अपने-आपसे अत्यन्त असन्तुष्ट हूँ । कल 
हम्माम में नहाने अवश्य जाऊँगा । 


छोटे हथियार से हत्या-काणड' & नामक लेख फिर-से 
लिखा । रिपोट लिखी है । 

& मिनी-नामक छोटी-सी पिस्तौल, जिसे अँग्रेज-सेनां 
क्रीमिया-युद्ध में सन्‌ १८५५ तक उपयोग में लाती रही, और 
एनफ़ील्ड-पिस्तौल, जो कि उसी समय प्रचलित हुई थी, दोनों 
चिकने मुँह की रूसी बन्दूक्रों से बहुत-ज्यादे अच्छी थीं। 
टॉल्सटॉय ने शायद इसी विषय पर लेख लिखा था । 

२८ जनवरी--दो दिन और दो रात तक बराबर स्टॉस-- 
खेलता रहा । परिणाम स्पष्ट है--यश्नाया पोलयाना + का 
मकान हार बैठा । यह लिखना व्यर्थ मालूम होता है । अपने- 
आपसे मैं इतना क्ुभित हो उठा हूँ, कि अपना अस्तित्व भी 
भूल जाने की इच्छा करता हूँ । कहा जाता है, कि फारस ने 
तुर्की के विरुद्ध युद्ध-घोषणा कर दी है, और कहते हैं, आखिर 
में सुलह ही होगी । 

२ फ़रवरी--सवेस्व खो बैठना भी मेरे लिये काफ़ी नहीं 
था । मेश्केरेशकी का १५० रूबल का क़्रजे भी सिर पर चढ़ा 
लिया । इस दोरे में मैंने सेनाओं का पुनसँगठन करने की 
इच्छा साकेन से प्रकट की । वह मुझसे सहमत है । अब 
इस बात को स्वीकार करता हूँ, कि इस योजना को कार्य-रूप 
में परिणत करने के बदले में में पारितोषक की आशा करने 
लगा हूँ । अपनी हानि के दण्ड-स्वरूप और उनका प्रायश्चित्त 
करने के लिये में रुपये के लालच से काम करने के कारण 


+ स्टॉस (ताश का एक खेल) का विस्तृत बर्णन्‌ टॉल्स- 
टॉय की दो हुसार (Th९ ४० H०७४275)-नामक पुस्तक 
के २५६ प्रष्ट पर लिखा हुआ है । यह पुस्तक 'सेवस्टॉपॉल, 
कहानों के साथ एक ही जगह 'कॉन्सटेबिल? (प्रकाशन- 
संस्था ) द्वारा प्रकाशित हुई है । 

- टॉल्सटॉय ने अपने जन्म-स्थान का भारी लकड़ी का 
घर जुए में हार दिया था। उसका एक-एक डुकड़ा अलग 
लेजाकर नये सिरे से बनवाया गया था । 

अपनी निन्दा करता हूँ । मगर, में देखता हूँ, इसके बिना 
काम चलेगा नहीं । निकोलेंका को अपनी हानि की बात 
साफ़ लिख भेजूँगा । फ्रीडे को भी लिख दूँगा कि वह सोसा- 


यटी की योजना का विचार स्थगित कर दे । 


३-५ फरवरी--सेवस्टॉपॉल गया था। काशिन्स्की को 
अपनी स्कीम समभाई । वह असन्तुष्ट जान पड़ा । में क्रुज्नो- 
कुत्स्की को न देख पाया, जिसने मुझसे मिलने को इच्छा 
प्रकट की थी, और जो आने पर मेरा पता न लगा सका । 
जहाजी बड़ा इकट्ठा हो रहा है। शायद कुछ होनेवाला है । 
यूपैटोरिया में एक लड़ाई हो चुकी है । मैंने वहाँ जाने की 
दरूबास्त दी थी, मगर व्यर्थ ! 

६-८ फ़रबरी--फिर ताश खेला, ओर २०० रूबल हार 
गया । खेलना किसी तरह भी छूटता नहीं । में तो चाहता हूँ, 
किसी तरह नुक्रसान की भरपाई होजाय; पर उल्टे और फॅसता 
जाता हूँ; में २००० रूबल की पुनर्प्राप्ति चाहता हूँ, जो 
असम्भव है; यद्यपि और ४०० रूबल खो देना क्षण-भर का 
काम है । और फिर क्या होगा ? बहुत ही भयानक !--स्वास्थ्य 
ओर समय के नाश की बात. कहना तो व्यर्थ ही है। कल 
ओडास्नोबस्की के साथ अन्तिम बार खेलूँगा । फिर ताशों 
को हाथ भी न लगाउेँगा । 


हेन की रचना का एक अंश मैंने अनुवादित किया है । 

म्रिबोदो का प्रहसन “चालाकी का दुष्परिणाम” भी पढ़ा। 
कल अवश्य लिखेँगा, और बहुत लिखूँगा । 

१२ फ़रवरी--फिर ७५ रूबल खो बैठा कुछ समय के 
लिये परमात्मा ने खिन्नता से मुभे बचा लिया है | लेकिन आगे 
क्या होगा ? मुझे केवल इश्वर का भरोसा है । यूपैटोरिया से 
अच्छी ख़बरें नहीं मिली हें । हमारे एक हमले को मुँह-तोड़ 
जवाब मिला । समय--नोजवानो का वह समय, जिसमें, बड़े- 
बड़े हौसलों, वलवलों ओर ऊँची-ऊँची अभिलाषाओं का 
समूह मन में छिपा बैठा रहता है--निकल गया । अब उसका 
कोई चिह्न अवशेष नहीं है। में जिन्दा नहीं हूँ, दिन काट 
रहा हूँ । मेरी हानि ने मुझे अपने विषय में कुछ विचार करने 
पर विवश किया है । 

१४ फरवरी--खू ,लोव & १२० हल्की और ४०० बड़ी 
तोपें शहर के पार लेगया, और गोलाबारी करने लगा । 
दुश्मन ने बहुत मन्द-गति से जवाब दिया । हमारी दो टुक- 
डियाँ आगे बढ़ीं, और पास पहुँचते ही उन पर गोलियों की 
बोछार छोड़ी गई । ६०० से ८०० तक की हमारी हानि कूती 
गई है । सेना वापस आगई है । सिपाही अपने डेरों में चले 


गये हैं । ११ से १२ फ़रवरी तक हमारी एक टुकड़ी ने धावा 


किया था । २०० से ५०० आदमी तक काम आये थे । मेरे 


४ एस० ए० खू _लोव--सेवस्टॉपॉल के युद्ध में ख्याति- 
प्राप्त सेना-नायक ! 

मन में यह विचार बार-बार टक्कर लगा रहा है, कि या तो 
छुट्टी ले लूँ, या फिर युद्ध-विभाग में भर्ती होजाऊँ । स्टॉली- 
पिन को लिखा, कि वह मुझे किशिनेव 'भेजे जाने का प्रवन्ध 
कराये । वहाँ जाकर में दोनों में से एक काम करूँगा । 

१५ फ़रवरी--ओर ८० रूबल हार गयां । चरित्र-चित्रण 
लिखने बैठा । यह कल्पना मौलिक है--विचार में भी, ओर 
कार्य में भी । एक बार फिर ताश खेलकर अपनी तक़दीर- 
आज़माई करना चाहता हूँ । 

१७-१९ फ़रवरी -- २० रूबल कल और हार गया । अब 
कभी नहीं खेल गा । 

२० फ़रवरी--कुछ नितान्त अविश्वस्त व्यक्तियों ने आज 
बहुत-सी नयी खबरें सुनायीं। हमारी दो डुकड़ियों ने 
दुश्मनों के छक्के छुड़ाये । बादशाह की आज्ञा से मेन्शीकोव 
पीटसंबगे चले गये हैं, और उनकी जगह गोशांका आगये 
हैं। जमनी ने ऑस्ट्रिया के विरुद्ध युद्ध-घोषणा कर दी 
है । कल के बाद सेवभ्टॉपाल जाऊँगा, ओर सच-भूठ का 
पता लगाऊँगा । आज ओर कल साकेन को दिखाने के 
लिये अपनी स्कीम का मस्विदा तैयार करूँगा । 

१ माचे--एनेकोब दोनों सेनाओं का प्रधान नियत 
किया गया है । गोर्शाका मेन्शीकोव की जगह आगया है। 
धन्य भगवान्‌ ! बादशाह १८ फुरवरी को मर गया ! आज 
हमें नये बादशाह के प्रति राज-भक्ति की शपथ लेनी है । रूस में 

भारी परिबर्तन होनेवाला है | हरेक को काम करना और 
आनेवाले क्रान्ति-युग में भाग लेने को तैयार हो जाना 
चाहिये । 

२-५ मार्च--दो दिन से स्कीम के मस्विदे में लगा हूँ । 
बड़ी मुश्किल पड़ रही हे, पर में मानूँगा नहीं । आज कुछ 
साथी.मिले हैं । कल भक्ति ओर ईश्वरत्व के विषय में विवाद 
हुआ । इस बिवाद से मेरे मन में उस वस्तु को समझने का 
आभास उत्पन्न हुआ, में जिसे प्राप्त करने की कोशिश में 
हूँ । वह आभास है, एक ऐसे धर्म की उत्पत्ति, जो मनुष्यता के 
अर्वाचीन विकास के अनुकूल हो । ईसा के धर्म का 
संशोधित संस्करण--जिसमें मिथ्यात्व ओर रहस्यवाद को 
स्थान न हो, तथा जो संसार को शान्ति का सन्देश सुनावे । 
में समभता हूँ, इस विचार को पूरा करने के लिये सदियों 
के सतत प्रयत्न की आवश्यकता ।होगी । एक पीढ़ी दूसरी 
` को पाठ देगी, ओर किसी दिन कट्टरता या मनुष्य की सहज- 
तर्क-बुद्धि इसे स्वीकार करेगी । धर्म के द्वारा मनुष्य-मात्र, 
समभ-बूककर, एकता के सूत्र में बँंधें--मेरे मन में यह 
भावना मुख्य रहेगी । 

६-११ माचे--ओडाखोस्की को २०० रूबल ओर हार 
गया । इसका अथं है, कि में पूर्णतया इस दोष में फैंस गया 
हूँ । गोर्शाका सब अफ़सरों के साथ आ पहुँचा है । मैं उससे 
मिलने गया, और मेरा अच्छा आदर किया गया । लेकिन 

सेनापति के अफ़सरों में मेरी भर्ती होना, जिसकी सुमे मुद्दत 
से अभिलाषा है, सम्भव दिखाई नहीं दिया । में इसके लिये 
अपने मुँह से कुछ नहीं कहूँगा; केवल प्रतीक्षा करूँगा कि वह 
स्वयमेव मुझे प्राप्त हो जाय | या फिर चाची से कहूँगा-- 
कि बह्‌ एक पत्र लिख दे । यह मेरी दुर्बलता थी, कि मैंने 
गश्ती सेना के साथ शामिल होने की स्टॉलीपिन से प्रार्थना 
की । पर अब मुझे उसके लिये बड़ी खुशी है; बल्कि इस 
बात का अफ़सोस भी है, कि लड़ाकू सेना के सांथ क्यों 
नहीं गया । साधारणतया ९ से ११ तारीख तक का यह 
दौरा खूब दिलचस्प रहा । ब्रोनेवस्की बहुत ही अच्छा आदमी 
है । मेरे लिये सेना में रहना उपयुक्त नहीं है। जैसे ही में 
इससे छुट्टी पाऊँगा, साहित्य-सेबा का काये आरम्भ कर 
दूँगा । 

१२ मार्चे--सुबह 'युवावस्था' का एक प्रष्ठ लिखा । उसके 
बाद 'बाबकी? का खेल खेलता रहा । त्रोनेवस्की से वार्ता- 
लाप भी किया । हमने एक विश्रान्ति-ग्रह भी योजना स्थिर की 
है । मेरे विचार से वह बिल्कुल सहमत है । 

१३ मार्च--युवावस्था” लिखी, ओर तातियाना अलेग्जे- 
ण्ड्डोवना को एक पत्र भेजा । विश्रान्ति-गुह की योजना स्थिर 
होती जा रही है । मैंने आज तक इतनी बातों में असफलता 
प्राप्त की है, कि इसे पूरा करने के लिये में कुछ उठान 
रक्खूँगा । 

१४-१६ माच--कल 'युवावस्था लिखी, पर आज बिल्कुल 

कुछ नहीं किया । इसका एक कारण यह भी था, कि शाम 

को मुमे ल्युजिनिन ने रोक लिया, ओर में देर से आकर 

सोया । दूसरा कारण यह भी था, कि कल मुझे क़वायद में 
जाना पड़ा था | 

१७ माचे--“युवावस्थाः का एक पेज अच्छी तरह लिख 
डाला । लेकिन चाहता, तो ज्यादे, और अच्छा लिख सकता 
था । सोने को बहुत देर हो गई । 

१८ माचं--डायरी के उन पेजों को दोबारा पढ़ा, जिसमें 
मैंने अपने सुधार के मागे ओर उपाय खोजने का प्रयत्न किया 
है । शुरू से ही मैंने अत्यन्त तर्क-पूर्ण तथा वैज्ञानिक मार्ग का 
अवलम्वन किया, परन्तु एक बात बिल्कुल अव्यावहारिक 
थी,--वह यह कि सदा अतिशय सुन्दर और लाभ-प्रद शुणों 
की खोज और उन्हें ग्रहण करने का प्रयत्न करना । बाद में 
मैंने अनुभव किया, कि बुराई का उल्टा ही भलाइ है । क्योंकि 
मनुष्य स्वभाव से ही भला? है, ओर मुझे अपनी बुराइयों 
से छुटकारा पाना था । लेकिन उनकी संख्या बहुत अधिक 
थी, और आध्यात्मिक ढङ्ग से उनका सुधार किसी आध्या- 
ह्मिक व्यक्ति के लिये ही सम्भव हो सकता है । परन्तु मनुष्य 
के स्वभाव के दो सर्वथा भिन्न पहलू होते हैं--दो भिन्न-भिन्न 
इच्छायें होती हैं । तब मैंने समझा, कि क्रमबद्धता सुधार के 
लिये अत्यावश्यक है । परन्तु यह भी असम्भव है । आदमी 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


२३३ टॉल्सटॉय की डायरी 


को अपनी तर्क-बुद्धि द्वारा ऐसी स्थिति लानी चाहिये, जिसमें 
“पूरषेता? सम्भव हो सके, और जिसमें शारीरिक और आत्मिक 
इच्छायें क़रीब-क़रीब एक-दूसरे के अनुकूल हों । आत्म- 
सुधार के लिये आदमी को खास उपायों का अवलम्बन 
करना पड़ता पड़ता है । और मैंने संयोगवश इनमें से एक 
उपाय पा लिया । मुझे एक धरातल पा गया,जब में यह स्थिर 
कर सका, कि किन परिस्थितियों में भलाई कठिन है, और 
किन में सरल | साधारणतः मनुष्य आध्यात्मिक जीवन 
बिताने की इच्छा।करता है, और आध्यात्मिक उद्देश्यों की 
प्राप्ति के लिये ऐसी स्थिति देँ ता है, जहाँ उसकी शारीरिक 
इच्छायें टकराती नहीं, चरन्‌ मानसिक भावनाओं के साथ 
सहयोग करती हें । यह शारीरिक इच्छायं हैं--उच्चाभिलाषा, 
स्त्री-पेम, प्रक़्ति-प्रेम, कला और साहित्य के प्रति अनुराग 
इत्यादि । मेरे उन पुराने उद्देश्यों में, जिन पर में एक मुदत से 
चलता आ रहा हूँ , यह नई वृद्धि हैः-परिश्रमी, युक्तिसङ्गत 
अर शीलवान्‌ होना, आध्यात्मिक उद्देश्यों की प्राप्ति में सदा 
तत्पर रहना, अपने विचारों की सदा इस उद्देश्य से आलो- 
चना करते रहना कि वही विचार उत्तम हैं, जो आध्यात्मिकता 
की ओर ले जाते हैं, तथा शान्त-भाव से रहना--जिससे अपने 
भीतर स्वयं सन्तुष्ट रहने की जगह यह इच्छा न होने लगे, 
कि सुननेवाले आश्‍श्चयं-विमुग्ध होकर मेरी प्रशंसा करें ! में 
अकसर अपनी शारीरिक कुशलता के लिये भी कोई नियम 

स्थिर कर लेने पर विचार किया करता था। लेकिन यह 
विचार भी कई-तका था, और इसके अतिरिक्त एक कठिनाई 
यह भी थी, कि मेंने परिस्थितियों पर दृष्टि-पात किये बिना 
उसे प्राप्त करने की कोशिश की । अपने प्रस्तुत नियम के 
अनुसार में अपने सुधार केलिये यहाँ तक प्रयत्न करूँगा, जहाँ 
.तक वह मेरे आध्यात्मिक जीवन में सहायक सिद्ध हो सके । 
में केवल कुछ निश्चित नियमों के आधार पर चलकर कार्य 
करूँगा; परिस्थितियों के प्रवाह में बह नहीं जाऊँगा । मेरा 
कार्य-क्रम, जहाँ तक कि में अपने पिछले दस वर्ष के अनुभव 
के आधार पर कह सकता हूँ , कभी व्यवहारिक नहीं रहा । 
उदाहरणार्थ खेती करना मेरी मानसिक इच्छाओं के अत्यन्त 
प्रतिकूल है । आज मेरे मन में विचार आया, कि में . अपनी 
जायदाद-जमींदारी अपने बहनोई के हाथ बेच दूँ । इस प्रकार 
मुझे कई उद्देश्यों की प्राप्ति होगी । मुमें खेती के झणमट से 
छुटकारा मिल जायगा, जवानी की मूर्खंताओं से मुक्ति 
हो जायगी, अपना जीवन संयमित बना सकू गा, ओर 
अपना क़ज़ उतार सक्रूँगा । आज 'युवावस्था? का एक प्रष्ठ 
लिखा । 

२० माच--दो दिन से क़रीब-क़रीब कुछ भी नहीं लिखा, 
सिफ़ वैलेरियन को एक पत्र लिखने के लिये मज़मून बनाया 
है, और एक पत्र नेक्रासोव को लिखा है;--उसकी एक 
चिट्टी के जबाब में, जो आज मुझे मिली, जिसमें उसने युद्ध- 

विषयक लेख भेजने को लिखा है । लेख मुझे स्वयं ही लिखने 
होंगे । सेवस्टॉपॉल का चित्रण कई तरह से करना होगा । 
नायक-जीवन का वर्णन भी करना होगा। 

२१ साच--कुछ नहीं किया । माशा ने एक मजेदार पत्र 
भेजा है । उसमें उसने लिखा है, कि तुर्गनेव से उसकी जान- 
पहचान कैसे हुई । बड़ा ही प्रेमपूणे ओर मनोरञ्जक पत्र है। 
इस पत्र ने मुझे अपनी ही आँखों में ऊँचा उठा दिया है, ओर 
काम करने के लिये मेरे मन में उत्साह पैदा कर दिया है। लेकिन 
में शारीरिक और नैतिक पीड़ा से दिन-भर तपता रहा । २४ 
तारीख को हम लोग सेवस्टॉपॉल जा रहे हैं । 

२७ माच--इस्टर का पहला दिन । परसों सेवस्टॉपॉल में 
था । यह दोरा विशेष तोर पर सफल रहा। मेरे जो उत्तर- 
प्रान्तीय साथी मुझसे मिले, सभी मुझे देखकर प्रसन्न हुए। अपनी 
एक पुस्तक (The Remniscences of 8 Billiard- 
Mark67.)की अतिशय सुन्दर आलोचना पढ़कर में बहुत ही 
प्रसन्न हुआ । यह इसलिये आनन्ददायक ओर लामप्रद है, 
कि उससे मेरा गौरव बढ़ता है, ओर काम करने के लिये मेरा 
उत्साह बढ़ता है । दुर्भाग्यवश इस समय पिछला प्रभाव 
साफ़ तौर पर नहीं हुआ; क्योंकि पिछले पाँच दिनों से युवा- 
वस्था? का एक प्रष्ठ भी नहीं लिखा है। अलबत्ता -रात-दिन 
का सेवस्टॉपॉल? अवश्य आरम्भ कर दिया है। न अभी तक 
उन सुन्दर पत्रों का उत्तर दिया है,--जिनमें से दो नेक्रासोब 

के हैं, और एक-एक वैलेरियन, माशा, निकोलेंका और चाची 
के पास से आया है। 

नेवरोजश्की की सिफ्रारिश से मुझे सीनियर सेना-नायक 
के पद का वचन दिया गया है । मैंने अच्छी तरह विचार कर 
उसे स्वीकार कर लिया है-लेकिन नहीं जानता, इसका नतीजा 
क्या होगा । तुर्गनेव का यह कथन सत्य ही है, कि हम लेखक- 
लोगों को किसी एक वस्तु में लग जाना चाहिये। और में 
साहित्य के कार्य में खूब अच्छी तरह लग सकता हूँ. । अपनी 
उच्चाभिलाषाओं को दवा दूँगा,-तरक्क्री और पदकों की 
लालसा को--जो कि बड़ी ही भद्दी वासनाहै,--खासकर उसके 
लिये, जिसने पहले काफ़ी सफलता प्राप्त कर ली है । आज 
कुछ करा-धरा नहीं, खासकर इसलिये, कि में बड़ी ही आवेश- 
पूर्ण मनोव्यथा का अनुभव करता रहा । सेवस्टॉपॉल हम २४ 
को न जाकर १ ली अप्रैल को जा रहे हें । 

२८ माचे--सुबह 'युवावस्था’ के कुळ प्र लिखे, पर 
शाम को 'सेवस्टॉपॉल' के कुळ शब्द लिखने के अतिरिक्त 
कुछ नहीं किया | इसका कुछ कारण यहद था कि कई मिलने- 
वाले आ गये, और कुछ यह कि 'मेरी तबियत अच्छी 
नहीं थी । 

२९ मार्च-“युवावस्था” के क़रीब आठ प्रष्ठ लिखे । लिखा 
भी बुरा नहीं । पर पत्र आज कोई न लिख सका। कल अपनी 
डुकड़ी का अधिनायक बनाकर सेवस्टॉपॉल जा रहा हूँ । वहाँ 

जाकर स्वयं मालूम करूँगा, कि तीन दिन से जो बरावर 
गोलियों की आवाजें आ रही हैं, इसका असली कारण 
क्या है । 

३०-३१ माचे, १ अग्रैल--पिछले छः दिन से बमबाजी के 
अतिरिक्त कुछ नहीं हो रहा है। सेवस्टॉपॉल में मेरा यह 
चौथा दिन है । बदली होने की बात फिर खटाइ में पड़ गई, 
क्योंकि बह कहते हें, कि में केबल एक सहकारी-सेना-नायक 
हूँ । खेद की वात है ! हमारे पास गोला-वारूद कम हो 
गया है । 

२ अप्रैल--सेना की डुकड़ी कल आ पहुँची । में सेवस्टॉ- 
पॉल में ही रह रहा हूँ । हमारी जन-हानि पाँच हज़ार तक 
पहुँच चुकी है । लेकिन इस समय हम न-सिफ़ पूरी तरह जमे 
हुए हैं, बल्कि दुश्मन के लिये सेबस्टॉपॉल की तरफ़ बढ़ना 
भी दुश्वार हो रहा है । शाम के वक्त, 'सेवस्टॉपॉल' के दो प्रष्ठ 
लिखे । 

३-७ अग्रैल--सुबह्‌ । इन तमाम दिनों में, रोज होने- 
वाली घटनाओं से और अपनी ड्यूटी के कारण इतना व्यस्त 
रहा, कि 'युवावस्था? का एक अण्ट-शण्ट प्रष्ठ लिखने के अति- 
रिक्त कुछ करने का समय न पा सका । चार तारीख से बम- 
बाजी हल्की पड़ गई है, लेकिन बन्द अब भी नही हुई है। 
समुद्र में दुश्मन का एक जहाज खड़ा है, जो बार-बार गोला- 
बारी करता है। कल एक बम गली में खेलते हुए दो बच्चों के 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


टॉल्सटॉय की डायरी २३८ 


पास आकर गिरा। दोनों एक-दूसरे से लिपट गये, ओर गिर 
पड़े । लड़की एक मल्लाह की कन्या है । वह प्रतिदिन गोले- 
गोलियों की बोळार में बाप के काट र पर जाती है । आज इतने 
जोर का जुकाम हुआ, कि कुछ भी न लिख सका । 


११ अग्रेल--चोथा नाका । “बाल्यावस्था? अथवा सिव- 
स्टॉपॉल” का बहुत ही कम अंश इन दिनों में लिखा हे । मेरा 
जुकाम और बुखार ही इसके कारण थे । इसके अतिरिक्त में 
यह्‌ सोचकर छुब्ध भी हूँ (्ासकर तब, जबकि में रुग्ण हूँ) 
कि लोग तोप के पास कुर्सा पर धरे रहने के अतिरिक्त मेरा 
कुछ भी उपयोग नहीं समझते । मैंने घायलों की रक्षा करने- 
वाली मण्डली में एक नसे देखी है । मेरे मन में उसके प्रणय 
की आकांक्षा है। 


१२ अप्रैल--चोथा नाका । 'सेवस्टॉपॉल? लिखा । मेरा 
ख्याल है, बुरी तरह नहीं लिखा । कल तक शायद ख़त्म कर 
दूँगा । जहाजी लोगों में केसी अदभुत फुर्ती है ! हमारे सिपा- 
हियों की अपेक्षा वे कितने उत्तम हैं ! वैसे हमारे सिपाही भी 
अच्छे ही हैं; और में तो उनमें.मिल-जुलकर बहुत ही प्रसन्न 
होता हूँ । कल एक सुरंग ओर उड़ाई गयी। गोलाबारी 


चौथा नाका, जिसपर टॉल्सटॉय को भेजा गया था, 
ww घट. ~ 
सेवस्टॉपॉल के पड़ाव का सब से उत्तरी और सब से स्त्रतर- 
नाक भाग था । अँग्रेज उसे 'फएडे का नाका” कहते हैं । 

हमारी तरफ़ घटती और उनकी तरफ़ बढ़ती नजर 
आ रही है। 

१३ अग्रेल--बही चौथा नाका, जिसे में क्रमशः बहुत 
पसन्द करने लगा हूँ । बहुत-कुछ लिख रहा हूँ । आज 'सेव- 
रटॉपॉल' समाप्त कर डाला, ओर युवावस्था? का कुछ अंश 
लिखा । हर समय खतरे का डर, जो अपने साथी-सिपाहियों, 
जहाजियों और युद्ध के ढँज्ों को देखकर मेरे मन में पैदा 
हो रहा है, कुछ ऐसा आनन्द दे रहा है, कि में यह स्थान 
परित्याग नहीं करना चाहता; खासकर इसलिये भी, कि अगर 
आस-पास मार-काट हो, तो में उसमें भाग ले सकूँ । 

१४ अप्रेल--वही चोथा नाका । खूब मजे में समय बीत 
रहा है । कल मैंने युबावस्था' का एक अध्याय समाप्त किया । 
खासा रहा । आज में 'सेवस्टॉपॉल” का संशोधन आरम्भ 
करूँगा, और न्य चीजें लिखना शुरू करूँगा । 

हे भगवान्‌ ! में तुझे धन्यवाद देता हूँ, कि तूने अब तक 
मेरी रक्षा की । कैसी निश्चितता के साथ तूने सदा मुके भलाई 
के रास्ते पर चलाया, और अगर तेरी कृपा मुक पर से हट 
जाय, तो में कैसा असहाय व्यक्ति बन जाऊँगा ! हे भगवान्‌! 
मुभे भूल न जाना । मेरी सहायता करो, मेरे अस्पष्ट और 
महत्वहीन उद्देश्यों की पूर्ति के लिये नहीं, वरन्‌ अपनी सत्ता 
के उस अमर, महान्‌ और अदृश्य उद्देश्य की रक्षा के लिये, 
जिसका अनुभव में प्रत्येक समय किया करता हूँ । 

२१ अप्रेल--सात दिन बीत गये, और मैने 'सेबस्टॉपॉल? 
के दो पेजों को दोबारा लिखने और एक मान-पत्र का मज- 
मून बना देने के अतिरिक्त कुछ नहीं किया । परसों हम लोग 
पाँचवें नांके पर इकट्रे हुए, ओर हमें बड़ी शर्मनाक हार उठानी 
पड़ी । सिपाहियों की हिम्मत दिन-दिन गिरती जाती है, और 
सेवस्टॉपॉल के दुश्मनों के हाथ पड़ जाने की आशङ्का बढ़ती 
जा रही है। 

२४ अप्रैल--चोथा नाका । ३०० रूबल घर से आये । 
मिश्चेरिस्की और बोनेवस्की का क़र्ज़ अदा कर दिया, पर 
ओर लोगों का नहीं । बात यह है, कि में कुछ खेलना भी 
चाहता हूँ । चाची & के पास से एक चिट्टी आई, जो मैंने 
प्रिन्स के पास पहुँचा देने के लिये कोवालेवस्की को दे दी है । 
इन दो आनन्दमयी घटनाओं ने, मेरे खयाल से, आज मुझे 
काय से विलग रक्खा । 


८ मई--कल नाके की ड्यूटी पर आया । इन दिनों में 
कुछ भी नहीं किया, पर समय आनन्द के साथ कटा है। 
चाची की चिट्टी का कोई प्रभाव नहीं हुआ । शायद इसी में 
मेरी भलाई छिपी हो । 

१९ मई--१५ तारीख को में एक पहाड़ी टुकड़ी का नायक 


&8 रॉल्सटॉय की चाची का नाम पेलेगिया इलिनिशना 
युशकोवा था । 


CC-0. Gurukul Kangri Collection, Haridwar. 


5 


Digitized By Siddhanta eGangotri Gyaan Kosha 


२४१ टॉल्सटॉय को डायरी 


नियुक्त हुआ, ओर सेवस्टॉपॉल से १२ मील दूर आना पड़ा। +- 
बहुत-सा काम करना है। में अपने को नये साँचे में ढालना 
चाहता हूँ। देखता हूँ--चोरी करना बहुत आसान है; इतना, 
कि चोरी न करना बड़ा ही मुश्किल है। चोरी के विषय में मेरे 
सम्मुख बहुत-सी स्कीमें हें । लेकिन इन सब का नतीजा क्या 
होगा--यह में नहीं जानता& । मोसिम अच्छा है, पर गम है। 
इतने समय में काम-धाम कुछ नहीं हो सका । 

३१ मई--२६ तारीख को कई ठिकानों पर हमारा क़ब्ज़ा 
होगया । अगले दिन में सेवस्टॉपॉल आ गया था, और सुभे 
विश्वास हो गया था, कि वह हाथ से जायगा नहीं । मेरा 
ऊँचा पद मुझे रासी तकलीफ़ दे रहा है-खासकर आर्थिक 


+ रूस के जार अलेग्जौण्डर द्वितीय ने टॉल्सटाँय की 
कहानियाँ पढ़ी थीं, और हुक्म दिया था, कि इस नवयुवक- 
लेखक की जान का खयाल रक्खा जाय, और उसे खतरे की 
जगह से दूर भेज दिया जाय । 

$ ठुकड़ियों के नायक जब शाही खजाने से सिपाहियों 
में वितरण करने के लिये रुपया पाते थे, तो वे उसका चाहे 
जिस प्रकार उपयोग करते थे, और अपने लिये चाहे जितना 
रख लेते थे । 'सेवस्टॉपॉल--अगस्त १८५५ में-नामक रिपोट 
की १७ वीं धारा में इसका जिक्र किया गया है । टॉल्सटॉय 
ने यह देखकर कि तमाम रुपया वह खचे नहीं कर पाते, शेष 
धन शाही खजाने को वापस भेज दिया था, और इस प्रकार 
अन्य नायकराण बड़ी लञ्जाजनक स्थिति में पड़ गये थे । 

हिसाब-किताब। सचमुच में व्यावहारिक कार्य-कलाप के सवथा 
अयोग्य हूँ , और अगर हूँ भी, तो उसके लिये मुभे खास 
प्रयत्न की आवश्यकता पड़ती है । पिछले दिनों से विचारों 
ओर योजनाओं के समूह के समूह मेरे दिमाग में चक्कर 
लगा रहे हैं । क्या यह सच है, कि में अपने-आपको कार्य- 
शीलता और सुव्यवस्था के साँचे में नहीं ढाल सकता ? में 
अन्तिम बार अपना परीक्षण कर रहा हूँ । अगर में फिर 
लापर्वाही, विरक्ति, या सुस्ती का शिकार बनूँ, तो इससे यह 
नतीजा निकलेगा कि में सिफ आकस्मिक उत्तेजनावश ही 
कार्य कर सकता हँ, और तब में इसके लिये प्रयत्न करना 
छोड़ दूँगा । अब मैं पुनः अपनी स्पष्टवादिता का क्रम आरम्भ 
करता हूँ । (१) आलस्य (२) आवेश (३ ) विचार- 
शून्यता ( ४ ) अहंकार ( ५ ) अव्यवस्था ( ६ ) चरित्रहोनता । 

३१ मइ, रातको ग्यारह बजे-सुबह 'फॉस्ट?- (F2४६) 
पढ़ना समाप्त किया । दोपहर बाद डायरी लिखनी शुरू की 
थी, कि गोर्शाका आ पड़ा, और में अपनी डुकड़ी के निरीक्षण 
के लिये निकल गया । आज दो घटनायें चोरित्रिक अस्थिर 
ताओं की हुई; एक आलस्य की, एक अव्यवस्था की और 
एक अहंकार की । कुल पाँच । 

१ जून--क़रीब छः बजे उठा, ।और यों-ही कुछ-पढ़ता 
पढ़ाता रहा । भोजन के समय वोदका पी । दोपहर-बाद बारा 
गया । फिर थोड़ा-सा लिखा । चींटियों के मारे न कुछ काम 

ही कर सका, न सो सका । साशा के घर शाम बिताई । फिर 
बही पाँच दोष बन पड़े हैं। 

२ जून--देर से उठा । एक पुस्तक पढ़ते रहने के अतिरिक्त 
कुछ नही किया । डॉक्टर के पास गया । उसने मुझे तसल्ली 
देनी चाही, पर दे न सका । अफसरों के सम्मुख खूब शान 
बघारी । च्यालू के बाद सोना चाहा; पर सो न सका। 
फिर वोल्कोब के डेरे पर पहुँचा । आज फिर वही पाँच दोष 
चन पड़े । 

३ जून--बेहद आलस्य । दिन-भर कुछ नहीं किया। चारि- 
त्रिक अस्थिरता, और अव्यवस्था । पर अक्षम्य हे, आज 
का आलस्य । 

४ जून--वही सब बातें । किताब पढ़ी, और शाम को 
पहाड़ी की सैर करने निकल गया । दाई तरफ़ से चन्द्र-दशन 
किया । सुस्ती और चारित्रिक अस्थिरता । 

मेरा स्वास्थ्य अच्छा दिखाई देता है । 

५ जून--सुस्ती, सुस्ती, सुस्ती ! नदी पार गया, और शाम 
को झुया पहुँचा । डुकड़ियों के अन्य अफ़सरों के सामने बेहद 
शेखी बघारी, और दो बार चारित्रिक हृढ़ता का अभाव प्रकट 
हुआ । आगे की नाकेबन्दी के विषय में बॉबोरिकिन को पत्र 
लिखना है । 

६ जून--देर से उठा । तीन बार स्नान किया घोड़े पर 
सवार होकर स्टारकॉय गया, जहाँ से एक घोड़ा खरीदा । 

एक पुस्तक पढ़ी, और स्टॉलीपिन और गोरशांका से गप-शप 
की । कल एक हमले का जवाब दिया गया था। सुस्ती ! 
सुस्ती ! अपने दोषों से मुक्ति नहीं मिलती । 

७ जून--आज एक पुस्तक समाप्त कर डाली । सेना- 
ध्यक्षों से मिलने गया, जो बिल्कुल गधे हैं । तीन दफ़ा नहाया, 
ओर कुछ नहीं । सुस्ती ! सुस्ती । सुस्ती ! कल बहुत तड़के 
उठ़ेँगा । 

८-९ जून--सुस्ती ! सुस्ती ! मेरा स्वास्थ्य बहुत ही खराब 
है । दिन-भर 'बैनिटी फ़ेयर? पढ़ता रहा । 

१० जून--शाम को मैंने डॉक्टर को डेरे पर बुलाया । 
उसने मुझे धैय दिया । मेरा स्वास्थ्य वास्तव में कुछ अच्छा 
है भी-खासकर आज । स्टॉलीपिन से आज 'अर्थ-शास्तर' के 
शवेषय में बातचीत हुई । बह मूख नहीं है, स्वभाव भी उसका 
अच्छा है । आलस्य-_क्योंकि सिवा लापर्वाही के साथ 
“वैनटी फेयर” पढ्ने के मैने कुछ नहीं किया । 

११ जून-सुबह के वक्त बहुत आसानी से और खुशी- 
खुशी काम किया । परन्तु शाम को कुछ नहीं कर सका । 
आज तीन दोष वन पड़े । यह आश्चर्य की बात है, कि पंद्रह 
बर्ष की आयु से जीवन के सिद्धान्तों को लिपिवद्ध करते रहने 
पर भी तीस वर्ष का हो जाने तक वही कर रहा हुँ । आज- 
तक उनमें से किसी का पालन नहीं कर सका, लेकिन अब- 
तक उनमें विश्वास रखता हूँ, और उन्हें म्हण करने की 

इच्छा रखता हूँ । सिद्धान्त सदा नैतिक ओर व्यावहारिक 
होने चाहिये ) ये दो ऐसे ही व्यावहारिक सिद्धान्त हैं, जिनके 
बिना जीवन में आनन्द का उद्रेक हो ही नहीं सकता ।: वह 
हैं--उदारता और क्षमा-भाव । 

१२-१५ जून--दो दिन से मुझे ड्रिल करनी पड़ रही है । 
कल बरूशीसराय (तातार देश की प्रांचीन राजधानी) आया, 
ओर पानेव ( 'कंटेम्पोरेरी-नामक पत्र का सहकारी- 
सम्पादक ) की एक चिट्टी के साथ अपना लेख वापस पाया । 
पत्र बहुत ही विनय-पूर्ण भाषा में लिखा हुआ था । यह सुन- 
कर मुझे बड़ा आनन्द हुआ, कि मेरा यह लेख बादशाह को 
पढ़कर सुनाया गया । यहाँ रूस में भी नौकरी इसी तरह 
मेरा दिमारा बिगाड़े दे रही है, जिस तरह कॉकेशस में होता 
था । आज डिल के समय सिपाहियों को पीटा ! मैं कैसा 
निर्दयी व्यक्ति हूँ, और कितना दुःखी और इस जीबन से 
विरक्त ! 

१६ जून--दिन-भर काम किया, और यद्यपि मेरा स्वा- 
स्थ्य बहुत ख़राब है, में आज के दिन से सन्तुष्ट हँ, और 
कोई बात ऐसी नहीं पाता हूँ, जिसके लिये अपनी ताड़ना 
करूं । शावाश ! आज 'काष्ठ-पतन' ( ७7००१ £३]]।7 ) 
समाप्त कर लिया । 

१७ जून--देर से उठा । स्वास्थ्य असन्तोषजनक है । 

१८ जून--आज 'काष्ठ-पतन' को भेज दिया । भोजन: 

के बाद सुस्ती आ गई । डल कराने नहीं गया | शाम को 
एक संक्षिप्त स्कीम का मस्विदा तैयार किया । तबियत सुस्त 
रही । 

१९ जून--सुबह तो गोदाम-घर के भमेले में रहा । किया 
कुछ नहीं; सिफ़ थोड़ा-सा पढ़ा। खाने के बाद थोड़ा-सा 
लिखा । सुस्त, अनियमित और अव्यवस्थित रहा । 

२० जून--देर से उठा, कुछ पढ़ा, और काम में लगा। 
कुछ लिखा भी । भोजन के बाद बेहद सुस्ती आ गई। कुछ 
पढ़ता रहा । मेरा स्वास्थ्य बहुत खराब है । 

२१ जून--देर से उठा, थोड़ा पढ़ता रहा, फिर माशा 
को एक पत्र लिखा । खाने के बाद कुछ सुस्ती छाई थी, पर 
चाय पीते ही बहुत-सा लिख डाला; और खासे मजे से। 
स्वास्थ्य अच्छा है । पेन्सिल के मामले में क्रुद्ध हो गया । 

२२ जून--अजी सुनिये ! आज अपनी ताड़ना करने- 
लायक़ कोई बात नहीं । तातियाना एलेग्जेर्डोबना को एक 
पत्र लिखा, ओर कुछ पढ़ता रहा। खाने के बाद कुछ सुस्ती 
आइ, पर वह कुछ नहीं ! 

२३ जून--दिन-भर लिखा । कापी साफ़ की । स्टॉलीपिन 
के सामने बेहद शेखी बघारी | 

२४ जून-लेखन-कार्य में एक काये-क्रम पर चलने का 
नियम बनाना चाहिये । हरेक रचना की साफ़ कॉपी करनी 
चाहिये, और हर एक जगह उसमें संशोधन करना चाहिये । 

अगर कोई अपनी रचना को बार-बार पढ़ता है, तो गालती 
करता है ।*** ***दिन-भर काम करता रहा, और कोई अस- 
न्तोषजनक घटना नहीं हुई । 

२५ जून--दिन में कुछ आलस्य ने आ घेरा । स्टॉलीपिन 
के घर शाम को जाने पर कुछ शांकाशील-सा रहा । मेरा स्वा- 
सथ्य अच्छा है। नियम-- हरेक चीज बड़े शहरों से 
मॅगाओ । दो नोटबुकें रक्खो; पहली नियम-क्रायदों के लिये, 
दूसरी अनुभवों और पर्यवेक्षण के लिये । या फिर डायरी के 
चार भाग करने चाहिये । (१) नियम, (२) अनुभव और पर्य- 
वेक्तण, (३) विचार, (४) तथ्य । 

२६ जून--आज किसी बात के लिये प्रताड़ना नहीं 
करनी है। 

२७ जून--बरूशीसराय गया । मेरा स्वात्म-अनुराग भी 
जाग उठा, और मैंने क्रिजनोवस्की को डाँट दिया । इसका 
कारण यह था कि कोवालेवस्की ने मुझे बताया, कि बहुत 
दिन पहले मुभे ब्रुसेल्ज-पत्रिका में काम करने का निमन्त्रण 
मिल चुका था । रेवस्की भी कैसा अद्भुत जीव है ! लोग 
कहते हैं, वह पियकड़ है । कल यह बात मालूम करके मेरे 
मन पर ऐसी चोट लगी, कि लोदी, जो सब जबानें बोलता 
है, सुस्ती से रहता है, ओर सड़ा-बुसा सस्ता तम्बाकू काम में 
लाता है,--उससे पूछ ही बैठा कि वह ऐसा भद्दा जीवन 
क्यों बिताता है । 

२८ जून--आज का दिन केसा बीता । सुबह गजरदम 
बरूशीसराय को छोड़कर अपने डेरे पर जा पहुँचा, खाने को 
कुछ लिया, आवश्यक ऑर्डर पास किये, डायरी में थोड़ा- 
सा लिखा, और घोड़े पर सवार होकर सेवस्टॉपॉल में गश्त 
लगाने चला । इन्करमैन के घर पर एल्चेनीनोव को रुपया 
दिया, अफ़सरों के पास गया--जो दिन-दिन मेरी तरफ़ से 
विरक्त होते जा रहे हैं--ओर अन्त में युद्ध-भूमि में पहुँचा । 
सब से पहले एक बम पर मेरी नज़र पड़ी, जो निकोलास्की 
ओर माम्की-मोहल्लों के बीच गिरकर फटा था । (अगले दिन 
लाइब्रेरी के पास छरें भी पाये गये ) । दूसरे, यह खबरासुनी 
कि नाखीमोव को कारी जरूम लगा है । त्रॉनेवस्की, मेश्चे- 
रस्की, और कालोशिन--सब अच्छे आदमी हैं, और मेरे 
प्रशंसक हैं । दूसरे दिन--२९ जून को--वापस आते हुए-- 
जिस दिन सुबह का अधिकांश भाग मैंने अफ़सरों की मंडली 
के साथ बिताया था, खास करके मेश्चेरस्की और इन्करमैन 
के डेरे पर--अकस्मात मेरी भेंट बैरन फ़जेन से हो गई और उसे 
बेहद प्रसन्नता हुई । ऐसा लगता है कि पीटसंबग में दिन-दिन मेरी 
सम्मान-त्रद्धि हो रही है । बादशाह ने मेरी “दिसम्बर में सेव- 
स्टॉपॉल'-नामक पुस्तिका का अनुवाद फ्रच में कराने की 
आज्ञा दी है । आज में बहुत ही भद्दी मानसिक अवस्था में 
हूँ । सिपाहियों के वेतन के धन में से चोरी करना मेरे लिये 
असम्भव है । बाकी लोग चुराते हें, और बुरी तरह 'से। 

आज शराब पी, और एक बार अहङ्कार प्रदर्शित किया । 

तथ्य--बहुत-से ऐसे आदमी होते हैं, जो नङ्गे घोड़ों की- 
सी हिम्मत रखते हे,--जब उन्हें बाहर निकाला जाता है, 
तो भयानक रूप से उछल-कूदकर देखनेवाले को डरा देते हैं, 
लेकिन जब जीन-लगाम से कस दिये जाते हैं, तो बिल्कुल 
सीधे बन जाते हैं । स्वर्गीय त्युत्युकोस्की एक बड़ा सुन्दर रूसी 
अफ़सर सुना जाता है । डुकड़ी के सम्मुख खड़ा होकर वह 
जमीन पर पैर मारता था, ओर जोर से हाथ मलकर पुका- 
रता था--“एक ! दो ! तीन***!” आमने-सामने के युद्ध के 
पहले, एक के वाद दूसरा बम गिरने लगता था, और सब का 
निशाना अचूक होता था । 

नियम और विचार--घर छोड़ते वक्त मुझे हमेशा एक 
आदमी को साथ रखना चाहिये | हर महीने २०० रूबल 
बचाने चाहिये ।--इसमें से कुछ रुपया तो सेना के वेतन में 
से उड़ाना होगा, ओर कुछ अपने लेखों का पुरस्कार । गाँव में 
यह लिख दूँगा, कि वे जुबको, दुस्यू , शिवैलियर सरायवालों 
ओर चार्मेर दर्जी को मेरा ऋण चुका दें । किसी तरह भी 
हो, नये वर्ष तक मुझे १५०० रूबल जमा कर लेने चाहिये, 
बिशेष कार्य:--गाँव को पत्र लिखना, तथा “अमीर और 
काली मिट्टी” का संशोधन करना | 


& एक कहानी, जिसमें टॉल्सटॉय ने दो प्रकार के अफ़- 
सरों का चित्रण किया है। 

३० जून--डेरे पर लोटा । अत्यन्त लज्जाजनक मानसिक 
अवस्था में था । वैलेरियन और चाची को पत्र लिखे । पढ़ा, 
ओर हुक्म जारी किये, आवेश के लिये मुझे अपनी घोर 
ताड़ना करनी चाहिये, कल से 'युवावस्था” में हाथ लगाऊँगा। 

तथ्य--कमसरियट के एक अफ़सर ने एक लोंडिया को 
३०० रूबल इसी बात पर दे दिये, कि वह उसके साथ दो 
दिन तक सराय में टिकी रही । 

१ जुलाई--बहुत बुरा आचरण था, यद्यपि 'युवावस्था” 
का प्लॉट सोचना चाहता था, पर कुछ नहीं कर सका । 
निकोलेंका को एक पत्र लिखा । पर वह बहुत ही बुरे विचारों 
में डूबकर लिखा गया, फिर-से लिखूँ गा । कल वैलेरियन ओर 
चाची को पत्र लिखे थे | तथ्य--क्या हमारा वह काम 
मूखेता से भरा हुआ नहीं था, कि बादशाह के जन्म-दिन पर 
हमने व्यर्थ १०१ गोले दुश्मनों की फ़ोज पर छोड़े ? 

२-३ जुलाई--स्वास्थ्य बहुत ख़राब । सेरेज़ा को एक पत्र 
लिखा । फ़ोन और कालोशिन मुझे देखने आये । विचार-- 
मेरे सामने तीन प्रकार के मनुष्य हैं:---( १ ) जो मेरे मस्तिष्क 
पर कुछ भी प्रभाव नहीं डालते, यानी, गुम रहते हें, और 
बिल्कुल शून्य, (२) वे, जो असर डालते हैं, पर अच्छा 
ओर सुखद नहीं, ( ३ ) वे, जो असर डालते हैं, और ठीक 
प्रकार से । वे मित्र लोग हें । 

४ जुलाई-सुबह के वक्त एक लेख दोहराया । खाने 

के बाद भी कुछ देर यही किया । पानेव को एक चिट्टी भी 
लिखी । उसे कल कालोशिन के पास भेज दूँगा । शाम के 
वक्त गोर्शाका मेरे पास आ बैठा । मेरा स्वास्थ्य बहुत 
खराब है। 

५ जुलाई--मैं बहुत आलसी होता जा रहा हूँ । अहङ्कार 
के द्वारा असली व्यसन पर पहुँच गया हूँ । अगर स्वाधीनता- 
पूर्वेक $ लिख पाता, तो बहुत बढ़िया लिखता । तथ्य-- 
सिपाही लोग घोड़ों की पीठ पर बैठकर गाने के बहुत शौक्रीन 
होते हैं । 

६ जुलाई--शायद उस सुस्ती का आज अन्तिम दिन है, 
जिसमें में हफ्ते-भर पड़ा रहा । आज दिन-भर वालजक का 
एक वाहियात उपन्यास पढ़ता रहा । केवल अभी-अभी क्लम 
हाथ में ली है। । 

७ जुलाई--स्वास्थ्य बहुत खराब ** “बुखार । आज निश्चय- 
पूवंक कोई ऐसा कार्य नहीं किया, जिसके लिये अपनी ताड़ना 
करूँ । अपने ऊपर जत्र करूँ, तो थोड़ा बहुत लिख 
सकता हूँ । 


& सेन्सर के कारण टॉल्सटॉय परेशान थे । सेवस्टॉपॉल 
के उनके सच्चे अनुभव सेन्सर की भेंट हुए, और सिपाही- 
जीवन की अन्य देश-भक्ति पूर्ण टिप्पणियाँ भी निकाल दी 
गईं । टॉल्सटॉय ने क्रोध में आकर उस समय डायरी में जो 
क्रोध-पूणे उद्‌गार प्रकट किये, अँम्रेजी-अनुवादक ( अल्मर 
मॉड ) से अनुरोध करके उन्होंने उन्हें निकलवा दिया है । 

८ जुलाई--स्वास्थ्य बहुत खराब, काम कर नहीं सकता, 
बिल्कुल कुछ नहीं किया । मुझे रुपया इकट्ठा करना चाहिये, 
(१ ) क़ज्ञ चुकाने के लिये, ( २) अपनी जायदाद छुड़ाने के 
लिये, ( ३ ) अपने नौकरों को स्वतन्त्र करने के लिये । फ़ोज 
को चुकाकर जो बचेगा, उसे में लोटाऊँगा नहीं; न किसी से 
उसका जिक्र ही करूँगा । कभी संयोगवश जवाब देना पड़ा, 
तो कह दूँगा--मैंने रख लिया, क्योंकि मैंने ऐसा करने में 
कोई बेईमानी नहीं देखी । सुस्ती ! सुस्ती ! सुस्ती ! कल 
ज़रूर काम करूँगा । पूरे आठ दिन सुस्ती में बिता दिये । 

९ जुलाई--गोर्शाका और वी० ने मुझे काम न करने 
दिया, ओर मेरे पास आकर ताश खेलने के लिये जिद करने 
लगे मेंनें हार-जीत के विषय में जो नियम बनाया था,उसका 
उल्लंघन कर गया । १०० रूबल हार गया । पर बाद में 
गोशांका से उन्हें वापस जीत लिया--वल्कि २५ ज्यादे'"” 
आलस्य ओर चरित्रहीनता । 

१० जुलाई--में स्वयं नहीं जानता, कि स्वास्थ्य कुछ 
अच्छा होने पर कुछ क्यों नहीं किया । सारा वक्त खेल के 
नियम बनाने में बिता दिया । सेवस्टॉपाँल में भयानक बम- 
बाजी हो रही है। मुझे इस समाचार से दुःख हुआ। 
ध्युवावस्था? के विषय में बड़े-बड़े विचार चक्कर लगा रहे हैं । 
मैं शीघ्र ही उनका उपयोग करूँ गा । सुस्ती ! सुस्ती ! सुस्ती ! 

११ जुलाई-सुबह्‌ लुई बल्कोन्सकी को एक पत्र लिखा, 

इससे मुझे सन्तोष नहीं हुआ । बालज़क के विषय में कुछ 
अद्भुत बातें पढ़ी । शाम के वक्त गोर्शाका और बर्नेशेव 
ताश खेलने आये । वर्नेशेव एक सेना-नायक की हैसियत में 
शीघ्र ही ऑरेनवर्ग भेजा जानेवाला है, और यह बात मु: 
भी द्वास्त देने की प्रेरणा करती है । जनवरी में (जब अप , 
क़र्ज़ चुका लगा, और १००० रूबल के क़रीब इकट्र क! 
लूँगा ) एक सेना-नायक की हैसियत में मॉरको या तुला & 
जाऊँगा । आज 'मई का सेवस्टॉपॉल' भेज दिया । 


१२ जुलाई--दिन-भर कुछ नहीं लिखा । बालजक की 


रचना पढ़ता रहा, और केैश-बक्स की सम्हाल की । मुभे 
विश्वास है, कुछ भी शेष नहीं रहेगा । शाम के वक्त जुए में 
आठ रूबल हार गया । कल 'युवावस्था” लिखूँगा । 

१३ जुलाई--बालजक का एक उपन्यास पढ्ने में संलग्न 
रहा । लिखा कुछ नहीं।। शाम को इजास्कों के साथ ताश 
उड़े । इरादा कर लिया था, कि दस रूबल से आगे नहीं 
बढ़ गा, ओर सममुच नहीं बढ़ा । इसी प्रकार की कुछ हानियाँ 
मेरे लिये लाभ-प्रद सिद्ध होंगी । इस प्रकार में अपने चरित्र 
का परीक्षण कर सकूँगा, ओर आत्म-विश्वास करना 
सीखेँ गा । सुस्ती ! 

१४ जुलाई--दिन-भर पढ़ता रहा । वर्षा के कारणा निकट 


& तुला, टॉल्सटॉय की जमींदारी के निकट ही एक 
स्थान था । 

के गाँव में आना पड़ा । शाम को स्टॉलीपिन ओर गोर्शाका 
के साथ ताशा खेले । सुस्ती ! सुस्ती ! सुस्ती ! स्वास्थ्य गिरा 
हुआ मालूम होता है । 

१५ जुलाई-महीना-भर की हार के लिये रक्कम स्थिर 
कर लेनी चाहिये । इसमें जीत का रुपया न मिलाया जाय । 
इस वर्ष पहली जुलाई तक के लिये में ७५ रूबल मासिक की 
रक्कम स्थिर करता हूँ । १७ रूबल ९० कॉपेक खो चुका हूँ । 
इस महीने के अन्त तक अधिक-से-अधिक ८२ रूबल १० 
कॉपेक खो सकता हूँ । 

रॉजेन्‌ ओर स्टॉलीपिन आये थे । दिन-भर सुस्ती में पड़ा 
रहा । स्वास्थ्य अच्छा नहीं--बुख़ार और सिर-ददे । खटिया 
पकड़ने का डर है । सुस्ती ! चरित्रहीनता ! सुस्ती ! चरित्र: 
हीनता ! 

१६ जुलाइई--आंज फिर दिन-भर कुछ नहीं किया । ताश 
खेले, १३ रूबल खो दिये, और इस तरह कुछ ६९ रूबल 
१० कॉपेक हारने के लिये रह गये। “अफ़सर की डायरी? 
लिखना चाहता हूँ । शाम को साविस्की कह रहा था, कि 
स्किडेमैन मुझ से घृणा करता है। इस बात ने मुझे आपे से 
बाहर कर दिया । स्किडेमैन के प्रति मैंने जैसे कड़े शब्दों का 
व्यवहार किया, उसका मुमे अनुताप है बेकार कभी किसी 
की निन्दा नहीं करनी चाहिये । 

१७ जुलाई-स्वास्थ्य बहुत खराब है । कुछ नहीं किया । 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


२५५ टॉल्सटॉय की डायरी 


नियम--(१) में जो-कुछ हूँ, बही बना रहना, (२) कभी किसी 
की निन्दा न करना, (३) रुपये-पैसे के मामले में बहुत मित- 
व्ययी होना । 

१८ जुलाई--'"* "'"कुछ नहीं किया । सुस्ती ! सुस्ती ! 
सुस्ती ! 

१९-२० जुलाई--पानेव की एक चिट्टी आज मिली है । 
“अफ़सर की कहानी? से वे लोग सन्तुष्ट हैं । आठवें अङ्क में 
वे उसे छाप रहे हैं । हैगमैन के घर बाजी जमी । मेरी बीमारी 
पहले ही जैसी है। लिखना चाहता था, लेकिन सुस्ती ! 
सुस्ती ! सुस्ती ! २ रूबल ७० कॉपेक हार गया । ६६ रूबल 
४० कॉपेक हारने के लिये रहे 

२१ जुलाई--कुछ नहीं किया, पर कई आदमी- स्टॉली- 
पिन-इत्यादि-मिलने आये । समय बड़े आनन्द से बीता। 
(१) लोगों की निन्दा की, और (२) सुस्ती ! 

२२ जुलाई--स्टॉलीपिन और दूसरे मित्र दिन-भर बाधा 
डालते रहे । शाम को चारित्रिक अस्थिरता ओर अनिश्‍चितता 
का एक भयानक प्रमाण दे डाला । आठ रूबल ८० कॉपेक 
हारा । इस महीने के लिये ५७ रूबल ८० कॉपक बचे । परन्तु 
२५ रूबल मैंने उधार दे दिये हैं । इस प्रकार ३२ रूबल ८० 
कॉपेक शेष रहे । 

२३ जुलाई--निश्चित जीबन बिताना चाहता था, 'अपने 
सभी कार्यो' पर पहले से निश्‍चय करना, ओर उन निश्चयों 

का पालन करना । बाद में सुस्ती आगई, यद्यपि विश्न भी 
डाला ही गया । 

२४-२५ जुलाई--कल 'युवावस्था” शुरू की, पर आलस्य 
ने धर दबाया--सिफ़ आधा प्र लिख पाया । फिर दिन-भर 
अकेला ताश खेलता रहा। नियम--हर रोज कम से कम एक 
प्रछ लिखना, और संशोधित करना । इससे पहले बिस्तर पर 
न जाना, (२) प्रत्येक ऐसे आवश्यक कार्य को शीघ्र-से-शीघ्र 

निबटा देना, जिसके लिये मन में उत्साह का अभाव हो । 
कह नहीं सकता, किस. विचार-श्ल्लला में पड़कर 
अथवा किन अतीत स्म्रतियों को याद करके, आज खाँजेनी 
से वार्तालाप करते हुए मेरे ध्यान अपने पिछले जीवन के 
पहलू पर जा पड़ा, जब जीवन का उद्देश्य कल्याण तथा आदर 
द्या-भाव था । यह स्मृति वास्तव में बड़ी ही आनन्ददायक 
थी । मुझे यह देखकर वड़ा भय और खेद है, कि इस विचार 
से में कितना परे हट गया हूँ , और मेरे बतंमान जीवन के 
विचार और नियम कैसे भद्दे और निन्दनीय रहे । फिर भी 
वे मेरे लिये लाभ-प्रद सिद्ध होंगे। अच्छा जीवन बिताने के 
लिये उन नियमों से मिलनेवाली सफलता आवश्यक है । हाँ, 
फ़ौज की संगति ने मुझ पर अपना असर डाला है । कल में 
सारे नियमों को लिपिवद्ध कर डालूँगा । महीने का 
अन्त । आज मुमे दो पत्र गाँव से मिले, और एक अले- 
क्सीब के पास से। “बाल्यावस्था के लिये एक दृश्य ! 

तूफ़ान आने पर लोग किस प्रकार अपने घरों की खिड़कियाँ 
बन्द कर लेते हैं ! 

२६ जुलाई--सुबह ओर खाने के वाद थोड़ा-सा लिखा। 
कुछ पत्र लिखने चाहिएँ । शाम को शतरंज और ताश की 
बाजी उड़ी । ४ रूबल ८० कॉपेक हारे। २८ रूबल 
५३ कॉपेक बचे । ७५ रूबल प्रति-मास की जगह १०० रूबल 
प्रति-मास खच ओर रखे लेता हूँ । 

२७ जुलाई--गोशांका आ पहुँचा, और दिन-भर विघ्न 
डालता रहा । पर में भी सुस्त था । मैंने सिफ़ आधा प्रष्ठ 
लिखा । १ रूबल ५० कॉपेक हारे । २६॥ रूबल ५१॥ कॉपेक 
शेष रहा । पहली से खूर्च की व्यवस्था अपने हाथ में लगा । 
सुस्ती और दो बार पर-निन्दा । 

२८ जुलाई--दिन-भर अकेला बैठा ताश खेलता रहा । 

२९ जुलाई--दो दिन बड़ी ही मूखेता में काट दिये । 
बड़ी ही बुरी बात हुई । 'फ्रॉपोस्ट' पत्रिका में अपनी रचना 
पढ़ी । आज खेला, और ७५ रूबल हार गया। 

३० जुलाई--घोड़े पर सवार होकर गया, स्टॉलीपिन के 
घर खाना खाया, मगर करा-धरा कुछ नहीं । डुकड़ी में कई 
तरह के हुक्म प्रचारित किये । स्वास्थ्य अच्छा नहीं । बुखार 
ओर सिर-ददे । कूच की तैयारी की । सुस्ती ! 

३१ जुजाई--स्वास्थ्य खराब है। बुखार और भयङ्कर 
निबंलता । इसी कें कारण मैंने कुछ नहीं किया । फिल केः 

पास पत्र लिखा । दो दफ़ा हिम्मत करके फिर ७५ रूबल हार 
गया । सुस्ती ! सुस्ती ! सुस्ती ! 

१ अगस्त--फिर ।बड़ा दाँव लगाकर खेला, और ७५ 
रूबल हार गया । दिन-भर कुछ नहीं किया; सिफ़ एक रिपोट 
तैयार की, और कुछ नोट लिखे । सुस्ती ! सुस्ती ! सुस्ती ! 

रूस की दास-प्रथा के विषय में आज स्टॉलीपिन से बात- 
चीत हुई । मेरे मन में यह विचार स्पष्टतर होता जा रहा है, 
कि रूसी जमीदार की कहानी? के चार खण्ड रक्खूँ । उसके 
नायक में में स्वयं अपना चित्रण करूँगा । कहानी की प्रधा- 
नता इस विचार पर निभेर होगी, कि इस जमाने में गुलामी 
की प्रथा होते हुए किसी शिक्षित जमींदार के लिये शान्तिपूर्णं 
जीवन बिताना असम्भव है । दास-प्रथा की सारी विभीषि- 
काएँ दिखानी होंगी, तथा उसमें सुधार करने के उपायों का 
उल्लेख भी होगा । 

२-४ अगस्त-शाम को राजन्‌ के साथ खेला। अपने 
नियमों का पाबन्द न रहा । ५८० रूबल जीत गया, जिसमें 
५५७ रूबल उस पर मेरे क़ज़ हो गये । सब से जरूरी बात यह 
है, कि खेल नक़द का होना चाहिये । ३ और ४ तारीख को 
मैं एक मुहिम पर गया था, और वहाँ अच्छी ख़ासी लड़ाई 
हुईं । चाची के पास एक चिट्टी भेजी । 

७ अगस्त--सेवस्टॉपॉल में इन्करमैन के पास 'गया 
था । १०० रूबल ओडाखोवस्की से जीते, और अब में क्रीमिआ 

में किसी का ऋणी नहीं हूँ । खूब प्रसन्न रहा । आज से केबल 
अपने वेतन के आधार पर गुजारा करने का निश्चय किया।हे। 
जो रुपया घर से आयेगा, सिफ़ उसी से खेलूँगा । जो कुछ 
लोगों पर मेरा क्रे है, उसे में जोड़ता जाऊँगा । जो कुछ 
जीतू गा, या सिपाहियों के वेतन-आदि में से बचेगा, वह भी 
जमा करूँगा । अब २०० रूबल सिफ़ रॉजेन्‌ से लेने हें । मेंने 
बड़ी खूबसूरती से अपने-आपको सम्हाल लिया। 

८ अगस्त--बरूशीसराय गया था । सिम्फेरोपूल से बहुत 
से मित्रों का निमन्त्रण था । पर वहाँ जा न सका। पानेव 
( पत्र-सम्पादक ) को पत्र लिखा | सेरेज़ा ओर बैलेरियन को 
भी पत्र लिखे । स्वास्थ्य अच्छा है। तोप की गाड़ी के विषय 
में एक रिपोटे तैयार की । कुछ और काग़ज़ात भी तैयार 
किये । 'युवावस्था' का कार्य शुरू करने का समय नहीं मिला । 
कल सही । शाम को कुछ कर सकता था | 

९ अगस्त--कुछ नहीं किया । कामाग्नि मुके जला रही 
है। सर्जी टॉल्सटॉय से भेंट की, ओर नये सेना-नायक टिमा- 
सेव के पास गया। 

१०-११ अगस्त--बरूशीसराय गया, एक घोड़ा खरीदा, 
विषय-गमन किया, और साधारणतया व्यवहार अच्छा नहीं 
रहा । सुस्ती पर अभी तक क़ाबू नहीं पाया है। कल सुबह से 
निश्चयपूर्वक 'युवावस्था’ का काम हाथ में लेना चाहिये । 
सुस्ती ! सुस्ती ! चरित्रहीनता ! 

१२ अगस्त--जल्दी उठा, 'युवावस्था” में पहले परिच्छेद 
का अन्तिम अंश लिख डाला, पर वहं बहुत ही कम था। 
अपने-आप ताश खेलता रहा । दस बजे इस निश्चय पर 
पहुँचा, कि अपने विषय ने सब से पहले मुझे जो-कुछ करना 
है, वह है-अपनी धारणा-शक्ति को बढ़ाना । इस विचार को 
निरन्तर अपने सामने रखना चाहिये । आज (१) वोदका 
पी, (२ ) दिन में अपना भाग्य-वर्णन्‌ किया और (३) 
सुस्ती ! 

१३ अगस्त--फिर अपना भाग्य-बखान किया । एक पत्र 
लिखता-लिखता रुक गया, यद्यपि मन में उसके लिये उत्साह 
था । सुस्ती, क्रोधान्धता । 

१४-१६ अगस्त--बरूशीसराय गया । वहाँ मेरा समय 
खासे आनन्द में कट गया। ४० रूबल जीते । और कुछ नहीं 
किया । 

१७ अगस्त--जल्दी उठा । टिमाशेव के घर गया । बोर- 
मैन के घर खाना खाया । रॉजेन्‌ से ४०० रूबल वसूल हुए। 
कॉवल पक्का बदमाश है । नैतिक इष्टि से मेरा घौर पतन हो 
चुका है। कहा जा सकता है--कि परमेश्वर को भूल गया 
हूँ । कॉवल से जो कहा-सुनी हुई, उसके लिये मुझे खुशी है। 
चाँदनी रात कैसी बढ़िया है । मन में एक विचार आया। 
अपनी दिन-चर्या का परीक्षण अपनी भलाई और बुराई के 


कामों से करना चाहिये । आज मैंने कॉजेल्कोब और मिखा- 

लेस्की का अपमान किया और कुछ नहीं किया । कॉजेल्कोब 
को अधिक अपमानित किया था । 

१८ अगस्त--सुबह कोवालेस्क्री मुझसे मिलने आया । 
हमारे कार्टर भयानक हैं । जुकाम हो गया। बहुत थोड़ा 
लिखा । न कुछ अच्छा काम किया, न बुरा। सुस्ती ! 

२५ अगस्त--अभी आकाश पर नजर फेरी । क्या मजे- 
दार रात है ! भगवान्‌ मुझ पर दया करें| में बहुत ही बुरा 
हूँ । भगवान्‌ मुझे अच्छा और सुखी वनाये। आकाश के 
तारे भी क्या अजीब चीज हैं । सेवस्टॉपॉल में बमवाजी हो 
रही है, और यहाँ केम्प में गाना । कोई भलाई नहीं की। 
बल्कि इसके विरूद्ध कोस्मेकोव से कुछ रुपया जीत लिया । 
सिम्फेरोपूल होकर आया हूँ । 

२ सितम्बर--एक हफ्ते से डायरी में कुछ नहीं लिखा । 
नक़द १५०० रूबल खो चुका हूँ । सेवस्टॉपॉल ने आत्म-सम- 
पेण कर दिया । में उस दिन नहीं था । वह मेरा जन्म-दिवस 
था । आज रिपोट तैयार कर रहा हूँ। % रॉजेन्‌ के ३०० रूबल 
मुझ पर करज हैं, और मैंने उससे मिथ्या-माषण किया है । 

१७ सितम्बर--कल मुझे यह समाचार मिला, कि 
“रात्रि? « नष्ट-भ्रष्ट कर दी गई, और छाप भी दी गई । जान 


& सेना के हमला करने की स्कीम । 
> 'सेवस्टॉपॉल में एक रात”-नामक कहानी--जो बाद में 
“मई मास में सेवस्टॉपॉल? कहलाइ, पहले सेन्सर-द्वा थोड़े 

पड़ता है, नीले लोग ( रूसी खुफ़िया-पुलिस ) मुझ पर कड़ी 
नजर रक्खे हुये हैं । यह मेरी भावना है, कि रूसी-भाषा में 
आदश लेखकों का जन्म हो, परन्तु मेरे लिये असम्भव है, कि 
में कलम में चाशनी लपेटकर लिखूँ, न-ही में छायावाद ( यह 
शब्द हिन्दी-अनुवादक का है। अंग्रेजी वाक्यांश है-- 
From the empty into the void) लिख सकता हूँ ; 


से संशोधन के बाद पासकर दी गई, पर जब कि मैटर 
कम्पोज हो चुका था, सेन्सर ने अकस्मात्‌ उसे वापस मँगा 
लिया, और सेन्सर-कमेटी के प्रधान के पास उसकी पाण्डु- 
लिपि भेज दी । उसे पढ़कर प्रधान आर-बबूला होगया, और 
सम्पादक को अच्छी तरह डाँटा । तब उसने अपने हाथ से 
इस रचना में संशोधन किया । पाने ( सम्पादक ) ने जब 
यह्‌ देखा, कि रचना का सत्यानाश कर दिया गया है, तो 
उसने उसे छापने से इन्कार कर दिया । लेकिन सेन्सर-कमेटी 
के प्रधान ने जोर दिया, कि वह्‌ कहानी, संशोधित रूप में 
ही, अवश्य छपनी चाहिये । पानेब को झुकना पड़ा, लेकिन 
उसने टॉल्सटॉय का नाम हटा दिया । दूसरे सम्पादक नेक्रा- 
सोव ने इस विषय में टॉल्सटॉय को लिखाः--“आपकी 
रचना को जिस प्रकार काट-छाँटकर भ्रष्ट कर दिया गया है, 
उससे मुझे बड़ी वेदना हुई । अब भी उसकी याद करके में 
आपे से बाहर हुआ जा रहा हूँ ।***यह लिखकर में आपको 
कैसे सन्तोष दूँ, कि आपकी रचना के अवशिष्ट अंश भी . 
बहुत-से पाठकों ने बहुत पसन्द किये हैं । जो लोग इस कहानी 
के असली रूप से परिचित थे, उनके लिये तो यह केबल एक 
अर्थ-हीन शाब्द-समूह ही हे |”? 

जिसका न कोई उद्देश्य हो, और जिसमें न कुछ विचार 
शीलता हो। सिवा एक क्षणिक आवेश के, जिसमें 
मैंने झुँझलाकर प्रतिज्ञा कर डाली कि कभी क़्लम को हाथ 
न लगाउँगा, मैंने सदा अपने जीवन का प्रधान और अन्तिम 
लक्ष्य साहित्य-सेवा ही बनाया है। मेरा उद्देश्य है, साहि- 
त्यिक प्रसिद्धि प्राप्त करना, और अपनी रचनाओं द्वारा संसार 
की भलाई करना । कल क्रॉलोज के पास जाकर इस्तीफ़ा 
पेश कर दूँगा । सुबह “युवावस्था” लिखेँगा । मैंने कभी किसी 
का भला नहीं किया; बल्कि सदा बुरा ही करता रहा हूँ। (१) 
क्राजोवस्की को नाराज कर दिया, (२) शेपिन को गालियाँ 
दे डाली । एलेश्प को देखने नहीं गया। मेरी आर्थिक दशा 
यह है । २२०० रूबल मुझे देने हें, और २०० लेने । साल में 
२५०० मुझे घर से मिलेंगे । हाथ में इस वक्तू सिफ़ ८ रूबल 
नक्रद हैं । 

१९ सितम्बर--क्रिमेनेशग में हूँ, ओर जासूस के घर में 
ठहरा हूँ । बड़ा ही मनोरञ्जक स्थान है। यहाँ थोड़ा लिखा । 
न किसी का कुछ भला किया, न बुरा । किसी-न-किसी तरह 
प्रसिद्धि प्राप्त करनी है । 'युवावस्था' को में स्वयं प्रकाशित 
कराना चाहता हूँ । दक्षिणी सीमा पर काम करके और कुछ 
रुपया इकट्ठा होने पर घर जाने के लिये छुट्टी लूँगा । 

२० सितम्बर--यहाँ बड़ी सुन्दर-सुन्द्र छोकरियाँ हैं । 
ओर मुझे कामाग्नि सता रही है । फ़त्सियाली पर फ्रान्सी- 

सियों ने हमारी सेना को हरा दिया । आज न भलाई की, 
न बुराई । 

२१ सितम्बर--अगर अपना सुधार नहीं कर सका तो 
मर जाऊँगा । अपने चरित्र, अपनी शिक्षा, परिस्थिति और 
योग्यता में सुधार करना है । अपने चरित्र की सारी शक्ति 
मुझे अपने सुधार को तरफ़ लगा देनी चाहिये । मेरे प्रधान 
अवगुण हैं:--(१) चरित्रहीनता और निश्चय पर .रृढ़ न 
रहना । सुधार के उपाय हैं:--(१) अपना सामान्य उद्देश्य 
स्थिर करना, (२) अपनी आइन्दा कारंवाइयों पर ध्यान 
रखना, और उन्हें नोट करते रहना । मेरे उद्देश्य हैं:--(१) 
परोपकार (२) अपने उद्देश्य में सफलता प्राप्त करने : लायक़ 
योग्यता प्राप्त करना । इनमें से पहले की अपेक्षा दूसरा 
अधिक महत्वपूर्ण है। मेरे सामान्य उद्देश्य हें--साहित्यिक 
ख्याति प्राप्त करना, परिश्रम करके पैसा पैदा करना, और 
अपनी नौकरी में नाम कमाना । में अपनी डायरी में इसका 
उल्लेख किया करूँगा, कि चारों उद्देश्यों में से मेंने किसे कितना 
अहण किया। 

कल चाची ओर भाई मित्री को पत्र लिखूँगा। साथ 
ही यहाँ के निवासियों के खान-पान ओर रहन-सहन के विषय 
में पूछ-ताछ करूँगा । एक नये लेख का खाका तैयार करूँगा, 
ओर खूब मन लगाकर लिखूँगा। अपना हिसाब-किताब 
देखूँ गा, और गाँव का निरीक्षण करूँगा । 

२३ सितम्बर--चाची को चिट्टी लिखी | एक लेख का 
संशोधन किया । घोड़े पर सवार होकर गाँव का निरीक्षण 
किया । कल निकोलेंका को एक पत्र लिखेँगा, और एक बैल 
और कुछ सूखी घास खरीदूँगा । 'युवावस्था/ और 'सेवस्टॉ- 
पॉल? लिखैँगा । हिसाब ठीक करूँगा । सेना की ठुकड़ी का 
निरीक्षण करूँगा । 

२३ सितम्बर£&--न घास खरीदी, न चिट्टी लिखी । न कुछ 
लिखा ही । हिसाब भी ठीक नहीं किया । सर्जापुटोवस्की से 
१५० रूबल जीत लिये । सेना का निरीक्षण किया । (चरित्र- 
हीनता के विरुद्ध प्रयत्न करने की एक लाइन को मैंने छोड़ 
दिया है ) । 

२४ तारीख के लिये कुछ स्थिर नहीं किया है; क्योंकि 
बाहर जाना है । लेकिन मैंने अपने पहले उद्देश्य के प्रतिकूल 
कार्य किया, और जुआ न खेलने के अपने निश्चय को तोड़कर 
जो कुछ पास था, उससे ज्यादे खो बैठा । अन्य-पुरुष की 
पर्याय में दादी को एक चिट लिखकर भेजी है, एक चिट्टी 
क्राजोवस्की को भी लिखी है। आज कूच का हुक्म दिया था, 
लेकिन रात में कूच हो नहीं सका। कल २५ तारीख को 
सुबह साढ़े सात बजे उठेँगा, और कोई हानिकर वस्तु न 
खाऊँगा, न पिउँगा । काटेर के सिपाहियों के बिछाने के 
लिये सूखी घास खरीदूँगा । 'युवावस्था' और 'सेवस्टॉपॉल? 

उसी तारीख को दूसरी बार लिखा गया । 

लिखेँगा । हिसाब ठीक करूँगा, और वैलेरियन को चिट्टी 
लिखूँगा । पास-पड़ौस का पर्यवेक्षण करूँगा, कठोरतापूर्वक 
अपना कतंव्य-पालन करूँगा, और मिटन के पास जाडँगा । 

२६ सितम्वर--फ़त्सियाली के नाके पर । यहाँ मेरा यह 
दूसरा दिन है । दोनों दिन १२ से ६ तक खतरा रहा । नाका 
ऐसा बेढंगा है, कि हमें तुरन्त हटना पड़ेगा । तेतेरिनिका, मिटन 
की अपेक्षा अधिक योग्य मालूम होता है । 

२७ सितम्बर-तड़के उठा, ओर कोई हानिकर पदार्थ 
नहीं खाया-पिया । सूखी घास खरीदो, पर लोगों के प्रति 
अच्छा व्यवहार नहीं किया । कागज न होने के कारण कुछ 
न कर सका । मिटन से भिडन्त होगई । शराब भी नहीं पी। 
सुस्ती रही । आस-पास घूमा । कल सुबह ही “युवाघस्था' 
अथवा सेवस्टॉपॉल' के दो बड़े प्रष्ठ लिखेँगा, ओर अपने 
ऊपर संयम रक्‍खू गा । लोगों पर दया-भाव रक्‍खू गा । हिसाब 
ठीक करूँगा, और वैलेरियन को पत्र लिखूँगा । डिल करा- 
ऊँगा, ओर आवश्यक रिपोर्ट के बाद आस-पास गश्त 
लगाऊँगा । 

२८ सितम्बर--पूरे दो प्रष्ठ नहीं लिख सका । थोड़ा-सा 
लिख पाया । तबियत हाजिर नहीं है। दया-भाव रखने का 
मोक़ा ही नहीं आया । आज दुश्मन की डुकड़ी से हल्की-सी 
भिडन्त हुई । स्वास्थ्य मेरा अच्छा नहीं है। कल कुछ 
लिखूँगा, और बीमारों की सुश्रूषा का समुचित प्रबन्ध भी 

करूँगा । वैलेरियन को पत्र भी लिखना है । नेक्रासोव को 
भी लिखना है, ओर 'युवावस्था' को आगे चलाना है । आस- 
पास का निरीक्षण करना भी जरूरी है । 

१ अक्तूबर--पिछले तीन दिन बराबर कूच में बीते हैं । 
न नहाना हुआ, न धोना, न कपड़े बदले गये । मेर व्यवहार 
बहुत खराब रहा । अपने उद्देश्य मुझे कतई भूल गये। न तो 
इन दिनों में कुछ काम हुआ, न अपने-आप पर नियंत्रण रख 
सका । सिपाहियों के पारितोषिकों के लिये मैंने द्वास्त भेजी 
है । अब चाहे जो-कुछ हो जाय, 'युवावस्था/ और “सेवस्टॉ- 
पॉल” लिखेँगा । निकोलेंका और क्रिजनोवस्की को पत्र भी 
अवश्य लिखूँगा, हिसाब ठीक करूँगा, ओर वैलेरियन को 
चिट्टी भी लिखूँगा । 

२ अक्तूबर--कुछ नहीं लिखा । सिफ़ एक रिपोर्ट तैयार 
की। पत्र या हिसाब भी नहीं लिखा । आज के दिन से 
अत्यन्त असन्तुष्ट हूँ । दिन-भर चौथी ठुकड़ी के अफ़सरों के 
साथ उलभा रहा । लेकिन कल दिन-भर काम करूंगा । 
क्रिज्नोवस्की को पत्र भी लिखूँगा । हिसाब ठीक करू गा | 

१० अक्तूवर--कई दिन से अत्यन्त लज्जाजनक, निराशा- 
जनक ओर अपमानजनक आलस्य से घिरा हुआ हूँ । ताशों 
में १३० रूबल और जीत लिये हैं। एक घोड़ा और उसका 
साज १५० रूबल में खरीदा है । क्या वाहियात बात है । मेरा 
लक्ष्य साहित्यिकता है । लिखना और लिखना ! कल से, 

_ जीवन-भर लिखता रहूँगा, और सब काम बन्द कर दूँगा-- 
नियम, धमे, भलाई--सब-कुछ । 

२३ अक्तूबर--नक्रद ६०० रूबल जीते, और ५०० मुभे 
लेने हैं । कल और आज कुछ लिखा, पर वह बहुत आसान 
था । सुबह पिचकारी लगाई । उर्सोव से मिलने जाऊँगा । 

२४-२७ अक्तूबर--कल ५०० रूबल हार गया । में आज 
शपथ लेता हूँ, कि खेल में उधार न करूँगा । घोड़ा मैंने बेच 
दिया । भयंकर आलस्य । इस वाहियात सैनिक-जीवन से 
छुटकारा पाना आवश्यक है । इससे मेरा बड़ा अहित 
हुआ है । 

२१ नवम्बर--मैं पीटसंबग में तुर्गनेब के मकान पर हूँ । 
यहाँ आने के पहले २८०० और ६०० रूबल पर पानी फेर 
चुका हूँ । बड़ी ही मुश्किल से यह रुपया अपने कज़ेख्वाहों 
पर उतरवा सका हूँ । गाँव से ८७५ रूबल लिये । अपना 
व्यवहार यहाँ बहुत सुन्दर रखना मेरे लिये अत्यन्त आवश्यक 
है । इसके लिये मुझे आवश्यकता है--(१) जिन लोगों से झुमे 
अहित की आशङ्का हो, उनके साथ साहस ओर सतर्कता से 
पेश आना (२) ख्चे-बच देख-भालकर करना, और (३) 
काम में लगे रहना । कल में 'युवावस्था” लिखूँगा, और 
डायरी का कुछ अंश भी । 

९-१० जनवरी--आजकल सरेल में हूँ । मेरा भाई मित्री 
मर रहा है । उसके प्रति मेरे मन में जो दुर्भावनाएँ थीं, वे 
स्वतः विलुप्त हो गयीं । माशा ओर तातिआना अलेग्जे- 
रड्डोवना उसकी सुश्रूषा में लगी हैं । में वैलेरियन को फिर 


घृणा की दृष्टि से देखने लगा हूँ । तबियत बहुत दबी जा रही | 


है। कुछ कर नहीं सकता; पर एक खेल का खाका तैयार कर 
रहा हूँ । 

२ फ़रवरी--पीटसंबगे में हूँ । मित्री का देहान्त हो गया। 
मैंने ऑज यह ख़बर सुनी । कल से मैं अपने दिन इस प्रकार 
व्यतीत करूँगा कि उसकी स्मृति ही सुखकर प्रतीत हो । कल 
पेलागिया इलिनिश्ना और कारिन्दे को लिखूँगा और “बर्फ़ीले 
तूफ़ान? की साफ़ प्रतिलिपि तैयार करूँगा । कलब-घर में 


& माशा एक वेश्या थी, जिसका उद्धार महात्मा टॉल्सटॉय 
ने एक वेश्यालय से किया था, और उसे अपनी स्त्री 
बनाकर रखना चाहते थे । उसकी मृत्यु और माशा के साथ 
उनके सम्बन्ध का वर्णन्‌ “एना करेनिना? नामक टॉल्सटॉय 
के बृहत्‌ उपन्यास में आया है । तातिआना अलेग्जेण्ड्रोवना 


का नाम उक्त उपन्यास में “किटी? रक्‍खा गया है । 

भोजन करने के बाद नक्कल करने का काम हाथ में लूँगा। 
शाम को तुगनेव से मिलने जाऊँगा । प्रातःकाल एक घण्टा टह- 
लूँगा । मैंने अपनी डायरी के एक बड़े क्रियात्मक पष्ठ का 
मनोयोगपूबेक अध्ययन किया, जिसमें मैंने लिखा है कि हमें 
पूणता का दावा करके पूणंता को धोखा नहीं देना चाहिए, 
और दोनों के लिये निषेधार्थक साधनों द्वारा काम करना 
चाहिए । मेरी प्रधान त्रुटि है, सुस्ती की,आदत, अनियमितता 
इन्द्रियासक्ति और जुए की प्रवृत्ति । इनके विरुद्ध युद्ध करूँगा । 

४ फ़रबरी--प्रातःकाल कुछ लिखा। बल्गाकोब ने आकर 
मेरे काम में बाधा डाली । सो गया, इसके बाद कटलर आया | 
क्लब-घर में खाना खाया । फ़ेट> बड़ा ही सुन्दर है। 
सहायक की कहानी और शराबी का दृश्य ! शाम को टॉल्स- 
टॉय के घर गया ।& निकोराशेव से रुपये प्राप्त किये और 
कटलर के साथ दो बजे तक बैठा रहा । 

इश्‌ ,र को धन्यव,: है कि दूसरे दिन भी मेरी तबियत 

2 ए० ए० फ्रेट एक गायक कवि था, और वह बहुत वर्षो 
तक टॉल्सटॉय का मित्र था | राजनीति में वह अनुदार दल 
से सहानुभूति रखता था । उसका मत था कि कोई भी सुधार 
करने के बजाय केवल प्रान्तों और नगरों में अच्छे शासक 
नियुक्त कर दिये जाने चाहिए । 

ॐ टॉल्सटॉय के घर से मतलब कदाचित्‌ टॉल्सटॉय के 
पिठ-गृह से था । 

टीक रही । ब''**** ओर क**““*“*को प्रेम-कहानी । 
अपने पास उद्विग्नता को फटकने न दूँगा । स्त्रियों का आदर 
करना चाहिए। कल सुबह इन विचारों ओर तथ्यों 
को इस रूप में सुव्यवस्थित करके लिखूँगा कि इन्हें फिर 
स्मरण कर सकूँ । इसी उद्देश्य को लेकर डायरी लिखने का 
समय नियत करूँगा । 

सहायक की कहानी--एक किसान कारिन्दे ने 
अपने मालिक ( जमींदार) का अनाज सात हज़ार 
रूबल को बेच दिया और किसी काम से बाहर जाते 
समय अपने सहायक से कह गया कि वह रुपये को 
सावधानी के साथ रम्खे। सहायक रुपये लेकर ऑडेसा 
भाग गया ओर वहाँ एक धनी व्यक्ति बन बैठा । छुटकारा 
प्राप्त करने के लिये उसने दो हजार की रक्कम वहाँ के जमींदार 
को देकर गुलामी से युक्ति प्राप्त करने का सर्टीफ़िकेट प्राप्त 
किय। । दस वष बाद वह सहायक घरेलू झगड़ों से तंग आकर 
अपने दो लाख के वद्धित धन में से दस हज़ार साथ लेकर 
अपने गाँव को लौटा । अपने चचा से मिलने के बाद उसने 
उससे कहा कि मुझे अपने भाइयों के पास ले चलो ओर इस 
प्रकार वहाँ अपने-आपको प्रकट कर दिया । उसने अपने 
चचा को दो हजार रूबल दिये और अपने दोनों भाइयों में 
से भी प्रत्येक को दो-दो हज़ार रूबल देने का वचन दिया । 
उसका चचा उसे गाँव की ओर लेगया ओर गाँव में घुसते 

ही उसकी गर्दन पकड़कर गोहार लगायी--“दोड़ो-दौड़ो ! 
चोर ! चोर !!” सहायक क्रैद हो गया और उसे सरूत सजा 
का हुक्म हुआ । उसके चचा ने चोर पकड़ाने के उपलक्ष्य में 
जुमीदार से कुछ पुरस्कार स्वीकार नहीं किया, और उसने 
बह दो हजोर की रक्कम जमींदार को सोंप दी, जो उसे सहा- 
यक से मिली थी । 

शराबी का दृश्य--- वोजनेसेस्की-प्र।स्पेट प्रथम में 


आकर मैंने एक भीड़ देखी । दो भलेमानस, मजदूरों की 


पोशाक पहने, एक नंगे-सिर बुड्ढे की ओर झुककर उसे गाड़ी 
में डालने की चेष्टा कर रहे थे । गाड़ीवाला पहले किराया तय 
कर लेने पर जोर दे रहा था, और उसने गाड़ी का बरसाती पर्दा 
बाँध रक्खा था । मजदूरों की पोशाकवाले दोनों सज्जन उत्ते- 
जित हो रहे थे । भीड़ के छोर पर बढ़िया चमड़े के दस्ताने 
पहने पुलिसमैन अल्हड्पन के साथ आता दिखाई दिया । 
बुड्ढा बिल्कुल सिकुड रहा था । मजदूरों की पोशाकवालों 
ने गाडीवाले को छोड़ दिया और बुड॒ढे को एक तरफ़ ले चले । 
कॉन्सटेबिल ने डाँटकर कहा--“क्या कर रहे हो ?” और 
इसके बाद उस लम्बी कहानी की अभिवृद्धि हुई, जिसकी ओर 
कॉन्सटेबिल ने ध्यान नहीं दिया । “इसे लिये जा रहे हो !” 
कहकर कॉन्सटेबिल उसी तरह अल्हड गति से उन तीनों की 
ओर चला और शोक़ के मारे दस्ताने सँभालता रहा । भीड़ 
छँँटने लगी । एक व्यर्थ की चीड लग गयी थी। 

ब ”“““ओऔर क' “की प्रेम कहानी--एक बुड्ढा 
खूसट ओर एक युवती महिला देहात से चलकर रेल में कहीं 
जा रहे थे । वे एक-दूसरे से नितान्त अनभिज्ञ थे, पर घंटे-भर 
पास बैठने से उनमें इतनी घनिष्ठता हो गयी कि दोनों एक 
दूसरे को 'तुम” कहकर सम्बोधन करने लगे। ब"******** ने 
बाद में निश्चय किया कि वह मुकत में किसी चीज़ का त्याग 
नहीं करना चाहता । युवती ने उसे लिखा कि वह उससे प्रेम 
का एक बड़ा प्रमाण प्राप्त करना चाहती है । बह: यह है कि 
ब*'*'**उसे १० रूबल इसलिये भेज दे कि क""'"'* बह रक्कम 
नौकरानी को रिश्वत के रूप में देकर रात्रि को दो बजे ब"'" 
से मिलने आये । बड़ी ही सुन्दर और हृदय-स्पर्शी कहानी 
होगी । 

उदासीनता को पास न फटकने दो, और जब कभी कोई 
डदासीनताजनक बात सामने आये, तो तुरन्त सावधान होकर 
कह दो कि इससे तो में उदासीन हो जाऊँगा । 
स्त्रियों के प्रति आदर-_खियों से तीन प्रकार का 
सम्बन्धःहो सकता है। कुछ स्त्रियों की तुम किसी कारण प्रतिष्ठा 
करते हो, ( जिनका कारण बिल्कुल ही मू्खतापूर्ण है ) और 
यह सममते हो कि उनके सम्बन्ध तुमसे उच्च-कोटि के हैं] 
यह एक दुर्भाग्य की बात है । कभी तुम किसी स्री को प्रेम 
करते हो, तो उसके साथ बच्चों का-सा व्यवहार करते हो । 
यह भी दुर्भाग्य की बात है | कभी तुम उसे इसलिये: प्रेम 

करते हो कि मत-भेद से दुःख उत्पन्न होता है, ओर तुम तक 
करना चाहते हो--प्रेम ऐसा सुन्दर है । 

७ फ़रवरी--तुर्गनेव के साथ झगड़ा किया ।***“** 

८ फ़रवरी--बोलकोंस्की ने दावत दी थी । कल 
प्राथना में जाना है । लिट्वाइल-डु-नॉर्ड जाऊर दिन-भर बम- 
फैक्टरी में रहा । टिम ६8 बलगाकोब, ओर इरेमीव शाम 
को मेरे साथ थे । 

१० फ़रवरी--कल थोड़ा लिखा । जिमनास्टिक में बहुत 
समय लग जाता है । थियेटर के सम्बन्ध में अपनी स्वीकृति 
दे देनी मेरी मूखेता थी । क्रेवस्की > के पास गया । 

११-९२ फ़रवरी--'बर्फीला तूफान? समाप्त करकरे बहुत 
प्रसन्न हुआ हुँ । 

१३-१९ फ़रवरी--कोई कार्य नहीं किया । मंडी की ओर 
जाकर भीड़ का अध्ययन करने में आनन्द मिला । इस बात 
का निरीक्षण किया कि रूसी भीड़ वक्ताओं के भाषण किस 
प्रकार सुनती है । तुगेनेव के साथ खाना खाया । हमने तैयारी 
कर ली । शाम को गॉर्डीव के घर स्त्रियों का जमाव होगा । 
मेरी अभीष्ट लड़की बड़ी सयानी है; किन्तु यद्यपि उसकी हँसी 


४ बी० एफ़० टिम एक चतुर चित्रकार का नाम था। 

2% ए० ए० क्रैवस्की, एक मशहूर अखबार-नवीस था, जो 
Fatherland News आर देनिक Petersburg Ga- 
८९४४० का सम्पादक था । 

बड़ी मनोहर होती है, फिर भी उसमें हृदय-शून्यता झलकती 
है । बोलकोंस्की प्रेम करना चाहती है; पर सोचती है कि कोई 
उसे चाहनेवाला मिले, जो पहले उसपर प्रेम-प्रदर्शित करे। 
कल में छः घण्टे काम करूँगा । और जब तक काम समाप्त 
न कर लूँ, सोने का नाम न लूँगा | पहले 'डेजटर!-- से 
इपिश्का का चरित्र लेकर लिखूँ गा, फिर सुखान्त और उसके 
बाद 'युवावस्था? । 

१२ मार्च--असें से कोई बात नहीं लिखी । तीन सप्ताह 
से बिल्कुल अन्धकार-से में पड़ा हुआ हूँ | इसके अतिरिक्त 
तबियत भी खराब है । सुखान्त का कथानक तैयार करने के 
लिये में अधीर हो रहा हूँ । शान्ति का सामान हो चुका 
है । में समझता हूँ, में तुगनेव से सदा के लिये प्रथक्‌ हो 
गया । सैजोनोवा ने यहाँ आकर मेरे मन में अवर्णनीय घबरा- 
हट भर दी है । (पिता और पुत्र' का कथानक तैयार कर 
लिया है। 

२१ मार्च-परसों इत्तफ़ाक़ से मैंने लांगिनोब > का पत्र 

ह + ‘Deserter’—The Cosscks का एक आंशिक 
पूव रूप था । 

& Father and Son. 


% एम ० एन० लांगिनोव ने साहित्यिक इतिहास लिखते 
हुए अनेक साहित्यिकों के जीवन चरित्र ओर निबन्ध लिखे 
थे । उसे कोई विशेष ख्याति नहीं मिल सकी | 

पढ़ लिया ओर मैंने उसे एक चुनोती लिख भेजी है । ईश्वर 
जाने इसका परिणाम क्या होगा, पर में तो दृढ़ बना रहूँगा, 
इस मामले से मुझ पर अच्छा ही प्रभाव पड़ा है। में घर 
लौटने का निश्चय कर रहा हूँ । वहाँ पहुँचकर यथा-सम्भव 
शीघ्र ही शादी कर लूँगा । इसके बाद अपने नाम से कुछ भी 
नहीं लिखेँगा । इसके अतिरिक्त प्रत्येक व्यक्ति के साथ वार्ता- 
लाप में मित-भाषण और सावधानी का विशेष ख्याल रक्खेँ गा॥ 
क्रियाशीलता, विश्युद्ध-हृदयता, वर्तमान अवस्था में सन्तुष्टि 
ओर प्रेम की खोज--ये सब वांछनीय गुण हैं । जीवन में 

` मेरी महान्‌ भूल यह हुई कि भावना का स्थान मैंने बुद्धिवाद 
को दे द्या । इससे, जिसे आत्मा अच्छा समझती है, उसे 
में बुरा समभ लेता हूँ और बुरे को अच्छा । जिस प्रेम 
का निवास आत्मा के अन्दर है, बह प्रेम-पात्र को अपने 
सम्मुख देखकर भी सन्तुष्ट क्यों नहीं होता ? बह लज्जा का 
शिकार बन जाता है । पवित्रता पारस्परिक प्रेम की अनि- 
बाय शत है । 

४ अप्रैल--एक बड़ी बुराई, जो उम्र के साथ-साथ प्रत्येक 
सम्भव रूप में मनुष्य में बढ़ती जाती है, भूत पर विश्वास 
करना है । भोतिक और ऐतिहासिक परिवर्तन अनिवार्य हें । 
१८५६ ई० के ग्रेशियन स्तूपों का काल्पनिक चित्रण एक निरा- 
धार विडम्बना-मात्र है । 

१५ अम्रैल-अभी-अभी सोकर उठा हूँ । एक बजे का 

समय है । “इसा मसीह जागरित हो गये हैं !” आप सब 
मुभे प्रेम करते हैं और में सब को प्रेम-दृष्टि से देखता हूँ । 
मेरी शारीरिक ओर मानसिक अवस्था ठीक है, कल “पिता 
ओर पुत्र” समाप्त कर सका हूँ । 

१९ अम्रैल--“पिता और पुत्रः का संशोधन भी समाप्त 
कर चुका । नेक्रासोब के परामश से मैंने इसका नाम दो 
हुसार!£ रख दिया है । यह अच्छा नाम है। अपने कागाजात 
दुरुस्त किये ओर अब कोई गम्भीर चीज तैयार करना चाहता 
हँ---सेनिकों की सजा? लिखना ठीक होगा। गत दो दिनों 
से पाकस्थली में ददे है--कल खास तौर से यह ददे बढ़ गया 
था । पेलागिया इलिनिशा को पत्र लिखूँगा । 


२० अप्रैल--ब्लुडोव < ओर तुगनेव से मिलने गया । 
खूब गपशप जड़ी । 


२१ अप्रैल-नेक्रासोव के भोजनागार में खाने के बाद 
तबियत घबरा उठी । नेवस्की के क़रीब मटरगश्त करता 
रहा“ “आधा गिलास वोदका, एक गिलास तेजु शराब और 
एक बड़े गिलास-भर हल्की शराब से अधिक न पीने का. 
नियम बनाया । 

२२ अप्रेल--कुछ लिख नहीं रहा हूँ । में अपने गुलामों 


च The Two Hussars. 
>< काउण्ट डी० एन० ब्लुडोब, विज्ञान समिति के सभा- 
पति और गुलामों के उद्धारक थे । 

के प्रति जो व्यवहार करने लगा हूँ, उससे मेरी बेचेनी और 
बढ़ गई है । में बराबर कुछ-न-कुछ सीखने और पढ़ने की 
इच्छा रखता हूँ । 

२३ अग्रैल--प्रातःकाल मेडेम के घर था । ब्लुडोव के 
साथ खाना खाया । शाम को कोवेलिन + के घर गया । 
बड़ा हँसमुख ओर सरल स्वभाव का व्यक्ति है । शुलामों का 
प्रश्‍न स्पष्टतर होता जा रहा है । उस ( कोवेलिन ) के पास 
से में प्रसन्न, आशापूर्ण और आनन्दयुक्त मुख-मुद्रा के साथ 
लौटा । एक तुरन्त तैयार किये हुए कार्य-क्रम के अनुसार घर 
जाऊँगा । 

२४ अप्रेल--कार्य-क्रम की एक संक्षिप्त सूची लिख डाली 
है । कोत्रेलिन कें आकर्षक प्रस्ताव मेंने सुन लिये हैं । कटलर 
के यहाँ जाकर वहाँ एक सुन्दरी बालिका देखी । वह रिश्ते 
में कटलर की साली लगती है । 

२५ अप्रैल-तड़के ही गॉबुनोव& आया । उसकी उन्नति 
देखकर मेरे आत्म-प्रेम को सान्त्वना मिलती है । बाद में हम 


-- के० डी० कोवेलिन एक इतिहासवेत्ता था, जो गुलामों 
की मुक्ति के प्रयत्न में लगा था । 

& गांबुनोव एक प्रतिभाशाली ऐक्टर (अभिनेता) था । 
वह ग्राम्य-जीवन का सुन्दर चित्रण करता था । उसकी कहा- 
नियाँ तथा “म्राम्य-जीवन के दृश्यः-नामक पुस्तक प्रकाशित 
हुईं थी। 

लोग मिलुतिन > के यहाँ गये । उस ( मिलुतिन ) ने मुझे 
गुलामी के अधिकारों? की व्याख्या सुनाई ओर तत्सम्बन्धी 
साहित्य दिखलाया । मैंने भोजन करते समय वह्‌ साहित्य 
पढ़ा । मैंने अपने लिये कार्य-क्रम और रिपोर्टां का मस्विदा 
तैयार किया । तुर्गनेव से मिलने गया । बड़ी प्रसन्नता हुई । 
कल उन्हें भोजन के लिये निमन्त्रण अवश्य दूंगा । 

२६ अग्रैल--अर्काडी स्टॉलीपिन प्रातःकाल आया । वह 
बोक से दंवा हुआ मालूम पड़ता है। प्रूफ-संशोधन किया । 
जिमनास्टिक में काफ़ी दिलचस्पी ली। अकांडी स्टॉलीपिन 
के साथ दुस्यू के घर भोजन किया । बड़ा ही शानदार और 
दिलचश्प आदमी है । मित्री स्टॉलीपिन के हृदय पर एक 
अनोखा प्रभाव पड़ा, जब मैंने उसके प्रधान को गाली देने के 
बाद उससे क्षमा माँगी । शाम को प्रूफ़-संशोधन किया । 

५ मई--तुर्गनेव को दावत दी । इस मोक़ पर नेक्रासोब 
के एक पद्‌ पर मुझे क्रोध आगया । मैंने ऐसी बातें कह दीं, 
जो सब को अप्रिय लगीं । तुगंनेव गये । मुझे दुःख है:--विशे- 
षतः इसलिये कि में कुछ लिख नहीं रहा हूँ । 

` ८मई--कल मालूम हुआ कि मेरा इस्तीफ़ा अभी असें 
तक स्वीकार नहीं होगा । ब्लुडोव के यहाँ भोजन किया। 


% एन० ए० मिलुतिन एक प्रसिद्ध राजनीतिज्ञ था, 
जिसने रूस से गुलाम-प्रथा उठाने में बेहद परिश्रम किया था। 

सुस्ती छाई हुईं है । शोविच के साथ द्वीप को गया । बड़ा 
सुहाबना दृश्य था । अक्साकोव, + किरीव्स्की < ओर अन्य 
स्लैवोफ़िलों के साथ सायंकाल ऑवोलेंस्की में गुज्ञारा । यह्‌ 
बात स्पष्ट है कि वे लोग एक ऐसे शत्रु की तलाश में हैं, 
जिसका कि संसार में अस्तित्व ही नहीं है । उनका दृष्टि-बिन्दु 
बहुत ही संकीण है, ओर वे किसी प्रकार के प्रतिरोध का 
सामना करने से बहुत दूर हैं । इसकी कोई आवश्यकता नहीं 
है । उनका उद्देश्य, लोगों की मानसिक क्रियाशीलताओं के 
समवाय की भाँति, वाद-विवाद के बाद काफ़ी परिवर्तित और 
विस्तृत हो गया है, और उसकी जड़ में पारिवारिक जीवन, 
घनिष्ट संलाप ओर कदरवाद--आदि गम्भीर सत्यों ने उसके 
आधार का काम किया है। परन्तु वे अपने विचार ऐसी 
कटुता के साथ प्रकट करते हैं कि मानों वे झगड़ा ही मोल 
लेना चाहते हैं। अधिकाधिक शान्त-चित्तता और आत्म- 
प्रतिष्ठा विशेष लाभदायक सिद्ध होगी,-खासकर कट्टरता के 
बिषय में यह बात विशेष रूप में है--जिसका कारण प्रथम 
तो यह है कि उनकी सम्मति का ओचित्य - स्वीकार करना 


& यहाँ अभिप्राय नेवा-द्वीप से है, जो पीटसबगवालों के 
सैर की खास जगह थी । 
__-: आई० एस० अक्साकोव एक सार्वजनिक कार्यकर्ता 
था, जिसने “बचपन के कुछ वष”-आदि पुस्तकें लिखी थीं । 
> आई० बी० किरीव्स्की एक लेखक था । 

सभी श्रेणी के लोगों के लिये महत्त्व की चीज नहीं हो 
सकता--कोई उच्च दृष्टिकोण से यह अस्वीकार नहीं कर 
सकता कि इसकी अभिव्यक्ति एक राक्षसी कृत्य है, और 
इतिहास-विरोधी तो है ही । दूसरी बात यह है कि गुण-दोष- 
विवेचन से विरोधियों के मुँह बन्द हो जाते हैं । 

परसों में निकोला मिलुतिन से मिलने गया । उसने 
वादा किया कि वह मुझे अपने साथ लेवशिन+ के यहाँ 
ले जावेगा । 

१० मई--एक बजे रात के वाद से लिख रहा हँ । इस 
ख़राब रात के बाद जो सोया, तो दो-पहर के लगभग उठा, 
ओर कुछ काम करना चाहता था । माइकेल इस्ला- 
विन ( जो अपनी लज्नालुता के कारण एक पहेली बन गयौ 
है ), युवक कोबालेव्स्की और पेकर आकर झुमे शनिवार 
के दिन कॉकोरेव के घर दावत में सम्मिलित होने के लिये 
कह गये । इसके बाद वोल्कोंस्की भी आया । मैंने उनका 
अस्वागत न करके उनके साथ गपशप की, ओर अपने कारये- 
क्रम के सम्बन्ध में उन्हें बतलाया । इसके बाद में उद्देश्य-हीन 
होकर नेवस्की के नीचे टहलता रहा । मेशचेस्की, स्कार्याटिन 
ओर माकारोव के साथ भोजन किया । मेशचेस्की को में 


+-ए० आइई० लेबशिन एक लेखक तथा सरकारी 
अन्तप्रंबन्ध-विभाग का सहकारी सचिव था । बह गुलामां की 
मुक्ति के पक्ष में था, किन्तु उन्हें जमीन देने के विरुद्ध था । 

चाहता हूँ । उसके साथ बोस गया और अंग्रेजों की 
स्वतन्त्रता की प्रशंसा की । दुस्यू के यहाँ बड़े चाव से बिलियडं 
का खेल खेला । शाम को टॉल्सटायाझ के यहाँ गया, और 
शिक्षा के सम्बन्ध में कुछ गपशप की । वह बड़ी भली है । 

एक शिच्षा-विशेषज्ञ के लिये यह आवश्यक है, कि वह 
“जीवन? का पूर्ण ज्ञान रक्‍्खे, ओर रक्खे औरों को उस 
( जीवन ) के लिये तैयार करने की क्षमता । जब भलाई 
के विकास में लगो, तो यह याद रक्खो कि आनन्द और 
आर भावनाओं की प्राप्ति परिश्रम और धैर्य के द्वारा होनी 
चाहिए । उदाहरण के लिए मेरी किसानों के प्रति कुछ भलाइ 
करने की इच्छा का जिक्र दिया जा सकता है ! मालूम नहीं, 
क्यों में दुस्यू के घर गया ! सुस्ती ओर भौतिक सुखेच्छा 
का शिकार बन गया हूँ । क्या सदैव सञ्चरित्रतामय जीवन 
निभ सकता है ? 

११ मई--कल प्रातः तातियाना अलेग्जेण्ड्रीवना को 
एक पत्र और एक रिपोट लिख भेजी है । दो बजे आन्तरिक 
विभाग के सचिव के दक्र में गया । लेवशिन मुझसे रुखाई 
के साथ पेश आया । रूस में आजकल चाहे जो कार्य किया 
जाय, उसमें परिवर्तन अवश्य हो गया हे; किन्तु परिबतेनों 


& टॉल्सटॉय की चाची काउण्टेस अलेग्ज़ेण्डा ए० 
टॉल्सटॉया, जो दरबार की एक पदाधिकारिणी ओर शित्ता- 
विभाग की सर्वेसर्वा थीं । 

की पूर्ति के लिये बहुधा बुड्ढे मनुष्य मिलते हैं, जो काम के 
लिये उपयुक्त नहीं होते | शेविच के साथ भोजन किया, 
नेक्रासोब के घर कार्य-क्रम तैयार किया ओर उसे भेज 
दिया । शॉस्टाक के यहाँ एक भ्रष्ट-सा गाना सुना, ओर दुस्यू के 
घर भोजन किया । 

१२ मइ--प्रातःकाल माइकेल इस्लाविन आया, इसके 
बाद सोकिवनिन और टिम आये । टिम ने अपने पत्रक के 
लिये लेख माँगा । में अब बहुत प्रसन्न हूँ । भोजन नेक्रा- 
सोव के साथ किया । फ़ेट बड़ा प्यारा और मेधावी है में 
प्रसन्नता का अनुभव कर रहा हूँ । शाम टॉल्सटॉया के साथ 
बितायी और दो हुसार” पढ़ा । वहाँ एक दयालु, पर विल- 
क्ष ण-सी स्त्री है, जिसकी उम्र ३५ बर्ष की होगी । उसकी 
मुख-मुद्रा स्वाभाविक और सहृदयतापूर्ण है, चेहरे पर बुड्ढी 
ओरतों-की सी झुरिंयाँ हैं, और बाल घु घराले हैं । घर आने 
पर बास्का ओर अपोलोश्का का एक एक पत्र मिला, जिसे 
पढ़कर ऐसी प्रसन्नता हुई, जैसी किसी प्रणयी को हुआ 
करती है ! सब ओर प्रसन्नता टपक रही हे । वास्तव में 
जीवन में सच्चा आनन्द प्राप्त करने के लिये किसी नियम- 
आदि की आवश्यकता नहीं है । इसके लिये तो अपने-आप- 
में से प्रत्येक दिशा में मकड़ी के जाले की भाँति प्रेम-तन्तु फैला 


§‘Russian Artistic Sheets.’ 

देने की आवश्यकता है, और साथ ही उन्हें पकड़ लेने की 
भी, जो उसमें बँँधने के लिये उसकी सीमा के अन्दर 
आजायँ--फिर चाहे वह बुड्ढी स्त्री हो, बच्चा हो, लड़की 
हो, या हो कोई पुलिस का यमदूत । 

१३ मई--९ बजे सोकर उठा । जिमनास्टिक के लिये 
गया । विना मित्रों के मजा नहीं आरहा है । 'नेवेल मिसलेनी” 
नामक पत्रिका पढ़ी । में पगोडिन + के मुँह पर थप्पड़ जमा- 
कर बड़ा प्रसन्न होता । घृणित चापलूसी भर रकखी है । यह 
एक नयी चालबाजी है । मॉस्को की यह रँगरलियाँ ओर 
उत्सव-समारोह ! > ये सब कार्यवाहियाँ रूसी सभ्यंता के 
विरुद्ध हैं । लेविच कहता है कि उसने प्रधान मन्त्री को इसकी 
रिपोर्ट भेज ही है; पर उसका उत्तर भी कुटिलतापूणे मिला 
है। में अपना कार्य-क्रम लिखेँगा । कॉकोरेव& के यहाँ 
भोजन किया । गोभी का शोरबा तथा अन्य राष्ट्रीय भोज्य 


+एम० पी० पगोडिन एक विख्यात इतिहासकार और 
सावेजनिक रे 
जनिक कार्येकत्ती था । 
> अलेग्जेरडर द्वितीय के दरबार की तैयारी से मतलब है । 
& वी० ए० कॉकोरोव शिक्षित नहीं था, पर अपने परि- 
श्राम और हृढ़ता से लखपती बनकर उसने बैंक स्थापित 
किया, उराल-रेल्वे का उद्घाटन किया, ओर लेखक तथा 


व्याख्याता होने के कारण प्रसिद्ध सार्वजनिक कार्यकत्ती बन. 


गया था । 

पदार्था के साथ शैम्पेन--ओर रूसी' ढंग पर बना हुआ 
सोने का नमकदान । बेहूदगी, रुचि का अभाव, और स्वच्छता 
की कमी । कॉकोरेब का लेख है तो चतुरता-पूर्ण; पर उसमें 
सौन्दर्य नहीं है । बह सभी आर्थिक त्रुटियों की आलोचना 
व्यर्थं ही करता है | एम० पी० के यहाँ गया । कुछ नहीं कर 
उदा "०२०५२६ नितान्त निस्तव्धता'"" °° "ˆ | तुर्गनेब बाहर 
गया था । सायंकाल चाची के यहाँ बिताया । बुड्ढी माल्त- 
सेवा फिर वहाँ आगयी है । 

१० मई--१० बजे के लगभग सोकर उठा । वासेनका 
पर्फीलेब > को पत्र लिखा । डेविडो आया । उसके साथ 
वार्तालाप किया । टिम ने उससे किसी बात का वादा किया 

है, पर झुमे सन्देह है कि में बह बात पूरी कर सकूँगा । एक 

बजे कटलर ओर बच्चे--कुल सात प्राणी आये । हम लोग 

नाव में इकाटेरिनहॉफ़ गये । सफ़र बड़ा ही आनन्ददायक 

रहा; पर मैं थक गया । एम० एस० और एम० को डोनेन के 

रास्ते में खाना खाते देखा । हम लोग पावलोव्स्क गये । 

तबियत परेशान हो उठी । लड़कियाँ, वाहियात गाने, बना- 
बटी बुलबुले, गर्मी, सिगरेट का धुवाँ, अंगूरी शराब, पनीर, . 
लड़कियों की चिल्लाहट--आदि से जान आफ़त में है ! 

+ एक प्रकार की मदिरा । 


> वासेनका पर्फीलेव, टॉल्सटॉय का एक जुमींदार 
मित्र था । 

प्रत्येक व्यक्ति यही ढोंग रचता है कि बह प्रसन्न है, और 
लड़कियाँ उसका मनोविनोद कर रही हें, किन्तु (उन्हं ) 
इस बात में सफलता नहीं होती । 

रेलगाड़ी में मैंने शराबी और ऊधमी जर्मन सिविलियन 
देखे, जो अक्रसरों की तरह मतवालापन दिखाने की चेष्टा कर 
रहे थे । 

१५ मई--विलम्ब से उठा, अस्त-व्यस्त कागाजों को 
ठीक-ठाक किया । तुर्गनेब को पत्र लिखा । ऐना निकोला- 
वना आई । फ़ेट से मिलने गया, उसे साथ लेकर बोस के यहाँ 
गया । वहाँ से चलकर मैकारोव, मेशचस्की, गॉबुनोव और 
डॉलगॉरुकोच को साथ लेते हुए दुस्यू के घर खाने गया । 
बहाँ से थियेटर गये । मेरी बराल में ही एक सुन्दरी रमणी 
बैठी हे । 'कैरियर'-नामक पुस्तक का लेखक कोरोलोब एक 
मध्यम बुद्धि का व्यक्ति मालूम होता है। वहाँ से हम लोग 
चले, तो दुस्यू के यहाँ बॉल में सम्मिलित होने को पहुँचे । 
डॉलगाँरुकोब, मेशचर्स्की और गॉबुनोव मेरे साथ थे । लड़- 
कियों में तीन ऐसी थीं, जिन्हें सुन्दरी कह सकते हें । कुछ 

"मजा नहीं आया । ऑआँगरेव & मुझसे झगड्ने-सा लग 
गयां । प्रातःकाल मैरिना के जंगल में बीता । अभागा 
लेसकॉय ! पचास रूबल के क़रीब खच किये । 

'& एन० पी० ऑगरेव एक कवि था, जो “कन्टेम्पोरेरी”- 
पत्रिका में कबिता लिखा करता था । 

आनन्दोपभोग के अवसर पर उसका उपयोग करने से 
चूकना नहीं चाहिये; न उसकी खोज में ही फिरना चाहिये । 
में सदा के लिये प्रतिज्ञा करता हूँ कि कभी शराबखाने में नहीं 
घुसू गा, नकः******** में ही | 

आज तीन बजे उठा । कॉरोलेव आया, गॉबुनोव और 
डॉलगॉरुकोव भी । इनमें से पहला मूर्ख नहीं है; अच्छा 
आदमी है । उसे लेकर में नेक्रासोव के यहाँ खाना खाने 
गया । वह कोई अच्छा आदमी तो है नहीं, पर अब में उसे 
चाहने लगा हूँ । वहाँ से में स्टाफु की ओर गया । कल यहाँ 
से छुट्टी ले लूँगा । ब्लुडोव के घर सुमे ल'* *** ने स्नेहाभि- 
व्यक्ति के द्वारा घबरा दिया । मुझे भय है कि इससे में उसकी 
बुराइयाँ नहीं देख सकूँगा । हमने परस्पर विलग होकर 
बिदाइ ली । सन्ध्या चाची के यहाँ मजे में कटी, इसके वाद 
दुस्यू के यहाँ पहुँचा और स*** “तथा ओरों के साथ कलेऊ 
किया, एक लड़की भी थी । में किसी नाच-घर या थियेटर के 
अतिरिक्त और किसी सार्वजनिक जगह में न जाउँगा । 
कल यदि मुझे छुट्टी न मिली, तो सुबह के बाद क्राव्स्की 
ओर टिम को पत्र लिखूँगा, तदनन्तर “पैवलोव्स्कः या 
“कॉसेक्स’ लिखूँगा, फिर नेक्रासोब के साथ भोजन करूँगा, 
सन्ध्या घर पर ही बिताऊँगा । 

१६ मई--देरी से उठा । फ़ेट और ट्रूसन आये । ट्र,सन 
ने बड़ी प्रसन्नता प्रकट की कि दो हुसार की कहानी में 

दूसरे हुसारों का चित्रण बिना किसी नायिका के किया 
गया है । कॉस्टेण्टनोब गया ओर नेक्रासोव के यहाँ भोजन 
किया । उन लोगों ने मेरी बड़ी चापलूसी की । ताश खेले, 
चलने की तैयारी की । दुस्यू के यहाँ गया । वहाँ स्ट्रॉगाँनोब 
के साथ व्यवहार में कोई कठिनाई नहीं दिखाई दी । अच्छे 
स्वभाव का है, ईमानदार है, ओर अपने ढङ्ग का एक विलक्षण 
आदमी हे । कल तड़के उठकर निवास-स्थान के सम्बन्ध में 
निश्चय करना होगा। (वहाँ से) छुट्टी लेकर (घर) 
आया | 

१७ मई--गॉबुनोव, डॉलगॉरुकोव, प्राज और छोटा 
कोलबासिन--ये लोग प्रातःकाल आये । अन्ततः मैंने 
“शैशवावस्था’ और “बाल्यावस्था? का प्रकाशनाधिकार 
१० प्रति-शत पर दे दिया । दोपहर में विदा हुआ ।& रास्ते 
में बहुत सुस्त रहा । पहले लान्सकॉय के साथ चला--फिर 
एक ऑस्ट्रियन राजदूत को साथ ले गया । तुर्गनेब-कृत 
“एक व्यर्थ आदमी? ( 4 $५०7५०७४ M87 ) पढ़ा । बड़ा 
प्रभाव पड़ा । बड़ा ही चतुर और खिलाड़ी लेखक है । 

१८ मई--१० बजे पहुँचा और सीधे पर्फोलेव्स के घर 
गया । दो बड़े ढेर देखे । वासेनका में काफी सौन्दर्य है । 
बुड्ढे पर्फलिव के साथ खाना खाने गया । वासेनका वहाँ 


& यह विदाई पीटसंबगे से मॉस्को के लिये थी ।. 

नहीं था, फिर भी उदासी नहीं रही । एक ताश खेलनेवाला, 
पाण्डु-रोगी अर्मेनियन था । उसके गले में व्लादीमीर का 
तमग्रा था, ओर उसके साथ उसकी सुन्दरी खरी नी-काउण्टेस 
पैनिन भी थी । पुस्तकों में वित इस प्रकार की खरी मैंने 
पह्ले-पहल ही देखी । भोजन के बाद कुण्टसेवो के पास 
गया । घर मिल गया, जो बहुत ही आकषक था । पुस्तकें, 
सिगार, और गिलासों में भरी हुई बरफ घुल रही थी। 
डूजिनिन & से पहले-पहल वागा में मुलाक़ात हुई, इसके बाद 
बॉटकिन >< से मिला । शाम को ग्रिगॉरीव+- के पास आया, 
ओर आधी रात तक मज़े में बातें करता रहा । कुछ लोग 
कहते हैं कि 'हुसार? में कोई विशेष बात नहीं हे, कुछ 
लोगों--विशेषतः साहित्यिकों-की राय में उसकी काफ़ी 
प्रशांसा हो रही है । 

१९ सई--८ बजे बॉटकिन झुमे अपने दक्र तक ले 
गया, और फिर ट्रॉइटसा के लिये रवाना हुआ । रास्ते में 
एक बुड्ढा काना मिला । एक दुबला-पतला युवक तथा एक 
हँसमुख, भूरे बालोंवाला अफसर भी मिला । बड़ी थकावट 
है । मेरे सिर में ददं हो गया जिससे मैं चाची से प्रसन्नतापूवेक 

& ए० वी० डुज़निन, एक कहानी-लेखक, समालोचक 
ओर शेक्सपियर के दुखान्तपूर्ण नाटकों का रूसी भाषा में 
अनुवादक । 


> बी ०पी० बॉटकिन, एक चाय-विक्रेता और भला आदमी ! 
+७० ए० ग्रिगॉरीव, एक समालोचक । 

नहीं मिल सका । उसका स्वभाव सदा एक-सा ही रहता है । 
बह गौरवपूर्ण, छोटे क़द की, सुन्दरी, सचेतन और दयालु 
स्रो है। गिरजाघर में गये । माल्टसेवा, गोर्शाका, मैडम 
सैलीसिन से मिला । फ़ोजी सिपाही साधारण लोगों को 
इघर-उधर रास्ते पर नहीं चलने देना चाहते थे। शाम को 
चाची के साथ गपशप की । आधी रात को गोशांका के 
पास जा बैठा । तबियत प्रसन्न थी । 

२० मई--देरी से उठा । कुछ सन्तों के जीवन-चरित्र 
पढ़े, दो-एक बातें लिखी ओर गिरजे को चला गया । वही 
दिलबस्तगी तबियत में फिर आ गयी ' गिरजे के परिधान- 
गृह में गया | इन लोगों ने इसे प्रदशन-भवन-सा सजा 
रक्खा है । जब वे प्रतिमा को चूमते हैं, तो एक बुड्ढी 
आनन्द से चिल्ला उठती है । इवमेनी मुझे अपने साथ घसीट 
ले चला, और मैंने उससे कह दिया कि वह याश्नाया से 
मुझे लिखे । चाची से तुरन्त रुखसत ली, उसे देहात ले जाने 
का वादा करके वहाँ से चलता बना । मेरे साथ कुछ महि- 
लाएँ भी सफर कर रही थीं। उनमें से एक सुन्दरी 
_ शिक्षिका यात्रा ओर धूप से परेशान हो गई थी। शाम 
कोस्तिक्रा के साथ पर्फ़ीलिब्स के यहाँ कांटी। युरी 
आवोलेंस्की आया । उसके साथ अक्साकोव & के यहाँ 
दावत उड़ाने जाऊँगा । 


&8 एस० टी अक्साकोव “बचपन के दिन? का लेखक था। 

CX 


२१ मई--प्रात:काल कैलोशिन और ग्रागोस्किन आये। 
भोजन अक्साकोव के यहाँ किया । कॉमयाकोव से परिचय 
प्राप्त किया । बड़ा तेज आदमी है । ग्राम-पाठ के सम्बन्ध में 
अक्साकोव से वहस हुई । वह इसे असम्भघ मानता है। 
शाम को गोर्शाका के यहाँ सर्जी मित्रीविच से बिल्कुल 
बिरोधी विषय पर विवाद उठ खड़ा हुआ । मित्रीविच को 
निश्चय था कि कृषक बड़े ही भ्रष्ट हैं। निस्सन्देह, एक 
पाश्चात्यवादी से में अब कट्टर स्लेवोफ़िल बन गया हूँ । 

२३ मई-_विलम्ब करके उठा। कोस्तिंका के साथ गप-शप 
की । कुछ अपराधात्मक दृश्यों का वर्णन्‌ पढ़ा, जो वहुत 
जँचे, ।खासकर सुखोटिस का पढ़ना और भी अच्छा है। 
आऑबोलेंस्की के साथ यूरी सैमेरिन > के यहाँ गया । उसका 
दिमाग़ ठंडा, परिवर्तनशील ओर सुसंस्कृत है। उसे भी 
भोजन का निमन्त्रण दिया गया । में ग्यारह वजे लौटने का 
वादा करके वहाँ से चला गया । वेरोशका के यहाँ गया""""** 
कुन्तसेवो में बॉटकिन के यहाँ ओर रास्ते में, प्रकृति का सोंदये 
देखकर मेरे नेत्रों में जल भर आया । वहाँ से में पर्फालिव्स के 
यहाँ गया । वारेनका वहीं थी । उसकी आँखें कैसी मनोहर 
हैं, किन्तु मुख पर हास्य की रेखा नहीं देखने: में आई । नाक 
तो विल्कुल बिलक्षण-सी है । अच्छा रूप है; पर भद्दी जँचती 

»यू० एफ० सैमेरिन एक जबरदस्त सुधारक और साब- 
जनिक कार्य-कर्ता था । 

है, सम्भत्रतः बुद्धि और दयालुता की मात्रा काफ़ी है । में उसे 
अच्छी तरह जानना चाहता हूँ। 

२४ मई--प्रात:काल डायरी और नोटबुक लिखकर 
समाप्त की, ओर अ'"""'"से मिलने की सम्भावना न देख- 
कर तबियत बहुत भारी हो उठी । रुकने के लिये कोई युक्ति- 
युक्त कारण नहीं है; फिर भी जाने की इच्छा जरा भी नहीं | 
होती । चार भावनाओं ने असाधारण रूप से मेरे-अन्दर 
घर कर लिया है:--प्रेम, पश्चात्ताप-जनित ( यद्यपि आनन्द- 
मिश्रित ) दुःख, विवाहेच्छा ( उक्त दुःखों से छुटकारा पाने के 
लिये ) ओर प्रकृति । 

खाने में विलम्ब होगया ओर खोनिन का मकान खोजने 
पर भी नहीं मिला । घर लौटकर वहीं भोजन किया । किसी 
ने हर्मिटेज& चलने का प्रस्ताव कर दिया, मैंने स्वीकार 
करने की बेवक़्फ़ी की। वहाँ लाँगीनोव से मुलाक़ात हुई 
और उसके पीछे-पीछे चलकर उसकी ओर टकटकी बाँघ- 
कर देखने की बेवक़फ़ी की । कुल आधे घण्टे पश्चात्‌ वहाँ 
से असह्य घबराहट की भावना लेकर आया । घर पर यह 
खबर सुनी कि ऑवोलेंसकिस सुखोटिंन के यहाँ मिलेगा | 
वहाँ गया । स-'*"'"चोपिन ओर अ-----को छेड़ रहा था । 
यः" आयी और चली गयी, और हमने विशेष बात-चीतः 
नहीं की । एक-दो बार जब मैंने बात-चीत की, तो वह बहुत 

मॉस्को का प्रसिद्ध रेस्टोरेंट ( विश्रान्ति-प्रह ) 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


२९३ टॉल्सटॉय को डायरो 


सावधान-सी हो गयी । यदि मैं यह कहूँ के में जितनी. स्त्रियों 
को जानता हूँ, उनमें यह सुन्दर-तम हे, तो यह गलत बात 
नहीं होगी। बड़ी-ही सुसंस्कृत, सुन्दर जोर साथ-ही सच्चरित्र । 
आऑबोलेंस्की और सुखोटिन के साथ ब्यालू के लिये अपने घर 
आया । आँबोलेस्क्री बड़ा-ही सुन्दर और चतुर युबक है। 
उसके भिंचे हुए होठों से ही मालूम होता है कि वह दयालुता- 


` पूण है। साथ ही में उसकी इतनी प्रतिष्ठा करता हूँ कि उस 


(स्त्री) के प्रति, उसके सम्बन्ध को सममते हुए भी, मेरे मन में 
मैल ।नहीं है। उनका सम्वन्ध वैसा ही हे, जैसा होना 
चाहिये । क्या परवाह है ! सुखोटिन मेरे मजाक़ से भेंप 
गया और उसने अपनी मनोव्यथा मुझ पर प्रकट भी कर दी। 
वह अच्छे स्वभाव का है, और इन्द्रिय-सुख में विश्वास 
रखता है। 

२५ मई-लेटने की बजाय कोस्तिका के साथ स्पैरो- 
हिल्स गया । नहाने के बाद दूध पिया और बहीं बार में 
सो गया । महन्त लोग लड़कियों के साथ पीने में मस्त थे 
दूध पी-पीकर नृत्य करते थे । कोस्तिका कभी सफल नहीं हो 
सकेगा । उसका इस बात में विश्वास नहीं है कि बिना काम 


किये सफलता पास नहीं फटकती । पाँच बजे हम लोग 


मॉस्को की निकटवर्ती पहाड़ी, जो मीस्कावा नदी के 


दक्षिण तरफ़ है। वहाँ से मॉस्को नगर का दृश्य बडा ही. 


शोभायमान मालूम होता है । 

वापस आये, डियोकोव के यहाँ दाबत में जाने के लिये में 
बहुत पिछड़ गया । मेरे सामने ही अ*** *** की लड़की बीमार 
है । उसने सर्जी सुखोटिन से मेरे सामने ही कहा है कि सगाई 
के समय उसका कोई प्रेमी नहीं था । उसका पति भी वहाँ मौजूद 
नहीं था। क्या इसका अर्थ यह नहीं हो सकता कि वह मुझसे 
यह कहना चाहती हो कि वह अपने पति को अब भी प्रेम नहीं 
करतो ? पीछे जब विदा होने का समय आया तो उसने 
सहसा मेरी ओर हाथ बढ़ा दिया ओर उसके नेत्र सजल 
हो गये, क्योंकि वह अपनी लड़की की बीमारी से बेचेन थी; 
परन्तु मुझे फिर भी बेहद खुशी हुई । इसके बाद, आशा के 
प्रतिकूल, वह दरवाजे तक मुझे पहुँचाने आयी । वास्तव में 
सोनेशका के बाद मैंने किसी स्थी में ऐसी विशुद्ध, प्रबल और 
उत्तम भावनाओं का अनुभव नहीं किया । में “उत्तम” इस- 
लिये कहता हूँ कि यद्यपि अवस्था निराशाजनक है, पर फिर 
भो उसके सोचने से मेरे अन्दर आनन्द का उदय हो आता 
हे । में 'युवावस्था? में डटकर लग जाना चाहता हूँ, क्योंकि 
इसमें वे स्मृतियाँ पुनर्जीवित हो उठती हैं । 

आठ बजे वापस आया, पर्फ़ीलिव्स के साथ दस बजे तक 
बैठा रहा । बिछौने पर पड़ गया। दो बजे नींद खुली । कुछ. 


“खाने के वाद वासेनका के साथ गपशप की और फिर लेट 


रहा। . 
२६ मई--८ से १० बजे तक डायरी और नोटबुक 

लिखी, फिर प'“"'""आऔर वासेनका के साथ व्यर्थ समय 
गँवाया । कैलोशिन के यहाँ गया। वे लोग घर नहीं मिले । 
केवल उसकी माँ वहाँ थी, जिसे देखकर में आखिर घबरा 
गया । अभागा स***** | सशकोव के यहाँ गया । उसने 
“हुसार' के सम्बन्ध में असन्तोष प्रकट किया । इसके बाद 
खोवरिन के यहाँ गया, जो बड़ा ही सुन्दर है, ओर जिससे 
मिलकर मैंने सुख की अनुभूति की | मैडम बखमेतीव के 
हाँ खाने को समय नहीं रह गया था, सुमे इससे प्रसन्नता 
ही हुई, क्योंकि मैंने कोस्तिका के साथ पाॉँकरोव्स्क जाकर 
ल्युवोश्का बेहर के यहाँ भोजन किय। । बच्चों ने हमारां सेवा 
की । केसी सुन्दर ओर छोटी लड़कियाँ हें | + इसके बाद 
हम लोग टहले और 'मेंढक कूदने” का खेल खेला। लोग 
बख्नमेतीव से मिले; पर में उससे नज़र वचाकर निकल गया । 
ग्यारह बजे मॉस्को लोटकर मैडमोइजिल वर्गानी के घर 
पहुँचा । ओल्गा बड़ी आकर्षक लड़की है । वर्गानी के साथ 
कल जा रहा हूँ । सुखोटिन ओर ऑबोलेंस्की ने मुझे डियो- 
कोव के हाँ चलने को कहा । में ग्या ओर स: के 
साथ तीन घण्टे तक बात-चीत की । कुछ देर उसके साथ और 


~ 


& यह्‌ स्थान मॉस्को के पश्चिम कुछ ही मील की दूरी पर 
है, जहाँ गर्मियों में रहने के लिये कुछ सुख-निवास बने थे। 
+ इन्हीं लड़कियों में एक, जिसका नाम सोफ्रिया ऐणिड- 

वना था, छः वर्ष बाद टॉल्सटॉय के साथ व्याही गयी । 

कुछ देर उसके पति के। मुझे निश्चय है कि वह मेरी 
भावनाओं को समभती है ओर वह प्रसन्न भी है । में बहुत 
सुखी हुआ, ओर कोस्तिका के साथ चार बजे प्रभात तक 
बैठा रहा । 

२७ मई--कल कामेंसकाया को एक पत्रलिखा, जिसमें 
मैंने अपनी सेवाएँ पुनः अर्पित करदी हें । एक बजे उठा । 
वासेनका के साथ बखमेतीव के यहाँ गया, पर वह घर पर 
मोजूद नहीं था | फिर हमने घर पर आकर खाना खाया। 
खाने के बाद में वर्गानी के 'साथ, जो मेरे पास आया था, 
बाहर गया । ऑबोलेंस्की आया और में आज की शाम भी 
अः"'""-के साथ बिताता । कोन जानता है कि इससे कितना 
बड़ा अनर्थ हो जाता । 

२८ मई--सफ़र में वर्गानी वड़ा ही कठोर सिद्ध हुआ-- 
ऐसे दुर्धष मुसाफ्रिर तो विदेशी ही हुआ करते हैं । सुदाकोवो 
के चारों तरफ़ टहला; यहाँ का जीवन कैसा शानदार है! 
याश्नाया में सुख और दुख दोनों ही हैं; मेरे लिये अनुकूल 
नहीं है । याश्नाया की पुरानी स्म्रतियाँ जिस समय दिमारा में 
में आती हैं, तो यह सोचता हूँ कि मेरे विचार कितने बदल 
गये, तातियाना अलेग्जेर्डोबना भी मुझे नापसन्द लगने 
लगीं । गुलामी-प्रथा का अनौचित्य उसके दिमाग़ में सैकड़ों 
बरस बीत जाने पर भी नहीं धॅस सकता । रास्ते में मैने कुछ 
पद्य-रचना की है, किन्तु वह है शैथिल्यपूणे । आज मैं एक 

सभा का आयोजन करूँगा, और उसमें जो कुछ ईश्वर की 
मर्जी होगी, करूँगा । सभा में गया । कार्यवाही अच्छी तरह 
हुई । किसान बातें प्रसन्नतापूर्वक समम लेते हैं ओर मुझे 
एक दार्शनिक समझकर मेरी बातों पर विश्वास कर लेते 
हें । सौभाग्यवश में आधिक विस्तार न . करके स्पष्ट रूप से 
बोला था। चाची के साथ भोजन किया और तदुपरान्त 
उसी से गपशप करता रहा । 'जमींदार को डायरी? के पाँच 
पेज लिखे । दो बजने आरहे हैं । सोने जारहा हूँ । 

२९ मई--छः बजे उठने पर थक्रावट मालूम हुईं तो फिर 


सो गया और बारह बजे तक सोता रहा । डेढ़ बजे तक 


चाची के पास बैठा रहा, तब मैदान पार करके गिरजाघर 
गया । वड़ा सुहावना समय है । वहाँ से ग्रुमाएट गया, पौदे 
चुने, स्तान किया ओर तदनन्तर दुग्ध-पान किया। घर पर 
वापस आकर खाना खाया और चाची और नटाल्या से गप- 
शप की | तीन पत्र लिखे--जिनमें से दो भाइयों को और 
एक वासेनका को । इसके बाद सभा में गया । पहले तबियत 
ऊब-सी रही थी, पर अब ठीक है। आधी रात बीत चुकी । 
मैंने भोजन कर लिया और अब माशा के पास जा रहा हूँ । 

३० मई--पोकरोव्स्क दस बजे पहुँचा । वैलेरियन के 


& टॉल्सटॉय की बहन माशा की जागीर । इसका नाम 
बाद तक यही था; किन्तु उस जगह '“बेहरों” का ग्रीष्म-कालीन 
सुख-निवास बन गया था । 

साथ बड़ी बेचैनी महसूस की । में अब तक उसे समझ नहीं 
पाया । माशा के बच्चे बड़े ही प्यारे मालूम होते हैं | उस 
(माशा) की साँस से गन्ध निकलती है । यह बड़े दुर्भाग्य की 
बात है । स्नानागार को गया | कलेवा किया । तुर्गनेव को 
एक पत्र लिखा । छः बजे सोकर उठा, स्नान किया, बच्चों 
के साथ खेला, वेलेरियन के साथ कुछ बातें कीं, भोजन 
किया ओर अब सोने जारहा हूँ । यहाँ भी चेन नहीं आता । 
में समकता हूँ, इसमें मेरा अपराध भी नहीं है । 

३१ मई--प्रात: ५ बजे घोड़े पर सवार हो, तुर्गनेव के 
गाँव को रवाना हुआ ।+ वह घर पर नहीं थे । पर्फ़ीलिव 
से गपशप की ओर नोटबुक में कुछ लिखा । उन (तुगेनेब) के 
घर से मैंने उनके आने का रास्ता देखा । इससे मुझे कुछ शान्ति 
मिली । आखिर तुगनेव आये । मेने भोजन किया, टहला 
ओर उनके साथ मधुर वर्तालाप किया। इसके बाद सो 
गाया । भोजन के समय जगाया गया। उन ( तुर्गनेव ) 
के चचा का परिबार दुःखदायी है । नैतिक दृष्टि 
से भद्दी जर्मन स्त्री, जमींदारी के रोब को मुश्किल [से 
क़ायम रख सकती हैं । किस्सा मालूम हुआ कि कैसे एक 
कारिन्दें ने पीटते-पीटते एक किसान की जान लेली। 
भोजन के समय वे डाक्टर-महाशाय भी उपस्थित थे, जिन्होंने 

+ तुगेनेव की।जागीर पोक्रोव्स्क से २४ मील की दूरी 
पर थी । 

यह सर्टीफिकेट दी थी कि किसान चोट से नहीं मरा | हम 
लोग गाड़ी पर घर आये । रास्ते में मजेदार बातें की, ओर 
घर पहुँचकर भी वेसा ही आनन्द रहा; क्योंकि वहाँ कुछ 
सुन्दरी स्त्रियाँ पहले से ही मोजूद थीं। एक घोड़े की 
कहानी लिखना चाहता हूँ । 

१ जून--दस बजे उठा। कुछ इधर-उधर चेहलकदमी की । 
कभी लड़कों में मिल जाता था, कभी वैलेरियन और तुर्गनेव 
के साथ टहलने लगता था । इसके बाद तुर्गनेव के साथ 
स्नान किया और तदुपरान्त माशा के साथ । हम 
लोग लकड़ी के लट्टों पर तैरते रहे.। कुछ गाना भी 
हुआ । तुर्गनेव के प्रति माशा का सदूव्यवपार देखकर 
प्रसन्न हुआ । उन ( तुर्गनेव ) के साथ मेरी बड़ी मित्रता है; 
पर मुझे मालूम नही उनमें या मुझमें कुछ परिवतेन आगया 
है । सभी तरह के लोग मिलने आये । कुमारी जुराबलेब, 
एक विल्कुल ही नयी-नवेली और स्वस्थ षोड़श-वर्षोया 
लड़की है“ “हम लोगों ने साथ भोजन किया, फिर टहूलते 
रहे । लड़के मुभसे बहुत हिल-मिल गये हैं । चाय भी पी। 
बिना कोई कार्य किये ही अब सोने जा रहा हूँ । 


२ जून--दस बजे बाद सोकर उठा । माशा और बच्चों 


&“घोड़े की कहानी” बाद में “खोलस्टोमीर? के नाम से 
प्रकाशित हुई 

के पास गया । तुगनेव के साथ खूब गपशप की । डन-जॉन& 
का खेल दिखाया । भोजन के बाद किश्ती पर बैठकर नदी 
की सैर को चले । फिर भोजन के बाद गाड़ी पर सवार हो, 
बाहर चले । माशा और वैलेरियन भी मेरे साथ थे । मॉरो- 
नोव से मुलाकात हुई, जो पीटसंबर्ग के सफ़र के बाद मेरी 
अधिक प्रतिष्ठा करने लगा है । 

३ जून--आज ट्रिनिटी का रविवार है। पाँच बजे के 
क़रीब वापस घर पहुँचा, तो देखता हूँ, तमाम मकान में 
एक प्रकार की गन्ध भर गयी है । खिड़की खोलकर बारीचे 
की तरफ़ देखा, तो बड़ा आनन्द आया । पुश्किन का 'डन- 
जॉन? पढ़ा । अद्भुत चीज है । पुश्किन में मैंने 'सत्य' और 
“शक्ति? के ऐसे सामंजस्य की आशा नहीं की थी । सोया तो 
एक बजे उठा । वर्गानी बच्चों और फूफी के साथ आयी। 
माशा में जो ओछापन है, उसके प्रति मेरे मन में क्रोध नहीं 
उपजता; पर तातियाना अलेग्जेण्ड्रीवना मेरे मन में क्रोध 
उत्पन्न कर देती हैं | पॉलिना का एक पत्र आया । आसेनेव 
और लड़कों के साथ टहलने गया, और भोजन के बाद गाड़ी पर 
सवार हो, ग्रुमाएट गया और वहीं स्नान किया । मेरी आत्मा 
में अनेक दुःखूणं स्प्रतियाँ मधुरिमा-मय क्रीडा कर रही हैं । 
शाम को कोई सभा नहीं हुई, पर मुझे वैसिली से मालूम 

& 'डन-जान? मोजारत का एक प्रहसन है । टॉल्सटॉय 
इसके बडे प्रेमी थे । 

हुआ कि किसानों को षड्यंत्र का अन्देशा है। वे सम- 
भते हैं कि दरबार के समय सब को स्वतन्त्रता मिल जायगी, 
तथा में उन्हें एक ठेके के द्वारा बाँध लेना चाहता हूँ । उस 
( वैसिली ) ने बताया कि मेरी पोजीशन एक “दलाल? की- 
सी हो रही है । 

४ जून--पाँच बजे उठा । बड़ी-ही उग्र प्रेम-भावनाओं 
से टहलने गया । पुश्किन की पहली कविता पढ़ी । फिर पुरानी 
नोटबुकों को सुव्यवस्थित किया | एक समक में न | 
बाली और मीठी बेवकूफ़ी है ! “एक जमींदार की डायरी)? 
“कॉसेक्स? ओर एक सुखान्त रचना लिखने का निश्चय किया । 
पहले 'कॉसेक्स” ही लिखेंगा । भोजन करके सो रहा । उठकर 
कुछ जल-पान किया, ओर टहलने के बाद वोरोनका & में 
स्नान किया । पुश्किन की कृतियाँ पढ़ीं ओर फिर किसानों के 
पास गया । वे आज़ादी नहीं चाहते । 

५ जून--छः बजे उठा, आँसिप के साथ स्नान करने 
करने गया, और वहाँ से मैदान की ओर । वापस आया। . 
“कॉसेक्स” पढ़ा और उसमें कुछ संशोधन किये । इसके बाद 
बागा में चेहल-क़दमी करता रहा******। कोई कार्य नहीं किया, 
दुबारा लिखने की इच्छा नहीं होती । कल नये सिरे से लिखना 
शुरू करूँगा । जो कुछ लिख चुका हूँ, उसके मसाले का उप- 
योग ज़रूर करूँगा । शाम को गिम्बट के घर गया । एक 


४४ याश्नाया पोलयाना के निकट एक छोटी नदी । 

अद्भुत रूसी लड॒की--बेगीशेवा । उसकी स्त्री नाटे कद की 
औरत है, पगली तो नहीं कह सकते; पर उसके दिमाग में 
कोई फितूर जरूर है; खिन्नता के भाव भी उसके मन में हैं । 

६ जून--सात बजे उठा, स्नान करने गया ओर फिर 
गया ग्र मार्ट के पास । भयानक कामेच्छा उत्पन्न होने के 
कारण शारोरिक अवस्था से तंग हूँ । दस बजे लोटा, दिन- 
भर कुछ नहीं किया--केवल एक छोटे-से कार्य-क्रम का 
मस्विदा तैयार करके रह गया । केवल एक घटना हुइ। में 
ज़मीन के प्रबन्ध में, लोगों के प्रभाव में इस क़दर आ जाता 
हूँ कि कभी-कभी भद्दी गलतियाँ कर बैठता हूँ । मैंने कुसटिन 
के साथ आलूबुखारा बेचने का सौदा किया और उससे पेशगी 
भी जमा करा लिया । इसके बाद पुश आया और उसने 
ज्यादे दाम लगाया, मेने कुसांटेन की रक्कम लगभग लोटा 
दी । मुझे इस काम में बड़ी शर्म आयी । शाम को स्नान 
करने के लिये फिर ग्र मार्ट गया'"""“*"**"'* फिर बेकार 
ही रहा । सुस्ती ओर आराम के बहाने पड़ा रहा । 

७ जून--म्यारह बजे तक सोता रहा और अब उठने पर 
तबियत साफ़ मालूम हुई । फिर बारा में शाक की 
क्यारियों के पास टहलता रहा । इसके पश्चात्‌ ग्रु मार्ट चला 
गया । “““““ ““पुश्किन' का दूसरा और तीसरा खण्ड पढ़ा । 
“जिप्सीज़” बड़ी ही मनोहर कविता है, उसे पढ़कर पूर्ववत्‌ 
आनन्द मिला । शेष कविताओं में केबल “ऑगेनिन' कुछ है, 

वाकी सब कूड़ा हें । शाम को कुछ किसानों से बातें की, 
उनकी जिद्द के कारण मुझे बड़ा क्रोध आ गया, जिसको में 
बड़ी कठिनाई से दबा सका । 

८ जून--नो बजे के बाद उठा, बारा में टहलता रहा। 
एक बड़ी सुन्दरी किसान स्त्री दिखलायी पड़ी, जिसका सौंदर्य 
कमाल का है ! में अपनी कमजोरियों से असह्य रूप में घबरा 
गया हँ, साथ ही अपनी अधमतापूर्ण इच्छाओं से भी। 
जिमनास्टिक का अभ्यास किया, जंगल में टहला, “जमींदार 
का प्रभात” में आवश्यक परिवर्तन किये । मुझे विश्वास हे, 
कि में इसका कार्य सफलतापूर्वक कर डालूँगा। घोड़े पर 
सवार होकर स्नान करने ग्र मॉर्ट गया, ओर अब नैतिक 
दृष्टि से बीमार-सा होकर बिछोने पर लेट रहा हूँ । अपनी 
कमज्ञोरियों से मुझे घोर असंतोष है। एक जगह कूदने के 
कारण पीठ में ददं भी है। दुरोवा से मुलाक़ात हुई, जो 
अकेली घोड़े पर सवार होकर जा रही थी । में उससे बोला 
तक नहीं । 

९ जून--चौ बजे उठा । पीठ में बहुत ददे है। पुश्किन 
की जीवनी बड़ी दिलचस्पी के साथ पढ़ रहा हूँ। हमेशा 
“ज़मींदार का प्रभात? की ही वात सोचता रहता हूँ। चेहरे 
पर प्रसन्नता का अभाव है । फूफी बहुत खिजाती है । | 
उसने एम०7 077 के उत्तराधिकार और षड्यंत्रो की बातें 
बतायीं, ओर यह भी कहा कि निकोलेंका ऐसा विलक्षण 

लड़का है कि सिवा “चुप्पी साधने? के कुछ नहीं बोला । बड़ी 
ही बेचे-ी है ! ब्लुडोव को गुलामों के सम्बन्ध में एक पत्र 
लिखने की वात सोची, और उसका मस्विदा भी तैयार कर 
लिया । घोडे पर सवार हो, गिम्बट के यहाँ गया; पर वह 
घर पर नहीं मिला । जंगल के रक्षकों से अपने मामले में 
बातचीत की । स्नानागार में अलेश्का से बातचीत की । शाम 
को काम करने के दिनों की गणना की। कैसा वाहियात 
अनुपात है । आधे दिनों की ठीक संख्या ( किसानों की 
छुट्टियाँ निकालकर ) १०,५०० है। खेत में काम करने के दिन 
संख्या में अधिक से अधिक ५०००होंगे--फिर भी हमेशा संख्या 
पूरी हो जाती है । गर्मियों में-मई से अक्तूबर तक वास्त- 
विक संख्या काराज में लिखी हुई संख्या से ठीक-ठीक मिलती 
है; पर जाड़े में किसानों के करने के लिये क्या काम है, फिर 
भी वे चले नहीं जा सकते । यह ऐसा ही है, जैसे दो मजबूत 
आदमी एक जंजीर में बँधे हों । दोनों ही के लिये वह (बंधन) 
दुःखद है, और यदि एक आदमी हिलता-डुलता है, तो वह 
$अज्ञानतापूर्वक दूसरे को कष्ट पहुँचाता है; दोनों में से एक 

, भी कोई काम नहीं कर सकता ।& 
१० जून--नौ बजे उठा । पोठ का ददे बढ़ता ही जा रहा 


& इस उदाहरण का अभिप्राय गुलामों को वाध्य करके 
उनसे काम लिये जाने से है, जो जुमीदारों ओर जागीरदारों 
को लक्ष्य करके लिखा गया है । 

है। पुश्किन का जीवन-चरित्र पढ़कर समाप्त कर दिया। 
जैकाज > के आस-पास टहला, और एक दो बातें सोची-- 
एक यह कि “युवावस्था' को विशेष मनोयोगपूर्वक लिखना 
चाहिये; किन्तु “जमीदार का प्रभात’,'कॉसेक्स' ओर सुखान्त 
को भी छोड़ नहीं देना चाहिये । अन्तिम चीज के लिये मुख्य 
मसाला गाँव के भ्रष्टता-पूर वातावरण से लिया जाना चाहिये । 
मालिकिन नोकर के साथ, भाई बहन के साथ, बेटा अपनी 
माँ के साथ, आदि ! मकान-वाला आया, पर में घर पर नहीं 
था; पोछे बहुत देरी हो गई । डी०'"'को एक पत्र लिख ' रहा 
था; पर वह बहुत-ही प्रेम पूर्ण ढंग पर लिखा गया । शाम को 
एक सभा थी । उन ( गुलाम ) लोगों ने दस्तखत करने से 
साफ़ इन्कार कर दिया । चुकता टेक्स (कर) की बात 
पतझड़ की ऋतु में होगी, उस समय में देहात में रहुँगा । 
इस समय में स्वतन्त्र हूँ । 


११ जून--नो बजे उठा । युवावस्था” पूरी पढ़ गया। 
बड़ी ही शिथिलता है । इधर-उधर टहला, ताश खेला, और 
पुश्किन की कृति का अध्ययन किया । खाने के बाद जासेका 
गया, पर “कीपर? नहीं आया । गुम्बैटोञ्स मेरे घर 
पर आइ थी । उसके साथ बड़े मजे में बातें कीं । उसका घर 


% याश्नाया पोलयाना के पास तत्कालीन सरकारी 
जंगल । 

देखने गया । वह सुन्दरी है। मेरी पीठ का ददे घटने की 
बजाय बढ़ रहा है। 

१२ जून--नौ बजे उठा । पहले की तरह टहलता रहा, 
आर दोहर को तुला गया । होटल सें तबियत बहुत खराब 
हो गई, और ददं की जगह जोंक लगवायी। अब तबियत 
कुछ सुधरी है । विस्तरे पर बहुत विलम्ब करके गया। यह 
कैसी अवांछनीय बात है कि चाची का मेरे प्रति पूर्ण प्रेम 
होते हुए भी में उससे घृणा करने लगा हूँ । तुच्छ बातों को 
माफ़ कर देना चाहिए | इसके विना न तो प्रेम ही हो सकता 
है, न आनन्द मिल सकता है । नेक्रासोव को पत्र लिखा, 
ओर निकोलेंका के लिखे हुए संस्मरण प्राप्त हुए । उन्हे 
पढ़ा । अच्छे हैं । 

१३ जून--पाँच बजे उठा । मछली मारने गया, फिर 
इधर-उधर टहलता रहा'''"*। एन""**"*की लिखी हुई एक 
आकर्षक कहानी पढ़ी । कमाल की वर्णन-शक्ति है। कल 
ज्ञासेका में एक सैनिक लटकाया हुआ मिला। घोड़े पर चढ़कर 
उसे देखने गया । एन'*'से मिला, अनिन्य्य सुन्दरी हे । मैंने 
अनिच्छापूर्वंक उसके ओछेपन को माफ़ कर दिया । सैनिक 
खड़ा हुआ मालूम देता था। उसका पाजामा बूट में गुँ था हुआ 

था । एक गन्दी-सी कमीज थी । टोपी उल्टी थी । ओवरकोट 
दूर पड़ा था, और पैर बतरह टेढ़े हो रहे थे। घर गया । न 
से फिर मिला । वह बड़ी मनोरम मालूम पड़ती थी । मेरे सिर 

में भयानक ददे होने लगा ओर मैंने बहुत देरी तक बेचेनी 
के साथ इस स्थिति को सहन किया--सो गया, और दस 
बजे--उस (एन०) की रवानगी के पहले उठ खड़ा हुआ । वह 
बड़ी ही सुन्दरी है । फूफी से मिलकर आनन्द हुआ । वैले- 
रियन आ गया है। कल में उनसे मिलूँगा । आज ए० एम० 
से बातें कीं । उसने मुझे बतलाया कि एक अन्धा किसान 
अपनी उस ( अन्धेपन की ) अवस्था में भी मशीन चलाने 
का काम करता है । कल से में सब किसानों को देखने जाया 
करूंगा, उनकी आवश्यकताओं को समभूँगा, और उन्हें 
प्रथक्‌ रूप में सममाउऊँगा कि वे अपनी भलाई के लिये ठेका 
( कंट्राक्ट ) स्वीकार कर लें । 

१४ जून--९ बजे उठा। कुछ इधर-उधर टहला । ना- 
ताल्यां पेट्रोवना के साथ गिम्बट ओर आसेनेव की तरफ़ 
गया । गिम्बट के यहाँ भोजन करते समय जाँच-कमीशन 
आया । हमें पता चला कि आसेने्स तुला गये हैं, हमने 
ठहरने का निश्चय किया | एन० एन० ने मेरे साथ जंगल में 
भ्रमण करने की इच्छा प्रकट की, पर गिम्बट ने कहा कि यह 
“असुविधाजनक? होगा । एन० एन० ने यह बात सुनी अनसुनी 
कर दी । उसने एम० ए० को मेरे पास भेजा, और खुद भी बेवकूफ़ों 
की तरह बुरी तरह से दौड़ता हुआ आया और उस (पेट्रोबना) 
को उपस्थिति में ही कहा कि उससे मेल न करो । में उसके 
साथ आया और जाँच पर गया। षोडशवर्षीय लड़के 

की लाश के कपड़े-लत्ते पीले ऊन से ढके थे । जव में लोटा, 
तो देखता हूँ कि पेट्रोबना चली गई है। एन० एन० को महान्‌ 
आश्चयं हुआ । गिम्बट को सहसा पेट्रोबना के प्रति क्रोध हो 
आया, ओर उसने उसे कुटनी कहकर वहाँ से भगा दिया। 
घर पहुँचकर में मछली मारने के लिये गया। एक सैनिक 
आया । मं चेपाइज की ओर दोड़ा । वह बड़ी ही घृणित और 
दुष्टा स्री है दस बजे के लगभग दिआकोव आया । तीन 
बजे तक उससे बातें की । वह बास्तब में मेरा घनिष्ट मित्र 
है । निकोलेंका की कहानी पढ़ी । फिर आँखों में आँसू आ 
गये, ओर कॉसेक्स-गान के सम्बन्ध में चचा चली, तो फिर 
मेरा बही हांल हुआ । पौराणिक कहानियों का ढंग में पसन्द 
करने लगा हूँ । कॉसेक्स-गानों को कविता के रूप में लिपि- 
बद्ध करने की चेष्टा करूँगा । 

१५ जून--१० बजे उठा । दिआकोव के साथ इधर-उधर 
टहलता रहा । उसने मुझे एक प्रथक्‌ दल स्थापित करने की 
सलाह दी, ओर साथ-ही वेलेरिया के साथ शादी कर लेने का 
प्रस्ताव भी किया । उसकी बातें सुनकर मुझे भी ऐसा जँचा 
कि ऐसा करना मेरे लिये सर्वोत्तम होगा। क्या रुपये के 
कारण मैं पीछे हटता हूँ ? नहीं, यह तो मोक़े की बात है। 
फिर उसने सुदाक्ोबो की ओर मेरा ध्यान आकर्षित किया | 
वैलेरिया के चेहरे पर कुछ कठोरता के भाव दृष्टिगोचर हुए । 
शायद इसका कारण था--वह पत्र । में अच्छी मनोदशा में था 

ओर उसे शान्त करने में भी सक्षम हुआं। केसी बेबस है ! 
उसकी चाची भयान्वित हो गई थी । वास्तव में उसकी नजुरों 
में तो सब से अच्छा वर्गानी है; पर कैसी बुराई है इसमें । 
उसकी दशा दयनीय है ! बेचारी आधारहीन है; परन्तु वह है 
दयालु, ओर उसकी हँसी में आज्ञाकारिता का भाव है । घर 
वापस आया***“““कल प्रातः ब्लुडोब को पत्र लिखकर 
“कॉसेक्स' को आगे बढ़ाना होगा । 

१६ जून--नो बजे उठा। कुछ टहला। 'वसन्त-घर' 
में गया ओर असावधानी के साथ प्यानो बजाया । 
'आर्सेनेव्स आयी । वैलेरिंया सुन्दरी है । भोजनोपरान्त गाड़ी 
पर ग्रुमाण्ट गया । 

१७ जून--आठ बजे उठा, और जिमनास्टिक में लग 
गया । इसके बाद “न्यूकम्स' पढ़ा । भोजन किया, लाजरेविच 
से मिलने गया और वहाँ से आर्सेनेव्स के साथ उनके घर 
गया । वह मेरे साथ खेलती रही । बड़ी ही आकषक है। 

१८ जून--दिआकोव आया, और मैंने उसे आर्सेनेव्स के 
यहाँ चलने को तैयार किया । बैलेरिया कपड़ों-लत्तों ओर 
दरबार के सम्बन्ध में गप-शप करती रही । वह बड़ी ओछी 
मालूम होती है । उसके प्रति मेरा अनुराग क्षणिक नहीं, स्थायी 
मालूम पड़ता है । दिआकोव के साथ मेरा आना अच्छा नहीं 
हुआ, इससे किसी वादे की सूचना मिलती है । 

१९ जून--सारे दिन घर पर ही रहा'"" ***दिआकोव को 

इच्छा आसेंनेव्स के घर जाने की नहीं थी, इसीलिये में «भी 
नहीं गया । इसके अतिरिक्त मेरी मानसिक स्थिति ढीली हो 
रही थी । 

२१ जून--फ्रीड और स्वॉयमोनो ने आकर मुझे जगाया। 
फ्रीड से मिलकर भी मुझे प्रसन्नता नहीं हुई, जो आदर्श 
भावनाओं का युवक है। शाम को आर्सेनेग्स आयी । मैंने 
उसके साथ विशेष बात नहीं की । और वह मेरा ध्यान 
आकर्षित करने में ही लगी रही । पेलागिया इलिनिशना खाना 
खाने के लिये आयीं । एन० एन० ने कल मुझे परेशान किया । 
इससे मुझे कार्याकिना-आदि के मामले का स्मरण हो 
आया । 

२२ जून--दिन-भर अकेला सुस्त पड़ा रहा, केवल मेरी 
चाची पास थी । तबियत उचाट और बेचेन होने पर खेलने 
ओर 'न्यूकम्स” पढ्ने में दिल बहलाता रहा । शाम को बहुत 
देर तक नहीं सो सका । बहुत देर तक सोच-विचार में पड़ा 
रहा ओर मन-ही-मन में 'युवावस्थाः का कथानक तैयार 
किया । १० तारीख से मेने नोट नहीं लिखे और आज का 
दिन यों-ही गँवा दिया । दिल की धड़कन बहुत तेज हो 
रही है। 

२३ जून--बहुत बीमार हो गया, हृदय की धड़कन के 
कारण मेरा टहलना बन्द हो गया, ओर इस रोग के आगे 
दाँत का ददं भी न-जाने-कहाँ लुप्त हो गया । प्रातःकाल 

डायरी ओर नोट लिखे | सारे दिन घर ही रहा, मछली 
मारी । “न्यूकम्स? पढ़ा” ***“। 

२४ जून--अपनी चाची के साथ आरसेनेव्स के 
यहाँ गया । वेलेरिया बहुत उत्तेजित थी, मैंने उसे शान्त 
किया । 

२५ जून-- यह खबर सुनकर दिल में सनसनी हुई कि 
एक किसान को बीच तालाव में डुबो दिया गया । दो घण्टे 
व्यतीत हो गये और मैंने इस सम्बन्ध में कुछ भी कार्यबाही 
नहीं की । “न्यूकम्स' पढ़ा । नोट लिखे । 

२६ जून--आठ बजे के बाद उठा, “न्यूकम्स? पढ़ा, और 
अपने लिखे हुये नोटों की नक्कल की । युवावस्था? को फिर 
दोहरा गया, लिखना चाहता था; पर ऐसा नहीं कर सका । 
किसान को पानी में से निकाला गया है । जिमनास्टिक किया । 
ओर हल्का-सा भोजन करके पेट्रोबना के साथ गाड़ी पर 
आर्सेनेन्स के यहाँ गया । रास्ते में एक सन्देश-वाहक मिला । 
उन ( आरसेनेव्स ) के घर पर टारासोब भी मोजूद था । 
बैलेरिया ने सफ़ेद वस्त्र पहन रक्खे थे । बड़ी ही आकषक है। 
आज जीवन का एक अत्यन्त आनन्दमय दिवस था। क्या 
में उसे वास्तव में प्रेम करता हूँ ? क्या वह स्थायी रूप से 


` प्रेम कर सकती है? यही दो प्रश्‍न हैं, जिन्हें में हल करना 


चाहता हूँ; पर कर नहीं. पाता । वापसी में पेट्रोवना ने खूब 
गप्पे हाँकीं । मेरे मन में विरोधी भावनाएँ उत्पन्न हुई । कल. 

कोलवासिन, नेक्रासोब, पर्फीलिव और तुर्गनेब को पत्र 
लिखे । कुछ लिखूँगा अवश्य । 

२७ जून-- दोपहर को उठा, 'युवावस्था” को दुहराया, 
कुछ संशोधन किये, फिर कुछ पढ्ने के बाद भोजन किया । 
मार्शाशनिकोव के पास जाना चाहता था, जिसने सुभे 
आमन्त्रित कर रखा था | आसेनेव्स के यहाँ भी जाना था; 
पर कहीं नहीं जा सका । मछली मारी, पढ़ा, ओर फिर 
स्नान किया । दाँत में फिर ददे हो गया । 

२८ जून--दस बजे उठा । 'युवावस्था? का पहला परिच्छेद 
बड़े आनन्द के साथ समाप्त किया । दाँत का दर्द बेचेन कर 
रहा है । खाने के बाद आर्सेनेव्स के यहाँ गया । वेलेरिया 
की शित्ता-दीक्षा कुछ भी नहीं हुई है, ओर यदि मूर्खा नहीं, 
तो वह ज्ञानहीना तो अवश्य ही है । उसके '्रास्टीचुअर? 
शब्द का उच्चारण मुझे बड़ा दुःखद मालूम हुआ । इससे 
मेरे दाँत का ददे और बढ़ गया । में अचेत-सा हो गया । 

२९ जून-दोपहर तक प्रगाढ़ निद्रा में सोता रहा। 
दाँत का ददे दिन-रात जारी रहा । 'न्यूकम्स' पढ़ा । सुस्त 
ओर शान्त होकर पड़ा हूँ । 

३० जून--दस बजे उठा । “न्यूकम्स' समाप्त कर दिया । 
“युवावस्था? का एक प्रष्ठ लिखा, और “पाँचबें सिम्फॉनी? का 
खेल खेला । आसेनेवस आयी । वैलेरिया है तो शानदार 
लड़की, पर वह मुझे प्रसन्न नहीं कर सकती । तो भी यदि 

हमारा मिलना-जुलना इसी प्रकार होता रहा, तो में कभी 
अकस्मात्‌ उसके साथ विवाह कर लूँगा । यह कोई दुर्भाग्य 
की बात नहीं होगी; पर यह है व्यर्थ, और मेरी इच्छा भी 
इसके अनुकूल नहीं है। मैने अपने-आपको निश्चय दिला दिया 
है, कि जो बात अनावश्यक और अवांछनीय होती है, वह 
हानिकारक दोती है । वैलेरियन और माशा के पास से एक 
पत्र आया । कर्जा अभी अदा नहीं हुआ है--इससे मैं बड़ा 
बेचैन हो गया हूँ । बाद में मुमे प्रसन्नता हुई और हृदय 
हल्का हो गया । इसी अवस्था में मैने माशा को एक पत्र 
लिखा । 

१ जुलाई--बारह बजे के लगभग उठा, और खूब 
खेला । 'युवाबस्था के दो प्रष्ठ लिखे, रोलिन और फ़ेडपकिन 
की याद की, जिससे तबियत दुखी हो उठी । किसी कार्य में 
मनोयोगपूर्वक लग जाने पर चित्त नहीं दौड़ता। फूफी 
अलेग्जैण्ड्रीवना एक आश्चर्यजनक स्त्री है। उसके प्रेम के 
कारण ही सब कुछ सह्य है। इस सम्बन्ध में उसकी वह 
बात स्मरणीय है, जो मेरे दाँत के ददं के समय उसके प्रति 
मेरी भावना कें फल-स्वरूप उत्पन्न हुई थी। सारा दिन 
यैलेरियन के साथ बिताया । उसने श्वेत वस्त्र धारण किये 
हुए थे; पर उसकी खुली बाहे मुझे खूबसूरत नहीं जॅची । 
मैं अकुला गया और नैतिक दृष्टि से मैने उसके प्रति ऐसे 
कठोर शब्दों का व्यवहार किया कि उसका मुस्कराना बन्द 

हो गया । उसके हास्य में आँसू कलकते थे। इसके वाद 
बह्‌ ताशा खेलने लगी । मुझे अब शान्ति मिली; परन्तु 
बह घबरायी हुई ही रही। में इन सब बातों को सम- 
भता हूँ । 

२ जुलाई-नेक्रासोब, रोजेन ओर कार्साकोव को 
“कंटेम्पोरेरी! के कुपित होने की बात लिखी । आसे- 
नेव के. यहाँ जाकर खाना खाया । वेलेरिया अँधेरे कमरे में 
बैठी लिख रही थी, और प्रातःकालीन भड्कीला गाउन 
पहने हुए थी । बह्‌ शांत ओर सुस्थिर मालूम पड़ती थी। 
उसने मुझे अपनी वहन को लिखा हुआ एक पत्र दिखलाया, 
जिसमें उसने लिखा है कि में घमण्डी हूँ,आदि । फिर वर्गानी 
के आजाने पर दोषारोपण आरम्भ हुआ । पहले तो दिल्लगी 
के रूप में, फिर गम्भीरतापूर्वक । इससे मुझे दुःख ओर 
घबराहट हुई । कल मैंने वैलेरिया की काफ़ी तोर पर खबर 
ली थी; पर वह निर्भीक होकर बोलती रही, ओर कुछ देर 
तक अफ़सोस करने के बाद मेरी तबियत साफ़ हो गयी । 
उसने कई बार कहा कि इन भगड़ों से क्या मतलब । बड़ी 
भली लड़की है । 

३ जुलाई-खेला, कुछ देर तक 'युवाबस्था’ लिखता 
रहा, और भोजन के बाद दो बजे बाहर निकला । चाची 
पॉलिना ने, जिसे मैंने कुछ रुपये दिये थे, बड़े भोलेपन के 
साथ कहा कि उसके पास रुपये नहीं हैं । गाड़ी में बाहर 

गया । अच्छी बहार थी । मैंने कई बातें सोचीं । आधी रात 
को पहुँचा और कुछ गपशप करने के बाद सोगया । 

४ जुलाई--खूब बारिश हो रही है । सेंस्क जाना स्थगित 
कर दिया । तुर्गनेव को बुला भेजा । दिन बच्चों के साथ 
खेलने ओर कुळ देर गाने-बजाने में व्यतीत किया । 

५ जुलाई--तड़के उठकर स्नान किया । वहाँ एक 
लड़की आयी, पर मेरी तबियत अच्छी दशा में थी, इसलिये 
उसे यों-ही विदा कर दिया । बच्चों के साथ खेला, भोजन 
किया और कुछ गान-वाद्य किये | तुर्गनेव आया । निश्चय 
ही वह सोसाइटी के लिये बेमेल, उदासीन और कठिन 
आदमी है । में उसकी हालत पर रहम करता हूँ । मेरी 
उसके साथ कभी पट नही सकती । दो बजे तक .भोगेच्छा 
की अस्पष्ट अवस्था में रहा । 

६ जुलाई--दोपहर को उठा और सेरेजा के पत्र के 
अनुसार उससे मिलने के लिये सेंस्क जाने को तैयार हुआ । 
मैंने उसे कुछ अफ़सरों के साथ वोलकोव के घर पाया। 
हम दोनों तुर्गनेब के घर को रवाना हुए। रास्ते-भर खूब 
गपशप की । वह नोकरी से छुट्टी लेकर शिकार के लिये 
जाना चाहता है। अच्छा आदमी है । इसके बाद वोलकोव 
घर गया । उसने नहीं खेला । रात को वोयनी गया । 

७ जुलाई-- वहाँ से हम लोग आगे बढ़े । यह डुकड़ी 
भी अन्य डुकड़ियों की भाँति है। अबुसोव एक इमानदार 

कर 


आदमी है । लॉरिज एक विद्वान्‌, सुस्त और धनिक जमन 
है । हमने उसके साथ भोजन किया, अपनी-अपनी ताक़त 
आज़माई ओर फिर स्नान किया । जेवस्कीज आगया है। 
'चह वास्तव में एक अध्यापक है । ( वह ) भद्दा-सा मालूम 
पड़ता है । तुर्गनेव के घर गया, ओर अब वहीं हूँ । रास्ते में 
धार्मिक भावना उदय हुई--आँखों में आँसू आगये । 

८ जुलाई--देर से उठा । सेरेज्ञा आया | माशा और 
वैलेरियन ने बुरे व्यवहार किये । सेरेजा यहाँ मजे में है, 
और मैं ओर भी अच्छी तरह हूँ । तुर्गनव ने अपना जीवन- 
क्रम बेवक़्फ़ी के साथ बनाया है--इस प्रकार असाधारण 
'रूप में काय-क्रम नहीं बनाना चाहिये । उसका सारा जीवन 
सादगी के ढोंग में व्यतीत होता है मेरे साथ उसका मेल 
नहीं खा सकता । शाम को हम लोगों की बातें हुई । सेरेजा 
के साथ खूब गपशप हुई । वह विदेश जाना चाहता है। 
हमने एक शानदार आयोजन तैयार किया है । सुके भय है 
'कि यह आयोजन केवल आयोजन के ही रूप में रह जायगा । 

९ जुलाई--विलम्ब से उठा | भोजन के समय तक 
ठहरा रहा । कोर्पाव, शेनशिन ओर बियर यहाँ थे । जेव- 
स्काया को एक पत्र लिखा है, जिसमें एक लज्जाजनक मूठ 
का समावेश कर दिया है ! सेरेज़ा के साथ शेन गया, और 
हम दोनों आपस में लड़ते-झगाड्ते रह गये | फिर भी यह 
अच्छा ही है; हमारे सम्बन्ध इस ( झगड़े) से दृढ़तर हो 

गये । हम फिर नहीं लड़ेंगे। सारी रात हम लोग सफ़र में 
रहे । 

१० जुलाई--शयन किया, बारह बजे उठा । खेला, भोजन 
किया ओर फिर आर्सेनेव के यहाँ गया । वहाँ ओर कई 
आदमी आये हुए थे । वैलेरिया बड़ी ही सुशीला है, ओर 
हमारे सम्बन्ध सरल ओर सुन्दर होते जारहे हैं ; किन्तु 
यदि यह्‌ व्यवहार सदा यों-ही क़ायम रह सके ! 

११ जुलाई--आओलगा लाजरेविच की ओर जाना चाहता 
था; पर मुझे जुकाम हो गया है, साथ ही गाँठों में सूजन 
ओर गले में खराश भी हो गयी है । दिन-भर घर पर ही 
ताश खेलता ओर तरह-तरह की भावनाओं के स्वप्न देखकर 
प्रसन्न होता रहा। चाची अलेग्जेण्डीवना केसी भली है; 
कैसा सुन्दर प्रेम है. उसका ! 

१२ जुलाई--विलम्ब से उठा । गले का दद ओर भी 
बढ़ गया है। कोई कार्य नहीं किया। सुदाकोवो से 
आर्सेनेठ्स-परिवार आगया है। वैलेरिया का सोन्दये आज 
अपूर्वं हो रहा है, पर उसका ओछापन और छिछोरापन 
बडा ही चिन्ताजनक है। मुझे अय है कि उसका स्वभाव 
ऐसा है कि वह शिशुओं को भी प्रेम नहीं कर सकती। तो 
भी मेरा दिन अच्छी तरह व्यतीत हुआ । 

१३ जुलाई--तड़के उठा । गला तो अच्छा है; पर पीठ 

& आर्सनेव की जसींदारी । 

में अब भी दद है । वैवूरिन से मियासोईडोबा तक घोड़े पर 
सवार हो, जइ के खेतों में से होकर गया । वहाँ की जायदाद 
का पट्टा समाप्त हो गया, और किसान आजाद कर दिये गये । 
घरेलू गुलाम उसी जमीन में बस गये हैं । एक (गुलाम) से 
मैंने बड़ी देर तक बातचीत की । वे बहुधा शराब की भट्ियों 
पर जाते हैं, और उन्होंने बागा उजाड़ डाले हैं । कुछ तो बड़े 
ही खस्ता-हाल हैं; पर सब यही कहते हैं कि वे आजाद होकर 
अधिक सुखी हैं, ओर जब तक चाहें घास पर पड़कर सो 
सकते हैं । में आसेंनेब के घर जाकर वर्गानी से बातचीत 
करना चाहता हूँ । 

वर्गानी से बातचीत नहीं की । वहाँ जैवालेव्स्की से 
मुलाक़ात हो गयी । बाद में स्पेशित्स्की भी मिला । अच्छा 
आदमी मालूम पड़ता है | दरबार के सम्बन्ध में इन दोनों 
ने वैलेरिया को इतना चिढ़ाया कि उसकी आँखों में आँसू 
आगये । उसका कोई क़सूर नहीं था, पर मुझे वहाँ अच्छा 
नहीं लगा, और अब बहुत दिनों तक उधर नहीं जाऊँगा । 
इसका कारण शायद यही है कि उसने मेरे साथ अत्यधिक 
प्रेम प्रदर्शित किया है । में शादी से बहुत डरता हूँ , पर साथ- 
ही कुकमे ( अर्थात्‌ उसके साथ मजा उड़ाने ) से भी । परन्तु 
शादी के लिये अभी बहुत-से परिवर्त्तन करने होंगे; और 
अभी मुझे अपने लिये भी बहुत-कुछ करना है । बहुत विलम्ब 
से वापस आया । 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


३१९ ` टॉल्सटॉय की डायरी 


१४ जुलाई--घर पर बैठा रहा । कोई काम नहीं किया । 

१५ जुलाई--कुछ याद नहीं आता | 

१६ जुलाइई--बारिश हो रही है । ब्रांट के यहाँ गया था । 
एक ऊट-पटाँग क्रिस्सा गढ़ा । 

१७ जुलाई--चासर अफ़सर आये । मैंने उन्हें शैम्पेन ४ 
पिलाने को मूर्खता की । 

१८ जुलाई--गढ्न्त के क्रिस्से को लिखना शूरू किया । 
दिन-भर घर पर ही रहा ।, 

१९ जुलाई--क्रिस्से को आगे बढ़ाया । अब एक बज 
गया है, आर्सेनेव के यहाँ जा रहा हूँ । माशा आगई है । 

२० जुलाई--आसेनेव और सेरेज़ा यहाँ आये । कोई 
कार्य नहीं किया । 

२१ जुलाई--आर्सेनेब के घर पर था । लाजरेबिच और 
और के० भी वहीं थे । में बहुत खुश था । 

२२ जुलाई--वे लोग गिम्बट के यहाँ थे । में भी वहीं 
था । तबियत भारी रही । कुछ कर नहीं सका | 

२३ जुलाई-माशा के नामकरण की वषंगाँठ। सेरेज़ा भी 
यहीं था । बैलेरिया के सम्बन्ध में बहुत-सी बातें हुईं । सेरेज़ा 
ने मुझे बहुत ठंड, कर दिया है। 

२४ जुलाई--सेरेज्ञा चला गया। घर पर रहा। कोई 
काम नहीं किया । थोड़ा गायन-वाद्य किया । 


& उत्कृष्ट प्रकार की मदिरा । 

२५ जुलाई--बारह बजे उठा । 'मृतात्मा! » बड़े आनन्द के 
साथ पढ़ा । इसमें बहुत-से बिचार मेरे हैं । कुछ लिखा नहीं । 
मौसिम अच्छा है । भोजन के समय विवाद-द्वारा में माशा ' 
को छेड़ना चाहता था, ओर इस प्रकार उससे कुछ प्यारी 
बातें करना चाहता था । भोजन के बाद नाटाल्या पेट्रोब के 
साथ वैलेरिया से मिलने गया । आज पहला ही अवसर था, 
जब मैंने उसे सेरेज़ा के कथनानुसार बिना गाडन के देखा । 
बह इस प्रकार दस-गुनी सुन्दरी ओर अधिक स्वाभाविक 
दीखती थी । उसने अपने केश, यह जानते हुए, कान के पीछे 
कर लिये थे, कि यह्‌ फ़ैशन मुझे अधिक पसन्द है । वह मुझ- 
से क्रुद्ध थी। मालूम होता है, उसके अन्दर प्रेम कूट-कूट- 
कर भरा हे। सायंकाल मजे में गुजारा । 

२६ जुलाई--बारह बजे फिर उठा । भूसे ओर दाने को 
अलग करने की मशीन लगवाने का निश्चय किया ।  गॉगोल 
की कृति पढ़ो । खेला । भोजन के समय माशा के साथ 
“नीचता? पर विवाद किया । इसके बाद घोड़े पर सवार होकर 
बाहर गया । मॉलियर की प्रसिद्ध हास्यरस-पूणे कृति 'ले फेम 
सावन्त्स’ पढ़ी, और गत पाँच दिनों से जो नहीं लिखा था, 
उसकी कसर पूरी को । 

२७ जुलाई--विलम्ब से उठा । कुछ देर प्यानो पर समय 
काटता रहा । 'युवावस्था? का कुळ भाग बड़ी दिलचस्पी ओर 

% गॉगोल का प्रसिद्ध उपन्यास. | 

आनन्द के साथ लिखा । अपनी पुनर्वेचार करने की आदत 
के कारण मुझे लिखने ।का काम तुरन्त जारी कर देना 
चाहिए । भोजन के समय मैंने माशा के साथ उत्तेजित भाव 
से वार्तालाप किया । मेरी चाची ने उसका पक्ष लिया । वह 
कहती है कि तुर्गनेब ने यह शब्द कहे हैं कि टॉल्सटॉय से 
कोई बहस नहीं कर सकता । क्या मेरे स्वभाव में सचमुच 
खराबी है ? मुझे अपने ऊपर क्रावू रखना चाहिए, और इन 
सब का कारण है गर्व-वेलेरिया ने ठीक ही कहा था। 
भोजन के बाद घोड़े पर सवार हो, स्नान-घर की ओर चला। 
कोई कार्य नहीं किया । 

२८ जुलाई--प्रातःकाल सब से पहले कोलबासिन को पत्र 
लिखा, फिर कॉन्सटेण्टिनोव और मिखल्स्की को रिपोट 
लिखी । इसके बाद आसेनेव के निमंत्रण में सम्मिलित होने 
को गया । यह एक विलक्षण बात है कि में वैलेरिया को 
स्त्री के रूप में चाहने लगा हूँ । आरम्भ में वह मेरे पसन्द की 
स्त्री नहीं थी पर यह बात हमेशा नहीं रहती; विशेषतः तब 
तो और भी नहीं, जब में उसकी अनुकूल होता हूँ । कल पहले- 
पहल मेने उसकी खुली वाँहें देखीं, जिससे में सकुच उठा । 

२९ जुलाई--दिन-भर घर पर ही रहा। बारिश होती 
रही । प्रातःकाल 'युवावस्थाः लिखता रहा, फिर “कन्फ़शन? 
(अङ्गोकार) का अध्याय समाप्त किया । वर्गानी और एन० 
ए० आये । में खुश था। काम शायद अधिक किया होगा. 

निकोला को मशीन के लिये भेजा । ब्यालू शुरू होने पर 
माशा के साथ 'साहित्य” के विषय पर वार्तालाप हुआ; बड़े 
मजो की बातें हुईं । 

३० जुलाई--विलम्ब से उठा । “परीक्षा-नामक पुस्तक का 
एक अध्याय लिखा । कोई दो प्रछ लिख पाया होऊँगा। 
भोजन किया । आसेनेव के घर जाने का विचार त्याग दिया; 
किन्तु ब्राणट आया । उसने अपनी गपशप से मुझे भंगा ही 
दिया । वैलेरिया और वर्गानी को आँसू आगये । ओल्गा 
के पास से पत्र आया है, जो लिखती है कि वह अब विवाह 
करने जा रही है। वैलेरिया बिल्कुल लापर्वाह है । में ने उससे 
बड़ी घृणा की, साथ ही मुझे डेविड कॉपरफील्ड के 
सम्बन्ध में ऐसी बातें करनी पड़ गयीं थीं, जिन्हें मूखेता- 
पूर्ण विचार कहा जा सकता है। चाची पॉलिना और मैं-- 
दोनों एक दूसरे से नाराज्‌ हैं । हमने “स्त्रियों की कमजोरियों” 
पर बहस की । कोई भी कह सकता है कि वह एक वाहियात 
औरत है; किन्तु में उससे क्षमा माँगूँगा । 

३१ जुलाई-बिलम्ब से उठा, चाची अलेग्ज़ेण्ड्रीवना आयी। 
वह अच्छाई को प्रतिमा है । “परीक्षा? का एक अध्याय लिखा। 
आसेनेव ने सन्देशा भेजा है कि ओलगा आयी है। भोजन 
करने में मुझे बिलम्ब हो गया । ओल्गा को मॉस्को के 
शेरवैतो फ़ैशन में देखा । उसका विवाह हो रहा है, और अब 
बह्‌ कीरीव से रुपये माँगने ही वाली है। में जल्दी घर से 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
३२३ टॉल्सटॉय,की डायरी 


निकला । वैलेरिया सूर्खा-सी दीखती है । घर पर रहकर घरेलू 
गपशप की । 

१ अगस्त--विलम्ब से उठा । पाचन-शक्ति भयानक रूप 
से विकृत हो चली है जल्दी जागकर अपने चरित्र के 
सम्बन्ध में सोचने की कोशिश की । कल्पना-शक्ति बड़ी ही 
सजीव हो उठी है। पिता को अच्छी तरह स्मरण करने 
की चेष्टा की । “परीक्षा? समाप्त करदी । आर्सेनेव आया। 
वैलेरिया घबराहट की दशा में थी, जिससे उसकी मूखंता 
प्रकट होती “थी । शाम को लिखना चाहता हूँ। 
लिखा । 

२ अगस्त--नो बजे उठा । माशा को विदा किया । थोड़ी 
देर ताश खेलने के अतिरिक्त दिन-भर लिखता रहा। घोड़े 
पर सवार हो, ग्रुमाण्ट गया । दो घंटे तक उस छोटे घर में 
विश्राम किया । 

३ अगस्त--बहुत लिखा । 

५ अगस्त--बाहर नहीं गया । खुशी के साथ लिखा । 

६ अगस्त--आसेनेव के घर रहा । 

७-९ अगस्त--याद नहीं । केवल इतना ही याद है कि 
मैंने दोनों दिन दो-दो घंटे लिखा ओर आर्सेनेब के यहाँ गया। 


` चैलेरिया मेरे अन्दर वही भावना उत्पन्न करती रही--उत्सुकता 


ओर कृतज्ञता । मुझे याद है कि ८ तारीख को वे लोग यहीं 
थे। मैंने वैलेरिया को खिजाया और बह खूब चिढ़ी । में 

आठ ओर नो तारीख को घर पर ही रहा; क्योंकि पेटोवना 
ने गड़बड़ मचा रक्‍खी थी । 

१० अगस्त--प्रातःकाल लिखा ओर शाम को उन सब 
के पास गया । वे लोग नहाने जाने की तैयारी कर रहे थे। 
वैलेरिया और मैंने शादी के सम्बन्ध बातचीत की। वह 
मूर्खा नहीं है । ओर बड़ी सुशीला भी है। 

११ अगस्त--एफोसीमोव्स के साथ शिकार के लिये 
जासेस्का गया । वह है तो दयालु, पर वार्तालाप में सुस्त 
है । वापस शीघ्र आगया । एक तूफ़ान का-सा झोंका आया, 
जिसके कारण में आसेनेव के यहाँ इच्छा रखने पर भी नहीं 
जा सका । दूसरी नक्कल के आधार पर वैठे-वैठे छठा परि- 
च्छेद लिख डाला । ( लिखना ) समाप्त किया । 

१२ अगस्त--१० बजे आसँनेव-परिवार से विदा लेने 
गया। वह सदा की भाँति भोली और सुन्दरी जँचती थी। 
में जानना चाहता हूँ कि में उसे प्रेम करता हूँ, या नहीं ? घर 
आया और थोड़ा लिखा । 

१३ अगस्त--दो बजे तक लिखा । जासेका से मिलने 
बाले आते रहे, जिन्होंने मुझे आठ बजे तक परेशान किया । 


'“शेशवावस्था? ओर “बाल्यावस्था? के साथ कोलबसिन को 


एक पत्र भी लिख डाला । ” 
१४ अगस्त--तेड़के उठा । सिर में दद है । घोडे पर 
सवार हो, बाहर निकल गया । सातवाँ परिच्छेद शुरू कर 

रहा हूँ । दो प्रष्ठ के लगभग लिखा; पर ऐसे दिन के लिये 
जवकि मुझे ओर कोई काम नहीं है, दो प्रष्ठ बहुत ही कम 
हैं। दो बजे ए० ए० यह खबर लेकर आया कि एन० बी० 
चेपीजा में मेरे लिये प्रतीक्षा 'कर रही है। मेंने कहा कि 
कह दो, में घर नहीं हूँ; पर बह्‌ दो घंटे तक इन्तजार' करती 
रही । में गिम्बट से जवाब तलब करूँगा । लगभग बीस 
किसान इस बात पर राजी होगये हैं कि वे छुटकारे की 
रक्रम चुकाकर छुट्टी ले लेंगे। फूफी के साथ धामिक विषय 
पर कुछ वार्तालाप किया । व्यर्थे है । अपनी भावी पत्नी के 
सम्पक में मुझे यह बात याद रखनी होगी। सेरेजा का 


पत्र आया है। 
१५ अगस्त--दिन-भर घर पर ही रहा । बहुत अधिक 


लिखा । शाम को घोड़े पर सवार हो, बाहर निकला । एक 
सुन्दरी किसान-स्त्री को देखकर विचलित होगया, और चित्त 
अकुला उठा । वैलेरियन ने कुत्ते ओर अवांछनीय पत्र 
भेजे हैं । | 
१६ अगस्त--तड़के ही कुत्तों के साथ बाहर गया । एक 
भी खरगोश नहीं दिखलाई पड़ा । चार बजे वापस आया । 
सिर में ददे था । बैकोलबैसिन और निकोलेनका के पास से 
पत्र आया । कुछ लिखा नहीं । 
_ इन दिनों बैलेरिया के सम्बन्ध में ही सोचता रहा। | 
१७ अरास्त--प्रातःकाल घर पर ही रहा | कुछ लिखा । | 

पितृ-विवाह पर भी क्लम चला ही दी । भोजन के बाद 
घोड़े पर सवार हो, कुत्तों को साथ ले, बाहर निकला | 
फिर कुछ नहीं मिला । शाम को लिखा ओर खेला। वेले- 
रिया के लिये कुछ लिखा है, जो उसके पास भेजूँगा। सेरे- 
जाको भी एक पत्र लिख लिया है। 

१८ अगस्त--अब भी वृष्टि हो रही है। प्रातःकाल 
कुछ घसीट-घसाटकर लिखा । शाम को स्नान करने गया । 
और कोई काम नहीं किया,--यद्यपि मैने निश्चय किया था 
कि आज से प्रतिदिन छः घण्टे का समय साहित्य के लिये 
दूँगा । यूजिन-सू का एक वाहियात-सा उपन्यास पढ़ा । 

१९ अगस्त--थोड़ा लिखा । घोड़े पर सवार हो, कुत्तों 
को साथ ले, बाहर गया । 

२० अगस्त--कल की भाँति । 

२१ अगस्त--कल की भाँति । 

२२ अगस्त--“युवावस्था’ के पूर्वाद्धे का मस्विदा तैयार 
कर लिया । और 'दूर का क्षेत्र-नामक उपन्यास का कथा- 
नक सोचा । उसका विचार मुभे बहुत आकर्षित कर रहा 

' है । बेलेरिया की चुप्पी से मुझे बड़ा दुःख है । आज एक 
खरगोश केबल ठोकर लगाकर मार लिया हैः! 

२३ अगस्त--आज प्रातः गिम्बट आया। मैंने उससे 
कई बातों के जवाब माँगे । मेलेनिनोब आने तक तीन बज गये। 

_ & 'युवावस्था’ के कथानक का एक प्रसंग । 

लिखा हुआ दोहराना चाहता था, पर झुरू नहीं कर सका। 
दूर का क्षेत्र” & शुरू कर दिया । 

२४ अगस्त--प्रातःकाल पहले दौड़ लगाई । मेलेनिनोव 
के पास पहुँचने के पहले तीन बज गये | एक किसान से 
मिला । 

२५ अगस्त--सुस्ती, काहिली और आत्मिक आविश्वास। 
गिम्बट-परिवार"**"** *** । मैने जो कुछ किया, वह यही 
कि में अपने नोट साफ्‌ करके 'लिटिल डॉरिट”-नामक पुस्तक 
पढ्न बैठ गया। 

२६ अगस्त--शुरू से कुछ नहीं किया डुरोवा यहाँ बैठा 
है--करुण अवस्था है। शाम को घोड़े पर चढ़कर बाहर गया। 
कुत्तों को भी साथ ले लिया था | कुछ नहीं मिला । नकूल- 
नवीस आया । 

२७ अगस्त-सुबह नकुल-नवीस को कुछ लिखाया; पर 
यह काम सुस्ती से हुआ। दिन-भर में पाँच परिच्छेदों 
की नकल कर सका । भोजन गिम्बट के यहाँ किया । वह 
प्रसन्न है) शाम को लिखा । 

२८ अगस्त--आज मेरा जन्म-दिवस है । तबियत प्रसन्न 
होने की बजाय उदास है | शाम।को सब कुत्तों को साथले, 
घोड़े पर सवार हो, बाहर गया | चार अध्याय लिखे, जिनमें 
से आधे को फिर लिखा । 

& यह कहानी टॉल्सटॉय पूरी नहीं कर सके थे। 

२९ अगस्त--प्रातःकाल “समभः?-नासक परिच्छेद 
समाप्त किया । शिकार को गया । दो (खरगोश) मार लिये। 
शाम को कुछ नहीं किया | वर्ग की पुस्तक पढ़ता रहा। 
कम-इल-फॉट' एक निकृष्ट रचना है । ऐसी रचनाओं को 
पढ़कर में घबरा जाता हुँ । 

३० अगस्त-एक परिच्छेद की साफ़ नकल तैयार की । 
कुछ देर तक नक़ल-नवीस को लिखाया । शिकार के लिये गया। 
तबियत भारी हो रही है। सुस्ती छायी हुई है। २८ तारीख 
से ऐसा मालूम होता है, मानों मुके वृद्धावस्था ने घेर लिया है । 

३१ अगस्त--एक परिच्छेद की साफ़ नकल तैयार की । 
कुछ नया मजमून लिखाया । कल की तरह । 

१ सितम्बर-मौसिम खरांब है--बरफ्‌ पड़ रही है। 
“युवाबस्था? लिखी और लिखाई । बहुत ही प्रसन्न हूँ। दिन- 
भर घर पर ही रहा । 

२ सितम्बर--सुबह से ही बोलकर लिखाना शुरू किया; 
पर दिन-भर तबियत ढीली रही । घोड़े पर चढ़कर बाहर 
गया । कल एन० आई० के पास जाना चाहता हूँ । कोई 
कार्य नहीं किया । 

३ सितम्बर-प्रातःकाल एक खराब स्वप्न देखा । 
युबावस्था” के सम्बन्ध में सोचता रहा शिकार को गया। 
चार मार लिये, एक खो गया । घर जाकर सो रहा | उठने 
के बाद एक परिच्छेद लिखबायां । 

४ सितम्बर--तीन परिच्छेद लिखाये, जिनमें से अन्तिम 
बहुत ही सुन्दर रहा । शिकार के लिये गया; पर कुछ मिला 
नहीं । स्वास्थ्य खराब है; तमाम शारीर में ददं है। खराब 
स्वप्न देखे । वैलेरिया के बारे में बड़े ही आनन्ददायक 
विचारों का प्रादुभाव हुआ | 

५ सितम्बर--रात को अपनी अयोग्यता का सूचक एक 
स्वप्न देखा । तीन परिच्छेद लिखाये और उतने ही परि- 
ज्छेदों का संशोधन भी कर डाला | फूफी के साथ बड़ी 
मजेदार गपशप हुई । स्वास्थ्य अब भी खराब है। 

६ सितम्बर--सोकर उठा तो बराल में ददे था, फिर 
भी शिकार और सुदाकोबो को गया । कुछ नहीं मिला ( 
सुदाकोवो में वेलेरिया की बातें सोचकर बड़ा आनन्द आया । 
घर लौटा, तो दद॑ बढ़ गया था । डॉक्टर बुलवाया । ददे 
की जगह जोंकें लगवायीं । एफ्रॉसीमोव ने अपने आने का 
समाचार भेजा था, मैंने उसे न आने के लिये कहला भेजा । 
ऐसी ( बीमारी की) अवस्था में भी मैंने एक परिच्छेद 
अच्छी तरह बोलकर लिखवाया । 

७ सितम्बर--ग्यारह्‌ बजे सोकर उठा । कुछ अच्छा 
हूँ । वेरेबकिन ने आकर दिन-भर मेरे काम में बाधा डाली । 
भोजन के बाद चौथे परिच्छेद का एक प्रष्ठ लिखा | एफ्रॉसी- 
मोव ने एक ओर सन्देश भेजा । मैंने फिर उसे न आने 
के लिये कह दिया । 

८-९-१० सितम्वर--वहुत बीमार हूँ । बाँह में दस जोक 
लगवायीं । डॉक्टर से परामर्श लिया । दिन-भर कुछ काम न 
कर सकने के कारण बिछोने पर पड़ा-पड़ा कराहता रहा । 

११-१२ सितम्वर-कुछ-कुछ अच्छा हो रहा हूँ । कल 
कुछ लिखाया । एफ्रॉसीमोब आज आया और मैंने पूरा 
लिखां कर समाप्त कर दिया; परन्तु अभी इसमें बहुत से 
परिवत्तेन करने हैं । एफ्ॉसीमोव एक बड़ा मिलनसार और 
बुड्ढा आदमी है । 

१३ सितम्वर--“युवावस्था’ का संशोधन किया । फिर 
तबियत खराव है । मालूम होता है, में मर जाऊँगा । 

१४-१५ सितम्बर--कुछ-कुछ अच्छा हूँ । कल मेने 
समस्त 'युवावस्था” में हल्का संशोधन कर डाला । आज वह्‌ 
अपने अन्तिम रूप को प्राप्त होगया है । 

१६-२० सितम्बर--दो-तीन दिन एफ्रॉसीमोव के घर 
बिताये । स्वास्थ्य बहुत ख़राब है; चारित्रिक दृष्टि से में 
बहुत कमजोर बन गया हूँ । आज अनिच्छापूर्वक कार्य 
किया । मुभे क्षय-रोग मालूम पड़ता है । 

२१-२२ सितम्बर स्वास्थ्य अब भी खराब है। में 
समता हूँ , मैने काफ़ी संशोधन कर डाला है। ड्ज़िनिन 
के पास से एक पत्र आया है । उसे 'युवावस्था” भेजने कें 
सम्बन्ध में उत्तर दिया है । 

२३ सितम्बर-स्वास्थ्य कुछ अच्छा है । ट्रॉट्स्की 

आया । 'युवावस्था’ में ( मैंने) संशोधन किया। उत्तराद्धे 
बहुत खराब है । 

२४ सितम्बर--स्वास्थ्य कुछ-कुछ सुधर रहा है । 
वर्गानी आया । उसने जो बातें मुझसे वैलेरिया के सम्बन्ध 
में कहीं, उससे में ( वैलेरिया के प्रति ) विरक्त हो 
गया । 'युवावस्था’ को बुरी तरह समाप्त कर दिया। 
भेज भी दिया । 

२५ सितम्बर--प्रातःकाल अपनी जायदाद के वारे में 
सोचा । कोई कार्य नहीं किया । आर्सेनेब से मिलने गया | 
वैलेरिया सुन्दरी तो है, पर शोक है, कि उसमें मूखेता भरी 
हुई है । यही उसकी त्रुटि है। 

२६ सितम्बर-वैलेरिया आई । सुन्दरी है; पर बहुत 
ही सीमित ओर व्यर्थतापूणे भी है। 

२७ सितम्बर--प्रातःकाल शिकार को गया । चारों ओर 
कीचड्‌ जमी हुई थी । एक खरगोश मार लाया। पानी में भीग 
जाने के कारण जुकाम हो गया। घर आया | फूफी यह 
देखकर कि में बीमार होकर लौटा हूँ, क्रोध करके 
चली गई । 

२८ सितम्बर--कुछ अच्छा हूँ । कुछ किया नहीं । वैले- 
रिया के पास से दो पत्र आये हैं। ट्रॉटस्की आया ओर हम 
दोनों आसेनेब के घर गये । शाम को वैलेरियां ने मुझे 
प्रसन्न कर लिया । रात यहीं काटी । गले में ददे है । 

२९ सितम्बर--नौ बजे सोकर उठा। आवेश की अवस्था 
सें था। वैलेरिया क्रियात्मक ओर आध्यात्मिक जीवन में 
अयोग्य है। मुझे जो कुछ कहना था, उसका केवल गर्हित 
अंश ही में उससे कह पाया, ओर इसीलिये उसका प्रभाब 
उसके ऊपर नहीं पडा । मुझे क्रोध आगया । उन लोगों ने 
मॉर्टियर& की भी चर्चा करदी, जिसका अर्थ यह था कि 
वह ( बैलेरिया ) उसके प्रेम-पाशा में फँस चुकी है। आश्चर्य 
है, कि इससे सुभे क्रोध आगया । मुझे अपने ऊपर लज्जा 
आयी और उसके ऊपर भी; किन्तु यह पहला अवसर है, 
जब उसके प्रति मेरे मन में करुणा-युक्त भाव उदय हुए ! 
“वर्दी? > पढ़ी । अद्भुत चीज है। चाची ने मुझे बुलाया 
नहीं, और मैं एक रात और यहीं ठहर गया ।, 

३० सितम्बर--तड़के उठा । तबियत अच्छी है । 
वैलेरिया के ऊपर हँसी आयी, और यहाँ से विदा हुआ । 
घर पर तबियत ओर ऊब उठी । एन० आई० यहीं था; पर 
काम कुछ नहीं हो सका । वैलेरिया के सम्बन्ध में बहुत 
सोचा । में यह लिखना या कहना चाहता हूँ कि उसे मॉस्को 


६ मॉटियर मॉस्को का एक विख्यात संगीत-कलाविदू 
था, जिसने वैलेरिया को बहुत आकार्षित कर लिया था। 
२७ अक्तूबर की डायरी में उसका जिक्र विशेष रूप में 
किया गया है । 


% गेटे की प्रसिद्ध कहानी । 

चली जाना चाहिए । दिन में ही सो गया; पर नोंद गहरी 
नहीं आयो । 

१ अक्तूबर-सोकर उठा ! अब भी तबियत साफ 
नहीं हुई है । आधी रात के वाद्‌ विना किसी प्रकट कारण के 
मेरी बराल में फिर ददे शुरू हो गया । कोई कार्य नहीं किया; 
परन्तु इश्वर की कृपा से वेलेरिया के सम्बन्ध में कम विचार 
किया । में उसके प्रेम में नहीं फॅसा हूँ; परन्तु यह बन्धन मेरे 
जीवन का एक महत्वपूर्ण अंश होगा । किन्तु यदि में अभी 
तक प्रेम को समक नहीं पाया हूँ, तो इस समय के छोटे 


आरस्भ से आगे बढ़कर इंश्वरेच्छा से वैलेरिया के लिये 


प्रगाढ़ प्रेस का परिचय देना पड़ेगा । वह बड़ी ही उच्छद्लल, 
सिद्धान्तहीन, बरफ की भांति ठंडी है, जिसके कारण (वह) 
हमेशा हल्की और अद्टढ़ बनी रहती है। कोवालेव्स्की को 
लिखा ओर कल अपना इस्तीफ़ा भेज दिया । 

२ अक्तूबर--स्वास्थ्य अब कुछ अच्छा है, किन्तु अब 
भी संदिग्ध अवस्था में हूँ । प्रातःकाल ही वर्गानी के पास से 
एक बुरी खबर आयी । उसका उत्तर दिया । साथ हो यह्‌ 
भी लिख दिया कि वैलेरिया को मॉस्को चली जाना चाहिए । 
कोई कार्य नहीं किया । 


३ अक्तूबर--शिकार के लिये गया, और तीन खरगोश , 


मार लिये । कोई कार्य नहीं किया । 
४ अक्तूबर--शिकार को गया, ओर तीन खरगोश 

मारे घर आने पर ओल्गा आसेनेबा का पत्र मिला । उनके 
यहाँ गया । क्रोध और चिड्चिड्रेपन की अवस्था में था । 

५ अक्तूबर--शिकार को गया और तीन मार लिये। 
कोई कार्य नहीं किया । 

६ अक्तूबर--शिकार करने और एफ्रॉसीमोव से मिलने 
के लिये गया; किन्तु बह मिला नहीं । सैलोबा से वापिस 
आते समय चार खरगोश मारे । नेक्रासोव ओर पानेब को 
उत्तर दिया । वैलेरियन का आगमन हुआ । 

७ अक्तूबर--धर पर रहा । सुस्ती और घबराहट । 

८ अक्तूबर--आसेनेव के घर गया । मैं वैलेरियन को 
मिड़क देने से अपने-आपको नहीं रोक सका; किन्तु मैंने 
ऐसा किसी दुर्भावना के कारण नहीं, आदत के कारण 
किया । वह मेरे लिये एक दु:खद स्मृति के अतिरिक्त ओर 
कुछ भी नहीं है । एक सुखान्त लिखने की कल्पना मेरे मन 
में उठी है; शायद में शुरू भी कर दूँगा । 

९ अक्तूबर--धोड़े पर सवार हो, बाहर गया । सात 
खरगोश मार डाले । 

१० अक्तूबर--अब भो आसेनेव के साथ हूँ । आज 
यहाँ से जा रहा हूँ । आज प्रातःकाल मेरा क्रोध दूर हो 
गया था, और अब अस्वस्थ होकर घर आने पर सो गया । 
मैं इसी परिणाम पर पहुँचा हूँ कि दोष मेरा है; झुमे 
आज ही उस (वैलेरियन) से सब-कुछ कह देना चाहिए । 

११ अक्तूबर--नो बजे के क़रीब उठा | शिकार करते 
हुए माशा के घर पहुँचा। एक खरगोशमार कर शाम को पाँच 
बजे लुपात्कोवी पहुँचा । 'बर्जियस जैरिटल होम” & पढ़कर 
ओल्गा के जीवन को लेकर एक सुखान्त नाटक लिखने 

` का विचार किया । अङ्क दो हों । में समभता हूँ , यह अच्छी 
चीज हो सकती है। डायरी का सारा हिस्सा पढ़ डाला। 
बहुत अच्छी रही । 

१२ अक्तूबर--एक खरगोश देखा । नो से छः बजे तक 
घोड़े पर सवार हो, खरगोश की तलाश में दौड़ते-दौड़ते परे- 
शान हो गया; पर एक भी शिकार हाथ नहीं लगा । दाहूनी 
ओर मुड़कर क्रासनो पहुँचा । एक दुःखद ओर प्रगाढ़ स्मृति 
ने मुझे विहल कर दिया । सुखाया लोकना की एक मोंपड़ी 
में घुसा, तो गन्दगी के मारे तबियत भन्ना गयी; गर्मी ओर 
तिलचट्रों की अधिकता से तबियत बैसे परेशान हो रही थी। 
इसके बाद फिर घोड़े पर सवार हो, क्रासनो के घरों के पास 
पहुँचा । जब में रूस में था, तभी से मुझमें विलासिता बढ़ 
गयी थी । घर में बुड्ढे ने मुझसे दुःखपूर्ण शब्दों में कहा कि 
मकान-मालिक तैयारी में लगा है, ओर “अपने रहने के लिये 
एक बढ़िया मकान बनवाना चाहता है, जैसे भगवान्‌ उसे 
सदियों जीवित रक्खेगा । ऊँचा महल बनवाने से क्या लाभ!” 


& मॉलियर की हास्यरसपूणे सुन्दर रचना । 

१३ अक्तूबर--ग्यारह बजे क्रासनो के घरों से चल 
दिया । .खूब ठंड पड़ रही है। एक खरगोश को मारते-मारते 
छोड़ दिया, दूसरे को पोकरोठ्स्क के निकट मार ही डाला । 
रूनिच मुझसे मिलने आया । उसने मेरी किताब खरीदी थीं, जो 
अब तुला में मिल सकेंगी । साशा की तबियत ठीक नहीं है। 
उसके साथ प्रसन्नतापू्वेक वार्तालाप हुआ । स्नानागार गया। 
के० के सम्बन्ध में बिल्कुल निश्चिन्त हो गया है । 

१४ अक्तूचर-तड़के उठा । पॉरफिरी ने निकोले- 
निकोलेविच तुर्गनेब को और सुके बड़े सन्तोष के साथ दो घण्टे 
तक गालियाँ दीं । दोष पूर्णतः तुर्गनेव का ही है। किसी भी 
प्रकार की कलापूर्ण मनोव्रृत्ति समाज के जीवन में भाग 
लेने से रोक नहीं सकती | एक घायल आदमी के पास 
से होकर गुजरने पर वहाँ से चुपचाप चले जाना अच्छा है, 
या कैसी भी स्थिति में उसको मदद देना आवश्यक है ! दिन- 
भर कुछ नहीं किया । आइवन तुगेनेब के पास से एक पत्र 
आया, जो मुझे पसन्द नहीं आया | शाम को वैलेरियन 
आया । में मॉस्को नहीं जाना चाहता । “पिकनिक क्लब” 
ओर 'एन-रूट-मॉलियर पढ़ा । 

१५ अक्तूबर--आठ बजे उठा । थोड़ा लिखा । सुखांत 
नाटक का आरम्भिक भाग और तुर्गनेव को पत्रोत्तरलिखा। 
डज़िनिन का एक पत्र आया । वह 'युवावस्था” की प्रशंसा 
करता है, पर अधिक नहीं । मांशा के साथ बड़ा आनन्द 

--आता' है । अपने कार्य-क्रम के सम्बन्ध में बहुत-कुछ बातचीत 
की । में समभता हूँ , कल बरफ़ पड़ेगी । 

१६ अक्तूवर-~-बरफ़ गिर रही है । शिकार को गया। 
बर्फ़ीला तूफ़ान आया, कुछ दिखायी नहीं दिया । दिन-भर कुछ 
काम नहीं किया । 

१७ अक्तूबर--कोई काम नहीं किया | दो बजे घर के 
लिये चल पड़ा । पहले घोड़े पर सवार होकर चला । एक खर- 
गोश को मारना चाहता था; पर निशाना चूक गया। रात 
को सेलेजनेव-कोलोडेट्स में रहा । प्रधान साहब शराब के 
नशे में चूर थे । वह अपने उत्तराधिकारी के अतिरिक्त और 
किसी के प्रश्‍न का उत्तर नहीं देते थे । उन्होंने नशे में मुझे 
ही अपना उत्तराधिकारी समक लिया था । 

१८ अक्तूबर--तड़के रवाना हुआ । कुहरा छाया हुआ 
है । जमीन पर बरफ़ जमी हुई है। शिकार नहीं किया । 
तीन बजे याश्नाया पोल्याना पहुँचा । प्रसन्न हूँ। मेरा 
इस्तीफ़ा वापस आगया है । कोई कार्य नहीं किया । सोचना- 
विचारना भी बन्द कर दिया है । 

१९ अक्तूबर-तुला को गया । थोड़ी देर के लिये 
आर्सेनेव के यहाँ गया । सेरेज़ा और पानेव के पास से पत्र 
आये ओर मेजरों के पास से रसीदें । जेलेनी के यहाँ गया । 
एक सुस्त, पर ईमानदार आदमी है । अरागान के पास गया, जो 
अप-टू-डेट फेशन ग्रहण करने का वड़ा इच्छुक जान पड़ता है। 


CC-0. Gurukul Kangri Collection, Haridwar. 


, Digitized By Siddhanta eGangotri Gyaan Kosha 
टॉल्सटॉय की डायरी ३३८ 


वह जावालेव्स्की के अपने मकानात में रङ्गीन शीशे लगवाना 
चाहता है । जेलेनी के घर जाकर बड़े असमञ्जस में पड़ 
गया । शाम को आसेनेत्र के घर पहुँचा, रात-भर वहीं रहा | 
वैलेरिया को अधिक शान्त समकता हूँ--वह अधिक दृढ़ हो 
गयी है । में उसके प्रति ओर कुछ नहीं सोचता। उसे बतलाया 
कि हमें फैसला कर लेना चाहिए । बह प्रसन्न थी, पर उसका 
सन कहीं और ही था । ओल्गा बड़ी बुद्धिमती हैं । रात वहीं 
गुजारी । 
२० अक्तूवर--उनके साथ वरफ़ पर फिसलनेवालो 
गाड़ी में बैठकर याश्नाया बापस गया । वातावरण बुरा 
नहीं था । पर में हृढ़तापूर्वक सब बात साफ़-साफ़ उससे 
न कह सका--इसके लिये मेरे मन में खेद है । फूफी से झगड़ 
बैठा । बोला--अगर वैलेरियन माशा के साथ गया, तो में 
नहीं जाऊँगा । उसने कहा--“बड़े बुरे लड़के हो !” मैंने 
पूछा--“क्यों १?” “पहले तो जाना चाहते थे, अभी भला 
क्या पज्र लग गई ?” उसने कहा । मैंने जवाब दिया--“अब 
मेरे जाने की जरूरत नहीं है।” वह बोली--““तुमने पहले 
तो ऐसा नहीं कहा था ?” मैंने बे-हिचक जवाब दिया--“ खेर, 
तो अब कहता हूँ ।” सदा जैसा होता है, वही अब भी 
हुआ। वह चुप होगयी । अब में यह नही लिखेँगा, कि 
सुझपर इस घटना का केसा मार्मिक प्रभाव हुआ । 

२१ अक्तूबर--पाँच बजे के बाद बरफ़ गिरने की प्रतीक्षा 

करते-करते, न सो पाया । तव घोड़े पर सवार होकर बाहर 
निकल गया । छः शिकार मारे | बिबिकोव के साथ घोड़े पर 
चढ़कर सैर करने निकल गया। छाती तक पानी मैं घुसकर 
स्नान किया । कुशिनिको के कारखाने में जाकर सूखे. कपडे 
पहने । गिम्बद्स को भी वहीं पाया | फूफी का मुँह फूला 
हुआ है । कोई खास कारण नहीं है, पर प्रकट करना चाहती 
है, कि मेरे सामने वह झुकेगी नहीं । असह्य ! 
२२ अक्तूबर-सुबह का वक्त घर पर पढ़ने में ही 
बीता । फूफी अब भी नाराज है। मुझसे यह बर्दाश्त न 
हुआ, ओर में आसेंनेब की तरफ़ निकल गया । 


२३ अक्तूवर-खाने के वक खूब खुशी-खुशी बात- 
चीत होती रही । मैंने पढ़ने के कमरे में खापॉविट्स्की की 
कहानी वर्गानी से कही । उसने वैलेरिया को सुनाई । हाय ! 
मैंने स्वयं क्यों नहीं कही ! शान्त भाव से निद्रा-देबी का 
आलिङ्गन किया, पर प्यार की भावनाओं से दूर--खासकर 
उनके अपने घर पर । 


२४ अक्तूबर-वेलेरिया, कुछ लञ्जित-सी, परन्तु सन्तुष्ट 
“भाव से प्रकट हुई । वह स्थान छोड़ दिया । घर आकर 


४६ विवाह और गृहस्थ-जीवन के विषय में अपने विचार 
प्रकट करने के लिये टॉल्सटॉय ने खापाँविट्स्की की एक 
काल्पनिक कहानी गढ़ ली थी । 

फूफी से सुलह कर ली &'"* *** ““*एक नाच में'गया । वैले- 


के 


रिया, अनिन्द्य सुन्दरी है । में तो उसकी मुहब्बत में गिरफार 
होता जारहा हूँ । 

२५ अक्तूवर--उनके घर गया था, उससे वात-चीत 
की । बहुत खूब ! मेरी आँखों में तो एक वार आँसू आने 
को हो गये । 

२६ अक्तूबर--शिकार खेलने गया । दो मारे, देखे 
बहुत-से । सो गया । सिर में दर्द है । 

२७ अक्तूबर--सुबह के वक्तृ तबियत खराव रही। 
चहलक़द्मी करता रहा । कुछ नहीं लिख सकता । वेलेरिया 
आई । मुझे ज्यादे आनन्द तो नहीं हुआ, लेकिन वह बड़ी 
प्यारी युबती है । दिल उसका साफ़ है, और स्वभाव नेक | 
मैंने अपनी यह डायरी उसे दिखाई । २७ अक्तूबर की तिथि 
“मैं उसे प्यार करता हूँ?-वाक्य के साथ समाप्त हुई थी । 
उसने वह प्रष्ट फाड़ डाला । 

२८ अक्तूबर--घोड़े पर सवार होकर गिम्बट के घर 
गया, ओर वहीं भोजन ग्रहण किया । सुबह कुछ पत्र लिखे, 
ओर फिर वैलेरिया से मिलने चला । उसने राजब के फैरान 
से बाल बाँध रक्खे थे--शायद मुझे दिखाने के लिये । एक 
बैंजनी रङ्ग का वस्त्र पहन रक्‍खा था । मैंने दुःख और लज्जा 


& इसके आगे डायरी का एक पन्ना फटा हुआ है । २७ 
अक्तूबर की घटना पढ़िये । 

का अनुभव किया, और दिन-भर उदास रहा । बात-चीत 
चल न सकी | मैंने अनुभव किया, फ़ि मेरी स्थिति बड़ी 
हास्यास्पद बन गई है । बड़ा क्षोभ हुआ । सेरेजा से भेंट की । 
तुर्गनेव दे घर पर ही उसका 'फॉस्ट' पढ़ा। क्या खूब लिखा है ! 
२९ अक्तूबर--सुवह बहुत देर तक सेरेज़ा से बातचीत 
होती रही । उसके साथ आर्सेनेव के पास गया । वह्‌ बड़ी 
अच्छी और सादी है । एक कोने में हमारी बातें हुई । 


३० अक्तूबर--शिकार को गया। वहीं वर्गानी मिल | 
गई, और उसके साथ में उनके घर गया । उससे बात करना 
बेकार है । उसके संकुचित स्वभाव से मुझे भय लगता है। 


शिकार के वक्त खूब सोच-विचार करता रहा । जीवन अधिक 
स्वतन्त्र रीति से बिताना चाहिये । अगर बुराई से बचा जाय, 


तो अच्छा ही है, अन्यथा, कोई मनुष्य पूर्ण कभी नहीं हो 


३१ अक्तूबर--रात उन्हीं के घर पर गुज़री। वह 


अनिन्द्य सुन्दरी नहीं है । मेरी हास्यास्पद स्थिति मुझे उत्तेजित 
कर रही है । नाच में गया, वहाँ वह सौन्दये की प्रतिमा जान 
पड़ती थी । तब उनके साथ एक होटल में गया। उन्होंने 
मुझे बिदा दी । में प्रेम में फॅस गया हूँ । 

१ नवम्बर--रास्ते में केवल वैलेरिया का ही विचार 
करता रहा । तबियत साफ़ नहीं है। मॉस्को रात होने पर 
पहुँचा । शिवेलियर होटल में ठहरा । 

२ नवम्बर--बैलेरिया को चिट्टी लिखी । माशा के घर 
गया । वह बड़ी सुन्दरी है, आज-कल खूब प्रसन्न रहती है । 
उससे बैलेरिया का जिक्र किया । उसने उसी का पक्ष लिया । 

न्ध्या-काल आनन्दपूवेक बॉट्किन के घर पर बीता । फिर 
ऑस्ट्रॉवस्की के घर गया । बड़ा ही गन्दा आदसी है । 
हृदय यद्यपि उसका अच्छा है, पर विचार बड़े दक्रिया- 
नूसी हैं । 

३ नवम्बर--सुबह फूफी के पास से एक चिट्टी आइ । 
माशा के मकान पर बच्चों के साथ नृत्य किया । बॉट्किन के 
घर खाना खाया । ग्रिगरिव ओर आँस्ट्रॉवस्की भी वहीं थे । 
मैंने उनकी धारणाओं पर कठिन चोट लगाने का प्रयत्न 
किया । क्यों ? मालूम नहीं । माशा और वॉल्कोन्स्की के 
मकान पर बिताया हुआ सन्ध्या-काल बहुत ही सुखद रहा । 

४ नवम्वर--डिकेन्स-क्ृत “दि पिकविक पेपजो? पढ़कर 
समाप्त किया है । बहुत सुन्दर ! डायरी लिखी । टिश्केबिच ने 
आकर मुझे वाधा दी । उसके साथ बाहर गया। कॉस्टिङ्का ने बैले- 
रिया के विषय में मुझे चिन्तित्त कर दिया । उसके विषय में 
चाहे मुझे कम चिन्ता है, पर जहाँ कहीं भी में होता हूँ, एक 
अनिर्वचनीय अभाव का अनुभव किया करता हूँ । 

५ नवम्बर--थोड़ा लिखा । माशा के घर खाना खाया। 
थियेटर गया । 

६ नवम्बर-वॉल्कोन्स्की और टिश्केविच के साथ सैर 

को गया रास्ते में लिटिल डॉरिट' पढ़ता रहा । खूब सोया । 
७ नवम्त्र--पहुँच गया । कॉन्सटेण्टनोच को साथ 
लिया । अच्छा आदमी है । ग्रॉएड ड्यूक गीतों & की बात 
जानते हैं । एकिमाख के आगे कैफियत देने चला । घर पर 
अकेले भोजन किया । शाम को ड॒जिनिन और अनेनकोव >< । 
पहले सज्जन के साथ तबियत मिलान नहीं खाती दीखती । 
८ नवम्बर--सुबह बेलेरिया को एक आवेश-पूर्ण पत्र 
लिखा । पर उसे न भेजकर दूसरा ही भेजा । डुज़निन ओर 
पानेव से भेंट करने गया । 'कण्टेम्पोरेरी' का सम्पादकीय 
विभाग बड़ा घृणास्पद है । गोन्शारा + ओर डूजिनिन के 
साथ क्ले-होटल में खाना खाया । तब वे दोनों शाम को मेरे 
घर आगये । क्रेस्की से मिलने गया, जिससे मुझे बड़ी ,खुशी 
हुई । 
९ नवम्वर--सुबह के वक्तृ टिश्केविच ओर माकारोव 
ने आकर मुझे वाधा दी । क्लब में खानां खाया । वे मुझे भीतर 
नहीं घुसने देना चाहते थे । हमेशा बेवक़्फ़ी ! घर पर “अप- 


& टॉल्सटॉय सेवस्टॉपॉल-सम्बन्धी गीतों के एक-मात्र 
रचयिता थे । फ़ौज के अनेक नायकों ने इन गीतों को रट- 
सा लिया था, और युद्ध के समय सिपाही लोग बड़े चाव से 
उन्हें गाया करते थे. । 

> पी० बी० अनेनकोव--पुश्किन की रचनाओं का 
सम्पादक और एक प्रसिद्ध समालोचक । 

+ आई० ए० गोन्शारा-रूस का एक लेखक । 

मानित अफसर” + का बहुत-सा अंश लिख डाला । पुस्तकें 
बहुत बुरी तरह बिक रही है*******“*| सुबह शैपुलिन्स्की ने 
आकर मुझे धीरज विलाया । कल अपनी तनख्वाह के वारे 
में कॉन्सटेण्टिनोव से भेंट करूँगा । सेरेजा, माशा और 
गुमाश्ते को चिट्रियाँ लिखीं । 

१० नवम्बर--दस बजे के वाद उठा । कुछ लिखने का 
मोक़ा भी न मिला था, कि बालीजेक आ पहुँचा । कॉल्बे- 
सिन » में मकान देखने गया, ओर तब अखाड़े में पहुँचा । 
सेरेजा, माशा ओर कॉन्सटेण्टनोव को पत्र लिखने का समय 
भी निकाल लिया । किताब खरीदी । घर पर खाना खाया । 
तुर्गनेव की सारी कहानियाँ पढ़ डालीं ।--भद्दी ! थोड़ा-सा 
लिखबाया । डुजिनिन के साथ ओल्गा तुर्गनेवा से भेंट करने 
गया । डुजिनिन मुझसे शर्मा गया । वास्तव में ओल्गा 
तुगनेबा, अपने सौन्दर्यं के अतिरिक्त, वैलेरिया से ज्यादे बुरी 
है । उसके बिषय में बहुत सोचता रहा । एक मकान मिल 
गया है । कल जा रहूँगा, और तब लॉ-कोंसिल में 


+ यह बाद में 'मॉस्को के एक परिचित से मुलाक़ात? 
के नाम से (दि कॉसेक्स” के साथ टॉल्सटाँय' की रचनाओं 
के विश्व-संस्करण में प्रकाशित हुआ । 'कॉन्सटेबिल” ने इसे 
“सेवस्टॉपॉल” के साथ प्रकाशित किया है । 

> इई० या? कॉलबॉसिन--एक लेखक आर समा- 

लोचक:। 

~~ 


जाऊँगा । स्वप्न में एक बिचित्र घटना देखी, जिससे बेले- 
रिया का सम्बन्ध था । 

११ नवम्वर--सुवह सब से \पहले डेरा बदला । यों-ही 
वाही-तबाही पढ़ता रहा । नोकरी करना चाहता था, पर रह 
गया । डेविडो के पास गया । 'युवावस्था' की एक आलोचना 
पढ़ी । बुद्धिमत्तापूण ओर उपयोगी हे । नये डेरे पर गया | 
क्रोध में आ गया । वेलेरिया को संक्षिप्त-सा पत्र लिखा । 
उसके विषय में बहुत सोच रहा हूँ । गार्देव के घर गया, ओर 
ट्रसद के साथ वापिस लौटा । वह मुझे शादी न करने की 
सलाह दे रहा है । अच्छा आदमी है॥ कल कॉन्स्टेण्टिनोव 


गोन्शारा और लॉ कोन्सिल से काम है । 'जमींदार की कहानी? 
नक्कल के लिये ठीक-ठाक की । 

१२ नवम्बर--न कॉन्स्टेरिटनोव के पास जा सका, न लॉ 
कौन्सिल में । एक महीने से पहले छुट्टी नहीं मिल सकती । 
खाना घर खाया। प्रहसन का एक दृश्य. लिखा, ओर वैलेरिया 
को डेढ़ प्रष्ठ का एक पत्र | 

१३ नवम्बर--दस बजे के बाद उठा। प्रहसन के दो 
दृश्य लिखे । अनेनकोव और ड्जिनिन-इत्यादि सभी सुभे 
घृणा करते हें-खासकर इसलिये, कि मैं उनसे शुभ ओर 
मित्रता का भाव रखना चाहता हूँ, जिसके कि वे अयोग्य हैं। 
होटल में खाना खाकर अना निकोलेवना के घर पहुँचा । 


. शाम का वक्त डी० कॉलबासिन के घर पर बिताया । वह 


एक इमानदार, पर मुश्किल-से अच्छा आदमी है । 

१४ नवम्बर--तड़के उठा । “अपमानित अफसर? का 
कुछ अंश लिखा । पानेव के पास गया । किसी की निन्दा 
या कुळ प्रशंसा करने में में बहुत ही भावुक हूँ । घर पर खाना 
खाया, ओर किसी खास मतलब से उस्तोम्स्की के पास गया। 
“अपमानित अफ़सर” की रफ़-कापी तैयार कर ली । कल 
नेक्रासोव को चिट्टी लिखूँगा । “युवावस्था? का मूल्य स्थिर 
करूँगा, ओर उसे डेविड़ो को दूँगा । 

१५ नवम्बर--जो निश्चय किया था, कुछ नहीं 
किया । सुबह उठकर “अपमानित अफ़सर” का संशोधन 
करने लगा । 'हेनरी चतुर्थ? पढ़ा, ओर 'कण्टेम्पोरेरी? पर 
बिगड़ बैठा । 'कण्टेम्पोरेरी'-ऑफिस में जाकर “अपमानित 
अफसर” की पाण्डु-लिपि पढ़कर सुनाई । उसका स्वागत न 
हुआ । तव डुजिनिन के साथ अनेनकोव के घर गया । हमने 
उसे बाजा बजाते पाया । बेजोब्रेजोव& के पास गया । 
साहित्यिकों और वैज्ञानिकों का समूह वड़ा ही घृणास्पद है; 
क्योंकि स्त्रियों का अस्तित्व यहाँ अनिवार्य होता है । 
अनेनकोच के साथ व्यालू किया, ओर बहुत-सी बातें हुई । 
बड़ा मेधावी ओर भला आदमी है । 

१६ नवम्बर--देर से उठा। दिन-भर कुछ नहीं किया । 
हेनरी चतुर्थ” समाप्त कर डाला । खाया, सोया, खेल में हारा, 


& बी ० पी० ब्रेज़ोत्रेज़ोब--एक अर्थ-शास्त्री । बाद में 
महान्‌ कलाविदू और न्याय-सभा का सदस्य | 

क्रेठ्स्की से एक वादा किया । प्रेम, केवल प्रेम ही निश्चय रूप 
से प्रसन्नता प्रदान कर सकता है । 

१७ नवम्बर--पहला काम--'ज़मींदार की कहानी? दोह 
राई । बहुत ही भद्दी है। घर पर खाना खाया । नो बजे तक 
काम करता रहा । शाम अच्छी तरह गुजरी । मन. कोमल 
भावनाओं से पूर्ण ओर शान्त था । वॉटकिन से इस बात पर 
भूगड़ा हो गया कि कवि पाठक के हृदय की कल्पना स्वयं 
करता है, या नहीं । वह अस्पष्ट उत्तर देकर छूटना चाहता | 
है । डुजिनिन ने भलमनसी का परिचय दिया । कॉल्बासिन 
से १०० रूबल प्राप्त हुए । 

१८ नवम्वर--“अपमानित अफसर” को दोहराया । 
बोटकिन के घर खाने गया । वक्त मज़े में कटा। कूल्हे के 
ददे का इलाज कराने डॉक्टर के पास गया । डूज़िनिन का 
लेख पढ़ा । ट्रसन आया । पहले तो में खिन्न-सा रहा, फिर 
उत्साह आ गया और दो बजे तक बातें होतो रहीं ! 

१९ नवम्बर--सुबह सुस्ती के मारे कुछ शुरू न कर 
सका । 'जमींदार की कहानी? का कुछ अंश लिखा । वैलेरिया 
का एक पत्र मिला । पत्र बुरा नहीं है, पर आश्चर्य--काम 
की अधिकता के कारण में उसकी तरफ़ से उदासीन होगया 
हूँ । घर खाना खाया । शराब ने मुझे निद्रित कर दिया। 
बैलेरिया को शिष्टतापूर्ण पत्र लिखा, और नौ से दो बजे तक 
काम किया । आधे से ज्यादे हो चुका है । 

२० नवम्बर--द्स बजे उठा । थोड़ा-सा लिखा । डजि- 
निन के घर खाना खाया। पिसेम्स्की& भी वहीं था, जो 
साफ़ तौर से मुझे पसंद नहीं करता । इससे मुझे दुःख होता 
है । डुज़िनिन ने मेरी बात सुनी-अनसुनी कर दी, जिससे 
मुझे क्रोध आगया । घर पर वैलेरिया का एक पत्र आया 
पड़ा था । उसके पत्रों में कोई नवीनता नहीं है । अविकासित 
ग्रेम की अवस्था है । उसको उत्तर लिखा । तीन बजे सोया । 

२१ नवम्बर--एक बजे उठा । मेकोव -- आया । स्टॉली- 
पिन के घर पर भोजन किया । उसकी पक्षी के प्रति विनम्र 
व्यवहार नहीं किया । शाम का सारा वक्त, बॉटकिन के घर 
बीता । 'जमींदार की कहानी? पढ़ी । बहुत ही भद्दी है, मगर 
में उसे प्रकाशित कराऊँगा । अना निकोलेवना के घर गया, 
इसलिये मन ग्लानि से भरा हुआ है । 

२२ नवम्बर--म्यारह बजे उठा । लिखना चाहता था, 
लेकिन न लिख सका । पानेव के घर भोजन किया । फिर 
शाम तक क्रेव्स्की के यहाँ ठहरा । साहित्यिक वाताबरण से 


६8४ ए० एफ० पिसेम्स्की--अनेक सफल उपन्यासों का 
प्रसिद्ध प्रणेता । टॉल्सटॉय के 'सेवस्टॉपॉल' के प्रथम संस्करण 
को देखकर उसने उनके विषय में कहा था--“यह युवक- 
अफ़्सर हम सब से आगे बढ़ जायगा, हमें अपनी क़लम 
'फेंक देनी चाहिये ।? 


+ ए० एन० मेकोब--एक कवि । 

फे इतनी घृणा होती जा रही है, कि किसी चीज से नहीं 
गी । वेलेरिया को पत्र लिखा । उसके विषय में बहुत- 
कुछ सोचता रहा । शायद इसलिये, कि पिछले कुछ दिनों से 
किसी स्त्री से भेंट नहीं हुई । 

२३ नवम्बर--एक बजे उठा । टिश्केविच ने आकर 
वाधा डाली । थोड़ा-सा संशोधन किया । घर पर ही खाना 
खाया । फिर संशोधन में लगा । वैलेरिया का एक सुन्दर 
पत्र प्राप्त हुआ । उत्तर दिया । अना निकोलेवना के विषय में 
विचार करता रहा;-साथ-ही-साथ वैलेरिया का खयाल तो 
बहुत-बहुत किया । क्या ही अच्छा होता, कि कला के विषय 
में मेरे जो विचार अब हैं, उन्हीं के अनुसार में अब तक पत्रों 
में लिखता रहता । कितना ऊँचा ओर पवित्र ! 

२४ नवम्बर--दस बजे उठा। काफ़ी संशोधन कर डाला । 
अखाड़े में जल्दी चला गया । लोविच के यहाँ गया, कॉसे- 
कोव से मिला, और उसके साथ अक्खड़पन से पेश 
आया--जिसके लिये मुझे. खुशी है । घर पर खाना खाया, 
शाम का सारा वक्त, अकेले बिताया। वेलेरिया को एक 
छोटी-सी चिट्टी लिखी । 

२५ नवम्बर--नींद अच्छी तरह नहीं आई । नो बजे 
उठा । मित्र-मण्डली में गया । यूनिवर्सिटी में बाजा बड़ा 
वाहियात बज रहा था । बादशाह ने शेशवावस्था” पढ़ ली 


है । आज पिंजरापोल भी गया था । वहाँ एक स्त्री को देखा । 


€ 
हुई 
ब्र 

उसकी आँखें भाबुकतापूर थीं । सुबह ओर भोजन के पहले 
काम करता रहा । घर पर खाना खाया । प्रिय अनेनकोव 
और मनहूस बेकुनिन आये । कल खेलने जायेंगे । उस भावु- 
कता-पूण नेत्रोंबाल रमणी के साथ-साथ बैलेरिया की याद 
आगई, और मैं भयभीत हो उठा । 

२६ नवस्वर--दस बजे उठा। लिखा । दैनिक व्यायाम 
किया । घर पर खाना खाया । 'जमींदार का प्रभात? लिख- 
वाया । अच्छा है । पहले वैलिजेक आया, फिर ड॒जिनन । 
प्रसन्न और आनन्दित हुँ । वैलेरिया के पास से लड़क- 
पन से भरी हुई एक चिट्टी मिली । ओल्गा तुर्गनेब को देखने 
गया । वहाँ मन कुछ बिषादमय होगया । पानेव के डेरे पर 
पहुँचा । उसने मुझे निरुत्साहित किया । 

२७ नवम्बर--द्स बजे उठा । वैलेरिया को एक वाहि- 
यात चिट्टी मिली । पोलत्सोव ने बॉबरिन्स्की के विषय में मुझसे 
जिक्र किया ! पझु ! 'जमींदार का प्रभात? समाप्त कर डाला | 
व्यायाम। गाना, कालोशिन । अनेनकोव,'"* शराब पी । 
बाल्का को एक उपेन्ता-पूणे पत्र लिखा | , 

२८ नवम्बर-देर से उठा । व्यायाम । टाँगों में ददं है । 
छुट्टी मिल गई । भोजन किया | अनेनकोव, बॉटकिन और 
मेकोब के पास गमा । उसका कण्ठ-स्वर बड़ा मधुर है। 
डुज़िनिन के घर हम चारों ने आनन्दपूर्वेक सन्ध्या-काल 
बिताया । कॉल्बासिन से १०० रूबल और लिये । 

२९ नवम्बर--आज का दिन यों-ही गया । याद नहीं, 
क्या-क्या किया । कुछ मूफ़-संशोधन किया । हाँ, 'जमींदार 
का प्रभात? समाप्त कर डाला, और स्वयं उसे क्रेव्स्की के 
पास लेगया। वहाँ खूब उत्साहित रहा ! एक अनुदार दल-वाले 
से लड़ वैठा। कामेन्स्की, ड्युडिश्किन ओर गोन्शारा ने 'जमी- 
दार का प्रभात? की कुछ प्रशंसा की । वेलेरिया के बिषय 
में अब सोचना बन्द कर दिया है । 

३० नवम्बर--सुबह एक गाड़ी किराये की, ओर 
कॉन्स्टेण्टिनोब के यहाँ गया; पता नहीं क्यों? अब भी 
क़ोजी वर्दी पहनी नहीं जातो । बाज़ार में घूमा, पुस्तकें 
खरीदीं, ओर कपड़ों के लिये ऑर्डर दिया । व्यायाम किया । 
राँग अभी तक दुख रही है । घर पर ही खाना खाया । प्रूफ 
ठीक किये । 'छूटा हुआ अफ्रसर? बहुत भद्दा मालूम होता 
है । अना निकोलेबना के घर पहुँचा, और वहाँ याकोवेल्व 
से भेंट हुई । एक बीमा ओर वेलेरिया का एक सुन्दर पत्र 
प्राप्त हुआ । बादशाह ने “शेशवावस्था” पढ़ी, तो रो पड़ा । 

१ दिसम्बर--ग्यारह बजे उठा | दिन-भर का कार्य-क्रम 
नोट किया, और कसरत के समय तक खेलता रहा | बाँह 
में सख्त चोट आगई । घर पर खाना खाया । 'कारमेन? 
( प्रॉस्पर मेरिनी की कहानी ) पढ़कर समाप्त कर दी है। 
भाषा शिथिल है | तुर्गनेव का एक पत्र मिला । उत्तर भी 
लिख दिया । सो गया । पोलोन्स्की `( एक कवि ओर गद्य- 

लेखक ) आया । बॉटकिन बड़ा भद्दा आदमी 'है । उसके 
साथ ऑपेरा ( नाच-रङ्ग की जगह ) गया । बहुत बुरी 
जगह है । वेलेरिया को एक अच्छा पत्र लिखा; न विरक्ति- 
सूचक न प्रेम-पूणे । एक पत्र कतकोव & को लिखा । कल 
फूफी को भी पत्र भेजूँगा । निकोलेंका और सेरेजा को भी 
लिखना है । शेविच, ऑब्लॉन्स्की और स्टॉलिपिन के पास 
गया । 

२ दिसम्बर--'छूटा हुआ अफसर” सेन्सर से पास न 
हो सका । युनिवर्सिटी में गया । फिर स्टॉलीपिन के घर । 
बह बड़ा कूढ़-मग्ज़ है | बॉटकिन के यहाँ पहुँचा । दुस्यू के 
घर खाना खाया । डजिनिन और अनेनकोब के साथ 
अनन्दपूर्वक सन्ध्या-काल बीता । बहुत रुपया खच होगया । 
शेचिव को चिट्टी लिखी । 

३ दिसम्बर--कुछ नहीं लिख रहा हूँ। मेरिनी की 
रचनायें पढ़ीं--खूब ! प्रहसन के विषय में विचार कर रहा 
हँ । व्यायाम किया । ठीक; कोई तकलीफ़ नहीं । घर पर 


~ 


खाना खाया । पड़कर सो रहा । शेविच के घर गया। 


ww 


उदास हूँ। खेला । बॉटकिन के यहाँ पहुँचा । पानेव 


~ 


६४एम० एन० कतकोव, “रशियन मैसेञ्जर?-नामक एक 
भासिक-पत्र का सम्पादक, जिसमें बाद में टॉल्सटॉय ने 
“अना केरेनिना! ओर “युद्ध और शान्तिः-नामक अपनी 
प्रसिद्ध रचनायें प्रकाशित कराई । 

“युवावस्था? की बहुत तारीफ़ करता है। तबियत प्रसन्न है। 
'छूटा हुआ अक्सर” के प्रूफ पास. किये । डेविडो के पास 
गया--बिल । पानेव के पास गया--शातें । पत्र लिखने-- 
सेरेजा और तातियाना अलेग्जेण्ड्रीबना को । 

४ दिसम्बर--कुछ नहीं लिखा | बॉटकिन के घर खाना 
खाया । गाना सुनने गया--छीः ! मेश्चेन्स्की के बाज़ार में 
घूमता फिरा--छीः ! घर पर एक सुन्दर कहानी “सामान्य 
कहानी” पढ़ी । मन अच्छा नहीं है । 

५ दिसम्बर--सुबह 'साधारण कहानी? पढ़ी, ओर उसे 
वैलेरिया के पास भेज दिया । सेरेजा और फूफी को पत्र 
लिखे। “अपमानित अफ़सर” का संशोधन किया । व्यायाम 
किया । शेविच की एक भद्दी कहानी सुनी । डूजिनिन .के 
यहाँ गया--खासा रहा । पानेव के साथ तय किया । निको- 
लेंका और माशा को पत्र लिखे । 

६ दिसम्बर--पोलोवन्सोव के साथ दुस्यू के घर खाना 
खाया । वहाँ से चला । अना निकोलेबना के घर आया। 
परमात्मा का धन्यवाद्‌-सब ठीक-ठाक था। वैलेरिया के 
पास से दो नम्रता-पूर्ण, परन्तु दुःखद्‌, पत्र आये । मैडम 
शेविच आइ । त्रास के साथ स्टॉलीपिन के घर खाना खाया । 

७ सिसम्बर-_देर में उठा । वैलेरिया को चिट्टी लिखी । 
व्यायाम किया । घर पर ही खाना खाया । 'बेचारी प्रेमिका? 
( ऑस्ट्रॉवस्की का एक नाटक ) पढ़ा । चीज कमजोर है। 

नायिका का चित्रण अच्छा हुआ है । सर्कस गया । पता 
नहीं क्यों, ठुस्यू के घर खाना खाया । डुज़िनिन का दूसरा 
लेख पढ़ा । 

८ दिसम्बर--ग्यारह बजे उठा । कुछ खरीदने बाजार 
में निकल गया । व्यायाम किया । घर पर ही खाना खाया। 
मित्र लोग मिलने आये। कान्सिटेण्टनोब के - पास 
जाना है । 

९ दिसम्बर--देर से उठा--सदा अनिद्रा । मनहूस 
टिश्केविच आ पहुँचा । कॉन्स्टेण्टनोव के यहाँ गया । निकेब 
से भेंट हुईं तव दोपहर तक मटरगश्ती करने के बाद दुस्यू 
के घर खाना खाया । सो रहा । तब अरबैच ( एक जर्मन- 
ओऔपन्यासिक, टॉल्सटॉय जिसके प्रशंसक थे ) की रचना का 
थोड़ा अंश पढ़ा । 

१० दिसम्बर--सुबह दो से आठ बजे तक अरबैच की 
मधुर कृति बिफल” पढ़ता रहा। ओलखिन ने आकर जगाया 
>गधा कहीं का ! “युवावस्था' को फिर दोहराया। व्यायाम । 
बालेत्का नाराज होगई । डॉनन के घर खाना खाया । वेले- 
रिया का एक दुःख-पूरा पत्र मिला । शर्म की बात है, कि 
उसे पढ़कर मुझे आनन्द हुआ । 

११ दिसम्बर--लियर? पढ़ा । में विचलित हुआ, पर 
थोड़ा-सा । व्यायाम । खाना पर पर। बॉटकिन के यहाँ गया । 
उदास रहा । 

१२ दिसम्वर--'युवावस्थाः की एक छपी हुई पुस्तिका 
ठीक की । बेलेरिया को एक अन्तिम पत्र लिखा । दुस्यू के घर 
खाना खाया । दोस्तों से मिला । तबियत बहुत उदास है । 
स्वप्न में मैंने किसी का वध होते देखा, ओर किसी भूरी औरत 
को अपनी छाती पर चढ़े इए देखा । वह नम खड़ी हुईं झुक 
रही थी, और सेरे कान में कुछ कहना चाहती थी । 

१३ दिसम्बर--देर से उठा । 'युवावस्था? के लिये समय 
न सिला । स्टॉलीपिन के यहाँ खाना खाया । न ठुगनेव घर 
मिला, न बॉटकिन । शाम वैजोत्रेजीवा के पास बीती । स्त्री 
है न--इसलिये उसके साथ समय बिताने में आनन्द मिला । 

१४ दिसम्वर-छः बजे तक नींद न आई । जुबकोव 
आया । एक किताव का संशोधन किया ॥ व्यायाम किसा । 
वॉटकिन के घर भोजन । मेकोव के मकान पर सन्ध्या 
_ बीती। 

१५ दिसम्बर--*“* “व्यायाम में देर हो गई । 'युवा- 
वस्था? के तीसरे भाग का संशोधन आरम्भ किया है । सिर- 
ददे । टिश्केविच के साथ दुस्यू के घर खाना खाया । मित्र- 
मण्डली आ जुटी । 

१६ दिसम्वर--ढाई बजे उठा । तबियत साफ़ की, कोवा- 
लेव्स्की के पास गया । ऐतिहासिक मसाला एकत्रित किया । 
सैडम बी० का मामला ठीक-ठाक किया । साढ़े तीन बजे 


बॉटकिन के घर पर । प्रूफ़ ठीक किया, और बातें होती 

रहीं । वहाँ से ए० टॉल्सटाया & के पास गया । उसकी माँ 
बड़ी दयाशील, और उदारमना रमणी है । 

१७ दिसम्बर--ग्यारह बजे उठा । तीसरे खण्ड का 
दोहराना आरम्भ किया । मूक आये, मिले-जुले ओर सेन्सर- 
द्वारा कटे-छँँटे । तबियत आज अच्छी रही । बॉटकिन के 
घर खाना खाया । उसके लेख की तारीफ नहीं की । बह 
नाराज हो गया । फिर ओल्गा तुर्गनेबा के पास । ओल्गा 
से मिलकर सदा उप्रसन्न होता हूँ । यह स्ययं तुर्गनेव का 
क्रसूर है । कल जोहन के पास जाना और निकोलेंका, फूफी 
ओर वैलेरियन को चिट्टियाँ लिखनी । 

१८ दिसम्बर--११ बजे बुलाहट हुई | घोड़े पर सवार 
होकर पिता जोहन की सेवा में गया । ***** पानेव के पास 
गया । चर्नीशेवस्की < भी वहीं था । थोड़ी देर बाद सारी 
मित्र-मए्डली वहीं आ इकट्री हुई । उन्हीं के साथ दावत | 
उड़ी । बहुत रुपया खर्च रहा हूँ । व्याजेम्स्की के पास 
जाना है। 

१९ दिसम्बर--देर से उठा, संशोधन का समय न 

४8 बहुत दिन तक टॉल्सटॉय राजकुमारी अलेग्जैणिड्न 
टॉल्सटॉया के प्रति आकृष्ट रहे । 

> एन० जी० चर्नीशेव्स्की-एक प्रसिद्ध प्रकाशक ओर 
बप्रालोचक । अपने समय में उसके एक उपन्यास--“क्या 
करें ?? ने काफ़ी हल-चल मचाई थी । 

मिला । व्यायाम । स्टॉलोपिन के घर खाना खाया | शाम 
डुज़िनिन ओर स्टैरवोविच के साथ । 

२० दिसम्दर--अनिद्रा । तबियत गड़बड़ । तुर्गनेब का 
एक सौहाद्र-पूर्ण पत्र मिला । व्याजेम्स्की के यहाँ गया । सब 
ठीक था । ब्यायाम ! बॉटकिन के साथ खाना । शाम को 
बैज़ोत्रेजोव के साथ । एक प्रहसन में हँसो का फ़व्वारा । व्यालू 
अनेनकोव ओर डजिनिन के साथ किया । 

२१ दिसम्बर--साढ़े सात बजे उठा । प्रूक-संशोधन और 
गाने-बजाने में दो बज गये । व्यायाम । बॉटकिन के घर 
खाना खाया । वही मित्र-मण्डली । अनेनकोव बेहद अच्छा 
आदमी है । तुर्गनेव को पत्र लिखा, और कुछ शब्द निकोलेंका, 
फूफी और माशा को भी । मैडम स्टैरवोबिच से जाकर मिला 
और ग्यारह बजे लौटकर बिस्तर में पड़ रहा । 

२२ बिसम्बर--दस बजे उठा । प्रूफु-संशोधन करता 
रहा । व्यायाम । एक परिचित के यहाँ दाबत उड़ाई । 
“युबावस्था? का संशोधन । ग्यारह बजे लौटकर सो रहा । 

२३ दिसम्बर--युनीवर्सिटी में कोवलिव्स्की के पास 
गया । फिर प्रेसवालों के यहाँ । बॉटकिन के घर खाना। 

२४ दिसम्बर--वकुनिन, अनेनकोव ओर कॉल्बासिन 
के पास गया । व्यायाम । बॉटकिन के घर पर भोजन। 
व्यासेम्स्क्ी से सेन्सर के मामले पर बात करने गया । तब 
स्टॉलीपिन के घर पर गाना-बजानां हुआ । 

२५ दिसम्बर--देर से उठा । सुबह कोई बुद्धिमानी का 
कार्य नहीं किया । घूमता-घामता बाहर निकल गया । 
बॉटकिन के धर खाना खाया । फिर ओल्गा ए० के यहाँ 
गया। वह बहुत ही अच्छी है । मित्र-मण्डली क साथ दुस्यू 
के घर ब्यालू किया । 

२६ दिसम्बर--सैर की । स्टॉलीपिन के घर खाना 
खाया । शाम तुगेनेव के घर बीती । 

२७ दिसम्बर्‌--व्यायाम । सुबह मित्र लोग आ पहुँचे । 
बॉटकिन के घर भोजन । फ्रू शच्च थियेटर गये । शाम बेजो- 
ब्रैज्ञोच के घर बीती । 

२८ तिसम्बर--देर से उठा । प्रहसन के विषय में विचार 
करता रहा । वाहियात । व्यायाम । सर्टीफिकेट मिल गया है । 
शेबिंच के साथ खाना खाया। व्यासेम्स्की ने अन्तिस परिच्छेद 
निषिद्ध ठहराया है । नेक्रासोब का एक पत्र मिला । अप्रत्या- 
शित भाव से डुज़िनिन के पास पहुँच गया । प्रूफ़ खतम नहीं 
हुए । नये साल की खुशी में कुछ मित्र लोग आ पहुँचे । 

२९ दिसम्वर--देर से उठा । वैलेरिया का एक लम्बा 
पत्र मिला । बहुत दुःखद ! व्यायाम । घर पर नाराज हो 
गया । वॉटकिन के घर खाना खाया । सेन्सर की मूर्खता 
ओर अज्ञान भयानक हैं | मित्र-मण्डली के साथ घर पर 

राग-रंग होता रहा। अच्छा रहा । मेरी नसें अब तक 
बेकाबू है । 

३० दिसम्बर--युनीवर्सिटी का वाजा खूब रहा । गतें 
लाजवाब । कोवलिव्स्की के यहाँ गया । वह वड़ा चलता- 
पुर्जा है । बॉटकिन के घर खाना खाया | उसके साथ शाम 
यहीं बिताई । तब गार्दीव से गप-शप हुई । शराब से थक 
गया हूँ । 

३१ दिसम्बर--बकुनिन । व्यायाम | भोजन। स्टॉलिपिन 
के धर । गाना-बजाना । बस काफ़ी ! 

१ जनवरी--रात में नींद अच्छी तरह नहीं आई । पिछले 
चार दिन में संगीत बेहद सुना है । क़रीब ११ बजे उठा, 
ओर तुर्गनेध का एक शुष्क, परन्तु सुन्दर, पत्र मुझे सिला । 
एक दृढ़ता-द्योतक पत्र वैलेरिया को ओर एक नेक्रासोब को 
लिखा, जिसको भेजने की मुझे सलाह न दी गई । एएडरसन 
की एक बच्चों की कहानी का अनुवाद किया ।& खाने के वक्त 


` बॉटकिन के घर उसे पढ़कर सुनाया, मगर वह पसन्द नहीं 


की गई । नेक्रासोव ने बॉटकिन का एक पत्र मुझे दिया, 
जिसमें मेरी बड़ी प्रशंसा की गई है। वार्तालाप खूब मजे से 
हुआ । ओल्गा तुर्गनेवा से मिलने गया, और साढ़े ग्यारह बजे 
तक वहीं रहा । वह मुझे इतनी पसन्द आई, जितनी पहले 
कभी नहीं आइ थी । मैस्करेड ( ऐसी संस्था, जहाँ स्त्री-पुरुष 


& उल्लिखित कहानी का नाम “बादशाह की नई पोशाक? 
था, जिसे टॉल्सटॉय बहुत पसन्द करते थे। वे उसे राज- 
नीतिक महत्व दिया करते थे । अपनी मन्तव्य की पुष्टि में वे 
कहते थे, कि इस कहानी से यह स्पष्ट हो जाता है, कि राज- 
कर्मचारियों के छल-पूर्ण प्रभाव को सच्ची ओर निर्भीक बात 
कितना शीघ्र नष्ट कर देती है । 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


३६१ टॉसल्टॉय की डायरी 


नक़ाब पहनकर मनमानी किया करते हैं ) में जाने से अपने 
को रोक न सका । 

२ जनवरी--देर से उठा । व्यायाम किया, फिर बॉटकिन 
के घर खाना खाने गया । वहाँ से अनेनकोव ओर डजिनिन 
के पास पहुँचा | वहाँ करड > के लिये एक प्रोग्राम तैयार 
किया । सुबह बेलिन्स्की की रचना पढ़ी, जो मुझे पसन्द 
आइ । सरूत सिर-दद । 

३ जनवरी--बहुत देर से उठा । पुश्किन के विषय में एक 
बहुत बढ़िया लेख+-पढ़ा, ओर ब्लुडोव ओर शेविच से मिलने 
- गया । व्लुडोव नहीं मिला । शेविच ने हमारे कार्य-क्रम में कोई 
हिस्सा लेने से इन्कार कर दिया । ब्यायाम किया । बॉटकिन 
के घर खाना खाया । उसकी आदत बड़ी मधुर, बच्चों की-सी 
है; कुछ हद तक कवित्व-पूर्ण भी । वहाँ से नौ बजे के बाद 
क्रव्स्की के घर और आधी रात के निकट मैस्करडे । पहले तो 
तबियत नहीं लगी, पर जब स्टॉलीप्रिन ओर स्टेकोविच के 
साथ खाना खा रहा था, तो एक "मधुर मूत्ति' से भिड्न्त 


% यह प्रोग्राम “साहित्यिक फ़ण्ड? के लिये था, जिसे 
सरकारी तौर से--'विद्वानों और गरीब लेखकों को सहायक 
देनेबाली संस्था? कहा जाता था । इस संस्था का काम १८५९ 
में शुरू हो गया था, और तब तक अपन, कार्य सुचारु रूप 
से करती रही, जबकि बोल्शोबिकों ने इसे नष्ट कर दिया। 


+ प्रसिद्ध आलोचक वेलिन्स्त्री का एक लेख । 

हो गई । बहुत देर तक उसे पटाता रहा । वह मेरे साथ घर 
गडे, ओर नक्राच हटाने से बहुत देर तक इन्कार करती 
रही । खोलने पर मालूम हुआ, कि एक अच्छी खासी बुढ़िया- 
खूसट थी ! 

४ जनवरी--एक बजे के वाद उठा । पुश्किन के सम्बन्ध 
का लेख अद्भुत है। अब कहीं में पुश्किन को समक पाया 
हूँ | व्यायास क्रिया । बॉटकिन के घर सिर्फ़ पानेव के साथ 
भोजन किया । उसने पुश्किन की कुछ चीजें पढ़कर मुभे 
सुनाई । मैंने बॉटकिन के कमरे में जाकर ठुर्गनेब को एक 
पत्र लिखा । तब सोफ़ पर बैठकर अनेक कवित्वपूण मन्तव्य _ 
प्रकट किये । इन दिनों में में बहुत प्रसन्न रहा हूँ ! नैतिक 
आन्दोलन की गति-विधि देखकर में उत्साह से पागल हुआ 
जा रहा हँ ॥& शाम को डजिनिन और पिसेम्स्की के पास 
गया, ओर अपनी आशाओं के प्रतिकूल, समय आनन्द से 
कट गया । उसकी पत्नी बहुत ही अच्छी स्त्री है । 

५ जनवरी--बारह वजे के बाद उठा । एफ़० टॉल्सटॉय > 


& अलेग्जेण्डर द्वितीय का प्रारम्भिक शासन-काल, जब- 
कि गुलामी की प्रथा तोड़ने की तैयारी हो रही थी, और 
मुक़दमों का फ़ेसला ज्यूरी-प्रथा के द्वारा शुरू किया जाने- 
बाला था, तथा प्रेस पर लगाई हुईं सेन्सर-पद्धति दूर की 
जानेवाली थी । यह समय बड़ी-बड़ी अशाओं से पूणं था । 

% काऊण्ट फ़ेढर पेट्रीबविच टॉल्सटॉय, एक प्रसिद्ध 
मूर्तिकार, जो वाद में कला-परिषद्‌ का प्रधान हुआ । 

के पास गया, जहाँ युलीविशेब से भेंट हुई, और मूखेता- 
पूर्वक बॉसिओ-- से मिलना अस्वीकार कर दिया । टॉल्स- 
टॉय के घर पर ही भोजन किया । उन लोगों के साथ सुभे 
बड़ा आनन्द मिलता है। घर में ढेर के ढेर आदमो 
हैं ! पिसेम्स्की की रचना “महिला” ने मुझ पर कोई 
प्रभाव नहीं डाला, ओर न सङ्गीत ने ही 
स्टॉलीपिन वड़ा अच्छा आदमी है। मन पर किसी अज्ञात 
दुःख की छाया है । एक बेला बजानेवालेई से भेंट हुई । ` 

६ जनवरी--१२ बजे के क़रीब सिर-ददे लेकर डठा। 
बकुनिन पहले से मौजूद था । शुलामों की मुक्ति के विषय में 
समाचार मिला । वकुनिन ओर कॉल्बासिन के साथ खेला । 
तुगेनेव के घर गया । ओल्गा से भेंट नहीं हुई । बुड्ढे ने 
मुझे क्रोधित कर दिया । बॉटकिन के घर खाना खाया हम 
घुड़सवारी के विषय में वार्तालाप करते हुए चले। में उसे 


+ एञ्जेलिना बॉसिअओो--इटली देश की एक तत्कालीन 
प्रसिद्ध गायिका । 

&ै इस बेला बजानेवाले का नाम किजवेटर था, यह्‌ 
अपने समय का अच्छा सङ्गीतज्ञ था। परिचय हो जाने 
पर टॉल्सटॉय उसे अपने घर याशनाया पोलयाना ले गये, और 
उसकी सहायता से सङ्गीत का अध्ययन किया | टॉल्सटॉय 
ने अपनी 'एल्बट”नामक कहानी में इसका चित्रण 


किया है 

अधिकाधिक पसन्द करता जाता हूँ । घर गया। नो बजे 
क़रीब ए० पी० आया । बहुत खूब ! शेरबतोव के घर तबि- 
यत नहीं लगी । उस मूख व्यासम्स्काया से मैंने वेलिन्स्की का 
जिक्र किया था | सुखोम्लिन का स्वभाव बहुत अच्छा है। 
डज्िनिन ओर अनेनकोब के साथ आनन्दपूर्वेक ब्याल 
किया । - 

७ जनवरी--सात बजे उठा, पता नहीं क्यों,-और दो 
बजे तक कुछ न लिख सका । सिफ़ खेलने ओर पढ्ने में ही 
वक्त बिता दिया । विद्रोह की बात बे-सिर-पैर की है । पर 
यह सच' है, कि लोगों में कुछ हल-चल है।> घर पर 
अच्छी तरह खाना खाया । सोया । स्टॉलिपिन के घर पर 
सङ्गीत सुनने की मेरी इच्छा नहीं हुई, मेरी नाड़ियाँ सुषुप्त 
थीं [किजवेटर की कहानी ने मुझे आकर्षित किया । 

८ जनवरी-मेरे ये शब्द याद किये जायेंगे-कि दो वर्ष 
के भीतर किसानों का उत्थान होगा, अगर उससे पहले-ही 
बुद्धिमत्तापू्वेक उनको स्वतन्त्र न कर दिया गया। उठा। 
मौसम वहुत अच्छा था । पहला आदमी, जिससे में मिला 
किजवेटर था । व्यायाम के बाद में बेला खरीदने बाजार 


> दास-प्रथा के अन्त के पूर्व अनेक बे-जड़ की अफ़- 
वाहें उड़ने लगी थीं । जैसे, किसान -दास-प्रथा का लोप 
नहीं चाहते । नौकरी से छूटने पर उन्हें क्या मिलेगा (-- 
इत्यादि । 

गया । डुजिनिन से भोजनशाला में भेंट हुई । ओर 
कोई नहीं आया । कैसी अद्भुत बात है, कि जब में 
अकेला होता हूँ, तो तबियत परेशान होजाती है । किजवेटर 
आया । वह अत्यन्त मेधावी, सुसंस्कृत और गम्भीर व्यक्ति 
है । सिधाई ओर प्रतिभा उसका विशेष गुण है । वाजा बहुत 
अच्छा बजाया । ए० पी० भी आ पहुँची । उसे सब ने बेहद 
पसन्द किया । कॉल्बासिन भी वहीं था। बड़ा अच्छा 
आदमी है । 

९ जनवरो--सुबह व्यायाम किया । उससे पहले मैंने 
आनन्दपूर्वेक लिखना आरम्भ किया । एफ़० टॉल्सटॉय 
आया । बॉटकिन के घर खाना खाया । सन्ध्या पिसेम्स्की के 
यहाँ गुजरी । फ़िलिपोव बड़ा ही शारीफ़-बद्माश है। _ 

घर पर ए० पी० आई । सन्ध्या बड़े मजे से बीती; बड़ी 
ही बुद्धिमती और सुन्दर स्त्री है। 

१० जनवरी--व्यायाम किया,। पास-पोटे मिल गया, 
और मैंने जाने का निश्चय कर लिया है। पानेव से मैंने 
रुपया लिया । त्रिमर, ट्रसन ओर स्टॉलीपिन के साथ मैंने 
भोजन किया । किज्वेटर खूब शराब में मस्तःंहोकर आया । 
बहुत बुरा व्यवहार किया । किजवेटर की औरत अच्छी 
खासी ज़िन्दी लाश है । स्टॉलीपिन, गोर्शाका और ब्रिमर 
आये । किजवेटर से गोर्शाका की दोस्तो होगई है । किजुवेटर 
ने मुके अत्यन्त प्रभावित किया । 

११-जनवरी--ट्रेन छूट गई, ओर कॉल्चासिन को 
जगाया । चर्नीशेञ्स्की आया । बुद्धिमान व्यक्ति है | व्यायाम 


"2 
~ 


किया । घर पर हो खाना खाया । कोवेलिन ने आकर जगाया । 
उससे ८०० रूबल उधार लिये । वह नहीं आई, ओर इससे 
मेरा चित्त दुःखित हुआ । 

१२ जनवरी-नो बजे में रवाना हो गया। मागे में 
बहुत-से अस्त-व्यस्त बिचार मन में आये । एक न वयुबती 
यात्रा में हमारे साथ थी | मिगॉरॉविच की कहानियाँ वाहि: 
यात हैं | 

१३ जनवरी--दो बजे तक सोया। माशा से मिलने 
गया । वह दुःखित आर अकेली है। पॉलिना ( फूफी) 
६० बरस का खूसट बुढ़्या हैँ । क्कब-घर गया, भ्रेनोवस्को ६ 
के मामले में चरकास्की से लड़ बैठा । बड़ा हो रूखा 
आदमी है । 

१४ जनवरी--कॉस्तिका अधिक स्वस्थ दिखाई देती है 
पकफ्तिलिव घर पर नहीं मिला । अक्साका-परिवार के लोग 
सुरे देखकर बड़े प्रसन्न हुए। शाम को माशा के घर पर 
पुश्किन की एक रचना पढ़ी । 

१५-१८ जनवरी--याद नहीं, इन दिनों में क्या-क्या 


दे 
के 


& मॉस्को युनोवसिटी में इतिहास का प्रोफ़ेसर, 
जिसको मृत्यु १८५५ में हो चुकी थी । १८५६ में उसकी रच- 
नाओं का एक संग्रह्‌ प्रकाशित हुआ । 

हआ । आलस्य, अकेलेपन और स्त्रियों के अभाव के कारण 


व्यथित हैँ । सेरेज़ा आया । हमने वहत बातें कीं, आर बहुत 
खशी-खुशी । बी० की बहन बड़ी खूबसूरत है, पर में उससे 


रव्त-ज़व्त न बढ़ाऊँगा । सुखोटिन के घर में मेरे एक-मात्र 
सच्चे प्रेम की स्मृति विद्यमान है । वेलेरियन बड़ा भयङ्कर 
आदमी है । 

१९ जनवरी--दस बजे उठा, और कॉस्तिका, सेरेज़ा 
ओर केल से गप-शप की । संगीत का अभी तक ठीक-ठाक 
नहीं हुआ हैं । बल्गाकोव गया । उसका पिता बड़ा 
ही छुशित और क्रूर आदमी है, सुखोटिन ओर अन्य लोगों 
के साथ शिवैलियर होटल में खाना खाया । माशा के घर 
गया । ऑब्लेन्स्की नाच-घर में देर से पहुँचा ! में नहीं नाचा। 
बहुत-सी सुन्दरी र्या थीं । 

२०-२५ जनवरी--शेशवास्था? पढ़ता रहा । बड़ा आनन्द 
आया । बॉयेस्कोब के यहाँ नाच में शरीक हुआ । सुशकोव 

चर रात बिताई । 

३० जनवरी +--खिली हुई धूप में हर-कोई उसी मासले 
की बात-चीत कर रहा है । वह ( किजवेटर ) अपनी कहानी 
कह रहा था, और थियेटर की बह्‌ घटना सुना रहा था, जिससे 
उसकी तर्कःबुद्धि नष्ट हो गई । वह हर-किसी से डरता है,सब 


- टॉल्सटॉय तिथियों में गड़बड़ी कर देते थे यह एक 
नमूना है । 

के सामने लज्जित है, ओर अपने-आपको अपराधी मानता 
है । उसने अपना जीवन ऐसा वना लिया है, कि उसे भय है, 
कहीं बह्‌ पांगल न होजाय । उसकी रक्षा का एक-मात्र उपाय 
है--पिछली बातों को भूल जाना । जब कभी वह ऐसा प्रयत्न 
करता है, तभी अपनी कहानी कहने लगता है । कल रात को-- 
एक कलाकार ने उसे कवित्वपूर्ण दृष्टिकोण से देखा । दूसरे ने 
उस पर सन्देह किया । मैंने उससे प्राथना की, वह पिछली 
बातें भूल जाये । मगर उसके मुँह से निकला--“नहीं, वह 


अनिन्द्य सुन्दरी*** ००० [”? 
२६ जनवरी--ग्रिगॉरोविच आ पहुँचा है । ऑब्लेन्स्की 


के घर एक अद्भुत सन्ध्या व्यतीत हुई । मेंगदन की हरकतों 
के कारण में उससे परेशान होगया । 

अरकॉस्की के घर खाना खाया । आदमी बहुत अच्छा 
ओर उपयोगी है। मेंगदन के घर सन्ध्या-काल बड़े आनन्द 
से बीता । 

२८ जनवरी--व्यायाम । माशां के घर भोजन किया । 
वैलेरियन बहुत नाराज है । में नहीं गया । सुखोटिन के यहाँ 
ऊँघच आ गई । 

२९ जनवरी--सुबह घर पर ही बीती। अक्साकोव्स 
ओर फूफी से मिलने गया। शिवैलियर होटल में खाना 
खाया । यात्रा& पर रवाना हुआ । पीछे की सीट मिली | 

६ टॉल्सटॉय घोड़ा-गाड़ी में पीटर्सबर्ग से रवाना हुए, 
ओर वारसा होकर पेरिस पहुँचे थे । 

साथी-यात्रियों में से एक पोल था, बाक़ी फ्रान्सीसी । 'खोया 
हुआ? के विषय में काफ़ी विचार किया है । 

३०-३१ जनवरी--यात्रा में । 

१-२ फ़रवरी--यात्रा में । 

३ फरवरी--बदहजमी, जुकाम, सुस्ती और मानसिक 
थकान । मेरा खयाल है, 'खोया हुआ? बिल्कुल तैयार हो 
गया है । चिचेरिन से मैंने अपनी एक नीचता का जिक्र कर 
दिया, जिससे वह मुझसे घृणा करने लगा । मेंगदन को एक ‘I 
चिट्टी लिखना चाहता हूँ । वह अत्यन्त सुन्दरो है । मुझे 
अपनी बहन से मिलकर वैसा आनन्द क्यों नहीं प्राप्त होता, | 
जैसा उसे देखकर होता है ? शायद प्रणय की अभिलाषा में | | 
सांरा आनन्द छिपा हुआ है। | 

४ फ़रवरी--आ पहुँचा हूँ । सूरज अभी निकला है; और ॥ १ 
दीबारें धूप के रंग में रँग गई हैं । उठा, ओर नित्य-कर्म से ह; 
निश्चिन्त हुआ । 

५-१३ फ़रवरी--( २१ नया तरीका )-पिछ ले दिनों में 
बरावर सफ़र करता रहा | दिमाग परेशान था, इसलिये 
डायरी-इत्यादि कुछ न लिख सका । आज पेरिस पहुँचा हूँ । 
बिल्कुल अकेला हूँ । कोई नोकर तक नहीं है। नया शहर, | 
नया जीवन, मित्रों का अभाव ओर वसन्त का सूर्य । शायद | 
अब कुछ काम हो सके । कम-से-कम चार घण्टे प्रति-दिन || 
आसानी से काम कर सकता हूँ । तुर्गनेब या नेकासोब से 

क्रि 
घनिष्टता न हो सकी । रुपया बहुत बहाया, ओर करा-धरा 


कुछ नहीं । दस्त लग गये हें । कल पहली बात होगी--केवल 
काम । ऑपेरा ( थियेटर ) में गया । पागलपन ! वाहियात ! 
एक फ्रच एक्टर दाँत पीसकर चिल्लाता था--एक शब्द में 
यही सारे खेल का निचोड़ था । तुर्गनेव सन्दिग्ध और अत्यन्त 
निवेल, नेक्रासोब उदास । 

२२ फ़रवरी--देर से उठा । कानों में अब तक साँय- 
साँय हो रही है । कमरे सदे हो गये हें। तीन छोटे-छोटे पत्र 
लिखे । फिर मटरगश्ती करने निकल गया । तुर्गनेव और 
नेक्रासोव, पता नहीं क्यों, निशानेवाजी करने गये हैं । इससे 
मेरा मन दुःखित हो उठा । मैंने नया डेरा तलाश कर लिया। 
खाना दोनों के साथ खाया, पर तबियत अब' भी अच्छी 
नहीं है । नेक्रासोव आया । तुर्गनेव विल्कुल बच्चा ही है। 
फिर ऑर्लीव मुमे थियेटर ले गया | वाहियात ! भूखा और 
थका हुआ डेरे पर वापस आया । 

२३ फ़रवरी--देर से उठा । बैंक में जाकर ८०० फ्राङ्क 
निकाले | कुछ खरीदारी की । ल्वोव के घर गया । वह बड़ी 
अच्छी है, शुद्ध रूसी रमणी है । अतिशय घृणायुक्त भाव से 
नैपोलियन की स्पीच पढ़ी । घर पर 'यात्रा’ लिखनी शुरू 
की । एक युबती को देखकर में सव-कुछ भूल गया। थियेटर 


गया--खब ! 


२४ फ़रवरी--आठ बजे उठा, एक प्रष्ठ लिखा । खाना 

खाया । पड़ोसियों से कुछ रब्त-ज़ब्त बढ़ा । किसी कारणवश 
ऑर्लोच मेरे डेरे पर आया । तुर्गनेव आया, और तुरन्त 
चल दिया । सैर करने गया । लाल कुर्ती पहने और ढोल 
चजाते हुए नेपोलियन की सूरत देखी। खाना खाया । फ़िट्रज़ 
जेम्स बुरा आदमी नहीं है । गायिका बुरी थी । 


२५ फरवरी--जल्दी उठा। मेरे सिखानेवाले ने सुबह 
का सारा वक्त, खराब कर दिया। में परिश्रमी व्यक्ति नहीं 
हूँ । तीन बजे तुर्गनेब के पास गया, उसी के साथ खाना 
खाया, और तब बोल्कोव से मिलने गया । तुर्गनेव तो मरा 
जा रहा है। .खुदा जाने, बोल्कोव में क्या लाल लगे हैं । 

२६ फ़रवरी--नो बजे उठा, ओर अव भी थकान का 
अनुभव कर रहा हूँ । अँग्रेजी का सबक़ पढ़ ही रहा था, कि 
कि मेरे शिक्षक-महोदय आगये । वह बिल्कुल बेकार आदमी 
है । 'खोया हुआ” का बहुत थोड़ा अंश लिखा, और बुरी 
तरह । तुगनेब आया । मैंने उसके साथ खाना खाया । आज 
झेंपना पड़ा । प्लेटनेव आया, और बहुत प्रस्न दीखता 
था। ख़ुद एल० ए० भो पेरिस में ही रह रही हे। वह तो 
पूरा गधा है, पर बह एक अच्छी लड़की है; यद्यपि मेरे मन 


& पी० ए० प्लेटनेब ( १७९२-१८६५ ) .एक लेखक, जो 
पुश्किन का दोस्त था, और जार अलेंग्जैरडर द्वितीय और 
उसकी बहनों का शिक्षक रह चुका था। 

पर चढ़ने-लायक़ नहीं है । फिर तुर्गनेव के पास गया, और 
खूब मजे से बातें हुईं । 

२७ फ़रवरो--दस बजे उठा । दो बजे तक इटैलियन- 
पाठ । एक प्रष्ठ लिखा । तुगनेव ओर प्लेटनेव के यहाँ गया । 
ल्वोव्स के घर पर सन्ध्या बीती । वह बड़ी सुन्दरी हे । 

२८ फ़रवरी--द्स बजे उठा । नींद अच्छी आ रही है। 
अँग्रेजी का शिक्षक ठीक समय पर आ पहुँचा । उससे ठीक 
तौर पर नहीं चल रहा । उसे छुट्टी देनी होगी । चेहलक़दमी 
की, खाना खाया । फ़िटज जेम्स-इत्यादि से मिला, परन्तु 
स्पेन की उस काउण्टेस ने मुझे आकर्षित किया । अपने 
भाइयों और पोलिश महिलाओं के साथ कोलोंग्स आया । 
मैने नृत्य किया । उन लोगों ने श्रीमती त्रोहन से मेरा परिचय 
करा देने का वादा किया । 

१ माचे--देर से उठा । कलेवा नहीं किया, ओर श्रीमती 
ब्रोहन के घर चल दिया । उसके बेटे ओर एक दासी ने उससे 
सब-कुछ छीन लिया है । वहाँ से कई जगह घूमता हुआ तुगे- 
नेव के घर पहुँचा, ओर आराम का अनुभव किया; बहुत ही 
व्यर्थ और हल्का आदमी है । रुपये-पैसे का मामला बड़ी ही 
बुरी चीज है । 

२ माच--देर से उठा । इटैलियन मास्टर साहब आये । 
घर पर ही लंच खाया । कई मित्रों से मिला । ऑपेनहम के 
साथ तुर्गनेब के घर खाना खाया । ल्वोव्स के घर पर शाम 

बिताई । उसकी भतीजी बड़ी खूबसूरत है, और वहाँ बड़ा 
सुख मिलता है । फिर तुर्गनेव के घर गया, जहाँ ऑर्लोब 
से भेंट हुई | तुगेनेब आजकल दुर्भाग्य की लहरों में डगमगा 
रहा है । 

३ माचे--दो बजे के क़रीब घर आया। बैलेरिया को एक 
चिट्टी मिली । डिस्कारटे के शिष्य दार्शनिक गर्मियर से भेंट 
करने गया । पाँच बजे तक मटरगश्ती में फिरता रहा । घर 
पर खाना खायां । एक घृणित अँग्रेज ! तुगनेब के साथ एक 
कंसट में गया । वियडा& बड़ी अच्छी गायिका है । तुरोनेब के 
घर मन कुछ उदास होगया । 

४ माच--मुश्किल-से सबक़ तैयार किया था, कि इटेलियन 
मास्टर साहब आ पहुँचे ।"''"'-तुर्गनेब के साथ सैर करने 
निकल गया । उसके साथ से तबियत ऊब जाती है। मित्रों 
के साथ खाना खाया । तब उल्बच-|- आगया । तीन घंटे 
तक बात-चीत होती रही, फिर वह चला गया । तुर्गनेव के 
घर पर चिचेरिन का एक सुन्दर पत्र पढ़ा, ओर तुर्गेनेव के 
साथ तीन घण्टे आनन्दपू्वंक बीते । 


गायिका वियर्डा तुर्गनेव की प्रेमिका थी, और वर्षा 
दोनों साथ रहे थे । 
+ लुइे उल्बच (१८२२-१८८९)--'ेम्प्सः का नाटकीय 
समालोचक । उसने १८५८ तक 'रिव्यू-डि-पैरिस? का सम्पादन 
किया, जिसके बाद वह पत्रिका बन्द होगई । 

५ मांचे--देर से उठा" बहुत क्रुद्ध था । ऑर्लोव आया, 
ओर उसके साथ में बाजार गया । एक जगह उसका भाषण 
था । वहाँ प्लेटनेब और स्टेसुलेविच& से मुलाक़ात हुई। 
उसके साथ सैर करने गया । ल्वोव्स के घर पहुँचा । राज- 
कुमारी ऐसी हँसमुख ओर सुन्दरी है, कि पिछले चौबीस 
घण्टे से में बराबर अपने जीवन को किसी अज्ञात सुख से 
भरने की चेष्टा कर रहा हूँ । जॉर्ज ल्वोब के साथ सैर करने 
गया । घर पर खाना खाया। अपनी भविष्य-वाणियों के 
द्वारा सारी मित्र-मण्डली का मनोरञ्जन किया। फिर आग 
के आगे बैठे हुए, शराब की बोतल पास रक्खे हुए, तुर्गनेव 
के साथ आनन्दपूर्वेक सन्ध्या व्यतीत की । 

६ माचे--देर से उठा । एक कॉलेज का निरीक्षण करने 
गया । सादा और ठीक है । प्लेटनेब के साथ घर लोटा । 
ऊपर की मंजिल में के? ओ० और टी० के साथ बड़ा ही 
मूखतापूर्ण व्यवहार किया । नीचे सब बातें ठीक-ठाक थीं । 
"-****°* ~या तो जल्दबाजी अथवा शर्मिन्दगी । । 

७ मांचे--इटेलियन शिक्षक । होटल-डि-क्लनी बड़ा ही 
मनोरञ्जक स्थान है । मार-धाड़ में मेरा विश्वास होने लगा 
है। ड्य,रन्द होटल में तुर्गनेब के साथ खाना खाया। 


४४ एम० एम० स्टैसुलेविच--तत्कालीन प्रसिद्ध रूसी 


पत्र “यूरोप का दूत” का सम्पादक । 


~ डायरी में यहाँ कुछ शब्द अस्पष्ट थे । 

सटर-गश्ती करता रहा । शाम का सारा वक्त बर्बाद कर 
दिया । नैतिक दृष्टि से मेरा पतन हो गया, ओर में बहुत 
व्यग्र रहा । 

८ मार्च-सुबह-सुवह तुगेनेब आ पहुँचा, ओर घोडे 
पर सवार होकर उसके साथ में बाहर निकल गया । बहुत 
ही नेक, परन्तु निबेल व्यक्ति है। जंगल | शाम को बहुत 
दृढतापूर्वक लिखा । जव उस ( तुर्गनेव ) के साथ होता हूँ, 
तो अपनी उत्तमता पर दृष्टि जाती है । दूसरों के चरित्र का 
अध्ययन करना उपयोगी होने पर भी कुछ हानिप्रद है । 
स्वयं अपने भीतर भाँककर देखना अधिक आवश्यक है । 

९ माचे--नींद बुरी तरह आई । हम आठ बजे रवाना 
हुए, और रास्ता हँँसते-खेलते कट गया । तुर्गनेव किसी बात 
में विश्‍वास नहीं करता--यह उसका दुर्भाग्य है। वह 
( किसी को ) प्यार नहीं करता, पर प्यार करना चाहता है । 
हम्माम में गया । वाहियात ! इन आरामों के होते हुए भी 
हम रूसी लोगों को यहाँ बड़ी असुविधा होती है। एक 
होटल में खाना खाया । अच्छी-बुरी तरह लिखा । बहुत 


_ही दृढ़ और लापर्वाह हूँ । 


१० माचे-खूब सोया । सुबह दसवाँ परिच्छेद लिखा । 
तु्गनेव के साथ गिर्जे देखने गया । भोजन किया । होटल में 
शतरञ्ज उड़ाई । तुगनेब का अहंकार, एक मेधावी पुरुष 
होने की हैसियत से, अच्छा है। भोजन के समय मैंने उससे 

कहा कि में उसे अपने से अच्छा समभता हुँ । यह बात 
उसकी आशा के प्रतिकूल थी ।"'''''""'शाम को एक परि- 
च्छेद अच्छी तरह लिख डाला । 

११ मार्च--नींद अच्छी तरह आई । सुबह बुरी तरह 
लिखा । तुर्गनेब ने अपनी एक रचना की हस्त-लिपि पढ़कर 
सुनाई । मसाला अच्छा है ! शाम को अच्छी तरह लिखा । 
तुगनेब अच्छा आदमी है, पर थक-सा गया है, ओर किसी 
वस्तु पर उसे विश्वास नहीं है । 

१२ माच--देर से उठा । तबियत उत्साह-हीन और 
सुस्त थी | तुर्गनेब के विषय में मुझे ग़लतफ़हमी हुई। 
जितना मैंने उसे समभा था, उतना ज़रूर है--पर आदमी 
बुरा नहीं है । “खोया हुआ” की पहली कापी समाप्त करली । 
इसका क्या बनेगा--कह नहीं सकता। मुझे यह पसन्द 
नहीं आया । चेहलक़दमी की । तबियत ठीक नहीं हे। 
“जार!-नामक एक वाहियात किताब पढ़ी । सदा की तरह 
उसे पढ़कर भी मन में अनेक बिचार उत्पन्न हुए । 

१३ मार्च-देर से उठा । तुर्गनेब बड़ा आलकसी जीव 
है । में पेरिस& जाना चाहता हूँ, पर उसे अकेला कैसे छोड़ें, ? 
हाय ! उसने कभी किसी को प्यार नहीं किया ! “खोया हुआ” 


& टॉल्सटॉय तुर्गनेब के साथ दूसरी जगह चले 
आये थे । 

उसे पढ़कर सुनाया । सुनकर वह चुप रह गया । सैर के 
वक्त हम भगड़ पड़े । दिन-भर कुछ नहीं किया । 

१४ माचे--पेरिस आगया । वाह रे रेलवे की मुसीबतें ! 
खाना खाया । तुर्गनेव चुप-चोर है ! एक बड़ा ही घृणित 
नाच । 

१५ साचे-एक बजे उठा | खाना घर पर खाया । और 
अकेले में बैठकर शराब उड़ाई । 

१६ मार्च--देर .से उठा। 'भिखारियों की सराय” में 
राया । भयानक ! सिपाही--हर-किसी को काट खानेवाले 
पशु । उन्हें भूखे मर जाना चाहिये । इससे दिजन की सरायें 
अच्छी थीं । भयानक रूप से व्यथित हूँ । बहुत-सा रुपया 
खर्चे कर डाला । राजकुमारी अब मेरी पसन्द नहीं । ह्यूम > 
असफल रहा, अब में खुद कोशिश करूँगा । तुगनेव के घर 
गया । बड़ा खराब आदमी है । यद्यपि कला की दृष्टि से वह 
बड़ा समझदार है, और किसी को तकलीक़ नहीं देता । 
सेरेज्ञा का एक तार मिला, जिसका जवाब भी दे दिया । 
बहुत ही उदास हूँ । केबल कर्मशीलता ही इसकी दवा है। 

१९ माचे--रात को अचानक अनेक भाव मेरे मन में 
उठ खड़े हुए । उनसे मुझे मार्मिक कष्ट हुआ | इस समय 


> टॉल्सटॉय को कुछ दिन प्रेत-विद्या का शोक़ हुआ 
था।ह्यम से अभिप्राय शायद प्रसिद्ध प्रेत-विद्या-बिशारद 
~ 
डी० डी० होम होगा । 

यद्यपि वे मुझे कष्ट नहीं दे रहे हैं, तो मी वे अभी तक मेरे अन्दर 
विद्यमान हैं। “में क्यों संसार में हूँ ? और में कोन हूँ?” 
सुझे कई बार ऐसा जान पड़ा, कि में इन प्रश्नों को हल कर 
रहा हूँ । पर नहीं, मेंने अपने जीवन में इन्हें स्थित नहीं 
किया है। जल्दी उठा, और इटैलियन-भाषा के पाठ पर 
परिश्रम किया सैर करने गया । पाँच बजे तुर्गनेव अपरा- 
धियों की-सी सूरत बनाये हुए आया । मैं क्या करूँ ! में 


< 


> ~ ~ 
उसको कद्र ऑर इज्जत करता हूँ, ओर शायद उसे प्यार 


धट क 


भी करने लगा हूँ, पर उसके साथ सहानुभूति नहीं रखता । 


ओर यह बात दोनों ही तरफ़ से है । मिसेज फ़िटज्‌ जेम्स 
बड़ी भयानक छिनाल है । नाच के लिये मित्रों का बुलावा 
है, पर में तो सोने जा रहा हूँ । 

शर ° ~ ~ ~ 

२० माच-_देर से उठा | थोड़ा-सा लिखा । ऑलोव 
आया । उसके साथ सैर करने थोड़ी दूर गया। घर पर 
खाना खाया | रेडकिन किसी काम का नहीं । 

२१ माच--काफी सवेरे उठा । इटैलियन पाठ । एक 
लड़की का शान्त ओर विनम्र चेहरा देखा । सार्वजनिक 
पुस्तकालय में बड़ी भीड़ थी । खाना खाया । बढ़िया औरत 
७ २७/ *५ गं > ON छे 
के साथ अँग्रज । गधा कहीं का ! हाय ! कहाँ गये वे रूसी- 


२२ मार्चे--मेरा भाई ( सेरेजा ) ओर ऑबोलेन्स्की आ 

पहुँचे हैं । थिफिपे के यहाँ खाना (खाया । थियेटर 
अच्छा था । 

२३ माच--मित्र लोग । थियेटर । ऑबोलेन्स्की सो 
गया । तुर्गनेव । 
` २३७ माचे--देर से उठा, और रोज के मित्रों के यहाँ 
गया । ल्वोवा के साथ खाना खाया, और लड़ पड़ा । वहाँ 
से होटल और फिर घर । 

२४ माच--सेरेजा के साथ घोड़े पर सवार होकर गया । 
होटल में खाना खाया । यह मेरा तो रोज्‌ का काम था, 
पर उसे बहुत अखरा । तुर्गनेव के यहाँ गया, ओर फिर 
नाच में । मारगरेट के साथ घर आया | 

२५ मार्च-फैलाक्स के स्वागत की तैयारी | तुर्गनेव से 

साथ खाना खाया ! घर । १ 

२६ माच--एक दिल यों-ही निकाल दिया है । 

२७ माच--देर से उठा । वर्सेई गया । अपनी अज्ञानता 
का अनुभव करता हूँ। घर पर खाना खाया । उन लोगों के 
अनायास आत्मीयता का अनुभव होता है ।'*****आज बाद- 
शाह को उसकी सेना-सहित देखा । तुर्गनेव के यहाँ गया । 
र॒यूमिन के साथ मटर-गश्त की । एक डायन-जैसी ओरत 
देखी, एक जङ्गली का गाना सुना । 


६ यों तो तारीखों की ग़लती है, या एक ही तारीख को 
दूसरी बार लिखा है । 

२८ माचे--अस्त्यस्त जीवन | काम करने की चेष्टा 

की; पर असम्भव होगया । मिस पेङ्कॉक के घर पर मर्गियर, 
Cc > मैंने ~ ~ ~ © 

तुर्गनेव ओर मैंने कुछ विद्वानों से वात्तालाप किया । पैल्ट्री 

वड़ा नीच ओर मूर्ख है ! सकस देखने गया । 

२९ मांच-वसेई के लिये रवाना हुए । देर हो गई । 
बाज़ार में खाना खाया । ""*""' एक प्रसिद्ध समाचार-पत्र । 
कवि शिलर । एक प्रजातन्त्रवादी । एक लड़को को गाड़ी 
पर चढ़ाकर घर लाया । 

३० माच-सुबह्‌ पहले तो रयूमिन आया, और फिर 
न्रिकन । बह्‌ कुछ कविताएं लाया था । तर्गनेव ने मुझे खोज 
ही निकाला । हार्टमैन वड़ा अच्छा आदमी है । ऑपेनहम 

~ है में ~ ~ वे 
बड़ा घृणित व्यक्ति है । में कुछ देर एक होटल में बैठा रहा, 
पर खाने के समय अकस्मात्‌ भाग आया । 


३१ माचे-सेरेजा मार्गरेट के घर ठहर गया । लेबोले& 
के अन्तिम भाषण में गया । सुन्दर, प्रभावशाली । अल्सूफ़ेवा 
अनिन्द्य सुन्दरी है, उसकी शक्ल उसकी बहन से मिलती है । 
होटल में खाना खाया । सेरेजा के विचार मुझसे बहुत भिन्न 
हैं । यही बात हम दोनों को परस्पर प्रथक्‌ रखती है। कल 


यह स्थान परित्याग करने का निश्चय किया है । 


६ एडवर्ड लेबोले--फ्रान्स के एक कॉलेज।का प्रोफ़ेसर। 
उसकी एक प्रसिद्ध कहानी का नाम “लि प्रिन्स कनिक? है। 

१ अप्रेल--ऑबोलेन्स्की न अकेले ही जाने का निश्चय 
कर लिया है। मागरेट, सेरेजा के पास आई, और दोनों 
डिमेसन के घर गये । में सैर करने गया । एक छोटा-सा 
मकान मिला है । सेरेज़ा के साथ भोजन किया, और उसे 
विदा किया । असम्भव व्यर्थता ओर अशक्तता ! हमारा 
विकास इतना भिन्न है, कि हम एक साथ नहीं रह सकते, 
यद्यपि मैं इसके लिये इच्छुक बहुत हुँ। एक कन्सटे में 
गया । अल्सूफ्रिव-दम्पति शायद उस विचार को समझ 
गये हैं, जो उनके प्रति मेरे मन में है। प्रसन्न ओर शान्त 
भाव से घर लोटा । एक सत्री को देखकर में व्यग्र हो उठा । 
में उसके डेरे पर गया, पर अविचलित रहा । दुराचार बड़ी 
भयानक. वस्तु है । 

२ अप्रेल--मेरी काँख में ददं हो रहा है। सुबहं से 
बराबर कोई-न-कोई आ रहा है। डी० कॉलोशिन आया | 
में उसके साथ सैर को निकल गया, फिर कुछ देर अकेला 
टहलता रहा । वापस आया, स्नान किया, खाना खाया । 
मिसेज फ़िट्ज़ जेम्स आई । जेम्स डिमेसन बड़ा परेशान 
हुआ । एक प्रष्ठ लिखा । काँख का दद कुछ कम है । सोने. 


जा रहा हूँ । 
३ अप्रेल-काँख के ददे में आराम है। नजला हो 
गया है । तुगनेब ने मुझे जगा दिया ।'''"'"कॉलोशिन एक 


विशेषज्ञ के साथ लोटा, जिसने मुझे दोपहर तक परेशान 

किया । थोड़ा-सा काम किया । तुर्गनेब के साथ ऊपर की 
मंजिल में काम किया | कंसर्ट में गया। तुर्गनेव के साथ 
एक होटल में जा वैठा। में बहुत-सी चीजों में एक साथ 
हाथ लगाने की सोच रहा हूँ । 

४ अप्रेल--बारह बजे उठा । कुछ सुस्ती के साथ लिखना 
शुरू किया | बाल्जुक की रचना पढ़ी। ब्राइकन आया । 
उससे छुटकारा पाने के लिये में बाहर निकल पड़ा, ओर 
पाँच बजे लोटा । इटैलिपन पढ़ी । ऊपर की मञ्जिल में खाना 
खाया । रिस्टोरी& से मिलने गया । उसका एक भाव पाँचों 
अड्डों की असत्यता को सजीव बना देता है । रेसिन के नाटक- 
जैसी वस्तुएँ यूरोप-भर के कविस्व-पूणे घाव हैं । परमात्मा 
का धन्यवाद है, कि हमारे यहाँ ऐसी वस्तुएँ न हैं, न होंगी। 
घर पर एक प्रष् लिखा । दो बजे रात के क़रीब सोने जा 
रहा हूँ । र क 

५ अप्रेल--दस बजे उठा । कुछ लिखा । बॉटकिन को एक 
पत्र भेजा । तुर्गनेव आया । डिमेसन के साथ घुड़दोड देखने 
गया। उदासीनता । होटल में खाना खाया । बहुत-से रूसी 
मिलने आये । मैं अब उठा । साहित्य-चर्चा कुछ नहीं । खाना 
मूखंतापूर्वंक खाया । एक बजे के बाद ।लौटा, तीन बजे के 
करीब सोया ओर आज"'*-'" | 

& एडेले रिस्टोरी--इटली की एक प्रसिद्ध दुःखान्त- 
अभिनेत्री, जिसने सारे योरप में ख्याति प्राप्त की थी । 

६ अप्रैल--सात बजे उठा । तबियत खराब थी । एक 
फाँसी का दृश्य देखने गया। एक मज़बूत गर्दन और 
सीना । उसने बाइविल का चुम्बन किया, और तब-- 
सत्यु । कैसा लोमहर्षक ! इस दृश्य ने जो असर किया, 
वड़ा तेज था, और आसानी से दूर नहीं होगा । मैं राज- 
नीतिक आदमी नहीं हूँ । में कला ऑर नैतिकता को जानता 
हैँ , पसन्द करता हँ, और उनके अनुसार आचरण भी 
कर सकता हूँ। तबियत खराब ओर अशान्त है । होटल में 
खाना खाने जा रहा हूँ । बॉटकिन को एक मूखंतापू्ण पत्र 
लिखा । लेटे-लेटे पढ़ता रहा, और सो गया । उस अपराधी 
ने मुझे व्यग्र कर दिया है। हाटमैन और तुर्गनेब भी वहीं 
थे । में वहाँ बहुत देर तक रहा | तुर्गनेब के घर गया | अब 
बह्‌ बात नहीं करता, बकवास करता है। वह न तर्क-बुद्धि 
में विश्वास रखता है, न मनुष्य में, न किसी और चीज में । 
लेकिन फिर तबियत खुश रही। गिलोटिन के दृश्य ने 
बहुत देर तक नींद न आने दी, और में बार-बार उसे 
स्मरण करता रहा ।& 


£& टॉल्सटॉय ने कितने संक्षेप में उन घटनाओं का 
वणेन किया है, जिन्होंने उन पर गहरा असर किया | जिस 
घटना का उल्लेख यहाँ हुआ है, उसका बर्णन्‌ टॉल्सटॉय ने 
अपने “कन्फ़ेशन’ में बीस बरस वाद अत्यन्स विस्तारपूवेक 
किया है । 

७ अप्रैल-_देर से उठा । तबियत खराब है । पढ़ा, और 
सहसा एक साधारण, पर बुद्धिमत्तापू्ण बिचार मेरे दिमाग में 
आगया--पेरिस को छोड़ देने का । तुगेनेव और ऑलोव आये । 
में उनके साथ तुर्गनेव के घर गया । मटर-गश्त की, सामान 
बाँधा ओर तुर्गनेव और क्रडनर के साथ--जो जबरदस्ती हमारे 
बीचमें आकूदा था--भोजन किया । वहाँ से क्षण-भर के लिये 
फिर तुर्गनेव के घर गया । फिर वह व्यार्डा के पास चला 
गया, और में ल्वोव के पास । युबती राजकुमारी भी वहीं थो । 
वह मुझे बहुत पसन्द आई, ओर मैं सोचने लगा कि, 
उसके साथ विवाह की चेष्टा न करके में मूर्खता कर रहा 
हँ. । अगर उसका विवाह किसी अच्छे आदमी से होगया, 
ओर वे सुखपूर्वक जीबन-यापन करने लगे,! तो मेरे लिये यह 
अत्यन्त दुःख की बात होगी । इसके बाद एक सच्चे, सीधे 
ओर सहृदय विद्याथी के साथ बातें कीं, ओर पहले दिन की 

'अपेक्ता अधिक शान्त मन से शयन किया । 

८ अप्रैल--आठ बजे उठा, और तुर्गनेब के पास पहुँचा । 
दो दफा उससे विदा हुआ हूँ, और दोनों ही दफ़ा में रो पड़ा 
हूँ । पता नहीं ऐसा क्यों हुआ ? में उसे बहुत ही चाहता 
हूँ । उसने मुझे एक भिन्न मनुष्य बना दिया है । ग्यारह बजे 
रवाना हुआ । रेल में मन बहुत उदास रहा । जब रेल की 
बदली हुई, तो आस्मान में पूरा चाँद खिल रहा था, और 
प्रत्येक वस्तु से प्रेम और आनन्द टपक रहा था । बहुत दिनों 

में आज मैंने दुनियाँ में जीवित रखने के लिये परमात्मा को 
धन्यवाद दिया । 

९ अप्रैल--रास्ता आनन्द से कटा | थक गया हूँ । जिनेवा 
आ पहुँचा हूँ । कल से में फिर तोनों चीजों में हाथ लगा 
दूँगा?। 

१० अप्रेल--जल्दी उठा । मोसम अच्छा नहीं है, पर मन 
स्वस्थ ओर साफ़ है । गिर्जाघर गया, पर प्रार्थना समाप्त हो 
चुकी थी, और में शरीक न हो सका। कुछ चीज़-वस्तुएँ 
खरीदी, और टॉल्सटॉय (चित्रकार) के यहाँ गया। 
एलेग्जेर्डा टॉल्सटॉया& धार्मिकता के भाव में आगई है। मेरा 
खयाल है, कि उन सभी में यह भाव मोजूद है । बॉकेज अच्छा 
आदमी है । दिन में पढ़ता रहा, पर जीवन में नियमित रहा । 
काफी लिखा भी । अट्टाईस बरस का होगया, लेकिन अब 
भी गधा ही बना हुआ हूँ। द 

११ छा्रल--कल भी लिखा-पढ़ा था । जीवन नियमित 
रहा । चार पत्र लिखे । और कुछ नहीं किया । किसी देहाती 
मकान की खोज में निकला, मगर कोई नहीं मिला । शाम 
को स्ट्रॉगॉनोव आया और अपने रिश्तेदारों के विषय में 
बराबर बातें करत। रहा । 

१२ अप्रेल--बाइबिल पढ़ा । स्नान-घर गया, जुकाम 
छ टॉल्सटॉय की चचेरी बहन, जिसका जिक्र इस: 
पुस्तक को भूमिका में किया गया हे। : 

हो गया । टॉल्सटॉय-परिवार के लोग मुझे अपने घर ले 
गये । मैंने टॉटलेबन को फटकार दिया--बुरा हुआ। 
बाल्जुक की रचना पढ़ी। अलेग्जरिडन& की मुस्कान 
विचित्र है ! 

१३ अप्रेल--स्नान किया । कमजोरी महसूस कर रहा 
हँ. । दोपहर तक पढ़ता रहा। फिर दिन-भर काम करता 
रहा । केवल दो घण्टे ल्वोव के आजाने के कारण बिन्न 
पड़ा । 

१४ अप्रैल--बाइविल पढ़ना, और अपनी प्रार्थनाओं 
का रूप निर्माण करना जारी रक्खा । स्नान । स्वास्थ्य काफ़ी 
अच्छा । मोसम भयङ्कर है । दिन-भर लिखता और सोचता 
रहा । बड़ा अच्छा हो, अगर सब चीजों को उलट-पलट 
दूँ । मनुष्य के भिन्न स्वभावों में बहुत ही कम अन्तर 
होता है । 

१५ अप्रैल-_देर से उठा । स्नान किया । एमिल जिरेडिन- 
कृत “कॉमेडी हा मेन! की भूमिका पढ़ी। स्वार्थ और आत्म- 
सन्तुष्टि । क्रान्ति का इतिहास’ ओर 'स्वतन्त्रता’ का 
कुछ भाग पढ़ा । चीजें परिणाम-हीन होने पर भी इमान- 
दारी से लिखी गई हैं । लिखा कुछ नहीं, पर तबियत में 


'ताज्॒गी है | पहिले वही लिखूँगा--और अत्यन्त संक्षेप में 


& एलेग्जैर्डा टॉल्सटॉया । देखिये, नोट प्रष्ठ ३८५ पर । 

लिखेँगा--जो सब स ज्यादं जुरूरी है। मन भयानक रूप से 
अनेतिकता की ओर दौड़ रहा है । 

१६ अप्रैल-तुर्गनेब के अत्यन्त सुन्दर पत्र का उत्तर 
लिखा । दो बार गिजें सें गया। जिरेडिन-क्रत “स्वतन्त्रत।? 
का अध्ययन किया । अच्छी चीज है, पर नतीजा कुछ नहीं 
निकलता । लिखा थोड़ा, पर सोचा बहुत-कुछ । तीन काम 
करने चाहियें । (१) अपने-आप को शिक्षित वनाभा, 
( २) कविता में परिश्रम करना, ( ३ ) भलाई करना, और 
इन तीनों बातों का परी क्षण प्रति दिन करना । 

१७ अग्रैल--मैं सम कता हूँ कि “आवारा” (दी ,फ्यूजिटिब) 
का कथानक मैंने भली भाँति सोच लिया है। डॉक्टर के 
यहाँ गया, ओर कुछ चीजों का ऑर्डर दिया । स्नान'""""* 
पवित्र कफ़न'""*** । मार: "की? बनावट अच्छी है । 
“स्वतन्त्रता? पढ़ी, ओर 'कन्फेशन? लिखने में हाथ लगाया । 

प्रत्येक अवस्था में यह तो अच्छा ही है। फूफी का एक 
पत्र आया । 

१८ अग्रैल-९ बजे सोकर उठा । मिलनेवालों से भेंट 
की । घर पर 'स्वतंत्रता? पढ़ो । स्नानागार में बाल्जुक की 
रचनाएँ ओर अखबार पढ़े । टहलने के बाद भोजन किया । 
वाहियात लोगों की सङ्गति में पड़ जाने पर मुँह-तोड़ कायेबाही 
करनी पड़ती है । “स्विट्जुरलैण्ड का इतिहास ओर शासन- 
विधान? पढ़ा । एक नाव पर बैठकर जलीय दृश्यों की सैर के 

लिये गया । में समझता हूँ कि मैं ने “आवारा? को लगभग 
समाप्त कर लिया है । कल से इसका लिखना भी शुरू कर 
दूँगा । यदि मैं सो गया, तो गिरजाघर नहीं जाडँगा । 

१९ अप्रैल-सोया तो सही, पर नींद अच्छी तरह 
नहीं आयी; डर रहा था कि ।पड़े-पड़े मुझे ओर जगह जाने 
में बिलम्ब न हो जाय । ९ बजे स्नानागार को गया । घर 
पर फ्रांस का इतिहास” पढ़ा । मार्टिन {का उपदेश सुनने के 
लिये गया । हे तो चतुर मनुष्य, पर शिथिल बहुत है । उसके 
उपदेशों का संक्षिप्त सार लिख लिया । शीघ्र भोजन किया, 
ओर पुश्चिन के साथ टॉल्सटॉय के घर गया । मार" 
से दो घार मिला । वह कुरूपा तो नहीं है, पर नम्र है। 
पुश्चिन का परिवार बड़ा अच्छा है । मेचस्की मेरे लिये 
कुछ उपयोगी हो सकता है; में उससे मिलने जाऊँगा । 
में बड़ा ही जन-तन्त्र-वादी मूखे कहाता रहा हूँ । एक अँग्रेज 
स्त्री के साथ खूब बातचीत की । 

२० अप्रैल--तड़के उठा । स्नान किया ! “ला डेम 
ऑक्स पल्से'-नामक पुस्तक पढ़ी । लेखक में प्रतिभा तो 
अच्छी है, पर जिस आधार पर उसने पुस्तक की रचना 
की है, वह निकृष्ट है। इस लेखक को फल समभा जाय, 
तो बाल्जक को 'फूल स्वीकार करना होगा। गिरजाघर 
गयाः। प्रसन्न' हूँ । “आवारा” लिखने में लग गया । लिख 
तो अच्छी तरहः रहा था, पर सुस्ती ने फिर त्या दबाया! 

भोजन घर पर ही किया । नाव पर सैर को निकला । पढ़ना 
जारी रक्खा, जिससे ओर कोई कार्य न कर सका । सत्कार्य 
के तीन अवसर खो चुका हूँ । क्रुडनर, सोमीलियर ओर 
लेविना*** ००००००००१ | 
२१ अप्रैल--पाँच बजे उठकर - स्नान किया । तैयारी 
करके स्टीस-बोट पर जा पहुंचा । मौसम खराब है। 
टॉल्सटॉया के साथ कैसे समय व्यतीत हो गया, इस बात 
पर ध्यान भी नहीं दिया । तबियत गड़बड़ है। खाना पुश्किन 
के साथ खाया । करमजीना की अच्छाई में सन्देह नहीं है । 
अनुदार दल से सम्बन्ध रखते हुये भी काफ़ी युक्ति-संगत 
है। "थक गया । मालूम होता है, कुछ जुकाम-सा 
हो गया है। दस बजे सोने जा रहा हूँ । कोई काम नहीं 
किया । ] 
२२ अग्रेल--८ बजे उठा । 'कॉसेक्स? का थोड़ा अंश 
लिखा । बड़ी चहल-पहल थी । हरेक व्यक्ति रीगी के लिये 
तैयार हो रहा था । बहुत ही आनन्द-दायक समय था । 
- सब प्रसन्न नजर आते थे। आठ बजे वापिस आकर 
मेशचस्कींज के यहाँ गया । वे लोग बड़े भले आदमी हें । 
कोडे कार्य नहीं किया, पर समय बड़ा 'आनन्द-दायक' प्रतीत 
होता था । चारों ओर दयालुता का समुद्र उमड़ा पड़ता 
था । एल० करमज़ीना का आकषण बड़ा प्रभावशाली है। 
२३ अग्रेल--दस बजे उठा, बुखारिन से मिलने के 

लिये वेची गया । बे लोग बड़े सज्जन हें | हमने भोजन किया । 
तदुपरान्त कुछ गाना-बजाना हुआ । पुश्चिना का खाने पर 
टूट पड़ना भी खूब रहा । चिलियन गया । चाय पी । 'गॉड 
सेव दि जार'& का गीत सुना । बाहर नहीं गया । जल्दी 
सो .जाने का विचार है । 

२४ अग्रेल--ऐसा खराब मौसम होते हुये भी 
टॉल्सटॉया ने चले जाने का निश्चय किया, और चली गयो। 
यद्यपि मैंने इस बात पर लञ्जा का अनुभव किया; किन्तु 
उसे पहुँचाने के लिये भी नहीं गया । वेवी में भोजन अच्छी 
तरह नहीं किया | एल ० करमजीन का स्वभाव अच्छा होने 
पर भी व्यक्तित्व कठोर मालूम होता है । पुश्चिन के यहाँ 
पुरोहित के साथ भोजन किया। शाम को करमजीना के 
यहाँ रहा । मेश्चस्कीज़ बड़े ही सुस्त और जहरीले अनुदार- 
दलवादी हैं; वे मुझ पर अपनी ही भलमनसी की छाप 
लगाने की चेष्टा करते रहे । 

२५ अग्रेल--दस बजे उठा । कोई कार्य्यं नहीं किया। 
स्नानागार को गया । तबियत प्रसन्न नहीं है--मेरे सारे 
शरीर में दाने-से निकल आये हें । सो गया । शाम को करम- 
जीना के यहाँ गया । एक प्रष्ठ लिखा । सोने जा रहा हूँ । 

२६ सप्रेल--तबियत ठीक नहीं है। 'कॉसेक्स” का थोड़ा- 
सा अंश लिखा । नेक्रासोब, तुगेनेब और ए० टॉल्सटॉया के 

& इश्वर जार की रक्षा करे । 

पास से पत्र आये । “क्रान्ति का इतिहास? पढ़ा । मन में गर्व 
का अनुभव किया । “आरम्भ में ( केवल) संसार था।? 
शाम को पुश्चिन ने मेरे पास वैठे-वैठे अपनी तारीफ़ में .खूब 
गाप्पें हाँकीं । 

२७ अप्रैल--सात बजे में गाड़ी पर चढ़ स्टीमर 
पर आ सवार हुआ । मुँहासे बहुत निकल आये हैं । तबि- 
यत अब भी अच्छी नहीं है । कुछ चीजों खरीदी, टॉल्सटॉया 
के घर गय। । सिर में ददं है। क्रे होगयी । कॉमयाकोव की 
गवेपूर्ण कृति ओर कुछ चतुरतापूर्ण ट्रैक्टों का अध्ययन 
किया । विलम्ब से वापिस आया । 

२८ अग्रैल--तड़के गाड़ी पर सवार होकर निकला । 
मेड लीनियर से परिचय हुआ । सोगया। मेशचर्स्कीज़ के 
साथ भोजन किया--तबियत साफ़ नहीं है । अन्यमनस्क- 
सा हूँ। पुश्चिन के साथ बैठा । कोई कार्य्य नहीं 
किया । 

२९ अग्रेल--तड़के उठां । 'कॉसेक्स' का थोड़ा-सा 
अंश लिखा । टहलने के लिये बाहर निकला, और तुबली तक 
पहुँच गया । पुश्चिन के साथ खाना खाया, और उन्हीं के 
साथ नाव में विलेनेव गया । तबियत ठंडी है, और आँखों 
में दर्द हो रहा है। शाम को भी करमज़ीना के यहाँ गया । 
बहाँ मेरी मुलाक़ात एक स्वस्थ और भावुक महिला से हुई, 
जिसका नाम गैलाखोबा है) उसके साथ उस की बहन 

भी थी, जिसका स्वभाव बड़ा उम्र और खराब मालूम पड़ता 
था । घर पर एक सुन्दरी अँग्रेज स्त्री भी आई थी, जिसका 
रङ्ग कुछ गहरा और बाल भूरे थे । 

३० अप्रैल-तड़के उठा | कुछ दूर टहलने के बाद 
चीन के प्रति अँग्रेजों के घृणिद व्यवहार का समाचार 
पढ़ा । इसके सम्बन्ध में एक बुडढे अँग्रेज से बहस की । & 
कॉसेक्स का थोड़ा-सा पद्यात्मक अंश लिखा, जो मुभे 
अच्छा प्रतोत हुआ। मुझे यह नहीं सूम रहा है कि इन (पद्यों) 
में से कोन-सा चुनूँ । दिन-भर “रूसी क्रान्ति का इतिहास! 
पढ़ता रहा । 

१ मई--आठ बजे उठा । मेरी आँखों में बड़ी तकलीफ़ 
हो गई है। डॉक्टर आया | टॉकविल-कृत “क्रान्ति का 
इतिहास” दिन-भर पढ़ता रहा । पुचिश्न ने अस्ताफ़िव के 
बदन में पिनें चुभो-चुभोकर उसे दिक़ करने का इरादा 
किया । शाम को पुशिचिना मेरे साथ थी । बहुत-कुछ लिखने 
की आशा रखता हूँ । 


& ३ माचे १८५७ ३० को लॉर्ड पामर्सटन की 


सरकार हाउस ऑफ्‌ कॉमन्स में इस बात पर हार गई 
थी कि कागजात से यह बात सिद्ध नहीं होती कि केंटन में 


जो हिंसात्मक कार्य किये गये हैं, उसके ।लिये कोई पर्याप्त 
आधार था । 

१ मई--आँखों में अब भी ददे है । लारट )८ -कृत इति- 
«स ओर “आइडिड नपोलियनीज? दिन-भर पढ़ता रहा । 
कलम का स्पर्श भी नहीं किया। रेब० दो वार आया । 
उसे कुछ तकलीफ है । 

३ मई--दिन बड़ा सुन्दर हैँ। आँख की तकलीफ़ 
होते हुए भी प्रसन्नता का अनुभव करता हूँ । पुश्चिन कें 
साथ टहलने गया । में सममता हूँ, अँग्रेज स्त्री मुझे अपने 
प्रेम-जाल में फँसाने की चेष्टा करते-करते थक गई । खाना घर 
पर ही खाया । फिर पुश्चिन के साथ टहलने गया । न कुछ 
लिख सका, न पढ़ । आठ बजे मेश्चर्स्कीज के लड़के के साथ 
करमजीना दिखाई पड़ी । उन्हें खुशी-खुशी घर पहुँचा दिया । 

४ मई--नो बजे उठा, अनेनकोब को एक छोटा-सा पत्र 
लिखा, कुछ देर टहलता रहा। पढ़ने का भी उपक्रम नहीं 
किया । अँग्रेज स्त्री डोरा'""""*"''"''“नहीं, नहीं, चुप !?? 
गला, बांहें, हँसी ! माणट्रे गया, ओर बी“ “अ 
से मुलाक़ात की; “कुछ नहीं !” वसन्त । मेरी आँख अच्छी 
हो रही है । शाम मेश्चर्स्कीज़ के यहाँ काटी, बड़ा आनन्द 
रहा । एल० एन० बाहर आकर मेरे साथ हो लिया । 


> यह नाम. गलती से या अस्पष्टतापूबषक लिखा 
मालूम पड़ता है; क्योंकि इस नाम का कोई भी प्रसिद्ध 
इतिहासकार नहीं हुआ, ओर टॉल्सटॉय सदा उच्च कोटि के 
इतिहासकारों की कृतियाँ .ही पढ़ा करते थे । 

५ मई--विलम्ब से उठा । दिन-भर वास्तव में कुछ 
नहीं किया । प्रातःकाल मॉस्ट्रेस् ओर स्नानागार को गया। 
एक बड़ी ही सुन्दरी नीली आँखोंवाली स्विस लड़की देखी । 
तुगनेव के एक पत्र का जवाब दिया । अँग्रेजञ चारित्रिक 
दृष्टि से बड़े ही भ्रष्ट होते हैं, ओर उन्हें इधर-उधर मारे-मारे फिरने 
में जरा भी शर्म नहीं मालूम होती । खाने के बाद आर० और 


~ 


पी० से मिला ओर कृत्रगाह को गया । सन्ध्या बड़ी शान 
के साथ काटी । यहाँ के दृश्यों से में अत्यन्त शान्त बन 
गया हूँ । शाम को 'एम० मा” के साथ कुछ गाने गाये । गो- 
धूल के समय एक गँवार लड़की को आकाश की ओर 
ताकते देखा । रात्रि बड़ी ही ठंडी ओर चाँदनी से खिली 
हुई है । एक कॉसिका-निवासी क्षय-रोगी को देखा । 

“६ मई--देर से सोकर उटा । “किजुवेटर'-नामक कहानी 
पढ़ी । अच्छी है । स्वान करने जाने के , लिये समय मुश्किल 
से मिला । भोजन पुश्चिन के यहाँ किया। ओर उनके 
साथ “सेवाय” में गया । बड़ी ही आकषक जगह है। मीलरी, 
चुङ्गी के अधिकारी भोंदू हैं । जंगलीपन, दरिद्रता और कवित्व- 
मय वातावरण । ग्यारह बजे पहुंचा । थकावट बहुत होने 
पर भी तबियत खुश थी । 

७ मई--“अस्तव्यस्तः&-नामक केहानी को फिर 


क्ष्यह “अस्तव्यस्त? उपरोक्त 'किजवेटर? काही दूसरा नाम 
था । अन्त में यह रचना “एल्बट? के नाम से प्रकाशित हुईं थी । 

आरम्भ से लिखना शुरू किया | स्नान करते समय गाला- 
खोव-लड़कियों ने मुझे तंग कर ।डाला । यहाँ की गन्दगी में 
साबुन भी अपना काम नहीं करता। जनरल ने मुझे 
“मेटडू” पीने को दी । हम लोग बोट पर बासेट गये, जहाँ 
हम लोग एक बजे तक घूमते-वामते ओर बैठकर सुस्ताते 
रहे । 

८ मई--आठ बजे उठा। तबियत ठीक नहीं है। 
“पागल? का कुछ अंश लिखा । स्नान किया । भोजन के 
वाद 'फ़ान्स का इतिहास” पढ़ा । बॉटकिन और ड्ज़िनिन के 
पास से पत्र आया । चापलूसी से भरा हुआ ओर प्रसन्नता 
प्रदान करनेवाला है । पुश्चिना मुझे बहुत चाहने लगी है । 
बासेट में इधर-उधर घूमता रहा । 

९ मई--आठ बजे सोकर उठा । तबियत साफ़ मालूम 
पड़ती है । तीन पत्र लिखे--एक माशा का, दूसरा 
कॉल्बांसिन को और तीसरा वासेनका को । स्नानागार को 
गया । बहुत थोड़ा लिखा । जर्मन स्त्री ओर पुश्चिना ने 
आकर बाधा डाली । 

१० सई--तड़के स्नानागार को गया । तैयारी में हूँ। बॉम- 
गार्टन से परिचय प्राप्त किया । बड़ा ही होशियार और कडवे 
मिजाज का जर्मन है। ऱयाबोब और जेनेवा गया। बड़ी सुस्ती 
छाई हुई है, और सिर में ददे है । ए० टॉल्सटॉया एक गायन: 
पार्टी में जारही थी और उसने मुझे भी साथ ले लिया | एम० 

हेनरी को में बिल्कुल पसन्द नहीं करता । कोई अच्छा कला- 
विद्‌ नहीं है । बड़े लम्बे बांल हैं उसके । सिर में ददं रहा । 

११ मई--डॉक्टर के यहाँ गया। तुच्छ रैजनर ! 
टॉल्सटॉया के घर गया । ,खुश हुआ । उन्हें साथ ले, सालेव 
गया । बड़ा ही सुहावना समय है । मेरे अन्दर किसी को 
प्यार करने की भावना ऐसी प्रस्तुत हो रही है । कि उसको 
कल्पना ही भयानक है। यदि अलेग्जेरडोबना की आयु 
दस वषे कम होतो ! वड़ा अच्छा स्वभाव है उसका । इसके 
चाद पेट्रोब के पास गया वड़ा ही साघु पुरुष है; मेधावी, 
दृढ़ और चैतन्य । बात-चीत बहुत अच्छी तरह करता है। 
में इश्वर से प्रार्थना करता हूँ कि मुझे भी ऐसा ही विश्वास 
ग्राप्त हो । 

१२ मई--आठ बजे उठा। एक सम्मोहिनी विद्या- 
वाले के पास गया । वह एक डॉक्टर है, जो इसमें विश्वास 
करता है । इसके पश्चात्‌ कालम-नामक एक स्विस पेंटर के 
पास गया--आदमी सुस्त है; पर है बड़ा बुद्धिमान । वापसी 
में बॉकेज आते हुए ऱयाबो और पुश्चिन से मुलाक़ात हुई । 
उनके साथ वापस आया । र॒याबो को बिदा किया । पुश्चिन 


_ बड़ा हँसमुख है। सदा यही मालूम होता है, कि उसके 


हृदय में कुछ ऐसी भाबनाएँ हैं, जो अत्यन्त सुन्दरता की 
सृष्टि करतो रहती हैं, और पूर्णतः प्रकाशत नहीं हो पातीं । 
उसकी यह अवस्था तब ओर भी स्पष्ट देखने में आती 

है, जब वह शराब पीता है। अगर बह बुद्धिमान होता, तो 
देखता कि यह सुन्दरतामयी भावनाएँ बर्बादी की जड़ 
हैं । थाँनन के पास गया । एक अमेरिकन पादरी से बात- 
चीत की । हम लोग ऐम्फ़ियन तक पैदल गये । सरो के 
वक्त काले बादलों से आच्छादित-से होकर अन्धकार फैला 
रहे हें, जिनके पीछे से चन्द्रमा की आभा झलक रही है। 
सहसा किसी के पैरों की आहट सुनायी पड़ी, और 
न्यूफ्राउण्डलेण्ड के तीन सफ़ेद कुत्ते आ पहुँचे । एक बड़ा 
शानदार मकान दिखाई दे रहा है। शराब पी। बहुत-सा 
रुपया खुच कर डाला । 

१३ मई--६ वजे पैदल रवाना होकर नौ बजे मीलेरी 
पहुँच गया । बारह बजे तक नाव में रहा । कॉर्वेस्की-नामक 
एक उकरेनियन के साथ भोजन किया । वह पहाड़ ओर 
रूमाल का अन्तर नहीं समझ सकता । बड़ा ही भोंदू हे, 
पर वैसे है, पक्का बदमाश । गालाख्रोब की युवतियाँ रास्ते से 
गुजर रही हें । मुझे लज्जा आती है। कोस्त्यां और पी? 
के साथ मेश्चस्कीज़ के यहाँ गया । अब तक तो मेरे उस-जैसे 
लड़के हो जाते। गालाखोव्स के साथ मामला ते किया । 
दिन-भर बेवक़्फ़ी में पड़ा रहा। बॉटकिन को एक पत्र 
लिखा; टॉल्सटॉया को भी लिखा, पर उसे भेजा नहीं । : 

१४ मई--साढ़े पाँच बजे उठा, और साढ़े आठ बजे 


तक टहलता रहा । “अस्तव्यस्त? के तीन प्रष्ठ लिखे ।. कोस्त्यां 

बड़ी ही मनोहर है । शाम को करमजीना आपनी भतीजी 
के साथ आयी । सुन्दर लड़की है; सुशीला और सादी भी है। 

१५ मई--साढ़े सात बजे उठा और कलेवा करने के 
समय तक ट्हलता रहा । बहुत थोड़ा लिखा । कोस्त्या को 
वापस लाया । खाने के बाद एबॉटक लिखा । एक निकम्मा-सा 
उपन्यास पढ़ा | हम लोग माइकेल आइवनोविच से मिलने 
गये । बत्ती जलायी । ग्यारह बजे थककर वापस आया। 
सुस्ती छागयी । 

१६ मई--तीन बजे उठा और टहलते हुए बॉनेट के 
पास गया । थोड़ा लिखा । भोजन के वाद “लास केसेस! पढ़ा | 
टॉल्सटॉय-परिबारबाले आगये हें । मैं उनके पास गया, 


और वहाँ 'लाँगिनोब की कहानी? सुनाने की बेवक्रूकी की । 


खुशी-खुशी वापस आया । मेश्वसंकाया एक अच्छी स्त्री 
है;—बड़ी हो मधुर-भाषिणी । “इन्हें मैं अपनी सन्तान का 
भाबी घातक समभता हूँ ।” 

१७ मई--नमक का तहस्राना खुलवाया । विलम्ब से 
उठा । सिर में दरद है; बेहद उदासी छा गई। तोभी में ने 
कुछ लिखा । भोजन के बाद तबियत ओर भारी हो गई। 
सात बजे तक सोतां रहा । मेश्चर्स्कीज़ के यहाँ गया, वहाँ 
से टॉल्सटॉय-घराने की ओर । उन्होंने हमें रोक लिया। 
शाम वहीं गुजारी । मैंने उन्हें 'सेवॉस्टॉपॉल” और 'कॉसेक्स” 
के सम्बन्ध में बहुत-कुछ बतलाया । 

१८ मई--रात बड़ी खराब रही ।"**“““**“कलेऊ के 


चाद माइकेल आइवनोविच को साथ ले, टॉल्सटॉय-घराने 
की तरफ़ रवाना हुआ । सब ने मिलकर चाय पी । वे लोग 
बड़े प्रसन्न हें-वे दयालु कैसे न हों? प्रिंस के {साथ 
प्रेबाट को गया । बहुत-सी चीजें खरीदी, बहुत थोड़ा 
रुपया बाक़ी रह गया । शाम को एम० या के साथ सेंट 
गिनगाल्क गया । ओर वहाँ गालाखोव्स से मुलाकात हुई । 
लाल प्रजातंत्रवादी घूम रहे हैं; बहुत-सी सुन्दरी लड़कियाँ 
भी । के० एम० ख़तरनाक आदमी है । मुझे भय है, पहले 
मुझ पर ही यह दोपारोषण है, ओर उस भावना ने सुन्दरी 
रमणियों के संसगे-जनित आनन्द की कामना के साथ 
मुझे बहुत देर तक जागता रक्खा । 

१९ मई--देरी से उठा । तबियत भारी है । काफ़ी दूर 
टहल आया । डायरी लिखी । अकेले भोजन किया । फिर 
सो गया । जागकर फूफी को पत्र लिखा । & फिर 


& इस पत्र में टॉल्सटॉय ने अपने विचार इस प्रकार 
प्रकट किये थे:--/““*““*““ ““मैं यही कहूँगा कि किसी के 
लिये भी वास्तव में यह असम्भव है कि वह इस झील और 
इसके तट का निवास छोड़ दे । में अपना अधिकांश समय 
पर्यवेक्षण और आनन्दानुभूति में खच करता हूँ। कभी 
अपने कमरे की खिड़की पर खड़ा हुआ दृश्य देखता हूँ, तो 
कभी टहलते हुये । में इस बात से प्रसन्न होता हूँ कि वसन्त 
में पेरिस छोड़कर यहीं आकर रहूँ, यद्यपि इस परिवतित 


CC-0. Gurukul Kangri Collection, Haridwar. 


PIN SS 


~ = 


सुका 


THIEN + 


Digitized By Siddhanta eGangotri Gyaan Kosha 


टॉल्सटॉय की डायरी ४०० 


वॉमगाटन के यहाँ गया--थकावट से चूर हो गया। 
मेश्‍च्स्कीज़ के यहाँ जाकर मन को कुछ शान्ति मिली । 

२० सई--तड़के उठा । दस बजे तक टहलता रहा। 
जुलाब ली । ताश खेले, ओर फिर दिन-भर *लॉरट' पढ़ता 
रहा । पॉलिवानोवा अपने बच्चों के साथ आयी । उसे देख- 
कर मुझे दुःख हुआ ! एमसटडेम में अमीर लोग” “में 
टहलते हैं । 

२१ सई--तड़के उठा । हॉटविले गया; बड़ा आनन्द 
रहा । घर आकर पढ़ना शुरू किया; कास नहीं कर पाता। 
मेले में गया | छः बजे तक वहीं रहा । सुन्दर वस्त्र, ओर 
नाच-कूद की भर-मार । गैलाखोव्स ओर मेश्चरस्कीज आये । 
मैंने शाम बड़े-ही मजे में बितायी । मेश्चस्कीज ने मुझे 
नाचने को आमन्त्रित किया । नेक्रासोव का पत्र आया। 
उत्तर में एक धार्मिकतापूरणे जवाब लिखा । एक पत्र पानेव 
को रुपयों की बाबत भी लिखा । 

२२ मई--बग्घी*** *** *““*। आठ बजे उठा । थोड़ी देर 


विचार के कारण लुम मुझसे अप्रसन्न हो जाओगी । में वास्तव 
में यहाँ प्रसन्न हुँ । यहाँ रूसियों के साथ अच्छा मेल-जोल 
हो गया है:--पुश्चिन्स, करमजिन्स, मेशचर्स्कीजु,--आदि.। 
ईश्वर जारे क्यों ये लोग सुमे बहुत चाहने लगे हैं, और 
महीने-भर इस प्रकार का आनन्द रहा है, कि इस स्थान को 
छोड्ने का विचार करते ही मन में दुःख उत्पन्न होता है । 

टहला । 'लॉरेट? पढ़ा । दो पत्रों के अतिरिक्त और कुछ नहीं 
लिखा । शाम मेश्चस्कीजु के साथ काटी । उन्हें चिचेरिन का 
पत्र भो सुनाया । वे बड़े ही बेवकूफ़ हैं; पर ईश्वर को धन्य- 
वाद है कि में घवराया विल्कुल नहीं । वारह बजे तक (वहीं) 
ठहरा । सिर बहुत भारी हो गया, तब शयन किया | 

२३ मई--दस बजे उठा । ऊपर की मंजिल पर वेठ- 
कर लिखा । जनरल के? एम० के पास से एक पत्र आया) 
प्रसन्नता हुई । भोजन के वाद ग्ॉइट्रेस के साथ खेला, 
कुछ देर टहला। गालाखोव्स का आगमन भी मैट्रक 
के लिये हुआ । फिर मेश्चस्क्ीज के यहाँ गया । यह दिक्क़्त 
बढ़ती जा रही है--आफ़त न आ जाय । इन आगन्तुकों में 
मेरे लिये कोई भी खास प्रिय नहीं है; पर अपनी आदत 
को क्या कहँ ! 

२४ मई--आठ वजे उठा । दिन-भर 'लॉरेट? पढ़ता 
रहा । बड़े-ही सुन्दर ओर सुखद विचार उत्पन्न हुये । 

शाम को एक मुदेनी में गया । प्रार्थना का असर मुझ 
पर अच्छा पड़ा । प्रेम से मेरा गला रुँध रहा है-भोतिक 
अर आदर्श दोनों तरह के प्रेम मुझे विहृल कर रहे हैं ॥ 
एम० या० बड़ी ही आकर्षक है । 

सें अपने-आपमें बड़ी दिलचस्पी ले रहा हूँ। इस- 
लिये भी अपने को चाहता हूँ .कि मुझसे बहुत-से लोग 
प्रेस करते हैं । intr ! 

९ ~ तल 
२५ मई--जनरल की टॉरन्टो और क्राहिरा को 
रवानगी । एल० एन० की बेहद प्रसन्नता । शाम को 
मेश्चस्कीज़ के यहाँ गायन-वाद्य का आयोजन हुआ । बड़ी 


ही प्रसन्नता रही । 

२६ मई--मुँह का स्वाद कडुवा हो रहा है । गेलाखोव्स ! 
शीघ्र ! मेश्‍चस्कीज के यहाँ गायन-वाद्य ! आनन्द और 
चापलूसी का दोर-दोरा । 

२७ मई--आठ बजे उठा । तैयारी । गैलाखोव अपनी 
माँ के साथ आया । करमजीना ओर के०। पुश्चिन्स को 
बिदा किया । मैं उन्हें मन से प्रेस करता हूँ। एम० या० 
सत्कार्य के लिये सदा उद्यत है । गैलाखोव्स के साथ खाना 
खाने गया । तबियत जकड़ी हुई ओर सुस्त रही । साशा 
को साथ लेकर 'ले अवान्त्त' तक गया । बड़ी सुन्दर जगह 
है। “पागल? का एक प्रष्ठ लिस । 

२८ मई--चार बजे उठा । कॉल-डी-जामन होकर 
टहलने गया । बड़ी सुन्दर सैर रही; पर साशो के मारे 
परेशान हो गया । हम “एलियरे? पहुँचे । सुन्दर जगह हे । 
एक भोंपड़ी पर आये, फिर मॉस्ट व्यूवेन्त पहुँचे । जेनेवेत्सका& 
ने ओर हैरान कर दिया।. रोमन कैथोलिक कवितो ! 
पुस्तके क्रायदे से सजाई; किन्तु लिखा कुछ नहीं। सीने में 
दद है । 'चेव्यू-डी-अक्स' की ओर गया। एक भरना 
मिला, जहाँ बड़े-बड़े पत्थर के ढोंके थे--कोई बता नहीं 

£ साशा की दासी । 

सकता, कि पत्थर क्या हैं, और पानी क्या है । गाड़ी पर 
चढ़कर जेसने गया। एक क्रोधी काला आदमी मिला । 
बड़ा-ही उजड़ मालूम पड़ता था । 

२९ मई--बिस्तरे पर चैन नहीं आया । अफ़सर लोग 
बड़े ही उजडू ओर ऊधमी हें । नायक कुछ शान्त हुआ । 
एक चार-डी-कोट में सफ़र किया । वेसबगे को पैदल गये । 
जलीय दृश्य एकान्त ओर सुन्दर है। साशा की राय में 
भूमि के दृश्य में सजावट की कमी है, ओर चेट्यू में . 
सौन्दर्यं नहीं है। नेनिस से स्पीज तक पैदल टहलते रहे-- 
एक रारीब मझुवा मिला। साशा पर काले का अच्छा . 
प्रभाव पड़ा । एक नाव में सवार हो, यूहॉस पहुँचे । यहाँ 
बड़े ही सुन्दर प्रपात, गुफाएँ ओर गढ़ियाँ देखीं । फिर 
पैदल ही इण्टरलेकन गये । राई, दूध ओर मिठाइयों का 
आहार किया । स्वास्थ्य अच्छा है। आज-कल में शराब 
रहीं पी रहा हैँ । 

३० मई--तबियत ठीक नहीं है। सात बजे उठा। 
पैदल बॉनीजन गया । यहाँ के लोगों-विशेषतः स्त्रियों 
में काफ़ी सौन्दर्य है । वे भीख माँगते हैं । पानी बरस रहा 
है । 'कॉसेक्स” कॉ थोड़ा-सा अंश लिखा । सेवास्टॉपॉल के 
युद्ध का विवरण पढ़ा । दासी मुभे दिक़् कर रही है। मेरी 
लञ्जालुता और भेंप ने मुझे बचा लिया। साशा के मारे. 


तबियत परेशान है । बाल काटे। शाम को “पागल? का 

थोड़ा-सा हिस्सा लिखा । डॉक्टर के पास गया । कल फूफो 
को एक पत्र लिखा । 

१ जून--स्वास्थ्य कुछ-कुछ अच्छा हं। मोसम ।बड़ा 
खराब है | साशा थर्म के साथ कुछ 'फ्रूसटक' ओर मीठा 
लाया, ओर अब एक नाव बैठकर खे रहा है। ट्रिनिटी । 
रविवार व्यतीत करने का यह नया ढंग है। “कॉसेक्स” 
लिखा । आँगन के बाहर टहलने के लिये आने का निश्चय 
किया । मकान-मालिक ने बतलाया कि म्रिंडेनवाल्ड तीन 


घण्टे का रास्ता है। हम लोग वहाँ गये। साशा पीछे रह 


गया । बारिश हो रही है । एक छोटा-सा जानवर दिखलाई 
पड़ा । “भाई? कहकर पुकारनेवाले भिखमंगों की भीड़ । 


धार्मिक बनने के सम्बन्ध में वाद-विवाद । एक सराय में 


पहुँचे, ओर वहीं सब-कुछ खर्च कर दिया । होटल में बड़ी 


~ ~ 


हो सुन्दरी लड़कियाँ परिचारिका का काम करती थीं । यहाँ 


>> 


का वेटर नेपिल्स की लड़ाई में भाग ले चुका । हिमश्रोत का 


~ ° ~ 
यह्‌ क्रायदा है, कि वह सात वष तक तो घटता है, ओर सात 


° 
बष तक बढ़ता है । 


२ जून--बॉरेन के साथ ग्लेशियर ( हिंमश्रोत ) को 


गया । अपनी चीजें मँगवाई, यात्रा-ववरण लिखा, दूसरे 
स्लेशियर की ओर गया । लुपरर-नामक एक लड़का: 
मिला । एक दूसरा लड़का अपने को “बुड्ढ़े मियाँ? का 
पचीसवाँ पुत्र बतलाता था} एक अंग्रजी तोप दिखलाई- 

दा । एक भयानक दराँती देखी । अँग्रेज लोग आगये । 
****«»** “आधी रात तक नींद नहीं आई--कमरे से 
दृहलीज तक चेहलकुदमी करता रहा । झरोखे के आस- 
पास टहलता रहा । चन्द्र-किरण के कारण हिमश्रोत और 
पवत-श्वड़ काले-से दीख रहे थे। नीचे की मंजिलवाली 
नःकरानी को मैंने छेड़ा-ऊपरवाली को भी। वह दौड़- 
दाड़कर मेरे कमरे में आती थी । मैंने समझा--वह मेरी 
सेवा के लिये आई है'""""*"*"""इस बात से सब लोग 
दोड़कर मेरे कमरे में आ गये, ओर सुभे देखकर नाराज 
होने लगे । नीचे की मंजिल में इस बात की चर्चा है कि 
मैंने ऐसा करके सारे मकान को जता दिया है।'"'"*''"*वे 
लोग आधे घण्टे तक बड्बड़ाते रहे | 

३ जून--चार बजे उठकर शीडन गया । साशा को 
पहले ही वहाँ भेज दिया था । पैदल गैम्बग गया--भयानक 
यात्रा है ! सूर्यास्त का सुन्दर दृश्य देखा; किन्तु थका होने 
के कारण उसका आनन्द नहीं ले सका । मुझे लू लग 
गई, जिसके कारण मेरी आँखें बेकाम-सी हों गई । चार 
बजे वापस आया, और सो रहा । जिस समय जगा, तो 
तबियत उदास और क्रुद्ध-सी थी । अरुचिपूर्वक भोजन 
किया । रुपये का विचार हर एक चीज़ को नष्ट कर देता है, 
ओर अब मेरे पास बहुत थोड़ा रुपया शेष रहा है। 

४ जून--पाँच बजे रोजोनलॉ से रवाना हुआ.। सब 

जगह लूट है । पहाड़ी से नीचे उतरा। मीरिनजेन में 
सवाधान हो गया । एक युवक स्विस मिला, जो रूस के 
सम्बन्ध में बातें जानने के लिये बहुत-ही उत्करिठत था। 
जल-प्रपातों का मनोरम दृश्य । रूसी स्त्रियाँ ! त्रीन्ज । 
एक भलामानुस सिपाही । हमें बड़ी कठिनाइयों का सामना 
करना पड़ा । गाँव के पास पनीर खाने के लिये गया। 
स्टीम बोट नहीं पकड़ सका, इसलिये पैदल-यात्रा की | 
शिल्ड बहुत क्रद्ध था। टॉल्सटॉय-घराने से रुपया उधार 
लिया । 'थन? के झील पर होकर लीसिनजेन गया । एक 
आदरणीय भटियारा मिला | चारों ओर सुन्दरी स्त्रियाँ 
चोलियाँ 'पहने टहल रही हैं। मेरे पैरों में बड़ा 
द्दे है । | 

. ५ जून--सात बजे रवाना हुआ । एक पत्थर ढोनेवाला 
गाड़ीवान हम लोगों को गाड़ी पर बिठाकर ऊपर ले गया । 
एक बतेन की दुकान में गया--बहुत अधिक दाम माँगता 
है। और भी सुन्दर लड़कियाँ दिखलायी पड़ीं। स्पीज से 
थन तक पैदल गया । मेरे साथ एक कुत्ता और कई बच्चे 
हे--बड़े ही सुखद ओर हँसमुख । एक साँवला-सा मोची 
मिला । उसका सारा परिवार रोगी मालूम पड़ता था। 
“थन? में अठारह पादरियों के साथ भोजन किया । पिंटन 
बिटेशै़-नामक एक खूबसूरत नौकर मिला । बेरने पहुँचा । एल० 
करमजीना को पत्र लिखने का बिचार किया । साथही यह भी 

विचार उत्पन्न हुआ, कि मुझे अपनी शादी करके अपने घर 
में रहने का प्रबन्ध अवश्य कर लेना चाहिए । 

६ जून--आठ बजे बेरने से रवाना हुआ । फ्री बॉगे तक 
चौरस जमीन, जङ्गल और राई के खेतों से ढकी हुई है । एक 
तीस-वर्षीय अमेरिकन युवक मिला, जो रूस हो आया था। 
उटा में मॉमन-लोग मिले। उनके दल के मुखिया जोसेफ़ 
स्मिथ को बिना विचार के हो प्राण-दरड दे दिया गया था । 
सभी सरायों में एक-सा दाम लिया जाता है। भैंसों ओर 
गुलामों का शिकार हो रहा है। में अपनी यात्रा जारी 
रखनी चाहता हूँ । गुलामी के संहारक ओर बीचर स्टो & । 
वेवी में आपहुँचा । उसको आने के लिये कहा, किन्तु वह 


2७ बीचर स्टो “टाम काका की कुटिया? की लेखिका. थीं, 
जिन्होंने उस समय अमेरिका में गुलामी की प्रथा पर उक्त 
पुस्तक लिखकर घोर कुठाराघात किया था । टॉल्सटॉय रूस 
से भी इस घृणित प्रथा की जड़ काट देना चाहते थे, इसलिये 
श्रीमती बीचर स्टो के साथ उनकी गहरी सहानुभूति थी। 
चालीस वर्ष बाद जब उन्होंने 'कल क्या है ?!-नामक पुस्तक 
लिखी, तो उसमें उक्त श्रीमती की रचना को कलापूणे बत- 
लाया | साथ ही यह भी लिखा कि “विषय के लिहाज से 
इसको गणना सुन्दर कला में हो सकती है,'"*""'किन्तु में 
अपने चुनाव को अधिक महत्त्व नहीं देता, क्योंकि""“"" में 
गलती भी कर सकता हूँ, इसका कारण यह है, कि इस 
पुस्तक ने मेरी तरुणावस्था में मुझ पर प्रभाव डाला था। ” 

नहीं आया । यात्रा पैदल समाप्त की । उदास हूँ; पास कौड़ी 
नहीं रही ! लिखना शुरू किया, पर समाप्त नहीं किया। 
एल० करमजीन को पत्र लिखा | 

७ जून--आठ बजे उठा । होठों में दद है । प्रातःकाल 
अपनी यात्रा का विवरण लिखा । भोजन के बाद “कॉसेक्स! 
का थोड़ा-सा अंश | स्नान किया, बैसेट के आकर्षक 
दृश्यों का आनन्द लेने के लिये टहलता हुआ गया । उसके 
बाद “पागल' का थोड़ा-सा अंश लिखा । बहुत सुन्दर 
रहा । 

८ जून--आठ बजे उठा । तबियत अच्छी नहीं हे । 
“पागल? का एक प्रष्ट लिखा । नेक्रासोब ओर करमजीना को 
पत्र लिखे। अब में दिन में दो बार नहाने लगा हूँ, ओर 
साथ ही डाँड़ चलाने का अभ्यास भी कर रहा हूँ । तुर्गनेव, 
नेक्रासोव, बॉटकिन ओर डुज़िनिन के पत्र आये। एक 
सजी-धजी पर मुझे पसन्द न आनेवाली अँग्रज खी 
आयी है । 
` ९ जून--बडी गहरी नींद ली, पर तबियत हल्की नहीं 
हुईं । सात बजे उठा, स्नान किया और चिट्रियाँ डाक में 
: डालने. के. लिये गया । “खुला हुआ क्षेत्र” नामक पुरतक का 
थोडा ही अंश लिखा; पर मालूम होता है, कि पुस्तक अच्छी 
चलेग । मेरी क्रियाशीलता .शिथिल होती जा रही है। 
आगन्तुक अँम्रेज स्री सममती है, कि फ्रेंच-भाषा बोल लेना 

ही मुख्य चीज है, पर यह बात में बिल्कुल ही गोण ससमता 
हैँ । शाम को साशा आया ओर मैं उसके साथ नाव में वैठ- 
कर वर्नेट तक गया । फिर एक बड़े काले मल्लाह ओर उस- 
के लड़के की मदद से हमने एक नाव में पत्थर फेंके, परन्तु 
बादल पहाड़ों से नीचे फुके हुए थे, ओर हम बारिश से डर 
गये । 

९ जून--मेरे तारीख गलती लिखने के कारण एक दिन 
का फ़क पड़ गया है। ऐसा मालूम पड़ता है, फिर कुहरा 
पड़ रहा है । इसका कारण यह है कि दिन-भर बारिश होती 
रही है । 'युवावस्था’ का पहला परिच्छेद लिखा है । 
ओर भी लिख सकता था; परन्तु में शीघ्र-से-शीघ्र सारा 
मजमून दोहरा जाना. चाहता हुँ | भोजन के बाद अपना 
यात्रा-बिवरण लिखा | कई--लगभग नो--प्रष्ठ लिख डाले । 
किन्तु ससाप्त नहीं कर सकां शाम को साशा ने काम में 
बाधा डालकर परेशान किया । अँमरेज सत्री के साथ अमेरिका 
और राजनीति पर कुछ गपशप की | पुश्चिन का एक पत्र 
आया, मैंने उसका उत्तर भी दे डाला । मॉस्को से सुमे २००० 
रूबल प्राप्त हुए हैं । 

१० जून--छः बजे उठा । बड़ा ही सुहाबना समय है। 
एक्सचेंज बिल के बारे में वेबी जाना पड़ा । कुछ नहीं कर 
सका । जाइबिन्स ' गया । मैडम स्टीयर"''"'*"'' । बड़ा ही 
आनन्द आ रहा है। पॉलिवानोबा के साथ लौटा । यह्‌ 

मूर्खा नहीं, एक सुशीला और सीधी-सादी स्त्री मालूम पड़ती 
है । श्वाने के समय अँग्रेज़ स्त्री, माँ बेटी दोनों ही, आपहुँचीं । 
इनके जीवन का सारा उद्देश्य हें-रेस्टोरेंट । पानी बरस रहा 
है । कुछ दूर टहला। न्रिमर की लिखी हुई “पड़ौसी?- 
नामक पुस्तक पढ़ी । बड़ी-ही तेजस्विनी ओर आकर्षक बुद्धि है 
उसकी; यद्यपि स्त्रियों के लिये वह बहुत-ही विनम्र है । चार 
प्र के लगभग यात्रा-विवरण लिख डाला । आवारा कॉसेक' 
का कथानक भली-भाँति सोचा, और जो-कुछ लिखा था, 
उसे दोहराया । 

११ जून--आंईना तोड़ डाला । सिफ़ इसी शकुन की 
कमी थी ! कोश देखकर साग्य-फल निकालने की ताव मुझ 
में नहीं है । जिन शब्दों पर मैने उँगलियाँ रक्स्वो हें, वे ये 
हैं:—पुनरपाद, जल, श्लेष्मा, गम्भीरता । प्रातःकाल “पड़ोसी” 
पढ़ता रहा । सोन्दर्य की दृष्टि से अच्छा न होने पर भी इस- 
में मधुर आकर्षण ओर काठ्यानुमोदित गुण पाये जाते हें। 
दिन-भर बाहर नहीं गया । चाय पीने के बाद “आवारा 
कासेक? के पाँच प्रष्ट लिखे । 

१२ जून--प्रातःकाल ब्लॉनेट गया । सुन्दर जगह है। 
फ़व्वारा बिल्कुल आधुनिक ढंग का बना है, और इमारतें 
तथा वृक्ष पुराने हैं जिनेवा गया । 'जाइबिन? हम लोगों को 


& फ़ेडरिक त्रिमर स्वीडन के एक प्रसिद्ध लेखक थे, 
जिन्होंने खये ~ ~ iy ~ 
जिन्होंने के अधिकार का जबदस्त समर्थन किया था | 

गाड़ी में लेगया--वह है तो बेवकूफ, पर ठोस काम के लिये 
उपयोगी .है । पेटजोल्ड और चर्नीशोव से मुलाक्रातः की । 
स्टीम-चोट पर बहुत थोड़ा-सा लिखा । जेनेवा पहुँचकर 
बॉकेज के पास गया | नॉइर का देहान्त हो चुका है। 
अलेग्जेण्डा टॉल्सटॉया के साथ सें बहुत लज्जा ओर घबराहट 
का अनुभव करता हूँ । 

१३ जून--प्रातःकाल रूसी पुरोहित के साथ टॉल्सटॉय 
के यहाँ गया । गेर के साथ भोजन किया; वे बड़े अच्छे 
चित्रकार हें । छः बजे सैवोयार्ड नामक एक चालाक, सुन्दर 
ओर बलवान फ्रांसीसी के साथ चैम्बरी के लिये रवाना 
हुआ । उसके पास एक कुत्ता भी था। 

१४ जून--बारह बजे तक सोता रहा । गाड़ी में ओर 
लैंसलीबरं के आगे शराबी पीडमॉण्टीज ओर एक: लाल 
केशवाले कंडक्टर से परिचय हुआ, जिसकी आँखें बड़ी- 
बड़ी, और हँसी ऐसी थी, जिसे देखकर मालूम होता था कि 
वह मुँह बनाकर दूसरों को चिढ़ा रहा है। अनिश्चय के 
कारण के० एस० के साथ सफलता नहीं मिली । 

१५ जून--पाँच बजे तक सोया । मॉए्ट सेनिस पार 
किया । भील का जल बिल्कुल पारदर्शी है। नो बजे गांडी 
पर बैठा । एक मिलनसार तूरीनियन से परिचय हुआ। 
बारह बजे पहुँचा । एक बजे बॉटकिन मिला । वह बीमार 
है; वृद्धावस्था अलग सता रही है। उसके साथ रहना मेरे 

लिये दुस्तर है, पर किसी तरह इसका प्रबन्ध करूँगा । 
डुज़िनिन ओर बॉटकिन आगये हैं । बड़ा ही आनन्द रहा । 
दो थियेटरों में हो आने के बाद एक कफ़े में गये । सड़क पर 
गानेवाला मिला । अपोलो में एक आदमी क्रलाबाजियाँ 
खाता हुआ मिला । 

१६ जून--सो गया, इसलिये जेनोआ नहीं देख सका । 
दो अजायबघरों की सैर की--हथियारों और मूर्तियों का 
निरीक्षण किया--वहाँ से “डिपुटीज चेम्बर? को गया । हम 
'सब ने एक साथ ही भोजन किया । फिर टहलने को निकले । 
डिक रन ०४ एक नृत्य-गायन पार्टी में फर्नी-भगिनियों का 
गायन सुनने गये | ये सर्डोनियाँ की सर्वोत्तम गायिकायें 
समभी जाती हैं । डज़िनिन के साथ विलम्ब तक गपशप 
'होती- रही, जिससे सोना विलम्ब से हुआ । बॉटकिन, 
डूजिनिन के प्रति गुप्त घृणा रखता है । 

१७ जून--तड़के उठा। स्नान क्रिया । अथेनियम के 
पास दौड़ा गया । इस दृढ़ ओर स्वतंत्र-जीवन युवक को 
देखकर मेरे मन में इेष्या उत्पन्न हुई । एक कफ़ में गया । 
कोई व्यक्ति यदि चाहे, तो सबंदा आनन्दपूर्वक रह सकता 
है । वाल्दोमीर बॉटकिन के साथ चिवासो गया | ब्राफ़रिअन 
की बहस की नक्कल । ऐंजेलेट और उसके मित्र के साथ 
गाड़ी में बैठे । एक सुन्दर बालोंबाला इटेलियन भी था, जो 
पूरा बदमाश मालूम पड़ता था । यह्‌ एक रिटायड अफ़सर 

था ओर बी""""*""**-*-की बड़ी इज्जत करता था । एक 
रमणी थी, जिसकी उपस्थिति की चर्चा'"" "-* '"* `" । लोराई 
में भोजन किया । मित्रों ने कॉफी पिला,दी । थकावट का विचार 
न करते हुये सेंट मार्टिन तक पैदल गया । अंगूर के खेत 
ओर जुगनुओं की _बहुतायत । 


१८ जून--मैं बिलम्ब तक सोता रहा, जिसके कारण 
उन मित्र-महोदय से मुलाक्रात न हो सकी, जो मुझे जगाने 
आये थे । जागकर एक जुलूस देखने के लिये निकला । 
वाल्टेयर सफ़ेद पहनावा पहने, छत्र लगाये, शान के साथ 
गुजरा । आगे बढ़ा । खश्चर पर सवार हुआ, ग्राजनी की 
तरफ़ चला, जहाँ बड़ी ही सुन्दरी स्त्रियाँ सुनने में आती हें।' 
पहाड़ियों को पार करता हुआ पर्ला पहुँचा । औरों को पकड़ 
तो लिया, पर थक बेहद गया । इस के बाद हम एक हुँस-- 
मुख जर्मन गाइड के साथ ग्राज्नी की ओर बढ़े। पानी 


बरस रहा था । एक असाधारण+स्त्री ने हम लोगों की 
सेवा की 0000000000 


१९ जून--आधी रात तक नहीं सोया । मस्तिष्क 
आन्दोलित अवस्था में था । बारिश के कारण हम लोग 
रवाना नहीं हो सके*** 7 *** दो प्रष्ट 'कॉसेक्स” के लिखे । 
गेटे की मनोहर वृति--'अवकाश ओर सम्मिलन? पढ़ी ।' 
ट्रिनिटी गये. । यह एक ऐसी घाटी है, :जो ग्रिडनवाल्ड से 

मिलती-जुलती है । सुन्दर जगह है । बॉटकिन बड़ा ही प्यारा 
मालूम होता हे । 

२० जून--छः बजे रवाना हो गया । गिरजाघर गया। 
सुन्दर गवैयों से मिला । आवोस्ता घाटी और पहाड़ियों का 
दृश्य । उमंग दवती जा रही है। एक “ईश्वरीय पिता? और ` 
“इश्वरीय साता? से मिला । राई, देवदार ओर घास की 
सुगन्ध**'“*। ब्रसन। दूसरी चढ़ाई। यहाँ के भिक्लुक 
आधा फ्रँक? माँगते 8 । यहाँ सनोवर का एक बड़ा जङ्गल 
ः | एक नाले के किनारे एकान्त-सेबन । आवोस्ता घाटी का 
दूसरा दृश्य देखा । अखरोट और मेवे । एक घाटी में अंगूर 
की क्योरियाँ देखीं | सेर्ट बिन्सेण्ट । एक सुन्दर तम्वाकू- 
चाला। कैजिनो का पानी । भले आदमियों की-सी घुड़सवारी । 
शैम्बेब को पैदल गया । ध्वंसावशेष । 

२१ जून--गाड़ी भरो थी। रविवार का दिन था। 
बाज़ार और गिर्जे गया । धर्म-दीक्ता | एक गाड़ी में आवोस्ता 
गये । स्नान किया । गर्म मुल्क है। रोमन प्राचीन चिह्न 
देखे । कोचवान रेस्टोरेण्ट में । वड़ा बदमाश आदमी है ।. 
डोण्ट रेमी को सड़क । डिप्टी लोगों के निर्वाचन की कहानी । 
एक दहकानी बेबक्रूफ नैपोलियन-फेशन की टोपी पहने 
मिला । सेण्ट रेमी । अस्तबल में बॉल-नृत्य--“त्रा ला ला? की 
ध्वनि । सेण्ट बर्नांडे के कुत्ते गाइड ने संज।फ़दार कपड़े 
'पहन रक्खे हैं, मेरी टोपी में भी पतला संजाफु ( किनारा ) 


/0॥// 

लगा है । कुहरा पड़ रहा है | ठंड भी बहुत है--जिस तरह 
जाडे के दिनों में रूस में शाम को जाडा पडता है। अद्भुत 
बात है । कुहरे में धर्मशालाओं को इमारतें कैसी विशाल 
दिखायी देती हें । मठ की आव-भगत भी खब होती है । 
= ~ ७७७ अलाव ~ ~ [on £ =) 

कमरे में इ लगी हे । मुसाफिर-स्त्रियाँ ओर मठ की 
सहन्तिनें ! बड़ा शानदार ब्यालू किया। दो अँमेजु, दो 


फ्रांसीसी ओर दो रूसी । सभी महन्त काफी वाचाल हैं । 
२२ जून--छः बजे उठा और कमरे में गया । अंग्रेज 
पहले ही चला गया था; सिक्र ख्ियाँ रह गयी थीं। एक 
बातूनी सहन्त कुत्ते दिखा रहा था । हमने कलेवा किया, 
गिरजाघर देखा । कुछ घटिया चित्रों की प्रतियाँ देखीं, 
जिनमें मृतकों का एक खाका-मात्र खिंचा मालूम पड़ता था । 
दो घण्टे तक कुहरे मे होता हुआ बफ़ पर चला । जहाँ 
कुहरा मिट चुका था, वहाँ ऑँधेरेपन के साथ ठण्डक छायी 
हुई थी । एक घण्टे तक तो एक गाड़ी में सफ़र किया, फिर 
तीन घण्टे तक पैदल ऑसियर की तरफ़ गया। बड़ा ही 
ख़राब दिन हे, मोसिम बहुत ही निकृष्ट हो रहा है । बॉटकिन 
रास्ता भूल गया, इसलिये हमारा-उसका साथ छूट गया। 
किसी नये आदमी से परिचय नहीं हुआ । ऑसियर में। 
बहाँ से आगे मॉर्टिनी के लिये गाड़ी में बैठकर गया । आश्चर्य- 
जनक स्थान [है । पैदल इविओनैजञ गया। घाटी बकायन 
के वृक्षों से ढकी हुई है। पिजेवाश--राई की फ्रसल मारी 

गयी है । इस जगह की तुलना इण्टर्लेकन से की जा सकती 
है । एक गन्दी-सी दूकान खाद्य-सामग्री की थी, पर मच्छरों 
से भरी हुई । मुसाफ़िरों के सोने के लिये भी कमरे हैं । एक 
शराबी रेलवे-कर्मचारी मिला । खसी भीड़ ओर प्रसन्नवदना 
दासियाँ । 

२३ जून--सात बजे उठा । काले रङ्ग की कॉफी आइ । 
मेने कॉफी खराव हाने की शिकायत की, तो होटल की दासी 
रोने लगी । एक तपेदिक़् के उपदेशक मरीज ओर एक ठिंगने 
फ़ोजी जमादार के साथ, जो नेपिल्स के लिये रँगरूट 
सिपाही भर्ती करता था | गाडी में बैठकर विलेनेब तक गया । 
नेपिल्स में स्विस लोगों फे रहने की आवश्यक्ता पर कुछ बातें 
की । बहुत देर तक नाव में रहा, ओर उतरने पर बड़ी ही 

थकान का अनुभव किया । जल-मार्ग से हम लोग चिलन 
पहुँचे । बिलेनेव में चाय पी । बिना स्त्रियों के, आनन्द होते 
हुए भी अपूर्वता का अनुभव होता हैं । बिलम्ब से लोटा, 
ओर आराम से सो रहा । 

२४ जून--छः बजे उठा । स्नान किया । बॉटकिन की 
“पागल’-नामक रचना पढ़ सुनाई । वास्तव में यह है तो कुछ 
नहीं । उसे 'कॉसेकस” पसन्द आयी-। गप-शप करने के बाद 
वेवी गाया, ओर वहीं टहलता रहा । घर पर गप-शप की | 
'कॉसेक्स” के सम्बन्ध में सफलता मिलने के अतिरिक्त ओर 
कोई विशेष बात नहीं हुई । 

२५ जून--बॉटकिन आज पहले ही चल पड़ा था। 
स्नान करने के वाद जुकाम हो गया, नींद लग गयी, कुछ 
टइल-घूमकर तबियत वहलाने, का विचार किया | सिर में 
ददं है । ग्लियोन गया । डुजिनिन बड़ा ही सख्त आदमी 
है । 'रेंडेज्बस” लिखा--अच्छी चीज है। 

२६ जून-विलम्ब से उठा। जोर का सिर-ददे है। 
टहलने के लिये चेलेलाडें गया । गर्मी मालूम होती है । फिर 
सो गयां । वेवी ओर ब्लॉनेट को गया । अब कुछ अच्छा 
हूँ । किया कुछ नहीं । अनेनकोब ने एक क्रियात्मिकतापूण 
पत्र भेजा है । 

२७ जून--नो बजे उठा । अव भी तबीयत ठीक नहीं है । 
बवासीर की शिकायत हो गयी है । शराब नहीं पीना चाहिये, 
ओर अब अधिकांश समय ठण्डी जगहों में ही बिताना 
चाहिए । सिगरेट बनाये । डूजिनिन के साथ मजेदार बातें 
कीं । “खोया हुआ” का कुछ अंशा लिखा । भोजन के बाद 
सो गया । उठने के बाद बिलेनेव ओर 'होटल बायरन! 
गया । र 

एक सुन्दरी देखी । मुझे अब एक सुन्दर स्री की सरूत 
जरूरत है । | 

२८ जून--सिर में अब भी ददं है। 'कल्ट लाइबरः 
गया । पास्टर एक कवि है। “फाँसी देखने जारहा हूँ?- 
नामक पुस्तक पढ़ी । अच्छी चीज़ है । इसे मैंने क्यों नहीं 

लिखा ? मुझमें वास्तविक तथ्य वर्णन करने का साहस नहीं 
है--यह गुण परिश्रम से प्राप्त होता हे । बॉटकिन के साथ 
लुसान गया । कैजिना । एक बॉल": सैनिक । एक 
बड़े पैमाने का बॉल । जङ्गल, दृश्य । सिग्नल । फिर कैजिनो । 
तीन लड़कियाँ देखीं, उनकी नज़र बचाकर निकल गया । 
एक मेथोडिस्ट सत्री ! कमाल की आँखें हें उसकी । 

२९ जून--देर से उठा | शहर के आस-पास घूमकर 
एक बजे वापस आया । भोजन के बाद कुछ लिखा । ड्ज़ि- 
निन के साथ मॉट्रिक्स गया, खूब मज़े से गपशप की । बह 
कद में छोटा तो बहुत है; पर मोटा और गठीला काफी है। 

३० जून--जिनेवा के लिये रवाना हुआ। सिर में दर्द 
बढ़ता ही जा रहा है । स्टीमर पर दो फ्रांसीसी थे, एक 
व्यापारी था, ओर दूसरा था--उसका साला, जो समाजवादी 
विचार का था | शेंशिन-नामक एक रूसी जमादार ने मेरे 
कान में फुसफुसाकर कहा--कैसी करुण अवस्था है; 
कैविगनैक ने अपने को पतित बना लिया है। उसकी स्त्री. 

.बड़ी ही दयालु, और मोटी चोड़े मं हबाली है। सिर में दद 
होते हुए भीं में टहलने के लिये निकल गया । 

३१ जून& --सात बजे उठा, कुछ देर टहल और 
बाज़ार से कुछ चीजों खरीद लाया | टॉल्सटॉय के यहाँ 


& यह तारी्न भी ग़लत है । क्योंकि जून का महीना 
हमेशा तीस दिन का होता है । 

गया । दिल घबरा-सा गया--आत्मा पर चोट-सी लगी । 

भोजन किया । एक फ्रांसीसी, सेंट थामस और में--सब 

डुज्िनिन के साथ टहलने गये । ओल्गा बिल्कुल अक्षत और 

निष्कलङ्क है । मुझे क्या करना चाहिए ? “सर्किल-डि 

इस्ट्रेजसे' का नृत्य । एक अमीर हज्जाम । बी० में मैंने अँग्रेजों 
के हाथ ऊपर उठवाये । 

१ जुलाई-जिनेवा में बहुत खरच कर दिया । शहर के 
फैशन में रहना अच्छा नहीं लगता । उस मानसिक संघर्ष 
में पड़े हुए, किसी वस्तु की आशा में, अपने ऊपर ज॒रा भी 

चार किये बिना, आदमी गलतियाँ करते हे, और फिर द:खित 
होते हैं, अपने ही आप से | यह बड़ी भयानक स्थिति है । दो 
चार टॉल्सटॉय-परिबार से वादार्/रिलाफ़ी कर चुका हूँ, 
उनसे मिल नहीं सका । गिजें में/भी जाना नहीं हुआ । बहुत 
रुपया खर्च कर डाला है । करा-धरा कुछ नहीं । स्थिति ऐसी 
बढ़ गई कि सब प्रकार की आपत्ति के लिये तैयार होगया । 
आज ड्जिनिन को विदा करने गया । जिनेवा के _फ्री-मैसन 
लोगों (संसार-व्यापी गुप्त सभा के सदस्यों) की बात चली । 
बर्डन स्विट्जुरलैएड के उन शहरों में से है, जिनसे मैं 
ऊब चुका हूँ । कटर और पुश्चिना को पत्र लिखूँगा। 

४ जुलाई--नौ बजे उठा। तेजी से जहांज की तरफ़ 
चला । ऐसी भीड़ मैंने पहले कभी नहीं देखी । एक घु घराले 
बालोंवाला स्विस-छोकरा शुद्ध फ्रच बोलता है; झूठ, बेई- 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
टॉल्सट 2. ~ 
ल्सटॉय को डायरी ४२० 


मानी-सव-कुछ करता है, पर बड़ी सफ़ाई से । रूसो 
फ़ी-मैसन था । मनुष्यों के भिन्न-भिन्न रूपः--(१) चौकोर 
जमन, जिनके जबड़े चोड़े होते हैं, और क्रमीजों की दाहिनी 
तरफ़ सोने पर ब्रूच लगाते हैं, (२) पेरिस के दुबले-पतले 
फ्रांसीसी, (३) दृढ़ और साहसी स्विस । रेल--चीख, चिल्ला- 
हट, फूल-मालायें, आाशीर्वाद-इत्यादि--यात्रियों से सम्बन्ध 
रखनेवाली गड़बड़ । लड़के-लड़कियों का एक चलता-फिरता 
स्कूल देखा--जिनका शिक्षक भारी जबड़ेवाला, पसीने से 
लथ-पथ, लाल मु हवाला एक व्यक्ति था। दूसरे डब्बे में 
फ्रांसीसी थे । रात चाँदनी से भरी हुई, बड़ी ही सुहावनी 
थी । शराबी लोगों की चीख-चिल्लाहट से इस सुन्दर रात की 
मनोरमता नष्ट नहीं होती । घुँ घले कोहरे में अनाज के पेड़ों 
की सायँ-सायैँ मुझे अपनी तरफ़ खींच रही है । परन्तु अगर 
में उस तरफ़ जाऊँ, तो आकर्षण बढ़ जायगा । प्रकृति की 
सुन्दरता से मेरी आत्मा को सुख नहीं मिलता, वरन्‌ एक 
प्रकार का कष्ट होता है । गाड़ी में बाक़ो सब मुसाफ्रिर नींद 
में अण्टा-गाफ्रिल थे । मैंने खिड़की के बाहर की तरफ़ देखा, 
ओर इतना आनन्दित हो उठा, जितना कभी नहीं हुआ था। 
कॉराँ में एक मकान मिल गया । बाजे के साथ एक सेना 
की डुकड़ो को शहर में प्रवेश करते देखकर मेरा हृदय 

५ जुलाई--आठ वजे उठा | नींद अच्छी तरह नहीं 
“राई । क्षय का स्वप्न दिखलाई दिया । एक होटल में 
गया । स्विस-लोग अपने साहस की बड़ी डींग हाँकते हैं । 
यहाँ भी बही फौजी वातावरण है । कवित्व लोप होगया है । 
एक आदमी का कोट फट गया, और उसने एक फ्राडू 
हर्जाना माँगा । लोगों ने उसे बढ़ावा दिया। में बड़ी निर्वलता 
का अनुभव कर रहा हूँ । सड़ी हुई घास की तेज वू आ 
रही है । खाना अच्छा था । में किसी के साथ आसानी से 
नहीं मिल पाता, और किसी को एक-दम प्रसन्न भी नहीं 
कर सकता । झडे फहराती हुई गाड़िया उड़ी जा रही हैं । 
लोग गाना गारहे हैं | गोलियों की आवाजें बराबर सुन 
पड़ती हैं । पवेत बहुत सुन्दर हैं । एक मेज पर कुछ सिपाही, 
नोकर और शहरी लोग इकट्रे है, ओर गला फाड़कर गा 
रहे हैं । एक बुड्ढा ताल दे-देकर गाने में योग देता है, और 
यद्यपि उसका सुर ग़लत है, तोभी उसे कोई रोकता नहीं । 
एक अफ़सर, जिसने जुए में रुपया जीत लिया है, शराब पी 
रहा है। मेजों पर खड़े हुए लोग खुशी के साथ उसकी 
तरफ निहार रहे हैं । भाबुकता-हीन आदमी ! सब तरफ 
आनन्द ही आनन्द ! एक लम्बा स्विस खड़ा होकर कमर- 
बन्द ठीक कर रहा है। एक सरकस । जमेन लोग बहुत 


& टॉल्सटॉय के दो भाई क्षय रोग में मर चुके थे । 

शोर मचाते हुए कूदते हें। एक अजीब थियेटर । रात। 
भयावनी छाया-मूर्तियाँ ! बहुत दुर्बल होगया हूँ । 
© ~ 
६ जुलाई--नो बजे उठा । फिर क्षय का स्वप्न ।. सामान 
बाँधकर लूसने चल दिया । साथी-यात्री-एक युवक अम- 


रीकन जो अब स्विस है, अपनी आकर्षक पल्ली के साथ। : 


लूसने पहुँचा । बड़ा सुन्दर दृश्य है । स्नान किया, ओर तबि- 
यत अच्छी मालूम होती है। साधारण भोजन किया । एक 
सुन्दरी स्विस-रमणी,: एक फ़ीतेबाला अंग्रेज, काउण्ट 
एस०""'"'"का साला । सैर करने गया । टाँगें भारी हो रही 
हैं । नब्ज ठीक नहीं है । लिखने की बेहद इच्छा है । अगर 
ठुरन्त सो नहीं गया, तो अवश्य लिखूँगा । 

७ जुलाई--नौ बजे उठा | सिंह-ध्वज की तरफ़ गया। 
घर पर आकर नोटबुक खोली, पर लिख कुछ न सका । 
खाने के वक्त, तबियत बेहद सुस्त रही ! चकलों में गया। 
उस बादलोंवाली रात में बहाँ से लोटती दफ़ा मुझे कुछ 
मधुर स्वर सुनाई पड़े । एक चोड़ी गली में कहीं से दो घंटियों 
के बजने, तथा किसी महीन गले के गाने की आवाज आई । 
एक ठिंगना आदमी गा रहा था । मेंने उसे कुछ दिया, और 
सीज़र-हफ़-होटल के सामने जाकर गाने को कहा । वहाँ से 
उसे कुछ नहीं मिला, और जब बेचारा शार्मिन्दा होकर लोटा, 


तो भीड़ हँस पड़ी । उससे पहले आस-पास के मकानों और _ 


होटलों के छज्जों पर खड़े होकर लोग उसका गाना सुन रहे 

थे । मैंने उसे साथ लिया, और होटल में चलकर अपने 
साथ खाने का प्रस्ताव किया । गानेवाला गँवार होने पर भी 
बड़ा मार्मिक गाना गाता है । हमने शराव पी। वेटर हँसने लगा, 
और कमरा साफ़ करनेवाला पास हो बैठ गया । इससे मुझे 
गुस्सा आगया, ओर मैं बेतरह उत्तेजित हो उठा ।$ रात बड़ी 
ही मनोहर थी। मेरी इच्छा क्या है, मेरे मन में कोन-सी 
अज्ञात अभिलाषाएँ छिपी हैं, यह में नहीं जानता । हाँ, यह 
जानता हूँ, कि इस दुनियाँ की वाह-वाही की लालसा मुके 
नहीं है । भला मनुष्य आत्मा की अमरता पर क्यों न विश्वास 
करे, जबकि वह स्वयं अपनी ही आत्मा में अतुल महानता 
का अनुभव करता है ? खिड़की के बाहर भाँका। अन्धकार । 
छितगाये हुए बादल । कहीं-कहीं प्रकाश । इस समय तो मृत्यु 
के लिये भी प्रस्तुत हूँ । - 
` भगवान्‌ ! भगवान्‌ ! में क्या हूँ ? किधर जारहा हूँ। 
ओर कहाँ हूँ ?+ 
८ जुलाई-स्वार्थ्य खराब है । टाँग में ददे है । थोडी- 
सी चेहल-क़्दमी की । फूफी को पत्र लिखा। खुला हुआ 


६४ इसी घटना के फल स्वरूप टॉल्सटॉय ने 'लूसने?- 
नामक कहानी लिखी, जो इसी वषे के सितम्बर-मास में 
प्रकाशित हुई । 

-- इन्हीं विचारों के कारण टॉल्सटॉय ने बीस बरस 
बाद “अङ्कीकार? (.८०॥०७७।०० ) लिखा था । 

क्षेत्र” दूसरी तरह से लिखना शुरू किया हे। लिखा नहीं 
जाता । खाने के वक्त, असह्य सुस्ती । मैडम डेमर के घर 


गया । दो छोटे-साफ़ कमरे; एक सुन्दरी, प्रसन्न-मुख कन्या; . 


एक बहरी बुड्ढी ओरत, जो घर में झाडू देती हैं, ओर 
कूल्हों पर हाथ टेके हुए दिल खोलकर हँसती है । झील पर 
पर गाना-बजाना हो रहा था । आसमान में बादल छाये हुए 
हें । अँधेरे मे पुराने खण्डहर चुपचाप खड़े हैं । मकान अच्छे 
बने हैं । अगर यहाँ में नियमपूर्वक लिख सक्र, तो बहुत दिन 
ठहरा रहूँ । हॉल में फ़व्वारा छूट रहा है । 

९ जुलाई--तड़के उठा, ओर तबियत अच्छी है । स्नान 
किया । अपने छोटे-से कमरे में मस्त हूँ । 'लूसन?-कहानी 
लिखी, और बॉटकिन को एक पत्र भेजा । फिर भोजन के 
के वाद कुछ पढ़ा। नाव की सैर की, ओर तब आश्रम में 
गया । बोर्डिङ्ग-हाउस में जाकर अत्यन्त व्यम्र हो उठा-- 
अनेक सुन्दरी युबतियाँ । एक चतुर जमन व्यापारी के पास 
बैठा हूँ, जिसने बेटे को सिखा-पढ़ाकर अपना भी उस्ताद 
बना लिया है । एक बुड्ढे बहरे आदमी ने अपनी कन्या की 
करुणा कहानी सुनाई, जो उसे धोखा देकर भाग गई थी। 

१० जुलाई--अच्छा हूँ । आठ बजे स्नान किया। 'लूसने' 
लिखता रहा । खासी अच्छी तरह लिखा । ,फ्रेटेग की “आत्मा 
ओर स्वर? पढ़कर समाप्त की । साधारण । मेरा लीपजिग 
का पड़ोसी बड़ा गन्दा, धूते और दक्रियानूसी आदमी है । 

पादरी की छोकरियाँ बड़ी शोख हैं । घोड़े पर सवार होकर 
सैर की । सूखी घास की गन्ध, पेड़ों पर चढ़ी हुई देहाती 
स्त्रियाँ, ओर मनुष्य फल चुन-चुनकर गाते हुए। आकाश 
इस वक्त, साफ़ है, पर न-जाने कब वादल उठ आवें | भील 
का पानो गहरा नीला है । घर पर मकान-मालिकिन की कन्या 
की प्रशंसा की, और जब में अपने कमरे में आया, तब भी 
उसकी एक हल्की-सी म्प्रति शेष थी। उसका चेहरा 
आकर्षक है, और सुस्कान मधुर । 

११ जुलाई--सात बजे उठा, ओर स्नान किया । खाने से 
पहले “लसन? लिखकर समाप्त करदी । खूब ! या तो आदमी 
को बिल्कुल बेधडक बन जाना चाहिये, या फिर ऐसी ही 
बातें मुँह से निकालनी चाहिये, जो सौजन्यपूर्ण हों । खाने 
के वक्त चित्रकार के पास बैठा और जिनेवा-वासियों को-बहुत- 
सी गालियाँ दीं । बाद में मालूम हुआ-वह जिनेवा का ही 
रहनेबाला है । कोई पर्वाह नहीं ! मैंने तो सच्ची बात कह्‌ दी 
थी । आदमी वैसे अच्छा मालूम होता है । परन्तु हमारी बात- 
चीत कुछ हद तक आपत्तिजनक थी । दो दिन की यात्रा के 
लिये गया । अभिबोट में दो अँग्रेजों से भेंट हुई । एक 
शिक्षक था, दूसरा उसका भाई, जो मेरे खयाल में चित्रकार 
था । कुल ग्यारह स्त्री-पुरुष ऐसे थे, जिनके लिये मैने मध्यस्थ 
का काम किया । एक क्रोधी स्कॉच को देखा । सर्निया में 
उतरे । स्थान बड़ा ही गन्दा था, पर मैंने अंग्रेजों के साथ 

मिलकर प्यानो बजाया, और आपस में कुछ देर गप-शप 
करते रहे । नींद बुरी तरह आई । यहाँ फिर खुले सिरवाली 
स्वच्छन्द रमणियाँ दिखाई देती हैं । इस जगह के आदमी 
बहुत सीधे-सादे हें | 

१२ जुलाई--नो बजे उठा । बने से कुळ जर्मन लोग 
आये । वाटरलैण्ड” में शिकार खेलने के विषय सें वार्तालाप 
हुआ । स्नान किया । जर्मनों का स्वभाव कुछ रूखा होने पर भी 
अच्छा होता है । पैदल सैर को निकल गया । यहाँ के लोग 
बड़े ही नम्र ओर भोले-भाले हैं । जवान लड़कियाँ देखीं । दो 
लड़कियों ने कनखियों से मेरी तरफ़ ताका । एक की आँखें 
बड़ी सुन्दर थीं । मेरे मन में बुरे भाव जागरित हुए, और 
तुरन्त मेरे मन ने व्यप्र होकर मुझे दण्ड दे दिया । एक सुन्दर 
गिज देखा, जिसमें बाज बज रहा था, ओर बहुत-सी 
सुन्दरी स्त्रियाँ बैठो हुई थीं । एक बहुत सुन्दर भोजन-एह 
देखा-जिसमें बड़े सस्ते रेट थे । पेण्टर डेलेवेणडन के घर 
गया | बड़ा लम्बा-चोड़ा आदमी है, पर ताकत नाम को 
नहीं, और शकल गँवारों की-सी है । नारियल के पेड़ों की 
एक क़तार के सहारे-सहारे चलता हुआ बेकनरीड पहुँचा । 
एक पुराने मकान के पास, चौराहे पर, दो सुन्दरी युवतियों 
के साथ एक जर्मन खड़ा हुआ मिला। सुन्दर नीलाकाश, और 
रक्ताभ क्षितिज । बेकनरीड और जिनेवा का एक परिवार । 
बाजा बजाया । बहुत रात गये सोया । 

१३ जुलाई--आठ बजे का अम्नि-बोट छूट गया । झील 
के किनारे-किनारे टहलता हुआ रीड तक गया, और स्नान 
किया । कल एक सफ़द बालोंबाली बुढ़िया ने मुझसे पूछा, 
“क्या तुमने मेरे-जैसी स्री कहीं देखी है ??--कहकर बह 
खुशी से नाचने-कूदने लगी । अभिवोट में बैठकर एक सुन्दर 
जिनेवा-निवासी दम्पति के साथ ब्रुनेन लोट आया हूँ । ब्रुनेन 
से एक फ्रान्सीसी सेना-नायक के साथ स्वाजञ आया, जो 
निरंकुश साम्राज्यवाद में विश्वास रखता था। वहाँ से 
सीवेन आया । फिर नाव में गॉल्दॉ आया । स्टीनिन । परसों 
एक ड्राइवर कुछ सुन्दरी युवतियों के विषय में वार्तालाप कर 
रहा था । स्वानोट्वीप । आल्प्स पर्वत । मुझे क्रोध आ गया। 
दो परिचिंता जर्मन महिलाओं से भेंट करूँगा। ओर भी 
दजेनों हैं । ताजा दूध, कुत्ते । कीव में जैसा वाताबरण «था, 
वैसा-ही यहाँ है । यहाँ सब लोग बेतहाशा हँसते हें । दो 
अग्रज स्त्रियाँ, एक पोल । 

१४ जुलाई--तीन बजे उठा । बिछौना अस्त-व्यस्त और 
मैला है । प्रकृति और मनुष्य के विषय में वही मूखेता-पूण 
दृष्टि-कोण । अंग्रेज लोग कम्बलों में लिपटे हुए पड़े थे । जब 
सूर्योदय हुआ, तो “आह !? की आवाज सुनाई दी । कल 
एक कवित्व-पूर्ण अवसर उपस्थित हुआ था, जब सूर्य पूरी 
तेजी से चमकने लगा था । में अंग्रेजों के साथ सैर को गया । 
मेरा खयाल है, मेंने धुव पर बिजय प्राप्त कर ली । नीचे 

बहुत सुन्दर दृश्य दिखाई दे रहे हें । नाव के द्वारा. वापस 
लोटा । मकान-मालिकिन की लड़की बड़ा परिश्रम करती है । 
बह्‌ बड़ी रोबदार है । में बहुत ही उनींदा हूँ । स्नान किया । 
खाने के वक्क तक ऊँघता रहा । खाने के वक्त फ्रान्सीसी पर 
बिगड़ बैठा । वास्तव में कुछ फ्रान्सीसी बहुत बुरे होते हैं। 
सो राया, उठकर स्नान किया, और नाव में बैठकर लूसने 
गया । अँग्रेज-त्री बन-सँवरकर सामने आई । बहुत सुन्दर। 
तब में छोटी से जाकर मिला, पर उसे छोड़कर भाग आया। 
होटलवाले के परिवार के साथ खाना खाया । अच्छा 
आदमी है । 

१५ जुलाई--६ बजे उठा | बड़ी सुन्दर चेहलक़दमी 
हुई । कुछ कमजोरी का अनुभव कर रहा हूँ । सुबह कुछ 
लिखा । लिखना बड़ा दुरूह कार्य हें । आज आलस्य तो नहीं 
था, पर तोभी दिन-भर में केवल पाँच प्रष्ट दोहरा पाया, जिनका 
संशोधन फिर करना पड़ेगा । फ्रान्सीसी के साथ समभोता 
कर लिया है। मैंने उसकी बेहद तारीफ़ की। वह वड़ा ही छिछोरा 
ओर शेखीबाज आदमी है । मकान-मालिकिन मुझे ठहरे 
रहने पर मजबूर करती है । एक सोलह वर्ष का बदतमीज 
अँग्रेज लड़का शरारत कर रहा है--कभी पानी में हाथ 
देता है, कभी कुल्हाड़ी को छेड़ता है, कभी कुछ करता 
है, कभी कुछ। मकान-मालिकिन, 'फ्रान्सीसी, ओर 
उसकी औरत के साथ गिर्जाघर के एक कंसट में गया । 

सिंह-ध्व ज तक पैदल गया । बच्चे बड़े मधुर और प्रिय हैं । 
शर्म की वात है, कि चिमनी की गन्ध मुके अच्छी लगती 
है । सूअर ! में इधर-उधर घूमता रहा, और अब भूख से 
मरा जा रहा हूँ । स्नान किया । बहुत की कमजोर हूँ 

१६ जुलाई--सात बजे उठा । एक कुत्ते ने जगा दिया । 
मैने उसे बाहर निकाल दिया । थोड़ा-सा लिखा, और साशा 
के पास गया । हमें क्या करना चाहिये ? तबियत बहुत 
सुस्त है। गर्मी बहुत सर्त है । खाने के बाद गर्मी के अधि- 
कता होने पर जितना हो सका, लिखा--ओर पढ़ा भी। परसों 
तुगनेव का नम्र और सुन्दर पत्र मिला था । बॉटकिन का भी 
एक पत्र आया था, जिससे उसका असन्तोष प्रकट होता 
था । जवाब तो आज लिख लिया है, लेकिन उन्हें भेजूँगा 
नहीं । शाम को इधर-उधर मटरगश्ती की । एक गँवार स्त्री 
मिली । रात को लौटती दफ़ा बोर्डिंग-हाउस की खिड़कियों 
की तरफ़ ध्यान आकृष्ट हुआ | क्या यह सम्भव है, कि 
लालसा के जो आँसू > सुभे नित्य बहाने पड़ते हैं, वे समय 
बीतने पर बन्द होजायैँगे ? में अपने भीतर यह वात देखकर 


६8 सिंह्‌-ध्वज टॉर्वाल्डसन ने बनाया था, ओर उन स्विस- 
गारदों की स्मृति में बनाया गया था, जो १७९२ इं की 
फ़ान्सीसी राज्यक्रान्ति में मारे गये थे। 

>» टॉल्सटॉय हरेक बात को इतना अधिक अनुभव 
करते थे, कि जुरा-सी बात पर ही रो पड़ते थे। 

बहुत भयभीत होता हूँ । मुझे अधिक हृढ़-चरित्र बनने और 
अधिक सुन्दर जीवन व्यतीत करने के लिये प्रयत्नशील होना 
चाहिये । 

१७ जुलाई--वर्षा हो रही है । खूब सोया । स्नान किया 
और दित-भर लिखता रहा । लूसने के तीन-चौथाई भाग का 
संशोधन कर डाला । सात बजे शाम को टॉल्सटॉय के घर 
गया, ओर उसके सारे परिवार के साथ चाय पी । जब लोटा, 
तो रात होगई थी, ओर आकाश में बादल छा रहे थे। 
आज मन स्तब्ध है । मेंढ़कों की आवाज सुनाई दे रही थी । 

१८ जलाई--सात से साढ़े दस बजे तक लिखता रहा । 
फिर उनके पास दौड़ा । उन लोगों के साथ सैर को निकल 
गया । मौसम खुशगवार है । जिस समय में यह निश्चय न 
कर सका था, कि भोजन उनके साथ करूँ, या नहीं, तो वह 
क्षण कुछ दुःखदायी-सा होगया । रेबिएडर की एक कृति पढ़ी, 
वह है तो बिल्कुल लट्ट--गधा, मरार दिल में सचाई की कुछ- 
कुछ भावना रखता है शाम के वक्त झील पर गाने-बजाने 
का खासा रङ्ग जमा । उपस्थित मण्डली में “लूसने? पढ़कर 
सुनाई । 

१९ जुलाई-साढ़े दस बजे उठा । स्नान करते ही, टॉल्स- 
टॉय के घर की तरफ़ दौड़ा । वे लोग जाने को तैयार ही थे । 
मैंने विना सोचे-विचारे अकेले ही जाने का निश्चय कर लिया। 
भील की राह “जग” आया । “काम” का दृश्य समस्त स्विट्ज़र- 

लैण्ड में सर्वोत्तम है । प्रत्येक पदार्थ का निरीक्षण करने को 
मन चाहता था । स्नान रिया | सोने जल्दी जा रहा हूँ । 
२६०० फ्ाङ्क मेरे पास हैं । 

२० जुलाई--साढ़े तीन बजे उठा । सैर को गया। बादलों 
के बीच में सूर्य रह-रहकर दर्शन दे रहा था । जूरिच का 
भील शान्त है । कुछ पढ़ा । तबियत दुखित है; क्योंकि 
स्वाथ्य अच्छा नहीं ।""""सारे समय में यात्रियों ओर 
जहाज के नौकरों से झराड़ता आया । परन्तु अब मुझे अपने 
ऊपर क्रावू है । 

२१ जुलाई--छः बजे उठा । आराम कर चुकने पर भी 
छाती में ददे मालूम होता था । इसीलिये दिन-भर तबियत 
उदास रही | इसके अतिरिक्त, जिस होटल में ठहरा हूँ, 

वह आरासदेह भी नहीं है । (दि कॉसेक्स” के क़रीब दो प्रष्ठ 
लिखे । में वास्तव में बड़ा अनिश्चित व्यक्ति हूँ, और इस- 
लिये कोई चीज प्राप्त न कर सकूँगा। अन्धे-बहरों के 
आश्रम में गया । कोई मार्मिक अथवा हृदय-स्पर्शी दृश्य 
नहीं है, बल्कि झूठ और फ़रेब ही ज्यादा है। अकस्मात 
रवाना होना पडा । रास्ते में एक फ्रांसीसी प्रेमी-युगल के 
दर्शन हुए । साहित्य-परिषदू में गया । रास्ते में दृश्य बड़ा 
सुन्दर रहा । शाम को रेल के डब्बे में। एक सुअर बड़ा 


शोर मचा रहा था । राइन नदी का भरना बड़ा ही मनोहर 


है । शहर बड़ा उदासीनतापूरण `" | 

२२ जुलाई--शाफ़सन आ पहुँचा हूँ । छः बजे उठा, 
ओर स्नान किया । 'कॉसेक' का थोडा-सा अंश लिखा, और 
झरने को तरफ़ गया । स्वाभाविक दृश्य नहीं था, इसलिये 
युके नहीं भाया । एक जम न सुन्दरी देखी । कूच की तैयारी 
की । वोट के कप्तान से लड़ बैठा । कुछ युवक अंग्रेजों से 
भेंट हुई, जो ख़ुद अपने साहित्य का ज्ञान नहीं रखते, ओर 
सेरी कठोर-हृदयता की दिल्लगी उड़ाते हैं । एक विदेशी 
अफसर, जिसने समस्त यूरोप का पर्यटन किया है। मुमें 
विवाह करना ही होगा । अतीत की स्मृतियाँ कभी-कभी मुभे 
` बेचैन कर देती हैं । इस एकान्तता में कुछ अच्छाई जरूर 

छिपी है । एक सुन्दर विश्रान्ति-ग्रह । 

२३ जुलाई--सात बजे उठा । स्नान किया । स्टटगट के 
लिये रवाना हुआ । एक बूढ़े ने बर्टेम्बग के विषय में मुझसे 
जिक्र किया । एक लाल बालोंबाले अँग्रेजु से मुलाक़ात हुई । 
अच्छा आदमी था । ब्राण्टी की एक रचना पढ़ी । दिन-भर 
कुछ नहीं लिखा । स्टटगटे पहुँच गया । सब से पहले शहर के 
छुँटे हुए आशिक्र-मिजाज लोगों से भेंट हुई । भवन, गिर्जाघर, 
ओर हम्माम में गया । कहीं कोई विशेष वात दिखाई न दी, 
सोने जा रहा हूँ । तकलीफ में हूँ । पढ़ते-पढ़ते बड़े अजीब 
विचार मन में आते हैं । बिल्कुल उल्टे-पुल्टे--“कॉसेक्स' को 
बाइबिल के समान समझ बैठता हूँ, ओर “खुला हुआ क्षेत्र”. 
को बिल्कुल वाहियात | : 

दाहिनी तरफ़ चाँद देखकर शुभ शकुन समझा । एक 
मोलिक ओर महत्वपूर्ण विचार दिमाग में आया । अपने गाँव 
में जिले-भर के बच्चों के लिये एक स्कूल खोल गा, जिसमें 
नई तरह से शिक्षा दी जाय । 

२४ जुलाई--चार बजे उठा, ओर रेल की तरफ़ रवाना 
हुआ । मेरे साथी-यात्रियों में से, पहला तो एक अग्रज था, 
जो किसी होटल का वेटर या एजेण्ट था; दूसरा, एक फ्रान्सीसी . 
था, जो पेरिस से लौटकर आ रहा था, और बादेन तक उसका 
साथ रहा । कोर्साकोवा का लड़का गोर्शांका और सेमरिन 
तथा अन्य आवारागदे लड़कों का कुण्ड |*“' "''स्मरनोवा > 
के यहाँ दाबत उड़ाई ।"“' "'"फ्रान्सीसी भला आदमी है। 
रूस के विषय में उसने कुछ लिखा भी है । वह वेङ्कर था, 
ओर किसी ऊँचे पद का इच्छुक है । ; 

२५ जुलाई--सुबह से शाम तक जुआ खेला । पहले तो 
हारा, पर पीछे जीता । स्मरनोवा और अल्सुक़िब ( बासिली 


& टॉल्सटॉस ने सन्‌ १८५९ से १६२ तक ऐसे स्कूल की 
स्थापना का बहुत प्रयत्न किया था । उन्होंने याश्नाया पोल- 
याना'-नामक एक शिक्षा-सस्वन्धी पत्र भी निकाला था, और 
शिक्षा की विभिन्न पद्धतियों पर एक लेख-माला भी लिखी थी। 

> अलेग्जैर्डा योसीपॉवना स्मरनोबा-सेण्ट पीटस- 
बर्ग के गवर्नर की पत्नी-जिसने कुछ प्रसिद्ध संस्मरण लिखे 
हें । साहित्यिक रुचि होने के कारण उसके यहाँ बहुधा तत्का- 
लीन रूसी लेखकों का आवागमन रहता था। 

डी मित्रीविच ) के यहाँ गया । बह बहुत बोलती है । उसके 
जैसी गन्दी आदतें मैंने कहीं नहीं देखीं । घर पर अपनी" *** 
के साथ फ्रान्सीसी"** *** l 


२६ जुलाई सुबह से तबियत ठीक नहीं है | छः बजे 
तक जुआ खेला । सब-कुछ हार गया । घर पर खाना खाया | 
तबियत अच्छी नहीं । शाम को अपनी रदी हालत पर शान्ति- 
पूबेक विचार किया । पर तबियत अभी तक खराब है । सफ़ेद 
नेकटाई लगानेवाले युवक मुझसे आँखें चुराते हैं । घर गया, 
ओर फ़ान्सीसी ने तीन बजे तक मुझे सोने न दिया । अपने 
राजनीतिक आयोजन, कविता आर अपने प्रणय की गाथा 
गाता रहा । भयानक ! सें तो नैतिक दृष्टि से इतना पंतित 
होने की जगह अगर जङ्गली होता, तो ज्यादे अच्छा होता । 

२७ जुलाई--फ्रान्सीसी से दो-सो रूबल उधार लिये,और 
हार गया । चिट्रियाँ लिखी । अब कभी जुआ नहीं खेले गा । 
मन कुछ शान्त है । फ़ान्सीसी चला गया । पॉलान्स्की & के 
पास रुपया नहीं है । स्थिति बड़ी चिन्ताजनक है । पॉलोन्स्की 
मुझे अच्छा लगता हे, पर बड़ा ही कुन्द-जेहन है । 

२८ जुलाई--सुवह उठा । तबियत में ताजुगी थी । कुस्क 
कुछ रुपया लाया । हम्माम में गया, और सब-कुछ खो 
आया । सूअर ! 

लज्जित ओर ग्लानियुक्त भाव से इधर-उधर घूमता रहा । 

४ याकाव पी० पॉलोन्स्की--एक कबि । 

डॉक्टर के पास गया । एक हक्के तक इलाज कराने का 
निश्चय किया, पर यह व्यर्थ मालूम होता है । स्मरनोवा के घर 
पर सन्ध्या विताई । बेहद उदासीनता । 

२९ जुलाइ-_देर से उठा । स्मरनोबा के यहाँ भोजन 
किया । मन में कोई याद बाक़ी न रही । जेब में पैसा नहीं 
था, इसलिये आज नहीं खेला । वुरा, भयानक ! 

३० जुलाइई--इलाज वाहियात मालूम होता है । सन्ध्या 
का समय सुन्दरो युवतियों के साथ बीता । बहुत-से व्यर्थ 
आदमी मिलते हैं । ओर सब से ज्यादे व्यर्थ तो खुद में हो हूँ । 

३१ जुलाई--तुर्गनेव आगया है। उसके साथ बड़ा 
आनन्द रहेगा | शाम को स्मरनोवा के यहाँ रहा । देर से 
सोया । तबियत खराब हे । | 

१ अगस्त--स्वास्थ्य खराब है | 'लूसने' पढ़कर उन 
लोगों को सुनाई । उसका असर हुआ | । कोर्जानोस्क्री के 
साथ पीटसंबर्ग गया । स्टीमर पर गप-शप हुई । वह कहता 
है, कि जर्मन लोग सब से बुरी बला हैं । यह बात सच है, 
ओर लोग शीघ्र ही इसे समभेंगे | शाम को बुखार ![*'** 
मन शान्त है । 

२ अंगस्त--घर पर खाना खाया । पढ़ा । साल्टीकोब& 


ध एक रूसी लेखक ( १८२५--१८८९ ), जिसका उप- 
नाम एन० शेडिन था । सामाजिक दोषों का पर्यवेक्षण करने | 
में उसने बड़ी प्रतिभा का प्रमाण दिया था । उसकी कहानियों से ` 
साहित्यिक कौशल और सूच्म-निरीक्षण की शक्ति प्रकट होती है। 

गम्भीर और ज्ञानी पुरुष है। स्वास्थ्य अच्छा हे । 

३ अगस्त--तबियत वैसी ही है | ए० पी० आया | 

४ अगस्त--नेक्रासोव आया । उन्हीं के साथ ठहरा। 
अपनी निबलता से मुझे बड़ा क्षोभ होता है । 

५ अगस्त--यहाँ लोट आया ! नेक्रासोव आया" “**। 

६ अगस्त--कूच का निश्चय कर लिया । बी० के साथ 
अच्छी-बुरी तरह मामला तय कर लिया । नो बजे रवाना 
हुआ । रूस भयानक है, मुझे वहाँ अच्छा नहीं लगता । 
स्वास्थ्य कुछ अच्छा है । 

७ अगस्त--अब भी यात्रा में हूँ । सॉकॉल्नीकोवा तुला ६ 
का-सा वातावरण अनुभव होने लगा है। बॉन विजिन 
ने जब से मेरा परिचय पाया है, मेरे गिदे मँड्राने लगा है । 
किसी काम का आदमी नहीं है, मॉस्को के मामले तय किये, 
ओर कल रवाना हो रहा हूँ । 

८ अगस्त--४ बजे उठा। घोड़े पाँच बजे तक नहीं आये,, 
रवाना हुआ । रास्ते में वासिली से भेंट हुईै। ११ बजे याश्नाया 
पहुँचा । आनन्दमय स्थान ! मन हषे और विषाद से भरा 
हुआ है । पर रूस मुझे दुःख पहुँचा रहा है, ओर में देख 
रहा हूँ, यह रूखा और उदासीनतापूर्ण जीवन धीरे-धीरे मेरे 
अन्तर और बाह्य को ढाँकता जा रहा है । स्टेशन पर जॉरिन 


& टॉल्सटॉय की ज॒मींदारी के पास का एक शहर । | 

पिट गया । में उसके लिये मुक़दमा चलाना चाहता था। 
वासिली ने समभाया--कि पहले डॉक्टर को रिश्वत खिलानी 
पड़ेगी । इसी तरह के और भी कई भमेले उसने मुझे बताये । 
उन्होंने उसे कोड़ों से मारा-पीटा । यात्रा में मैंने अपना जीबन- 
उद्देश्य स्थिर किया--सब स पहला साहित्यिक सफलता, .तब 
गार्हस्थ्य उत्तर-दायित्व, और तब जमींदारी का प्रबन्ध-- 
लेकिन गाँवों की देख-भाल का काम तो मुखिया पर छोड़ना 
पड़ेगा । हाँ, यह्‌ ,कोशिश जरूर करूँगा, कि वहाँ तरह-तरह 
के सुधार जारी करूँ, ओर किसानों को आराम पहुँचाउँ। 
अपने निजी खर्चे के लिये में सिफ २००० रूबल लूँगा। 
शेष सब किसानों की भलाई में ख़्चे कर दूँगा । मेरा सब से 
बड़ा दोष मेरा उदारता-पूर्ण अहङ्कार है । अगर में एक 
अच्छा काम रोज करूँ, तो अपना काफ़ी सुधार कर 
सकता हूँ । 

९ अगस्त--नो बजे उठा । स्वास्थ्य खराब है । मुखिया 
का भाव मेरे प्रति अत्यन्त घृणायुक्त है । उसके साथ निभना 
बड़ा कठिन है । साशा ने थोड़ा-सा मक्खन चुरा लिया, मैंने 


उसे बुलाया । बह कहने लगा--“जिस वक्त में शराब पी 


लेता हूँ, तो पता नहीं, मुके क्या होजाता है।” मैंने उसे 


क्षमा कर दिया । और कुछ देकर विदा किय। । आदमी बड़ा 


बुरा है, पर मैं और क्या करता ? देहातों में गया । किसानों 
की निर्धनता और पशुओं की यन्त्रणा महा-भयङ्कर हैं । खाँसी 

, बढ़ गई है, तबियत ठीक नहीं । अपने एक सम्बन्धी के घर 


पहुँचा । माशा अव अच्छी है । निकोलेंका बड़ा प्रसन्न हे। 
सेरेज़ा दयानीय है, पर हमारे लिये कभी-कभी हानिप्रद 
सिद्ध होता है । सुबह चार बजे तक निकोलेंका से बात-चीत 
करता रहा । 

१० अगस्त--दिन-भर वात-चीत में व्यतीत हुआ । मैने 
जिस प्रसन्नता की आशा की थी, वह न मिलने पर बड़ी 
निराशा हुई । खाने के वक्त माशा ओर सेरेजा में झगड़ा 
हो गया । 

११ अगस्त--स्वास्थ्य कुळ अच्छा है। प।दरी साहब, 
गवनंर की पत्नी, ओर फूफी ने आकर हमारे यहाँ गड़बड- 
सी कर दी । माशा ने तुगनेव के विषय में कुछ कहा । में 
उन दोनों से ही भयभोत हुँ । सेरेजा का भाव कभी-कभी 
अत्यन्त विनम्र होजाता है । घर लोटा । टेन्शीनेव ने, जिसका 
घर चार दिन पहले जल गया था, मेरी गाड़ी हाँकी । उम्र 
उसकी सत्तर वषे की है, बहुत ही नम्रता से पेश आता है, 
पर है-पक्का बदमांश | वह मेरे पास बैठा । में उसे २५ 
रूबल देना चाहना था, पर एक नीच भावना ने मुझे उस 
श्रानन्द्‌ की प्राप्ति से रोक दिया । पेगट-आँगियर का एक 


पत्र मिला । 


१२.अगस्त--नो बजे उठा । गला कुळ अच्छा है । कुछ 
काम .कियां ।-पुस्तकों पर नजर डाली । त्रॉण्टे की रचना 

पढ़ी । ऑगियर, कॉल्बासिन ओर नेक्रासोव को पत्र 


लिखे । प्यानो में बड़ा वक्त खराब होगया | शाम को दि 
कॉसेक्स? का एक प्रष्ठ आसानी से लिख डाला । हम्माम में 
गया । ठण्ड है। बारिश हो गही है । सुस्ती दूर करने के 
लिये खास प्रयत्न करना पड़ेगा । 

१३ अगस्त--सुवह ठेकेदार के साथ बीती । एल्डर को 
विदा कर दिया है । बहुत सुस्त हूँ, उसी पुरानी आदत का 
शिकार बनता जारहा हूँ । कुत्तों को साथ लेकर बाहर गया । 
स्वास्थ्य अच्छा है । ब्रॉण्टे का कुछ पढ़ा । तुर्गनेव को एक 
पत्र लिखा । घर के नोकरों को आज्ञा देनी शुरू की, कि वे 
अपनी स्वतन्त्रता खुरीद लें । 

१४ अगस्त--नो बजे उठा । स्वास्थ्य कुछ अच्छा है। दिन- 
भर वारिश होती रही । नेक्रासोव के लिये तुला रुपया भेजा । 
बहुत थोड़ा लिखा । कुछ पढ़ा, ओर त्रॉण्टे की रचना पढ़ी । 
बेहद सुखी । 

१५ अगस्त--द्विन-भर कुछ नहीं किया । “इलियड” 
पढ़ा । खूब लिखा है ! कया कहना है ! रॉबिनिन को चिट्टी 
लिखी । कॉसेक की कहानी को बदलना पड़ेगा । नोकरों में. 
से बहुत ही थोड़े लोग रुपया देकर स्वतन्त्र होना चाहते हैं । 
जेल्दे का एक पत्र मिला | 

१६ अगस्त--सुबह वासिली डेबिडकिन आया । उसे 
३ रूबल दे दिये । “इलियड” पढ़ा । खूब ! पनचक्कियों के 

चारों तरफ़ घूमने के लिये गया । जमांदारी का कुछ काम | 
करने का विचार किया । प्रिन्स इङ्गलीशेव--बड़ा धूते, मूख 
ओर अशित्तित, पर अच्छे स्वभाव का आदमी है । घोड़े पर 
सवार होकर बाहर गया, ओर एक खरगोश मारा । घर पर 
जमींदारी का काम-काज देखा । फूफी को एक संक्षिप्त पत्र 
भेजा । मुखिया का वेतन बढ़ाया ! कामाग्नि पुनः मुभे 
कष्ट देने लगी । आलस्य ओर अप्रसन्नता । प्रत्येक पदार्थ 
व्यर्थ जान पड़ता है । आदर्श कभो प्राप्त नहीं किया जा 
सकता । में पहले ही अपना सर्वनाश कर चुका हुँ । काये 
प्रतिष्ठा, आर रुपया । किसलिये ? जल्दी ही मृत्यु के अन्ध- 
कार में विलीन होना पड़ेगा । मुझे सदा ऐसा अनुभव होता 
है, कि में शीघ्र ही मर जाऊँगा | & इतना आलस्य है कि 
मनोभावना को विस्तारपूर्वक नहीं लिख सकता । सदा 
- आग के अक्षरों में लिखने को मन करता है । प्यार । 


& मृत्यु की निकटता का आभास टॉल्सटॉय अपन 
जीबन के ८२ वर्षों में सदा पाते रहे जैसाकि कुछ लेखकों 
ने समझा है, वे मृत्यु से भयभीय नहीं थे, वरन्‌ मृत्यु की 
कल्पना उनके मन में ओर लोगों की अपेक्षा अधिक स्पष्ट 
रूप से आती थी, और वे अपने जीवन से तब तक सन्तुष्ट 
न हो सके, जब तक कि वे उसके अस्तित्व के कारण और 
उपयोग का अविष्कार न कर सके | यह कारण ओर 
उपयोग उन्हें उस समय मालूम हुआ, जब उन्होंने अपने 
“कन्फ़ेशन्स? लिखे थे । 

प्रकार के एक उपन्यास का कथानक सोच रहा हूँ । 

१७ अगस्त--'इलियड? । जुमींदारी का कार्य । शिकार 
को गया । एक बजे लौटा । 'इलियड' पढ़कर अपना “आवारा? 
देखने को मन करता है । 

१८ अगस्त--देर से उठा | स्वास्थ्य बिल्कुल अच्छा । 
मगर सुवह के वक्त्‌ क्रोध आग्या, ओर किसी को मूर्ख कह 
दिया । छिः ! सेरेजा आया, प्रसन्नतापूबक वार्तालाप होता 
रहा । “खुला हुआ क्षेत्र का कथानक लगभग सम्पूर्ण है, 
मगर कॉसेक-वाली कहानो से मैं बहुत असन्तुष्ट हूँ । में बिना 
किसी बिशेष विचार के कुछ नहीं लिख सकता । लेकिन 
यह विचार, कि सभो जगह भलाई अच्छी है, ओर देहाती 
अबस्था में रहना अच्छा हे, कुछ विशेषता नहीं रखता । 
अच्छा होता, अगर में पिछले विचार-खण्ड को ही मन में 
रखकर उसे आरम्भ करता । 

१९ अगस्त-मुखिया नौ बजे आया । उसने भी अपनी 
स्वतन्त्रना के लिये प्रार्थना की । मेने बचन दे दिया । टॉल्स- 
टया को कोमल भावों से ओत-प्रोत एक पत्र लिखा । 
ग्यारह बजे कुत्तों को साथ लेकर बाहर निकल गया । 
एक खरगोश मारा । ओल्गा को देखा--लाल-लाल ओठ 
हैं, भोंहों के नीचे से स्वच्छ और नीली आँखें ताकतो रहती 
हैं, और दासी होने पर भी उसका शरीर विकसित योबन के 
कारण खिल उठा है! खाने-पीने के अतिरिक्त कुछ नहीं किया। 

२० अगस्त-सेरेजा से गप-शप होती रही । दिन-भर 
इधर-उधर घूमता रहा । मेरे सारे मन्सूत्रे मिट्टी में मिल गये 
हैं ! अफसोस ! 

२१ अगस्त--फिर बीमार । सुबह माशा विदा हुई। 
“इलियड' का कुछ अंशा पढ़ा । और “नोट्स फ्रॉम दि बॉटम” 
लिखना शुरू किया । बच्चों के साथ सैर को गया । सब मिला- 
कर यह दिन औरों की अपेक्षा अधिक अच्छा है । 

२२ अगस्त-प्रूफू आये । किसी-न-किसी तरह उन्हें 
देखा । भेज दिये । भोजन किया । सैर को गया । सुबह का 
काम करने के वाद भी मन स्वच्छ ओर सन्तुष्ट है। . 

२३ अगस्त--अआज जल्दी सोने जारहा हूँ । मन प्रसन्न 
है । कुछ नहीं कर रहा हूँ । दवाई लगाई गई । में कुत्ते नहीं 
ख्रीदूंगा । ल्यूक$ आया और कहने लगा, हम .सब लोग 
एक यन्त्र में-से गुजर रहे हैं । स्वास्थ्य फिर अच्छा है । 

२४ अगस्त--थोड़ा-सा लिखने की चेष्टा की, पर सफल 
न हुआ । होमर की रचना पढ़ी--आनन्ददायक ! शिकार 
को गया, एक मारा | साशेझक्लका को एक रूखा पत्र लिखा । 
स्थास्थ्य अच्छा हैं । 

२५ अगरत-देर से उठा । कल हद से ज्यादा खा गया 


ध ल्यूक एक अजीव व्यक्ति था । वह टॉल्सटॉय के एक 
नौकर के साथ रहता था, और तीथों के घूमा करता था। 
© ७ / ~ 
आश्वयेजनक बातें कहने की उसकी आदत थी । 

था । स्वास्थ्य ख़राब । 'इलियड? ओर कुछ और पढ़ा। सेरेजा 
ने फूफी को नाराज कर दिया । खुशी की बात है, कि में घर 
में क्रमशः सुलह करानेवाला बनता जा रहा हूँ । परमात्मा 
मुझे संयम और कार्यशीलता की शाक्ति दे | कुत्तों के साथ 
देहात गया । एक खरगोश मारा । रेजर ( कुत्ता ) ने अकेले 
ही उसे पकड़ लिया । तुरानेव को एक संक्षिप्त पत्र लिखा । 
२६ अगस्त-स्वास्थ्य पूर्वंवत्‌। सुबह से अपनी जमींदारी 
के कामों में लगना पड़ा । यह (काम) सब तरह से खराब 
है; पर शायद इसी रूप में में गुलामी के प्रश्‍न की ओर फिर 
आकृष्ट हो रहा हूँ । में कोई-न-कोई नया कायदा घुसेड़कर 
( गुलामों को ) कष्ट नहीं देना चाहता । बैबुरिनों में जमीन 
खरीदने का निश्चय कर लिया है.। खाने के बाद नाज ओर 
भूसे को अलग करने की क्रिया होती है । ज्याबरेव ने इन्कार 
कर दिया है । कॉल्टसोव की कृति पढ़ी । सुन्दर ओर जोर- 
दार चीज हे । पाँच आदमियों को गुलामी से मुक्त होने 
काराज (मुक्ति-पत्र) दिये । ईश्वर जाने, परिणाम क्या होगा, 
पर लोगों की भलाई के लिये, विना उनसे किसी प्रकार की 
कृतज्ञता या बदले की आशा के, जो काम किया जाता हे. 
उससे आदमी की आत्मा पर सत्कार्य की एक मुहर लग 
जाती है । कल दिन निकलते ही यहाँ से चल दूँगा । 
२५ अगस्त--दिन निकलते ही घोड़े पर सवार हो, रवाना 
% 'रेगर का एक कुत्ता था--नामक पुस्तक ; 

हो गया । दो खरगोश मारे । मेरा स्वास्थ्य अब भी मुमें 
दुःख दे रहा है । आकाश में कोई चीज है। द्याकोव और 
निकोलेव के साथ पहुँचा; थककर चूर होगया । सेरेजा मजे 
में है माशा बाहर गयी है । न-कुछ पढ़ ही सका, न लिखा 
ही । इश्वर मुझे अधिक कार्यशील ओर निस्स्वार्थ जीवन 
व्यतीत करने में सहायता दे । निस्स्वार्थ का अर्थ यह नहीं 
है कि मेरा जो कुळ है, वह सब तुम ले लो; किन्तु इसका 
अर्थ है--अपनी सेवाएँ दूसरों को अर्पित करने के लिये पूणं 
प्रयत्न करना, और सदैव इसी का विचार करते हुए इसे 
क्रियात्मक रूप देने के लिये सचेष्ट रहना । 

२८ अगस्त--२९ वष का पूरा हुआ । सात बजे सोकर 
उठा । माशेंका स्पैस्को$ को चली गयी है । इससे मुझे क्रोध 
आगंया; क्योंकि बह अकेली गयी है। वह और मैं--दोनों 
इस बार शिथिलतापूर्वक मिले । फूफी का यह कहना ठीक 
है कि माशा को उस गुट में सम्मिलित होने के लिये दोष 
नहीं देना चाहिए । उसे ऐसे ही घृणित लोगों की संगति 
पसन्द है । सेरेजा गया । वह ओर में एक दूसरे के निकट 
होते जा रहे हैं । मुख्य चीजु उस सूत्र का पता लगाना है, 
जिसके द्वारा मनुष्य तरंगित होता है । उसका पता लगाकर 
फिर उसका समुचित उपयोग करना चाहिए । स्पास्कीजु 


&8 तुर्गनेव की जुमींदारी । 

गये हैं । बड़े सुस्त हैं ये लोग ! बच्चे बड़े सुन्दर हैं ! 
फूफी प्रसन्न दीखती है । उसका प्रत्येक उपदेश, चाहे बह कैसा 
ही विलक्षण और तुच्छ क्यों न हो, परम सत्यतापूर्ण होत! 
है; सिफ़ यह जानने को जरूरत है, कि उसे समझा किस 
प्रकार जाय । मॉरेलका बडी बुरी है । 'मृतात्मा?% का दूसरा 
भाग पढ़ा | बड़ी ही रही चीज है। “खुला हुआ क्षेत्र” के 
अतिरिक्त ओर कुछ नहीं लिखूँगा--फूफी का चरित्र इसी में 
चित्रित करूँगा । कल गॉर्शाकोव्स के यहाँ जाऊँगा । 

२९ अगस्त--छः बजे रवाना हुआ । प्रधानतः शिकार 
में ही लगा रहा! चोपायों के झुण्ड के पास गया । कोइ 
गाड़ी न मिलने के कारण क्रोध उत्पन्न हुआ । इलियड” का 
हषेपूरण अन्त पढ़कर समाप्त किया। लिखने के मेरे सभी विचार 
अस्त-व्यस्त हो गये हैं-“कॉसेक्स', “खुला हुआ क्षेत्र 
ध्युवावस्था' और प्रेम? | अन्तिम चीज मुझे अधिक पसन्द 
है--वाहियात ! इन चीजों के लिये मेरे पास काफ़ी मसाला 
है । नौ बजे सोने जा रहा हूँ । कल वर्खोपी ओर गॉर्शांकोव 
जाऊँगा । इलियड? के वाद “सुसमाचार पढू गा, क्योंकि बहुत 
दिनों से मैंने उन्हें नहीं पढ़ा है । होमर यह केसे नहीं जान. 
सकता था कि उत्तमता ही प्रेम है ! यही इश्वरीय आदेश 
का प्रकाश है ! इससे अच्छी व्याख्या और कोई हो ही नहीं 


४8 गॉगल का प्रसिद्ध उपन्यास । 

सकती । इस बात को सोच-सोच कर बहुत देर तक नींद 
नहीं आयी कि स्त्री ग्रह-स्वामिनी न होकर दासी समभी 
जाती है । निकोला मुझे व्यर्थ बातों में लगाकर परेशान 
करता है । 

३० अगस्त--छ: बजे रवाना हुआ | दिन-भर शिकार 
की खोज में दोड्ता फिरा; पर कुछ नहीं मिला । ओजुर्की में 


~ ~ 


सालिक गुलामों को शराब पिलाने की दावतें देता है--छः 


बजे गॉर्शाकोब पहुँचा । दरिद्रता । बैसिली गॉर्शाकोव एक , 


सुस्त, वेवक्रूफ, पर स्वभाव का अच्छा आदसी हे 
अच्छा मास्टर वन जायगा । उसकी सब से छोटी बहन-- 
वही बीसवर्षीया सुर्शाक्षता महिला--ऐसो करुणापूर्ण 
है, कि देखनेवाले की आँखों में आँसू आजायें । ग्यारह बजे 
सो गया; न-कुछ पढ़ ही सका, न लिखा । 

३१ अगस्त--बी० गॉशाकोव के साथ पीरोगोवो जाना 
चाहता था, पर एक लावा की तलाश में शिकार को गया-- 
दो लोमाड्याँ और दो खरगोश मार लिये । पर घोड़े के गिर 
जाने के कारण एक लोमड़ी निकल भागी । भोजन किया । 
ग्यारह बजे पीरोगोवो पहुंचा । वे लोग भोजन कर रहे थे। 
तुर्गनेब अब भी यहीं हैं। | 

_ १ सितम्बर--नौ बजे उठा । शरीर टूट-सा गया है। 


ग्रह एक 


गले में भी दद है । कॉजुलोव& की कृति पढ़ता रहा । विचार 


& एक पत्र-सम्पादक और दार्शनिक । 

अच्छे हें । निर्भयता जबरदस्ती ठेंसी गयी है । यही उसकी 
चुटि हे । दिन-भर बच्चों के साथ टहलता रहा ओर कोई काम 
नहीं किया । माशा अपने जाति-भाई किसानों के एक नृत्य 
में गयी । में बच्चों को साथ ले, वहाँ पहुँचा । कैसी लञ्ना- 
जनक आर खेद-पूण बात है । 

२ सितम्वर-तड्के उठा, ओर लिखने की चेष्टा करने 
लगा । 'कॉसेक्स? का अगला अंश नहीं लिखा जाता । एक 
वाहियात-सा फ्रांसीसी उपन्यास पढ़ा । भोजन के वाद घोड़े 
पर सवार हो, बाहर गया । तबियत अब अच्छी है । मार्शका 
का स्वभाव संकीर्णता, विकृति, ओर अहंकार से पूणे है। 
अपने भाइयों को पत्र लिखे । 

३ सितम्वर-तैलेरियन ओर जेनेवा को पत्र लिखे । 
FE घोड़े पर चढ़कर याश्नाया गया, किन्तु कुछ प्राप्त नहीं 


हुआ । जंगलों की विक्री शुरू हो रही है रुपये पास नहीं , 


रहे हैं । मेरीं युवावस्था बीत-सी गयी है । में इसे इस प्रकार 
व्यक्त करता हूँ, जैसे कोई किसी अच्छी बात की चर्चा कर 
रहा हो । में शान्त हूँ, और मुके अब किसी चीजु की अभि- 
लाषा नहीं है । में लिखता भी पूणे शान्ति के साथ हूँ । अब 
आकर में यह बात समभ सका हूँ, कि मनुष्य को, अपना 
जीवन शुद्ध रूप में सुसज्जित करने की बजाय, आवश्यकता 
इस बात की है कि वह इतना लचीला हो जाय कि सभी 
जगंह ठीक फिट हो जाय। 

४ सितम्बर--सवेरे उठा। पाचन-शक्ति ठीक नहीं मालूम 
होती, पर तबियत में काफी ताज॒गी है । कचहरियों में यहाँ 
बड़ा अन्ेर है। पुलिस ओर जंगलात के महकमों में भी यही 
हाल हे । जंगल में जाकर शिकार किया । साशा को गुलामी 
से युक्त कर दिया, ओर उसके तथा ,फेडर के साथ नई शर्तें 
की । आसेनेव्स ने मुझे आमंत्रित किया है। गिम्वट्स के 
यहाँ गया । बहन मुझे ठृष्णान्बित कर रही है । आर्सेनेव्स के 
यहाँ सब काम पुराने ढङ्ग पर होता है--जैसे कोई नया 
जीवन शुरू करने जा रहा हो । वह है तो सुशोल, पर उसमें 
है कुछ नहीं । 

५ सितम्वर--सुबह से ही जृमीदारी के थन्धे में लग 
गया । खलिहान में भी अच्छी बहार थी । इसी से मालूम 
होता हे कि मुझमें धीरे-धीरे सरूती कैसे प्रवेश कर रही है । 
ए० को देखा । थाने में गया । मेरे सिर के पिछले भाग में 
धड़कन-सी पैदा हो गई हे"*****नींद ठीक नहीं आयी । बैबु- 
रिनो गया । एक नृत्य था । मासोश्नीकोव बड़ा ही कमजोर, 
सम्भवतः कुछ दयालु। और बेहद नीच है । उसका साला उसे 
रास्ते पर लाता है । उसकी इच्छा तृष्णा से नाचती रहती है। 
उसकी स्त्री की बगलें लाजवाब हें ! अमीराना भोजन के बाद 
मेंने “अंधों का खेल” खेलने का प्रस्ताव किया । सब लोग हुँसते- 
हँसते थवः गये ! बिलम्ब से घर लोटा । ’ 

६ सितम्बर--फिर जमींदारी का धन्धा | इसकी वजह 

से मुझे और काम के लिये जरा भी फुर्सत नहीं. मिलती । 


कुत्तों को साथ ले, घोड़े पर सवार हो बाहर निकला, पर | 


कोई शिकार हाथ नहीं लगा । फिर सुस्ती ने आ घेरा । 
भोजन अकेले किया | हैकलेरडर की रचना पढ़ने की चेष्टा 
की । वाहियात ! इसमें उसकी जरा भी प्रतिभा नहीं झल- 
कती । अपनी रचनाओं के सम्बन्ध में भी में इसी नतीजे 
पर पहुँचा हूँ कि मेरा प्रधान दोष है भीरुता । लेखन में भो 
साहूसिकता का सन्निवेश होना चाहिए। शाम को 'पाएल!? 
के दो प्रष्ठ लिखे । बुरी तरह सोया 007 *** *** 

७ सितम्बर--छः बजे उठा । खलियान गया । “पागल” 
का कुछ अंश लिखा । भोजन के बाद कुत्तों को साथ ले, घोड़े 
पर सवार हो, बाहर निकला और एक खरगोश को मारते- 
मारते निकल जाने दिया । गर्ट्सोवका के सम्बन्ध में 
हुक्म कारी किये । शाम को ब्रेंड आया ओर मुझे उसने 
परेशान कर डाला । र 

८ सितम्बर (रविवार)--किसानों को इकट्ट बुलाया । 
उफ़ान % ने ५५ “जमीन जोत ली । ये लोग मुझे भय 
से देखते हैं, पर यह सब भले स्वभाव के हें । मकारीशेब ने 
अपने भाई के चोट्रेपन और मिथ्या आचरण की त्रात 
सुनाई । मैंने अकेले भोजन किया । घोड़े पर सवार हो, बाहर 


६8 एक गुलाम ! 

निकला । गिम्बट अपनी ठग-विद्या चला रहा है । थोड़ा 
लिखा ओर ऐसी इच्छा हुई कि लिखता ही जाऊँ। कॉल्बा- 
सिन को जवाब लिखा । गॉगेल के भेजे हुए पत्र पढ़े । फ़जूल 
आदमी है--बिल्कुल वाहियात !& 

९ सितम्बर--मुश्किल से कोई हुक्म जारी करने का 
समय मिला; क्योंकि मुझे तुला जाना था । गिम्बट के यहाँ 
गया ।'*****नीचे की अदालतों में उतना अन्धेर तो नहीं 
दीखता, जितना मैंने सोचा था । आई० आई० मुझे एक निरा 
बेवकूफ़ ही समझता है। ट्रॉटस्की के स्तानागार पर गया 
आर अब चिन्तित हूँ । सुदाकोवो > । वे लोग मुझे नित्य 
आने के लिये कहते हे; जेसे कोई विशेष बात ही न हुई हो । 
वह ( वैलेरिया ) अच्छी तरह है । पर उसका सम्बन्ध केवल 
यहीं तक सममिये--में वहाँ जाऊँगा नहीं । बहुत देर से घर 
वापस आया; सो भी सिर में दर्द लेकर । रात-भर सिर में 
दद रहा । खाना अधिक खा लिया था, ओर अब" “** 

१० सितस्बर--काम अभी समाप्त नहीं हुआ । वही 
ज़मींदारी के धन्धे । “पागल” बड़ी सरलतापूर्वक लिखा । विक्री 


& गॉगेल के प्रति टॉल्सटॉय के यह विचार. स्थायो 
नहीं रहे हैं । 

> टॉल्सटॉय की जमींदारी । यहाँ रहनेवाली वेलेरिया 
के साथ आधी सगाई पक्की हो जाने पर जब उससे सम्बन्ध- 
बिच्छेद हो गया, तो उन्होंने यहाँ आना-जाना छोड़ दिया था। 

नहीं हो रही है । गिम्बर आया । अवस्था असह्य हो रही है ) 

११ सितम्वर--थोड़ा ओर लिखा ! फिर जमींदारी का 
काम । नेक्रासोव, वॉटक्रिन ओर सेरेजा के बहुत दिनों 
पहले के डाले हुए. पत्र अब मिले हैं । उनके साथ न होने का 
मुझे खेद है । घोडे पर सवार हो, पीरोगोबो गया, निकोला 
पर क्रोध आ गया । यह्‌ दूसरा मोक्का था, जब सुके ऐसा 
क्रोध आया । मुझे अपने ऊपर क़ाबू रखना चाहिये । शा 
का वक्त्‌ मजे में कटा । 

१२ सितम्बर--नों बजे बच्चों को जबदंस्ती साथ ले, 
टहलने गया । अपनी डायरी और सेरेज़ा को एक पत्र लिखा। 
माशेंका आयी ओर मेरी उसके साथ चार आँखें हो गयीं! 
पर यह मितेनका & से भी अधिक दयालु मालूम पड़ती हे । 
काश, अगर में इस पर प्रभाव डाल सकता ! एक गाडी में 
शेल्कुनोवका गया, ओर वहाँ से आगे घोड़े पर । बफ़ पड़ 
रही है । इस पर भी दो वार मेरे मन में ऐसी आनन्दपूण 
भावनाओं का उदय हुआ कि उसके लिये में परमात्मा को 
धन्यवाद दिये बिना नहीं।रह सकता । जमीदारी के प्रबन्ध में 
परिवर्तन करने का फल यह हुआ है, कि किसान मुक्ति-कर- 
प्रथा ~ के अनुसार काम कर रहे हैं । मेरी आमदनी के प्रधान 

& टॉल्सटॉय के भाई मित्री का दूसरा नाम । 

% इस प्रथा के अनुसार किसान एक खास रक्कम अदा 


करके जब-चाहे स्वतन्त्र हो सकता था । 
CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha ननज 


टॉल्सटॉय की डायरी ४५२ 


श्रोत हे--जंगल, ओर घोड़ों के चराने के लिये घास के 
चरागाह । 

१३ सितम्बर--लॉपुखोबका में लोमड़ियाँ नहीं मिलीं, 
पर खरगोश तीन मार लिये । शाम को इफ्रिमोव आया। 
एक कमरे के लिये दस रूबल किराये के देने पड़ते हैं । कोई 
काम नहीं किया । 

१४ सितम्वर--बहुत-से फावडे खरोदने थे, ओर एक 
दलाल की मदद से खरीद डाले । पॉलिकी ओर जोड वापस 
आ गये । बिना फेरे हुए घोड़े खरीदे हैं । 

१५ सितम्बर--मैने दाम अधिक दे दिये हैं | तबियत 
अच्छी है; काफ़ो दिलचस्पो का सामान है । शाम को यहूदी 
लोग दीखे । लिखने के लिये खूब जोश आया । और चार 
पृष्ठ गर्मा-गर्स मसाला लिख डाला । घर से निकला, और 
गाड़ियों के घोड़े खुद हाँकता हुआ आगे बढ़ा । छोटे माफ़ी- 
दार । घोड़े मुझे बहुत दिक़् कर रहे हें ।*** *** 

१६ सितम्बर--कुत्तों को साथ ले, घोड़े पर सवार हो, 
शिकार को गया । मेरा घोड़ा गिर पड़ा । बाक़ी घोड़ों को 
गाड़ी में जोतकर आधा रास्ता तय किया । नो बजे पीरॉगोवो 
पहुँचा । माशोंका बड़ी भली है । 

१७ सितम्बर--बच्चों के साथ ऊधम मचाया । नाज 
आर भूसा अलग करने का काम झुरू हुआ । कुछ नहीं 
लिखा । ए० टॉल्सटॉया ने एक बड़ा ही सुन्दर प्रश्न भेजा है। 

जमीन नहीं खरीदी गयी है। में घोड़े खरीदने के अफ़सोस से 
अपने को बरी नहीं कर सकता | लिखने की इच्छा होती है। 

१८ सितम्बर---लिख तो बहुत डाला, पर कुछ अच्छा 
नहीं हुआ । बहुत जल्दी इससे पिण्ड छुड़ाना चाहता हूँ । 

१९ सितम्बर--याश्नाया को वांपस आया । काम ठीक 
तोर पर हो रहा है । कुछ लिखा नहीं ।""'""' 

२० सितम्बर--अच्छी तरह काम किया | फिर कोई 
काम नहीं किया । एक कठिन प्रसंग आजाने पर रुकना 
पड़ा । भणडार-घर ठीक-ठाक किया । 

२१ सितम्बर--अआशाएँ । कुछ नहीं किया । तड़के उठा, 
मैस्किम शोर-ग़ल मचा रहा है । 

२२ सितम्बर--लिखा काफ़ी, पर चीज अच्छी नहीं 
हुई । 

२३ सितम्बर--सुदाकोवो में शिकार करने गया । यहाँ- 
( सुदाकोबो ) वाले मुझे उद्दरड समभते हैं । 

२४ सितम्बर--विलम्ब से उठा । चिड्चिडापन । याकोब 
को खब धमकाया । घृणित आदमी है! मोसम बड़ा ही 
सुन्दर हुआ है । थोड़ा लिखा । सभी बातों में मैंने अपने को 
भयंकर रूप से स्वतन्त्र बना रक्खा है। कितने ही प्रश्‍न ऐसे 
हैं, जिन्हें मैंने हल ही नहीं किया है । जमीन का लगान 
बढ़ाना चाहिये, या नहीं-आदि | घोड़े पर सवार हो, 
गिम्बट के यहाँ गया । एम० एन० के साथ अठखेलियाँ कीं । 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


टॉल्सरॉय की डायरी | ४५५ 


खमेलीनित्सकी एक होशियार ओर प्रतिभाशाली गप्पबाज है । 
देश की चर्चा के साथ वोल्गा & जिले में कृषि की अवस्था 
पर बातचीत की। मैंने कोल्टसोव की कविता पसन्द 


२५-२८ सितम्बर--खेतों का काम सावधानी के साथ 
नहीं देखा, थोडा-बहुत लिखा, वह भी रद्दी । पीरॉगोवो गया, 
मारोंका के साथ मेरा सम्बन्ध अब भी शिथिलतापूर्ण है। 
बच्चे आश्चर्यजनक रूप से सुन्दर हैं; पर निकोला ऐसा नहीं 
है । भयानक पेय ! मेरे वहाँ रहते हुए गिम्बट आया । एम० 
एन० लालसा-वृद्धि कर रही है । 

२९ सितम्बर--पिरॉगोवो में सुस्त पड़ा हूँ। वर्गानी 


क 
~ 


आयी है । में उससे घृणा करने लगा हूँ, ओर वह भी मुझे 
त्याग-सी चुकी है । 

३० सितम्बर--तड्के ही मेयर के यहाँ गया । घोड़े पर 
सर्जीव्म्की तक गया । कुछ मिला-जुला नहीं । सुस्ती कं साथ 
चने ५ की ओर चल पड़ा । 

१ अक्तूबर--मॉरवोवो गया, और मेले से लोटे हुए 
लोगों से मुलाक़ात की । मेयर बड़ा ही घमण्डो और शान्त 
है । स्पष्ट ओर खरा आदमी नहीं है । 


& सन्‌ १८७१ ० में टॉल्सटॉय ने. वोल्गा की बजाय: 


समारा में दो हजार एकड जमीन खरीदी, और उसे खूब 
बढ़ाया था। | 
> यहाँ टॉल्सटॉय के भाई निकोला की जुमींदारी थी । 

२ अक्तूवर--मेयर क्रूर भी है; पर यह उसका अपराध 
नहीं है; उसे ऐसा कड़वा बना दिया गया है। बह एक कवि 
है, और डेविड के गाने पढ़ते समय उसकी आँखों में आँसू 
आगये थे । उसका मस्तिष्क विशाल है । वहाँ से रवाना हो 
गया, ओर रात वायन्स्क्री डोरी में व्यतीत की । 

३ अक्तूबर--चार बजे सर्जुव्स्की से रवाना होकर खेतों 
के रास्ते आगे बढ़ा । गोर्शाका-राजकुमारियों से पीरॉगोवो में 
मुलाक़ात हुई । हेलेन सुन्दरी लड़की है। बहुत ही थक 
गया हूँ । 

४ अक्तूबर--दस बजे तक सोता रहा । वर्गानी में जहर 
भरा हुआ है । माशेंका बड़ी हठीली है--उसके साथ 
गुजारा मुश्किल है । याश्नाया गया । एक घोड़ा चोरी गया 
है। फेडर ओर साशा ने शराब चढ़ा रक्खी थी । मैंने उन्हें 
घर से निकाल दिया । 

५ अक्तूबर--जमींदारी का प्रबन्ध । मजदूर नहीं रहे 
हें । बेहद खच है । में निराश होता जा रहा हूँ। घोड़े पर 
सवार हो, बाहर गया । शाम को थोड़ा-सा लिखा ।"" “** 

६ अक्तूबर--सुबह से ही पेड़ लगाने के काम में लग 
गया, और दिन-भर.उसी में लगा रहा । & शाम को कुछ 


६७ याश्नाया पोल्याना में कुछ ऐसी जमीन थी, जहाँ 
उपज कम होती थी। टॉल्सटॉय ने उस जगह अपने हाथ से | 
फलों के पेड़ लगाये, जो उनके जीवन-काल में ही बढ़कर 

संशोधन का काम किया | “खोया हुआ” के लिये अन्तिम 
व्यवस्था सोच ली है ।*** ** 

७ अक्तूबर--सुबह से रात तक पेड़ लगाने में ही लगा 
रहा । कुछ नहीं लिखा । थोड़ी देर टहला"***“*“आज शीघ्र 
ही सो जाने का उपक्रम कर रहा हूँ । 

८-११ अक्तूबर--याश्नाया गया, और ज॒मींदारी का काम 
पूरी सफलता के साथ किया । थोड़ा-बहुत लिखता भो रहा | 
"** “*-तुला पहुँचा, कैपिलोब से १५०० रूबल उधार लिये । 
बिना-विचार किये ही अधिक सूद देने की स्वीकृति दे दी । 
कजारिन के यहाँ गया । एलागिन को गालियाँ दीं--भयानक ! 


लिखता रहा । पी० वी० ने सुमे धमकाया । 


१२ अक्तूबर--जंगल कटवाना शुरू किया । पीरॉगोवो 
गया; दो शिकार मार लिये । क्रुद्धावस्था में पहुँचा; पर 
माशेंका के साथ बनाये रखने तरीका जान गया। वह 
अधिक कोमल मनोव्रृत्ति की लड़की है । मेरी तबियत ठीक 
नहीं है। . 

१३ अक्तूबर-दिन-भर घर पर ही रहा। गप-शप 
करता रहा । के० एल० आयी । बडी अच्छी ! 


सुन्दर फलदार दरख्त बन गये । इसके अतिरिक्त उन्होंने 
अपने हाथ से एक सेब का बागा भी लगाया था, जिसमें 


आगे चलकर ३००० रूबल प्रति वर्ष की आमदनी होने 


लगी थी । 

१४ सितम्बर&--याश्नाया को लौटा । मजदूर नहीं 
ठहरेंगे । पहले में घबरा गया । 

१५ अक्तूबर-शिकार करते हुए आसेनेव के यहाँ 
पहुँचा । उन्होंने मुझे किसी काम से बुलाया था; पर वह 
काम नहीं हुआ । उनके साथ याश्नाया वापस आया । तबि- 
यत बहुत सुस्त है। ` 

१६ अक्तूबर--विलम्ब से उठा । जमींदारी का काम 
किया-समय आने पर प्रबन्ध सुधर जायगो। चार वजे 
रवाना हुआ । 

१७ अक्तूवर-हम लोग गाड़ी में चले । खूब गप-शप 
की । में बड़ा प्रभावान्वित हुआ । आठ बजे पहुँचे । 

१८ अक्तूबर--ऑपीपोन्स्कीजु के यहाँ गया । वापसी 
में मेरे मन में बड़ी “भावुकता भर गयी। रहने की जगह 
दूढी । एक जर्मन स्त्री । याकोलेव्स के यहाँ भोजन किया । 
फूफी ने अपना सब हाल बताया ओर आँसू बहाये । शाम-- 
को ओगारेव आयां और हम लोग फूफी के साथ रहने के 


“ @ टॉल्सटाय यहाँ अक्तूबर की जगह सितम्बर गालती 
से लिख गये हैं । 

+ टॉल्सटॉय अपनी फूफी तातियाना अलेग्ज़ेण्ड्ोवना 
के साथ मॉस्को गये थे । यह स्त्री वास्तव में टॉल्सटॉय के 
के दूर के रिश्ते की थी, किन्तु टॉल्सटॉय की माँ के देहान्त 
के बाद इन्होंने ही उनका घर सँभाला था। 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


टॉल्सटॉय की डायरी | ४५८ 


लिये मकान देखने गये । क्लब में में ही एक ऐसा बेवक़्फ़ हूँ, 
जिसके कारण तूफ़ान बर्षा हुआ करते हैं । 

१९ अक्तूबर--प्रातःकाल बहुत व्यस्त रहा । क्लब में हो 
भोजन किया--सुस्ती छा रही है, तबियत अच्छी नहीं है । 
शाम को अक्साकोव्स के यहाँ गया। यहाँ एक ऐसा 
साहित्यिक वातावरण है, जिससे में घबरा उठा । 

२० अक्तूबर--फ़ेट आया--अच्छा स्वभाव है उसका । 
वह्‌ साहित्यिक होने का ढोंग रचता है । सुखोटिन, र॒ुयाबिनिन 
अक्साकोव, और मकारोव भी मौजूद हैं । खाना सिफ़ मका- 
रोव के साथ खाया । प्रात:काल पर्फीलिव्स के यहाँ रहा । में 
वारेनका को नहीं चाहता । कल मैं सुशकोव और सुखो- 
टिन के यहाँ रहा । ये वास्तविक स्तम्भ हैं । परमे तो दो 
में से.एक भी पसन्द नहीं आया । वैलेरियन से भी मिला । 
सिफ़ सुस्ती छायी हुई है । 

२१ अक्तूबर--प्रातःकाल रहने के लिये स्थान का निश्चय 


` किया । बाहर गया ऑर फ़ेट के साथ भोजन किया । वह 


भी महत्त्वाकांक्षी, किन्तु गरीब है । उसके साथ अक्साकोव्स 
के यहाँ गया । फिर थियेटर को गया और वहाँ से आसे- 
नेव्स के घर । कल बेहस & के यहाँ रहा था। ल्युबोचका 
भी क्या है--कमजोर !--बाल तक झड़ गये हैं! सभी 
तरफ़ से दुर्भाग्य ने आ-बेरा है। हे भगवान्‌, में कैसा 


& टॉल्सटॉय की स्त्री के घरवाले । 

वूढ़ा-सा होगया हूँ । में हरेक बात पर तंग होता हूँ। मुझे 
कोई भी बात घबराने के लिये काफी हो जाती हें । में अपने को 
तो सँँभाल भी लूँ, पर जिन से मेरा संसर्ग होता है, उनकी 
ओर से मुझमें बडी शिथिलता-सी भर गई है। मुझे किसी 
बात की इच्छा नहीं है, परन्तु में अस्तित्व की दोहरी रस्सियों 
से जकड़ा हुआ हूँ । में नहीं जानता, यह किसलिये है । 
आश्चर्य की बात तो यह है कि इश्वर अपने पुत्र (मनुष्य) 
को अस्तित्व रूपी ऐसी दुःखद स्थिति में क्यों डालता है-- 
ओर इससे भी लाखों-गुना आश्चर्य इस बात का है, कि हम 
विना यह जानते हुए कि हम किसलिये इस संसार में आये 
हैं, जीवित रहते हें और यह कि हम अच्छी चीजों से प्रेम 
करते हें, किन्तु यह बात कहीं नहीं लिखी हे कि “अमुक 
चीज अच्छी है, और अमुक चीज्‌ बुरी ।? 

२२ अक्तूबर--पीटसंबग की गाड़ी पर चढ़ा--ट्रेन 
छूटते-छूटते स्टेशन पर पहुँचा । आर्सेनेग्स ओर टेलीजिन 
बहीं ( पीटसंवर्ग में ) है । में उसे बहुत नहीं चाहता । प्रातः 
काल मिनिस्टर के यहाँ गया । जलेन्वाय से मुलाक़ात की, 
ओर किसी कारण से तबियत घवरा-सी गयी । नेकासोव के 
लिये--'कठिन? और सनेनकोष को “सुन्दर” शब्द फबता है । 
क्ब में कोवालेव्स्की के साथ भोजन किया। शाम को 
टॉल्सटॉय-परिबार के साथ भोजन किया । अले ग्जैण्डिन 
काफ़ी मनोरञ्जक है ! आनन्द ओर परितुष्टि दोनों का 

सम्मिश्रण । मैंने अभो तक एक भी स्त्री ऐसी नहीं देखी, जो उस 
के पैर के तलवे की भी बराबरी कर सके | शास को ए० 
पी०"-* ००००० , बहुत विलम्ब हो गया। उसके मुँह में 
झुरियाँ पड़ी हुई हैं । 

२३ अक्तूबर--फिर जेलेन्वाय । बड़ी कठिनाई है। 
प्रातःकाल अलेग्जेडिन के यहाँ गया । भोजन नेक्रासोब 
के यहाँ किया--बड़ी सुस्ती है । सायंकाल को आर्सेनेव्स और 
डुज़िनिन के यहाँ गया । 

-२४ अक्तूबर--मीनेब के यहाँ जाने के लिये बहुत 
बिलम्ब हो गया । प्रातःकाल शेविच और नेक्रासोव के यहाँ 


व्यतीत किया । भोजन आर्सेनेव्स के यहाँ किया और उन्ही 


में साथ थियेटर गया | खेल अच्छा रहा । प्रातःकाल ए० 


Lol >. 


'पी० के यहाँ । 


२५ अक्तूबर--प्रात:काल ब्लुडोव के यहाँ । भोजन 


'टॉल्सटॉय-परिवार के साथ । सायंकाल साल्टीकोब के 


यहाँ । 
२६ अक्तूबर--मीनेब घर पर नहीं मिला । नेक्रासोव 
के यहाँ भोजन किया। बहुत काफ़ी है । शाम कोजलोवा के 


साथ शेविच के यहाँ काटी । उनमें हँसी-मज़ाक़ का माद्दा 
कम है | रात को ए० पी० के यहाँ । 


२७ अक्तूबर--भूल गया । 
२८ अक्तूबर--भूल गया । 

२९ अक्तूबर--मिनिस्टर से मिला । मामले पर अच्छी 
तरह बात-चीत नहीं कर सका । शोस्तक के साथ भोजन 
किया । पेरोव्स्की की कहानी । अलेग्जेण्डिन बड़ी ही मनो- 
रञ्जक हे | शाम उन्हीं के सांथ काटी । 

३० अक्तूबर--कॉल्बॉसिन के साथ वात-चीत की । 
फिर रवाना हुआ । 'पेजुखिन की मृत्यु” एक वाहियात चीज़ 
है । युशकोव बेवकूफ और रद्दी आदमी है । डॉलगोरुकोव 
काफ़ी मिलनसार आदमी है; ओर बेचारा मेश्चस्क्री पेरिस से 
कॉकेशस भागता हुआ जन्तु है ! यह समाचार पाकर मेरे 
मन में वड़ा अफ़सोस ओर साथ ही इष्यां हुईं, कि आर्लाव 
की शादी ट्वेट्स्काया के साथ होरही है । में थका हुआ यहाँ 
पहुँचा हूँ । घोर जुकाम होने और नाक से बराबर पानी 
बहने के कारण में तङ्ग आगया हूँ । माशेंका अपनी ही बातें 
करती रही, मेरे सम्बन्ध में उसने एक बात भी नहीं पूछी; 
पर वह है, बड़ी प्यारी । बहुत अच्छा । दिन को सो गया | एन० 
एस० टॉल्सटॉय की पुस्तक पढ़ी । अच्छी चीज है । इर्शोबका 
“सेवस्टॉपॉल' भी सुन्दर है। घर पर बैठे रहकर केवल 
लिखना चाहता हूँ | पहले पीटर्सबग आकर मुझे अफ़सोस 
हुआ, पर बाद में काफ़ी तोर पर दिल लग गया। मेरी 
ख्याति कम हो गयी है, मेरी रचनाओं की चर्चा बहुत कम 
रह गयी है, इससे मुझे बड़ा दुःख हुआ है; पर अब में शांत 
हूँ । में जानता हूँ कि सुमे. कुछ कहना है, ओर : मुभमें बह 


CC-0. Gurukul Kangri Collection, Haridwar. 


IE LIE 
ce 


Digitized By Siddhanta eGangotri Gyaan Kosha 


डॉल्सटॉय को डायरी ४६२ 


बात जोर के साथ कहने की शक्ति भी है--फिर मुझे कहना 
हो चाहिये, जनता चाहे जो कहे । आवश्यकता इस बात की 
है कि पूणे सचेतनता के साथ अपनी पूरी शक्ति लगाकर 
काम किया जाय*********फिर लोग चाहे उसकी बेकद्री ही 
क्यों न करें | 

१ नवस्बर--रात-भर लड़ाई का स्वप्न देखता रहा । 
लिखना शुरू किया । आगे बढ़ना कठिन होरहा है । टहलने 
गया, ओर “ली नॉड' पढ़ा । घर पर अच्छी तरह भोजन 
किया । फिर 'कॉसेक्स” लिखने की कोशिश की, पर 'बहुत 
थोड़! लिख पाया । क्लब को गयां । कैसा बेवकूफ हूँ में ! 
वहीं इङ्गलेएड की कला पर मेरिमी का एक निबन्ध पढ़ा । 
सुशकोठ्स के यहाँ गया होता, तो अच्छा होता ।* 

२ नवम्बर, प्रातःसव ठीक । खाना घर पर ही 
खाया । शाम सुशकोव्स के यहाँ बड़े आनन्द से कटी। 
प्रिंस व्याजेम्स्की शेवाच ! क्लब गया । मेरे आदसी आ 
गये हैं । 

३ नवम्बर--प्रातःकाल सामान खरीदने गया । एम० 
मुझे छोड़ गया । भोजन रोजाँवा के साथ । शाम को पेनिन्स 
के यहाँ । में बुद्धिमानों के साथ लड़ने की आदत कब 
छोडेँ,गा ? 

४ नवम्बर--चीज़ें खरीदी । क्ब गया । 

५ नबम्बर--माशेंका के साथ शहर गया । सेरेजा आ 

गया है । निकोला के पैर में मोच आगयी है। शाम क्लब 
में । चिन्ता । 

६ नवम्बर--सुबह देर तक सोते रहकर ग्यारह बजे 
उठा । सेरेजा के साथ गपशप की । साढ़े बारह बजे टहलने 
गया । गोशाँका के घर पहुँचा; पर वह वहाँ नहीं मिला । 
वहाँ से द्याकोवा के यहाँ गया, पर उसके साथ में खुलकर 
बातें नहीं कर सका । फिर सुखोटिन के पास पहुंचा । 
अलेग्जेस्डिन बड़ी ही आकषक है । वास्तंब में यही एक स्त्री है, 
जिसने मुझे अपनी ओर सब से अधिक आकार्षत किया है । 
उससे शादी के विषय में बात-चीत की । मेने उससे सारी 
बातें क्यों नहीं कह दीं ? घर पर आनन्दपूर्वेक रहा | शाम 
को साशेंका के साथ पर्फ़ीलिव्स के यहाँ गया । वे लोग बड़े 
दयालु ओर अपने ढंग के प्रतिष्ठित व्यक्ति हैं । सेरेजा कंज- 
ड़िनों पर गिरना ओर ताश खेलना जानता है। उसको 
लोग “सर्जियुस'& ठीक ही कहते हैं । आज. जल्दी बिछौने पर 
पड़ गया--ऐसा मालूम होता है जैसे मुमें बुढ़ापे ओर खेद 
की भावनाओं ने घेर लिया है। नॉवीकोब से कल और 
आर्लोव से आज मिला । सब जगह लजञ्जाजनक स्मृतियाँ 
तङ्ग करती हें। 'युवाबस्था’ लिखने का यही ( उपयुक्त ) 
समय है । 


& तातियाना अलैग्ज़ेण्डरीवना चिढ़कर उसे इसी 'अद्धे- 
नाम से पुकारा करती थीं। 

७ नवस्वर-सेरेजा के कारण कुछ लिख-पढ़ नहीं सका। 
कोंसिल गया । ली नॉड पढ़ा । आसेंनेव्स के यहाँ गया-वे 
लोग घर पर नहीं मिले । घर पर चाची पॉलिना के साथ 
भोजन किया । शाम को “डॉन क्विक्सोट' पढ़ा, और स्नाना- 
गार को गया । 

८ नवम्वर-तड्के उठा, ओर वैलेरिया को एक पत्र 
लिखा । अपने-आंप ही आनन्दित होकर बोला, कि मैंने जो 
कुछ किया, वहुत अच्छा किया । सेरेज़ा के साथ व्यायाम 
करने के लिये गया; वह यहीं ठहरेगा, हमःंदोनो ने अकेले 
ही भोजन किया, ओर मैंने थोड़ा पढ़ा । फूफी “बाजारू 
दूल्हा”-नामक एक नाटक देखने थियेटर गयी । सैडोव्स्की 
यदि जुरा-सा असावधान न होता, तो बड़ा शानदार आदमी 
था | सुखोटिन के घर गया । अलैग्जेडिन के अतिरिक्त और 
किसो से खुलकर बातें नहीं कीं । वह अद्भुत लड़की है। 
एक बजे के बाद घर लौटा । , 

९ नवम्बर--बहुत थोड़ा लिखा । टहलने गया, तो थिये- 
टर की तरफ़ हो लिया । शिपोव्स । पनीर | आज भोजन 
सेरेजा के साथ नहीं किया । थियेटर गया । लैग्जैणिडून 
बड़ी ही शानदार बनी हुई है, पर मुझमें शिथिलता आ गयी 
है । शिपोग्स के यहाँ गया । ए० ई० बड़ी सुन्दरी है। घर पर 
सब खुरा हें । मेरे हाथ-पावों में ददं है । 

१० नवम्वर--फ़ेट गया । सैफ़ोनोवा ने वही भोजन 

किया । उसी के कारण !माशेंका को बदहजमी होने की 
बात छिड़ गयी । इमानदारी के लिये भी अफ़सोस करना पड़ 
जाता है ! 

११ नवम्बर--कोंसिल गया । वहाँ से 'ऑस्ट्रॉव्स्की$ के 
यहाँ पहुँचा । वह बहुत ही शिथिल है । व्यायाम । फ़ेट भोजन 
के लिये आया । उसने 'ऐण्टोनी ऐण्ड क्लियोपाट्राःः-नामक 
पुस्तक पढ़ी, और अपनी बातों से कला की ओर मेरी दिल- 
चर्पी बढ़ा दी । 'कॉसेक्स' !में अब आगे नाटक का कोई 
प्रसङ्ग अवश्य लिख गा । नींद नही आती । 

१२ नवम्बर--विलम्ब से उठा । टहलने निकल गया, 
ओर एक ऊनी कोट की तलाश में बाज़ार निकल गया। 
सुस्ती रही । शियोव्स के यहाँ देर से पहुँचा । एम० मेण्ट 
वहीं थी । बड़ा मज़ा रहा | घर पर तबियत गड़बड़ रही । 
बच्चों को साथ ले थियेटर पहुँचा । वे सो गये । बॉबिन्सकीज़ 
के यहाँ बॉल-नृत्य में शामिल होने गया । बॉन्रिन्सकाया, 
त्युशेवा, अल्सुफ़वा और एर्मोलोवा के साथ नाचा । ठीक । 
घड़ी खो गयी । 

१३ नवम्वर--प्रातःकाल थोड़ा-सा लिखा। व्यायाम । 
घर पर ही भोजन किया । शाम फ़ेट के यहाँ बड़े आनन्द 
से गुजरी । 

१४ नवम्बर | 'कॉसेक्स? में--दोनों को ही मार 

& रूस का प्रसिद्ध नाटककार । 

डाला जाय । % ऊनी कोट के लिये गया--बहाँ से बॉन्निन्स्की 
के यहाँ। भोजन घर पर किया । निकोलेंका के यहाँ 
बिछौने पर पड़ गया । उसने मुझे स्वादिष्ट चीजें खिलायीं। 
शाम को सुखोटिन, द्याकोव और मेने मिलकर वाहियात 
बातें कीं । 

१५ नवम्वर--प्रातःकाल व्यायाम । तबियत खराब । 
घर पर ही रहा । शास को सुशकोव के यहाँ गया । तबियत 
खुश नहीं हुई । रोजेन को गालिदाँ दीं । राँस्टोयचीना और 
मेण्ट के साथ तबियत नहीं लगी । 

१६ नवम्बर--थोड़ा लिखा । थियेटर | ए० डी० का इस 
वार मुझ पर कुछ प्रभाव नहीं पड़ा । मारोंका ने मुझे आड़े- 
हाथों लिया । 

१७ नवम्बर--सेरेज्ञा के साथ गाड़ी में बाहर गया। 
खाना घर पर ही खाया । शाम को अक्साकोव्स के यहाँ 
पहुँचा-भयानक गवे ! मैंने गॉगोल की अनुचित आलो- 
चना कर डाली। 

१८ नवम्बर--लिखा । व्यायाम । सेरेज्ञा चला गया-- 
बड़ी ही दुःखद बात है ! क्ब गया और १० रूबल खो 
आया । 


> टॉल्सटॉय 'कॉसेक्स” के दोनो नायकों--ओलेनिन 
ओर लुकाशका--को मरवाकर कथानक समाप्त करना. 
चाहते थे । 

१९ नवम्बर--लिखा । शाम को द्याकोव के यहाँ गया । 
'एल० बड़ी ही सुन्दरी है । (उसकी) आँखें ! व्यायाम । 

२० नवम्बर--लेखन ओर संशोधन का काम कर रहा 
हूँ । व्यायाम । सारा दिन घर पर ही रहा । ल्वोन्स से नहीं 
मिल सका । 

२१ नवम्बर--आठ बजे रेलवे-स्टेशन पर पहुँचा । 
अलैम्जेणिडून टॉल्सटॉया ने 'मुझे अधिक नही पिघलाया । 
उसके साथ क्राट्कोव्स के यहाँ गया । सिर में दर्द हो गया, 
उसकी राय में माशेंका काफ़ी सुन्दरी नहीं हे । मेरे सिर में 
बड़ा ददं हो गया है । 

२२ नवम्बर-लिखा । व्यायाम । तबियत अच्छी नहीं 
है । खाना नही खाया । शाम को लिखा । 

२३ नवम्बर--प्रातःकाल लिखा । घर पर फूफी के साथ 
आनन्दपूर्वक बातें हुई । शाम को लिखने के बाद अक्सा- 
कोन्स के यहाँ गया । में समझता हूँ, बुड्ढे को यह बात 
(मेरा जाना) पसन्द है । 

२४ अक्तूबर--खोया हुआ’ लिखा । त्युरोब के यहाँ 
गया । न-मालूम क्यों वहाँ कुछ मुँह से निकालना मुझे 
बेढङ्गा-सा जॅचता था । मुख्य भोजन घर पर किया। “स्वप्न? 
लिखना समाप्त कर दिया; चीज बुरी नहीं है। पैनिन 
के घर उखटोव्स्की ने एक बॉल-नृत्य का आयोजन 
किया । वहाँ थोड़े लोग इकट्रे हुए । जितने भो उपस्थित थे, 

सब खुश-दिल । सुस्ती आगयी । वी० एन० सुन्दरी नहीं 
है । लीवेन को बदसूरत नहीं कह सकते । "किरीवा ने 
आनन्दपू्वेक यह्‌ बात कही कि वह इसा पर विश्वास नहीं 
करती । उसकी अवस्था सत्रह वष की है । 

२५ नवम्बर--तड़के उठा । “खोया हुआ? को दोहराया । 
व्यायाम में कुछ-कुछ उन्नति कर रहा हूँ । भोजन के बाद 
फिर उक्त पुस्तक को दोहराकंर समाप्त कर दिया । उत्तराद्धे 
शिथिल है । 

२६ नवम्बर--प्रात:ःकाल ही उक्त पुस्तक भेज दो । चाची 
पॉलिना के यहाँ होकर अक्ष्साकोव्स के यहाँ गया, ओर 
उन्हीं के यहाँ मोजन किया । वे लोग बड़े अच्छे हें । शाम 
को द्याकोव्स के यहाँ गया । ए० ऑबोलेंस्काया बड़ी ही 
प्रसन्न-बद्ना और आकषक है। जब में सोन्या के साथ 
खाने बैठा, तो उसने अपनी बहन को जिस मनोमुग्धकारी 
ढङ्ग से देखा, उसे मैंने खास तोर पर नोट किया । किसी 
कारणा से अलेग्जेरडर, सुखोटिन को भी अपने साथ घर 
लिवा लाया । र 

२७ नवम्बर--एम० ओ० पढ़ा । कुछ नहीं, कूड़ा है ! 
केट आया । व्यायाम--प्रसन्नता। फ़ेट के साथ भोजन 
किया ओर माशेंका के साथ एक ऐसे विषय पर गर्मागमे 
बहस हो गयी, जिस पर वाद-विवाद होना उचित नहीं था । 


« फ़ेट और सुखोटिन के घर गया । में बड़ी ही ह ओर 

शुद्ध मनोदशा में था । ए० ऑबोलेस्काया ने .प्रधान नत्तेकी 
का काम किया--फिर सिर झुकाकर वहाँ से खिसक गयी। 

“कैसा सौन्दर्ये है ! आज फिर सुखोटिन को अपने 
साथ घर लिवा लाया--वह पहले से ही बेचेन-सा है | “खोया 
हुआ”-रचना।से अब में बड़ा असन्तुष्ट हूँ; तोभो में पीटसे- 
बगे न जाकर प्रूफ का इन्तज़ार करूँगा !' 

२८ नवम्बर--प्रातःकाल की कोई बात याद नहीं है। 
किरीवा के यहाँ गया। घर पर खाना खाया। शाम को 
सुशकोव के यहाँ अध्ययन में लगा रहा--बड़ा ही आनन्द . 
रहा । रेव्स्की बड़ी ही दिलचस्प है। त्युशेव के पद्म बहुत 
ही शिथिल हें । सकुलर का समाचार कल आया है | क्ब 
में फ़िजल बहस करने की बेवकूफ़ी की । 

२९ नवम्बर--व्यायाम । माशा की तबियत ठीक हो रही 
है । शाम को सुखोटिन के यहाँ गया । बड़ा ही आनन्द रहा । 
में अधिक प्रौढ़ और , बह अधिक लजीली बन गयी है । 
सुखोटिना सच्ची, सुन्दर और सीधी-सादी है । ए० तो आश्चर्य 
को पुतली है ! सुखोटिन के साथ घर पर ही भोजन किया । 

३० नवम्बर--तार भेजा । एन० एस० टॉल्सटॉय एक 
सुस्त गप्पबाज है । अक्साकोव के साथ टहलने गया । शाम 


& यह विचार त्युशेब की किसी तत्कालीन नई रचना 
के सम्बन्ध में थे; अन्यथा टॉल्सटॉय त्युशेव की कविताओं 
के प्रशंसक थे । 

को घर पर ही रहा । ऑजियर, कॉल्बासिन, गाँव के मुखिया, 


बी० पर्फ़ीलिव ओर घ्ीगॉरीव को पत्र लिखे। “खोया हुआ” 


जनवरी में प्रकाशित होगा । 

१ दिसम्बर--एक बजे माशा के साथ एक गायन-वाद्य- 
पार्टी में गया । कुछ विशेष प्रभाव नहीं पड़ा । कीरीवा और 
सी० ऑबोलेंस्काया भी वहाँ थीं । शेरबाटोवा सुन्दरी है। 
एन० एस० टॉल्सटॉया खाने के लिये आयी, ओर पहले सब 
ठीक था, पर बाद में उसने मुझे परेशान कर डाला । शाम 
द्याकोव के यहाँ काटी । आश्चर्यजनक बहनें हैं । ए० ने मुझे 
एक सूत्र से बाँध रक्खा है, और इसके लिये में उसका कृतज्ञ 
हुँ। पर शाम को तो में उस पर फ़िदा हो गया हूँ, ओर 
प्रसन्नता या खेद हृदय में भरकर घर वापस आया हूँ। 
मुझे नहीं मालूम, इन दोनों में से कौन-सी भावना मेरे अन्दर 
समा गयी । 

२ दिसम्बर--थोड़ा लिखा । व्यायाम किया । घर पर 


, भोजन किया । ए० सुखोटिन । शाम को शाखोव्स्काँय के 


यहाँ गया । बेहूदापन, सुस्ती और कुरूपता । में नाच में 
प्रसन्नतापूर्वक शामिल हुआ--लीवेन । 

३ दिसम्बर--थोड़ा लिखा । भोजन फ़ेट के यहाँ किया । 
अब भी कुछ गड़बड़ी शेष मालूम होती है । 'ऐर्टोनी और 
क्वियोपादट्रा’ का अनुवाद अच्छा नहीं हुआ है। थियेटर में 
शुरू से आखीर तक ए० के साथ रहा । उन्हीं के साथ चाय 

पी । मैंने उस ( ए० ) से अपनी . जडता और अस्पष्टता के. 
बारे में कह्‌ दिया । माइकेल मिखलायलोविच सुखोटिन से 
समाजवाद पर वहस की । 

४ दिसम्बर-वञ्चों के साथ पझुशाला को ओर गया। 
व्यायाम किया--और आज पहला दिन है, जब सन्तोषजनक 
रीति से कर सका । भोजन सुखोटिन के यहाँ किया। बहू 
मुझसे चिन्तित भाव से बातें करती रही, फिर भी मैं उसे 
प्रेम करता हूँ, और उसके साथ सभी बेवक़्फ़ियाँ करने को 
तैयार हूँ । शाम को पर्फ़ीलिव्स के यहाँ गया । ऐसा मालूम 
होता है कि मेंने उन्हे उलकन में डाल दिया है । त्युशेवा, सुश- 
कोव्स के साथ अच्छी तरह है, ओर उसी तरह मेरे पास भी 
रहना चाहती पहले की अपेक्ता अब में झूठ कम बोलने 
लगा हूँ । क्ृबय--शेरबाटोव । बॉबरिन्स्की । कंजडिनें । यूरी 
ऑबोलेंस्की-सुस्त ओर कुछ-कुछ मनोरंजक । मेरे भाई 
आगये हैं । प्रातः ६ बजे सोया । 

५ दिसम्बर--एक बजे उठा । टहला । बेहस के यहाँ 
गया । घर पर भोजन किया । दिल नहीं लग रहा है । सिर 
में दर्द है माशा के साथ अक्साकोव्स के यहाँ गया । 
उन्होंने मुझे दयालुतापूर्ण उपदेश दिये,*“****घर पर भाइयों 
के साथ भड़प हो गयी । 

६ दिसम्बर--व्यायाम--बुरी तरह। थोड़ा लिखा । 
थियेटर गया--खेल बिल्कुल वाहियात था । सुशकोव्स के 

यहाँ गया । त्युशेव ने मुझे तक अधिक करने के कारण धम- 
काया । र॒यूमिंस के यहाँ गया--वह बात नहों है । शेरबाटोवा 
कुरूपता से कोसों दूर है। ` 

७ दिसम्बर--वैसिली आगया । रयूमिंस और शीपोव 
के यहाँ गया । पॉटुलोव्स के यहाँ भी पहुँचा । नाद्या सुन्दरी 
होने पर भी बड़ी ही छिछोरी है । माइकेल सुखोटिन घर पर 
ही मिला । पावलोवा बडी चालाक है । याश्नाया के लिये 
रवाना हुआ । 

८ दिसम्बर--सफ़र में । सात बजे कजारीनोव के यहाँ 
ओर तब आसेनेव के घर पहुँचा । खोम्याकोव की तबियत 
शुष्क है । सेम्याकिन के पास भी गया । आर्सेनेब बेवक्रूफ़ 
नहीं; परिश्रमी व्यक्ति है । 

९ दिसम्बर--प्राततकाल आसेनेव के यहाँ गया, और 
वहाँ से याश्नाया के घर । मामला ठीक नहीं चल रहा है । 
किसानों का सम्मिलन अच्छा रहा । 

१० दिसम्बर--माँस्को को लौट आया । 

११-२६ दिसम्बर--कई ऐसे बॉल-नृत्यों में भाग लिया, 
जो दिलचस्प नहीं थे । नाद्या के घर कई दिन तक शाम मजे 
में गुजारी; किन्तु बातें श्लेषात्मक हुई, और परिणाम शिथि-. 
लतापूर्ण हुआ । “गायक? का संशोधन किया । इसे प्रकाशित 
करूँगा । दो बार क॑जड़िनों के यहाँ भी गया । 

२६ दिसम्बर--बारह बजे उठा । काम'करना चाहता था, 

कि इतने में ऑस्ट्रोव्स्की आगया । ओर बाद में कई कंज- 
डिन-गायिकाओं को साथ लिये सर्जी भी आ धमका । कैसा 
वाहियात खच है !& इसके बाद अक्साकोव्स के यहाँ गया। 
भोजन के सम्बन्ध में बात-चीत की । घर पर भोजन किया । 
फूफी यह बात कहने की चेष्टा कर रही थी कि मारना, धम- 
काना बहुत ही उपयोगी है--ब्रात बच्चों के सम्बन्ध में थी। 
के० अक्साकोव की राय में निकोलेंका अच्छी नहीं है। 
सुशकोन्स के यहाँ गया । बड़ा आनन्द आया । 

२७ दिसम्बर-प्रातःकाल गुडोविच, वोल्कोव-आदि से 
मिलने गया । भोजन घर पर ही किया । अकस्मात्‌ सेरेज़ा 
ने मुझ पर बुरी तरह आक्रमण किया । क्रोध तो बहुत 
आया; पर में शान्त होगया । शाम पीकसे के यहाँ काटी । 
उसमें बहुत अधिक प्रान्तीयता है । लोगों के मुँह पर बडे | 
दिन की छुट्टियों की प्रसन्नता कलक रही थी । मॉस्करेड-- 
बेहद परेशानी ! निकोलेंका के साथ अच्छी गप-शप 
हुई । | 


| 
२८ दिसम्बर-_क्र्युकोब और बाखमेतीब लोगों से | 
मिलने जा रहा हूँ। सुखोटिना बहुत ही प्यारी है। 
अल्सूफ़िव्स ने मेरे सम्बन्ध में (उससे) बहुत कुछ कहा हे । 


& यहाँ 'बाहियात खच” से मतलब उस पुरस्कार से है 
जो कंजड़िन गायिकाओं को रूस में उस समय देने की _ 
sg दश 
प्रथा थी । FA, 

तबियत में कुछ घवराहट-सी है । भोजन के अन्त में छोटे भाषण 
हुए । पैवलोव्स्की के अतिरिक्त और सब बोले । कॉन्स्टैंटाइन 
अक्साकोव की उत्तमता ओर दयालुता में सन्देह नहीं है। 
सुशकोव के यहाँ वी० का सौन्दर्य सराहनीय, पर शाम्त था। 
रेव्स्की का व्यवहार ग्लानि उत्पन्न करनेवाला था । 

२९-३०-३१ दिसम्बर--बॉब्रिन्सकीज़ के यहाँ बॉल । 
त्युशेबा चुपचाप मुझे आकर्षित करने लग गयी है । 
| निकोलेंका का “स्वप्र? लिखा । कोई भी इस 'स्वप्न' से सहमत 
| | नहीं है; पर में जानता हूँ कि यह अच्छी चीज है । 


प0 इन्द्र विद्यावाचस्पति स्मृति संग्रह 


+ 


fei] 

साहित्य-मणडल-द्वारा प्रकाशित 
बीस पृस्तकं-- 


१--षड्यंत्रकारी 
फांस के प्रसिद्ध उपन्यासकार ड्यूमा की एक अत्युत्तम 
रचना का अनुवाद । अठारहवीं शताब्दी के अंत में प्रजा- 
तंत्र के नाम पर जो अत्याचार हुए, उनका लोम-हषक 
चित्रण । मूल्य सचित्र, सजिल्द का १।|) 


२--महापाप 
रूस के ऋषि महात्मा टॉल्सटॉय की दो प्रसिद्ध रचनाओं 


का अनुवाद । पहली रचना में एक बदनसीब नौकर की 
ददेनाक कहानी है, दूसरी में सामाजिक वीभत्सताओं की 
भयानक गाथा है । लोगों ने खूब पसन्द को है । मूल्य सचित्र, 
सजिल्द का १॥) 

३--देहाती सुन्दरी 


अनुवादक, ठाकुर राजबहादुरसिंह । टॉल्सटॉय की 
अत्यन्त प्रसिद्ध रचना 'कॉसेक्स' का भाव-पूर्ण अनुवाद । 
एक नागरिक नवयुवक का माम्य-निवास, ओर वहाँ बदलने- 
वाले उसके मनोभावों का मनोहर दिग्दर्शन । मूल्य १।|) 


४--योवन की आँधी 


रूस के विख्यात लेखक आइवन तुगनेव के एक अत्यन्त 
प्रसिद्ध उपन्यास का अनुवाद । किस प्रकार रूप ओर 

यौवन के थपेड़े मनुष्य को अन्धा बना देते हैं, और 
होश में आने पर किस नाशकारी अनुताप का उद्भव होता 
है, इसका चित्रण इस पुस्तक में जादू-भरी क्लम से हुआ 
है | मूल्य १॥) 
५---लेनिन और गाँधी 
(जब्त) ३) 
६--विनाश की घड़ी 
फ्रांस के विश्व-विख्यात साहित्यिक, महात्मा गाँधी के 
परम-भक्त, महाशय रोम्याँ रोलाँ के एक संसार-प्रसिद्ध नाटक 
का अनुवाद । मूल्य १), सजिल्द १॥) 
७--श्रद्धा, ज्ञान और चरित्र 
लेखक श्री० चम्पतराय जैन, विद्या-वारिधि, बार-एट्-लॉ । 
बिद्ठान्‌ लेखक ने इस पुस्तक में आत्मा का अस्तित्व और 
उसका अमरत्व सिद्ध किया है। अपने विषय की अनूठी 
पुस्तक है । मूल्य ।॥) 
८-"रूस.का पश्ववर्षीय आयोजन 
( पुलिस के क़ब्ज़े में ) ७) 
९--राजस्थान 
लेखक श्रीयुत श्रीगोविन्द हयारण । भारत के देशो 
राज्यों का प्रामाणिक ओर संक्षिप्त परिचय । ५० भिन्न- 
भिन्न अध्यायों में देशी राज्यों-सम्बन्धी प्रत्येक महत्वपूरण 
बात का ज्ञान आप इससे प्राप्त कर सकते हैं । इसके लेखक- 

महोदय को आधी उम्र देशी राज्यों में ही बीती है । छपाई, 
सफ़ाई, गेट-अप बहुत सुन्दर । सजिल्द का दाम ३) स्थायी 
ग्राहकों को २) 
१०--चार क्रांतिकारी 

अनुवादक, ठाकुर राजबहादुरसिंह । अँग्रेजी के महान्‌ 
घटना-पूणं उपन्यास-लेखक एडगर वालेस की रचना का 
अनुवाद । चार क्रान्तिक्ारियों की रोमांचकारी लीलाएँ पढ़- 
कर शारीर थर्रा उठता है ! मूल्य १) 

| १ १--जेल-यात्रा 

लेखक, श्री० प्रफुल्लचंद्र ओमा 'मुक्त? | हिन्दी के एक 
उदीयमान लेखक का राजनीतिक उपन्यास । पाठकों 
को इस उपन्यास की बहुत दिन से प्रतीक्षा थी । राष्ट्रीय भाव- 
नाओं से ओोत-प्रोत होने के साथ-ही-साथ इस पुस्तक में 
एक अछूती प्रेम-कहानी का मार्मिक वर्णन है। मूल्य २), 
सजिल्द २।|) 

१२--तलाक 

लेखक, “मुक्तः । पति-पत्नी के बीच अनिवार्यं कलह का 
कारण क्या है ? क्यों आज हमारा गृहस्थ-जीवन काँटों की 
सेज बना हुआ है ? ओर, किस प्रकार उसे पुष्पित शय्या 
में परिणत किया जा सकता है ? इसका रहस्य आप इसत 
उपन्यास में पायेंगे । लेखक की सर्वोत्कृष्ट रचना है । प्रत्येक 


~ 


स्त्री-पुरुष को पढ़नी चाहिये । मूल्य २), सजिल्द २।।) 

१३--तपो भूमि 
लेखकगण, श्री जैनेंद्रकुमार जैन ओर श्री ऋषभचरण 
जैन । इसमें चार अनोखे पात्रों का चित्रण है, जो दुनियाँ की 
आँखों में भ्रष्ट ओर अपने-अपने भीतर' आदशो-रूप हें । 
यह्‌ पुस्तक हिन्दो-साहित्य की अनुपम निधि है । मूल्य २), 


सजिल्द २॥) 
१४---जासूसी कहानियाँ 


[ अनुवादक--श्रीयुक्त सुकुमार चट्टोपाध्याय ] 

इँग्लैरड के संसार-प्रसिद्ध जासूसी-उपन्यास-लेखक सर 
आर्थर कॉनन डॉयल की तीन रहस्यमयी कहानियों का 
अनुवाद । कहानियों के नाम हें--“भेद-भरी हत्या”, “पिशाच 
का खून? ओर “लाल सिर । तीनों कहानियाँ ऐसी मनोरञ्जक 
हें, कि बार पढ़कर भी मन को सन्तोष नहीं होता। 
जासूसी कहानियों के इतिहास पर अनुवादक महोदय का 
संक्षिप्त और महत्वपूर्ण बक्तव्य । बढ़या आटे पेपर पर पतले 
टाइप में छुपी हुई पुस्तक । पौने दो सो प्रष्ठ । मूल्य १) रु० । 


१५--टॉल्सटॉय की डायरी 
( आपके हाथ में हैं ) मूल्य ३) 


१६-_मास्टर साहब 


लेखक, श्री छषभचरण जैन । दो मित्रों का हार्दिक प्रेम 
8 जरा-सी बात पर बदलनेवाले उनके भाव, तथा सच्चे 
आर सज्जन पुरुष की विजय का बड़ा.ही मनोमोहक बर्णन 
है । पहला संस्करण समाप्त-प्राय है । मूल्य २) 

१७---अभियुक्त 
. श्री ऋषभचरण जैन की सर्वात्तम कहानियों का संग्रह 
डँ । सूल्य २) 
१८--म्ुगलों के अन्तिम दिन 
उदू के प्रसिद्ध लेखक रूवाजा हसन निजामी साहब की 
एक ददेनाक पुस्तक का अनुवाद । मूल्य १) 


१९--फूलदान 


TT कविताओं 
उदू की अत्यन्त सरल और भावमयी कविताओं का 
हिन्दी-संग्रह । पढ़कर तबियत फड़क उठती है । मूल्य १) 


२०--मधुकरी 
( दूसरा भाग ) 
सम्पादक--परिडत विनोद्शंकर व्यास । हिन्दी के श्रेष्ठ 
कहानी-लेखकों की रचनायें । मूल्य २) रु० । 
Mahatma Gandhi's First Experiment Experimeént,. 
लेखक श्री ऋषभचरण जैन । लेखक के हिन्दी-उप- 
'न्यास "सत्याग्रह? का अँग्रेजी-अनुवाद । अँग्रेजी में अनुवादित 
होनवाला हिन्दी का पहला उपन्यास । भाषा बहुत ही सरल । 
छपाई-सफ़ाई अत्युत्कृष्ट । मूल्य १) 
नोट--१७, १८, १९, २०, नम्बर की पुस्तके नवम्बर के 
अन्तिम सप्ताह तक प्रकाशित हो जायेंगी । 


मिलने का पता--- 


साहित्य-मण्डल, 
बाज़ार सीताराम, दिल्ली । 

हमारी पुस्तके 


ससस्त भारतवर्ष में पसन्द को गई हैं, ओर इस | 
समय उनकी बेहद विक्री है । सभी बड़े-बड़े शहरों | 
में अनेक सज्जन हमारे एजेण्ट बनकर लाभ उठा रहे 
हैं । जो लोग पुस्तकों के काम में दिलचस्पी रखते हैं, 
हम उन्हें सहयोग का आमन्त्रण देते हैं । हमारे यहाँ 
भारतवष के समस्त प्रसिद्ध प्रकाशकों की पुस्तकों 
का स्टॉक रहता है । जो सज्जन हमारे साथ सहयोग 
करना चाहें, वे कृपया एजेन्सी के नियम मँगाकर 
देखें; हम उन्हें आश्वर्यजनक सुविधायें देंगे । 

बड़ा सूचीपत्र मुक्त मॅगाइये । 

पत्र-च्यवहार का पता'-- 
मैनेजर, 


साहित्य-मण्डल, 
बाज़ार सीताराम, दिल्ली । 

